

THE HERALD OF HOPE


ദൈവത്തിന്റെ മഹത്വം

യെഹെസ്കേലിന്റെ പ്രവചനങ്ങളുടെ വ്യാഖ്യാനം



by John R. Ecob DD

ബീസി 64! മൂത്ത് 400 വരെയുള്ള പഴയതിയെ കാലക്രമം



630	620	610	600	590	580	570	560	550	540	530	520	510	500	490	480	470	460
-----	-----	-----	-----	-----	-----	-----	-----	-----	-----	-----	-----	-----	-----	-----	-----	-----	-----

ദൈവത്തിന്റെ മഹത്വം

യെഹെസ്കേലിന്റെ

പ്രവചനങ്ങളുടെ

വ്യാഖ്യാനം

by

John R Ecob D.D.

for The Herald of Hope Inc.

www.heraldofhope.org.au

പകർപ്പവകാശം © J R Ecob 2021

ഈ പുസ്തകത്തിന്റെ കൂടുതൽ പ്രതികൾക്കും
ക്രിസ്തീയ ജീവിതത്തിൽ വളരുവാൻ സഹായകമായ
മറ്റു പുസ്തകങ്ങൾക്കും ബന്ധപ്പെടുക:

പ്രത്യാശാദീപം

മേഴ്സി ഹോം, ചേപ്പാട് പി. ഒ.

ആലപ്പുഴ ജില്ല - 690 507

ഫോൺ: 0479-2412459 / 2412359 / 9447976381

E-mail: hopemsn@hopemsn.org

ഉള്ളടക്കം

- അധ്യായം 1 - യെഹെസ്കേലിന്റെ പുസ്തകത്തിന്റെ പ്രമേയം
അധ്യായം 2 - യെഹെസ്കേലിന്റെ പുസ്തകത്തിന്റെ ചരിത്ര പശ്ചാത്തലം
അധ്യായം 3 - യെഹെസ്കേലിന്റെ പുസ്തകത്തിന്റെ സംഗ്രഹം

നിവർത്തിയായ പ്രവചനങ്ങൾ

- അധ്യായം 4 - ബാബിലോനിലെ പ്രവാസം
അധ്യായം 5 - യിസ്രായേലിന്റെ അയൽ രാജ്യങ്ങളെ ന്യായം വിധിക്കും
അധ്യായം 6 - സോർ പട്ടണം ന്യായം വിധിക്കപ്പെട്ടു
അധ്യായം 7 - മിസ്രയീമും ഫറവോൻ-ഹോഫ്രയും ന്യായം വിധിക്കപ്പെട്ടു

ഭാവി പ്രവചനങ്ങൾ

- അധ്യായം 8 - അന്ത്യകാലത്തിന് യെഹെസ്കേൽ ഒരു കാവൽക്കാരൻ ആകും
അധ്യായം 9 - അഭേതരായ ഇടയന്മാർ ന്യായം വിധിക്കപ്പെടും
അധ്യായം 10 - പാലസ്തീനിലെ സംഘർഷം
അധ്യായം 11 - അവിശ്വാസത്തിൽ യിസ്രായേലിന്റെ മടങ്ങിവരവ്
അധ്യായം 12 - സീയോന്യ (Zionist) പ്രസ്ഥാനം
അധ്യായം 13 - യിസ്രായേൽ രക്ഷിക്കപ്പെടുന്ന ദിനം
അധ്യായം 14 - സഹസ്രാബ്ദ മന്ദിരം
അധ്യായം 15 - ചാവുകടൽ അനുഗ്രഹിക്കപ്പെടുന്നു
അധ്യായം 16 - യിസ്രായേൽ രാജ്യത്വത്തിൽ

അധ്യായം 1

പുസ്തകത്തിന്റെ പ്രമേയം

ഈ പുസ്തകത്തിന്റെ 'ദൈവത്തിന്റെ മഹത്വം' എന്ന തലക്കെട്ട് യെഹെസ്കേൽ പ്രവചനത്തിന്റെ സമ്പൂർണ്ണ സന്ദേശത്തിന്റെ സാരാംശം വെളിപ്പെടുത്തുന്നു. 22 വർഷം കൊണ്ട് 13 പ്രത്യേക സ്ഥലങ്ങളിൽ വച്ച് 48 അധ്യായങ്ങളിലായി യെഹെസ്കേൽ പ്രവാചകൻ നൽകപ്പെട്ട എല്ലാ സന്ദേശങ്ങളുടെയും സംക്ഷിപ്തമായ ആശയ പ്രകാശനമാണ് ഈ തലക്കെട്ട്. യെഹെസ്കേലിന്റെ എല്ലാ പ്രവചനങ്ങളുടെയും കാരണവും ഇതാണ്.

തന്റെ ജനത്തെ മിസ്രയീമിൽ നിന്ന് വിടുവിച്ച് പുറത്തു കൊണ്ടു വന്നപ്പോൾ ദൈവം അവരുടെ ഇടയിൽ വസിക്കുന്നത് തിരഞ്ഞെടുത്തു. യിസ്രായേൽ മക്കളുടെയും ഫറവോന്റെ രഥങ്ങളുടെയും ഇടയിൽ ദൈവം തന്റെ സാന്നിധ്യം അഗ്നി തുണായും മേഘസ്തംഭമായും വെളിപ്പെടുത്തി.

വാഗ്ദത്തദേശമായ കനാൻ ദേശത്തേക്കുള്ള യിസ്രായേലിന്റെ യാത്രയുടെ തുടക്കത്തിൽ തന്നെ **ദൈവത്തിന്റെ മഹത്വം** സീനായി മലയിൽ വെളിപ്പെട്ടു; ജനങ്ങൾ അത് കണ്ടു. മോശെ അതിൽ 40 ദിവസം വസിച്ചു. നാം വായിക്കുന്നു:

“യഹോവയുടെ തേജസ്സും സീനായി പർവ്വതത്തിൽ ആവശിച്ചു. മേഘം ആറു ദിവസം അതിനെ മൂടിയിരുന്നു; അവൻ ഏഴാം ദിവസം മേഘത്തിന്റെ നടുവിൽ നിന്നു മോശെയെ വിളിച്ചു. യഹോവയുടെ തേജസ്സിന്റെ കാഴ്ച പർവ്വതത്തിന്റെ മുകളിൽ കത്തുന്ന തീപോലെ യിസ്രായേൽ മക്കൾക്കു തോന്നി. മോശെയോ മേഘത്തിന്റെ നടുവിൽ പർവ്വതത്തിൽ കയറി. മോശെ നാല്പതു പകലും നാല്പതു രാവും പർവ്വതത്തിൽ ആയിരുന്നു” (പുറ. 24:16-18).

സമാഗമനകുടാരത്തിന്റെ പണി പൂർത്തിയായപ്പോൾ, നാം വീണ്ടും അതിനെ പറ്റി വായിക്കുന്നു:

“മേഘം സമാഗമനകുടാരത്തിന്മേൽ അധിവസിക്കയും യഹോവയുടെ തേജസ്സ് തിരുനിവാസത്തെ നിറയ്ക്കുകയും ചെയ്തതുകൊണ്ടു മോശെക്കു അകത്തു കടപ്പാൻ കഴിഞ്ഞില്ല” (പുറ. 40:35).

40 വർഷം സമാഗമന കുടാരത്തിന് മുകളിൽ **ദൈവത്തിന്റെ തേജസ്സ്** പകൽ മേഘസ്തംഭമായും രാത്രി അഗ്നിസ്തംഭമായും നിലകൊണ്ടു. മാത്രമല്ല **ദൈവതേജസ്സ്** സമാഗമന കുടാരത്തിലെ അതി വിശുദ്ധസ്ഥലത്തെ പ്രകാശിപ്പിക്കുകയും അവിടെ നിന്ന് ദൈവം കൃപാസനത്തിൽ നിന്ന് മോശയോട് സംസാരിക്കുകയും ചെയ്തു. സമാഗമന കുടാരത്തിന് മുകളിൽ നിന്ന് മേഘസ്തംഭം ഉയരുമ്പോൾ അവിടം വിട്ടു പോകാൻ സമയം ആയെന്ന് യിസ്രായേൽ മക്കൾ മനസ്സിലാക്കും. അവർ സാധനസാമഗ്രഹികളുമായി മേഘത്തെ ലക്ഷ്യമാക്കി യാത്രചെയ്യുകയും ഒടുവിൽ മേഘം നിശ്ചലമായി നിൽക്കുന്നിടത്ത് വീണ്ടും കുടാരം അടിക്കുകയും ചെയ്യും.

“യിസ്രായേൽ മക്കൾ തങ്ങളുടെ സകല പ്രയാണങ്ങളിലും മേഘം തിരുനിവാസത്തിന്മേൽ നിന്നു ഉയരുമ്പോൾ യാത്ര പുറപ്പെട്ടു. മേഘം ഉയരാതിരുന്നാൽ അതു ഉയരും

പുസ്തകത്തിന്റെ പ്രമേയം

നാൾവരെ അവർ യാത്ര പുറപ്പെടാതിരിക്കും. യിസ്രായേല്യരുടെ സകലപ്രയാണങ്ങളിലും അവരെല്ലാവരും കാണുക പകൽ സമയത്തു തിരുനിവാസത്തിന്മേൽ **യഹോവയുടെ മേലവും രാത്രിസമയത്തു അതിൽ അഗ്നിയും ഉണ്ടായിരുന്നു**” (പുറ. 40:36-38).

കല്പനകൾ എഴുതപ്പെട്ട കല്പലകകൾ സൂക്ഷിച്ചിരുന്ന പെട്ടകം ഏലി മഹാ പുരോഹിതനായി ശുശ്രൂഷ ചെയ്തിരുന്ന കാലത്ത് ഫെലിസ്തൂർ പിടിച്ചെടുക്കുകയും അവരുടെ ദേവനായ ദാഗോന്റെ ക്ഷേത്രത്തിൽ കൊണ്ടുവരികയും ചെയ്തു. രാവിലെ ദാഗോന്റെ പ്രതിമ പെട്ടകത്തിന്റെ മുന്നിൽ വീണ് അതിന്റെ കൈകൾ ഒടിഞ്ഞു മാറി. ദൈവത്തിന്റെ തേജസ്സ് ഫെലിസ്തൂർക്ക് വെളിപ്പെട്ടു. അവരുടെ മേൽ ബാധ ഇറങ്ങുകയും അവർ ഭയപ്പെട്ട് പോകുകയും ചെയ്തു. ഒടുവിൽ അവർ പെട്ടകം, യിസ്രായേലിലേക്ക് മടക്കി അയച്ചു.

ഏകദേശം ബിസി 1021-ൽ ആദ്യത്തെ വിശുദ്ധമന്ദിരത്തിന്റെ സമർപ്പണത്തിൽ ശലോമോൻ പ്രാർത്ഥിച്ചപ്പോൾ സംഭവിച്ചത് നാം വായിക്കുന്നു.

“ശലോമോൻ പ്രാർത്ഥിച്ചു കഴിഞ്ഞപ്പോൾ ആകാശത്തുനിന്നു തീ ഇറങ്ങി ഹോമയാഗവും ഹനനയാഗവും ദഹിപ്പിച്ചു; **യഹോവയുടെ തേജസ്സും ആലയത്തിൽ നിറഞ്ഞു. യഹോവയുടെ തേജസ്സു യഹോവയുടെ ആലയത്തിൽ നിറഞ്ഞിരിക്കുകൊണ്ടു** പുരോഹിതന്മാർക്കു യഹോവയുടെ ആലയത്തിൽ കടപ്പാൻ കഴിഞ്ഞില്ല. തീ ഇറങ്ങിയതും ആലയത്തിൽ **യഹോവയുടെ തേജസ്സും** യിസ്രായേൽ മക്കളൊക്കെയും കണ്ടപ്പോൾ അവർ കൽക്കളത്തിൽ സാഷ്ടാംഗം വീണു യഹോവയെ നമസ്കരിച്ചു; അവൻ നല്ലവൻ അല്ലോ; അവന്റെ ദയ എന്നേക്കും ഉള്ളതു എന്നു ചൊല്ലി സ്തുതിച്ചു” (1 ദിന. 7:1-3).

യിസ്രായേലിന്റെ ദൈവം വിജാതിയരുടെ ദേവന്മാരിൽ നിന്ന് വ്യത്യസ്തനാണ്. അവർക്ക് അവരുടെ ദേവന്മാരുടെ ചിത്രങ്ങളും വിഗ്രഹങ്ങളും ഉണ്ട്. അവയെ അവർ ആരാധിക്കുകയും അവയോട് പ്രാർത്ഥിക്കുകയും ചെയ്യുന്നു. എന്നാൽ വിഗ്രഹങ്ങൾ ഉണ്ടാക്കുന്നതിൽ നിന്ന് ദൈവം യിസ്രായേലിനെ വിലക്കി. ദൈവം ആത്മാവ് ആകുന്നു. അവിടുന്ന് അദൃശ്യനായ ജീവനുള്ള ദൈവമാണ്. പൗലോസ് അതിനെപ്പറ്റി എഴുതിയിട്ടുണ്ട്,

“നിത്യരാജാവായി അക്ഷയനും അദൃശ്യനുമായ ഏകദൈവത്തിന്നു എന്നെന്നേക്കും ബഹുമാനവും മഹത്വവും. ആമേൻ” (1 തിമൊ. 1:17).

മോശെ മിസ്രയീമിനെ ഉപേക്ഷിച്ചു.

“വിശ്വാസത്താൽ അവൻ അദൃശ്യ ദൈവത്തെ കണ്ടതുപോലെ ഉറച്ചുനിൽക്കയാൽ രാജാവിന്റെ കോപം ഭയപ്പെടാതെ മിസ്രയീം വിട്ടുപോന്നു” (എബ്രാ. 11:27).

എങ്കിലും ദൈവത്തിന്റെ സാന്നിധ്യം തന്റെ ജനത്തിന്റെ മുകളിൽ ഉണ്ടായിരുന്നു. അവിടുത്തെ തേജസ്സ് സമയാസമയം അവരുടെ ഇടയിൽ വെളിപ്പെട്ടു. ദൈവം തുടർച്ചയായി തന്റെ പ്രവാചകന്മാരോട് നേരിട്ട് സംസാരിച്ചു. അല്ലെങ്കിൽ ദർശനത്തിലൂടെ വെളിപ്പെട്ടു. പ്രവാചകൻമാർ നിരന്തരം ദൈവത്തിന്റെ ശബ്ദം കേട്ട് ജനത്തെ മുന്നറിയിച്ചത് മൂലം ജീവനുള്ള ദൈവത്തെപ്പറ്റി അവർ അറിഞ്ഞിരുന്നു.

യിസ്രായേൽ ജനം, പത്ത് വടക്കെ ഗോത്രങ്ങൾ ഉൾപ്പെടുന്ന യിസ്രായേൽ അല്ലെങ്കിൽ എഫ്രയീം രാജ്യവും, രണ്ട് തെക്കെ ഗോത്രങ്ങൾ ഉൾപ്പെടുന്ന യെഹൂദാ രാജ്യവും ആയി വിഭജിക്കപ്പെട്ടു. വടക്കെ രാജ്യം വിഗ്രഹാരാധികൾ ആയി മാറുകയും മിസ്രയീമിലെ രണ്ട് കാളക്കുട്ടികളെ അവർ 390 വർഷങ്ങൾ ആരാധിക്കുകയും ചെയ്തു. ഒടുവിൽ ശമര്യയെ നശിപ്പിക്കാൻ ദൈവം അശ്ശൂര്യരെ അയക്കുകയും ജനത്തെ മേദ്യരുടെ നഗരങ്ങളിലേക്ക് പ്രവാസികളായി കൊണ്ടുപോവുകയും ചെയ്തു. യെഹൂദാ 135 വർഷങ്ങൾ കൂടി ദൈവത്തെ സേവിച്ചു. എന്നാൽ അതിന് ശേഷം അവരും വിഗ്രഹാരാധികൾ ആയി മാറി. ഒടുവിൽ അവരെ ബാബിലോണിലേക്ക് പ്രവാസികളായി കൊണ്ട് പോയി. മനശ്ശെയുടെ ദീർഘമായ ഭരണസമയത്തും മറ്റ് രാജാക്കന്മാരുടെ സമയത്തും ഒരു നാല്പത് വർഷ കാലയളവിൽ യെഹൂദാ വലിയ ദുഷ്ടത പ്രവർത്തിച്ചു. കടിഞ്ഞൂൽ സന്തതിയെ ശമ്യ ദേവനായ മോലേക്കിന്നു ബലി അർപ്പിക്കുന്ന നീചപ്രവൃത്തിവരെ അവരുടെ ഇടയിൽ നടന്നു. യെഹൂദായെ മൂന്നു പ്രാവശ്യം ആക്രമിച്ച് യെരൂശലേം ദൈവാലയം നശിപ്പിക്കുന്നതിലേക്ക് നെബൂഖദ്നേ സറിനെ നയിച്ചത് യെഹൂദായുടെ പാപമാണ്.

മൂന്നു പ്രാവശ്യം സംഭവിച്ച അധിനിവേശത്തിന്റെ ആദ്യ പാദത്തിൽ തന്നെ ദാനിയേലിനെ ബാബിലോണിൽ പ്രവാസിയാക്കി കൊണ്ടുപോയി. യെഹെസ്കേലിനെ പ്രവാസിയാക്കി കൊണ്ടുപോയത് രണ്ടാമത്തെ അധിനിവേശ സമയത്താണ്. തെക്കെ ബാബിലോണിലെ കല്ദയയിൽ ഒരു അടിമയായി ജീവിക്കുമ്പോഴാണ് യെഹെസ്കേൽ പ്രവചിക്കുന്നത്. നെബൂഖദ്നേസർ മൂന്നാമതും യെരൂശലേം അധിനിവേശം ചെയ്യുമെന്നും അപ്പോൾ അതിന്റെ സമ്പൂർണ്ണ നാശം സംഭവിക്കുമെന്നും അടിമകളായി പിടിക്കപ്പെട്ട യെഹൂദരോടും യെഹൂദായിൽ വസിക്കുന്ന യെഹൂദരോടും യെഹെസ്കേൽ പ്രവചിച്ചു.

അതേസമയം പ്രായം ഏറെയുള്ള യിരെമ്യാ പ്രവാചകൻ വിശ്വസ്തതയോടെ വരാൻ പോകുന്ന ന്യായവിധിയെപ്പറ്റി യെഹൂദയിൽ ജനത്തിന് മുന്നറിയിപ്പ് കൊടുത്തുകൊണ്ടിരുന്നു.

കല്ദയരുടെ ദേശത്തുവെച്ച് ദൈവത്തിന്റെ തേജസ്സിന്റെ ദർശനങ്ങൾ യെഹെസ്കേലിന് നൽകപ്പെട്ടു. അതിൽ അവൻ ദൈവത്തിന്റെ സിംഹാസനത്തെ ചുറ്റിയിരുന്ന സ്വർഗ്ഗീയ ജീവികളെയും സിംഹാസനത്തിന് മീതെ ഇരുന്ന മനുഷ്യ സാദൃശ്യമുള്ള (യെഹെ. 3:26) ഒരു രൂപത്തെയും കണ്ടു. ദൈവം ആദാമിനെ സൃഷ്ടിച്ചപ്പോൾ “തന്റെ സാദൃശ്യത്തിൽ” സൃഷ്ടിച്ചു എന്ന് ഈ അവസരത്തിൽ നാം ഓർക്കുന്നു. യെഹെസ്കേൽ അതാണ് വിവരിച്ചത് (യെഹെ. 1:26).

യെഹെസ്കേൽ ഒന്നു മുതൽ മൂന്ന് വരെയുള്ള അധ്യായങ്ങളിൽ രേഖപ്പെടുത്തിയിരിക്കുന്ന ദൈവത്തിന്റെ തേജസ്സിന്റെ ദർശനങ്ങൾ യെഹെസ്കേലിന്റെ ജീവിതത്തെ ആഴമായി സ്വാധീനിച്ചു. പ്രവാസത്തിൽ കഴിഞ്ഞ ജനതയുടെ മധ്യത്തിലേക്ക് പോയി അവർക്ക് ദൈവത്തിന്റെ വചനം നൽകാൻ യെഹെസ്കേൽ വിളിക്കപ്പെടുന്നു. അവനെ പ്രത്യേകമായി “യിസ്രായേൽ ഗൃഹത്തിലേക്ക്” അയച്ചു. യിസ്രായേൽ ഗൃഹത്തിന് മുന്നറിയിപ്പ് കൊടുക്കാൻ അവനെ “കാവൽക്കാരൻ” ആക്കി വച്ചു (യെഹെ. 3:17).

ദൈവത്തിന്റെ തേജസ്സ് വിശുദ്ധ മന്ദിരം വിട്ടുപോകുന്നു

ബിസി597-ൽ യെഹെസ്കേലിനെ പ്രവാസത്തിലേക്ക് പിടിച്ചു കൊണ്ടു പോയ ശേഷം സിദെക്കീയാവ് ആശ്രിത രാജാവായി വാണു. അവന്റെ വാഴ്ചയുടെ നാലാമത്തെ വർഷത്തിന് ശേഷം അവൻ ബാബിലോനിന് എതിരെ മത്സരിക്കുകയും മിസ്രയീമിൽ നിന്ന് സഹായം പ്രതീക്ഷിക്കുകയും ചെയ്തു (യിരെ. 51:59). അവന്റെ വാഴ്ചയുടെ ഒൻപതാമത്തെ ആണ്ടിൽ നെബൂഖദ് നേസർ യെരൂശലേമിന് എതിരെ വാട കോരുകയും പതിനൊന്നാം വർഷത്തിൽ നഗരം നശിപ്പിക്കുകയും വിശുദ്ധ മന്ദിരം അഗ്നിക്കിരയാക്കുകയും ചെയ്തു. യെഹെസ്കേൽ തന്റെ പ്രവചനങ്ങളിൽ ദൈവത്തിന്റെ **മഹത്വം ആലയം വിട്ടുപോകുന്നതായി** രേഖപ്പെടുത്തിയിട്ടുണ്ട്. ആദ്യം അതിവിശുദ്ധ സ്ഥലത്തെ രണ്ട് സ്വർണ്ണ കെരുബിമേൽനിന്നും കൃപാസനത്തിൽ നിന്നും ദൈവത്തിന്റെ മഹത്വം വിട്ടു പോകുന്നു. യെഹെസ്കേൽ ദർശനത്തിൽ അത് മുൻകൂട്ടി കണ്ടു.

“അതിനുശേഷം ദൈവത്തിന്റെ മഹത്വം ആലയത്തിന്റെ വലത്തുഭാഗത്തുനിന്ന് ഉയർന്ന് ഉമ്മരപ്പടിക്ക് മീതെ നിന്നു” (യെഹെ. 9:3).

അതിനുശേഷം മഹത്വം മന്ദിരത്തിന്റെ വലത്തുഭാഗത്ത് ഉമ്മരപ്പടിക്ക് മീതെ ഉയർന്നു:

“ആ പുരുഷൻ അകത്തു ചെല്ലുമ്പോൾ കെരുബുകൾ ആലയത്തിന്റെ വലത്തുഭാഗത്തു നിന്നു, മേഘവും അകത്തെ പ്രകാരത്തിൽ നിറഞ്ഞിരുന്നു... എന്നാൽ **യഹോവയുടെ മഹത്വം** കെരുബിമേൽനിന്നു പൊങ്ങി ആലയത്തിന്റെ ഉമ്മരപ്പടിക്ക് മീതെ നിന്നു; ആലയം മേഘംകൊണ്ടു നിറഞ്ഞിരുന്നു; പ്രാകാരവും യഹോവയുടെ മഹത്വത്തിന്റെ ശോഭകൊണ്ടു നിറഞ്ഞിരുന്നു” (യെഹെ. 10:3-4).

അടുത്തതായി, ദൈവത്തിന്റെ മഹത്വം കിദ്രോൻ തോട്ടിനും ഗെത്സെമനയ്ക്കും ഒലിവ് മലയ്ക്കും അഭിമുഖമായുള്ള കിഴക്കെ പടിവാതിൽക്കലേക്ക് നീങ്ങുന്നത് കണ്ടു:

“പിന്നെ **യഹോവയുടെ മഹത്വം** ആലയത്തിന്റെ ഉമ്മരപ്പടി വിട്ടു പുറപ്പെട്ടു കെരുബുകളിന് മീതെ വന്നുനിന്നു. അപ്പോൾ കെരുബുകൾ ചിറകു വിടർത്തി, ഞാൻ കാണുക ഭൂമിയിൽനിന്നു മേലോട്ടു പൊങ്ങി; അവ പൊങ്ങിയപ്പോൾ ചക്രങ്ങളും ചേർന്നുതന്നെ ഉണ്ടായിരുന്നു; എല്ലാകൂടെ യഹോവയുടെ ആലയത്തിന്റെ **കിഴക്കെ പടിവാതിൽക്കൽ** ചെന്നുനിന്നു; **യിസ്രായേലിന്റെ ദൈവത്തിന്റെ മഹത്വവും** മേലെ, അവക്കു മീതെ നിന്നു” (യെഹെ. 10:18-19).

അവസാനമായി, മഹത്വം ഒലിവ് മലയുടെ മുകളിൽ വരികയും അവിടം വിട്ടു പോവുകയും ചെയ്തു:

“അനന്തരം കെരുബുകൾ ചിറകു വിടർത്തു; ചക്രങ്ങളും ചേർന്നുതന്നെ ഉണ്ടായിരുന്നു; **യിസ്രായേലിന്റെ ദൈവത്തിന്റെ മഹത്വവും** മേലെ, അവയ്ക്കുമീതെ ഉണ്ടായിരുന്നു. യഹോവയുടെ മഹത്വം നഗരത്തിന്റെ നടുവിൽനിന്നു മേലോട്ടു പൊങ്ങി നഗരത്തിന്നു **കിഴക്കുവശത്തുള്ള പർവ്വതത്തിന്മേൽ നിന്നു**” (യെഹെ. 11:22-23).

ഇവിടെയൊരു സാദൃശ്യം ഉണ്ട്. യെഹെസ്കേലിന്റെ കാലത്ത് സംഭവിച്ചത് യേശു ലോകത്തിൽ വന്നപ്പോൾ ആവർത്തിക്കപ്പെട്ടു. യേശു തന്റെ ശരീരത്തെ ദൈവത്തിന്റെ ആലയമായി സൂചിപ്പിച്ചു, കാരണം അവൻ ജഡത്തിൽ വെളിപ്പെട്ട ദൈവമാണ്. അവിടുന്ന് യെഹൂദന്മാരോട് പറഞ്ഞു, “(നിങ്ങൾ) ഈ മന്ദിരം (അവന്റെ ശരീരം) പൊളിപ്പിൻ; ഞാൻ മൂന്നു ദിവസത്തിനകം അതിനെ പണിയും” (യോഹ. 2:19). ദൈവത്തിന്റെ മഹത്വവും ദൈവത്തിന്റെ സാന്നിധ്യവും കർത്താവായ യേശുവിന്റെ ശരീരത്തിൽ വസിച്ചു.

തന്റെ ശുശ്രൂഷയുടെ സമയത്ത് യേശു ദൈവാലയത്തിൽ വന്നു. എന്നാൽ യെഹൂദന്മാർ തന്റെ പിതാവിന്റെ ഭവനത്തെ “കള്ളന്മാരുടെ ഗുഹയാക്കി” മാറ്റി എന്ന് അവിടുന്ന് മനസ്സിലാക്കി (മർക്കോ. 11:17). പഴയ നിയമത്തിലെ അവസാന പ്രവാചകൻ ആയ മലാഖി എഴുതി:

“എനിക്കു മുമ്പായി വഴി നിറത്തേണ്ടതിന്നു ഞാൻ എന്റെ ദൂതനെ അയക്കുന്നു. നിങ്ങൾ അന്വേഷിക്കുന്ന കർത്താവും നിങ്ങൾ ഇഷ്ടപ്പെടുന്ന നിയമദൂതനുമായവൻ പെട്ടെന്നു തന്റെ മന്ദിരത്തിലേക്കു വരും; ഇതാ, അവൻ വരുന്നു എന്നു സൈന്യങ്ങളുടെ യഹോവ അരുളിച്ചെയ്യുന്നു” (മലാ. 3:1).

യേശു ദൈവാലയത്തിലേക്ക് വന്നു. താൻ അവിടം വിട്ടുപോയി. പാപം നിറഞ്ഞ ഒരു രാജ്യം കർത്താവിനെ തിരസ്കരിച്ചു. ദൈവത്തിന്റെ മഹത്വവും ദൈവത്തിന്റെ ഭൂമിയിലെ സാന്നിധ്യവും ഉയർത്തേഴുന്നേറ്റ മനുഷ്യനായ യേശു ക്രിസ്തുവിൽ വസിച്ചിട്ട് നാല്പത് ദിവസങ്ങൾക്ക് ശേഷം ഒലിവ് മല വിട്ടുപോയി. അങ്ങനെ മഹത്വം വീണ്ടും അവിടം വിട്ടുപോവുകയും എഡി 70-ൽ റോമാക്കാരുടെ കൈകളാൽ രാജ്യം മറ്റൊരു നാശം സഹിക്കുകയും ചെയ്തു.

മഹത്വം സഹസ്രാബ്ദ ദൈവാലയത്തിലേക്ക് തിരികെ വരും


യെഹെസ്കേലിന്റെ പ്രവചനശുശ്രൂഷയുടെ അവസാനപാദത്തിൽ, തന്റെ പ്രവാസത്തിന്റെ ഇരുപത്തിയഞ്ചാമത്തെ വർഷത്തിൽ, ആദ്യത്തെ ദൈവാലയം നശിക്കപ്പെട്ടതിന് പതിനാല് വർഷങ്ങൾക്ക് ശേഷം, ദൈവം യെഹെസ്കേലിന് ഭാവിയിലെ വിശുദ്ധമന്ദിരത്തെപ്പറ്റി മനോഹരമായ ഒരു ദർശനം നൽകുന്നു. ഭൂതകാലത്തിൽ നിലനിന്നിരുന്ന എന്തിനെയും കടത്തിവെട്ടുന്നതാണ് യെഹെസ്കേൽ കണ്ട ദർശനത്തിലെ വിശുദ്ധമന്ദിരം. മുഴുവൻ ഭൂമിയിലും ആധിപത്യം സ്ഥാപിക്കാൻ യേശു ക്രിസ്തു മടങ്ങി വന്നതിന് ശേഷം വിശുദ്ധ മന്ദിരം പുനർനിർമ്മിക്കപ്പെടും. യെഹെസ്കേൽ എഴുതി:

“അനന്തരം അവൻ എന്നെ ഗോപുരത്തിലേക്കു, കിഴക്കോട്ടുള്ള ഗോപുരത്തിലേക്കു തന്നെ, കൊണ്ടുചെന്നു; അപ്പോൾ യിസ്രായേലിന്റെ ദൈവത്തിന്റെ തേജസ്സു കിഴക്കു വഴിയായി വന്നു; അതിന്റെ മുഴക്കം പെരുവെള്ളത്തിന്റെ ഇരച്ചൽപോലെ ആയിരുന്നു; ഭൂമി അവന്റെ തേജസ്സുകൊണ്ടു പ്രകാശിച്ചു... യഹോവയുടെ തേജസ്സു കിഴക്കോട്ടു ദർശനമുള്ള ഗോപുരത്തിൽ കൂടി ആലയത്തിലേക്കു പ്രവേശിച്ചു. ആത്മാവു എന്നെ എടുത്തു അകത്തെ പ്രാകാരത്തിലേക്കു കൊണ്ടുചെന്നു; യഹോവയുടെ തേജസ്സു ആലയത്തെ നിറച്ചിരുന്നു” (യെഹെ. 43:1-5).


പുസ്തകത്തിന്റെ പ്രമേയം

ദൈവമഹത്വത്തിന്റെ മടങ്ങിവരവ് ശാശ്വതമായിരിക്കും. അത് ഒരിക്കലും അവിടം വിട്ടുപോകില്ല. കാരണം, കർത്താവായ യേശു അവിടെ സന്നിഹിതനായിരിക്കും. മാത്രമല്ല, അവിടുത്തെ രാജ്യത്തിന് അവസാനമില്ല. യെഹൊസ്കേൽ ആ ഉറപ്പ് കേട്ടു:

“അവൻ എന്നോടു അരുളിച്ചെയ്തതു: മനുഷ്യപുത്രാ, ഇതു ഞാൻ എന്നേക്കും യിസ്രായേൽ മക്കളുടെ മദ്ധ്യേ വസിക്കുന്ന എന്റെ സിംഹാസനത്തിന്റെ സ്ഥലവും എന്റെ കാലടികളുടെ സ്ഥലവും ആകുന്നു; യിസ്രായേൽ ഗൃഹമെങ്കിലും അവരുടെ രാജാക്കന്മാരെങ്കിലും തങ്ങളുടെ പരസംഗംകൊണ്ടും പുജാഗിരികളിലെ തങ്ങളുടെ രാജാക്കന്മാരുടെ ശവങ്ങൾകൊണ്ടും എനിക്കും അവർക്കും ഇടയിൽ ഒരു ചുവർ മാത്രം ഉണ്ടായിരിക്കത്തക്കവണ്ണം തങ്ങളുടെ ഉമ്മരപ്പടി എന്റെ ഉമ്മരപ്പടിയും തങ്ങളുടെ കട്ടള എന്റെ കട്ടളയും ആക്കുന്നതുകൊണ്ടും എന്റെ വിശുദ്ധനാമത്തെ ഇനി അശുദ്ധമാക്കേണ്ടതല്ല” (യെഹെ. 43:7).



യെഹൊസ്കേലിന്റെ സഹസ്രാബ്ദ ദൈവാലയം - യെഹെ. 40-42



ഈ വിശുദ്ധ മന്ദിരത്തിന്റെ ഈ വിവരണങ്ങൾ യെഹെസ്കേലിന്റെ പ്രവചനം 40 മുതൽ 44 വരെയുള്ള അദ്ധ്യായങ്ങളിൽ രേഖപ്പെടുത്തിയിട്ടുണ്ട്. യെഹൂദർ അവിടെ പുരോഹിതശുശ്രൂഷ കഴിക്കും.

ക്രിസ്തുവിന്റെ ആയിരം ആണ്ട് വാഴ്ച അവസാനിക്കുമ്പോൾ ഭൂമി കത്തിയ ഴിയുകയും പുതിയ ആകാശവും പുതിയ ഭൂമിയും രൂപപ്പെടുകയും ചെയ്യും. ക്രിസ്തു അവിടെ നിത്യമായി വാഴും. അവിടുന്ന് ഇപ്പോൾ ഒരുക്കിക്കൊണ്ടിരിക്കുന്ന **പുതിയ യെരൂശലേമിൽ** നാം തന്നോടൊപ്പം വാഴും. യോഹന്നാൻ ആ നിത്യ നഗരത്തെപ്പറ്റി എഴുതിയിട്ടുണ്ട്:

“അവൻ എന്നെ ആത്മവിശരതയിൽ ഉയർന്നോരു വന്മലയിൽ കൊണ്ടുപോയി, യെരൂശലേമെന്ന വിശുദ്ധനഗരം സ്വർഗ്ഗത്തിൽനിന്നു, ദൈവസന്നിധിയിൽനിന്നു തന്നെ, **ദൈവതേജസ്സുള്ളതായി** ഇറങ്ങുന്നതു കാണിച്ചുതന്നു. അതിന്റെ ജ്യോതിസ്സു ഏറ്റവും വിലയേറിയ രത്നത്തിന്നു തുല്യമായി സഫടികമ്പച്ചുതയുള്ള സൂര്യകാന്തം പോലെ ആയിരുന്നു” (വെളി. 21:10-11).

നിത്യതയിൽ യെഹൂദനും, ജാതിയരും, സഭയും ഉണ്ടായിരിക്കും. നമുക്ക് എല്ലാവർക്കും പൊതുവായുള്ള വസ്തുത നാം ക്രിസ്തുവിന്റെ വിലയേറിയ രക്തത്താൽ വീണ്ടെടുക്കപ്പെട്ടവരും ദൈവത്തിന്റെ കൃപയാലും ദയയാലും രക്ഷിക്കപ്പെട്ടവരുമാണ് എന്നതാണ്.

ജീവിക്കുന്ന ജീവികൾ

ദൈവത്തിന്റെ സിംഹാസനത്തിന് ചുറ്റും യെഹെസ്കേൽ കണ്ട ജീവികൾ നാം വീണ്ടെടുക്കപ്പെട്ടവരായി ദൈവത്തിന്റെ സന്നിധിയിൽ എത്തുന്നത് വരെ ഒരു മർമ്മമായി നിലകൊള്ളും. ദൈവം ഈ ലോകം സൃഷ്ടിക്കുന്നതിന് മുൻപ് സൃഷ്ടിച്ച നാല് ഭൂതജീവികളാണ് ദൈവത്തിന്റെ സിംഹാസനത്തിന് ചുറ്റും നിൽക്കുന്നത്. ഈ ജീവികളെപ്പറ്റിയുള്ള വിവരണം നമ്മെ അത്ഭുതപ്പെടുത്തും. അവരെപ്പറ്റി വിവരിച്ചിരിക്കുന്നത് ഇപ്രകാരമാണ്:

പുസ്തകത്തിന്റെ പ്രമേയം

1. “അവെക്കു മനുഷ്യസാദൃശ്യം ഉണ്ടായിരുന്നു” (യെഹെ. 1:5).
2. “ഓരോന്നിന്നു നന്നാലു മുഖവും നന്നാലു ചിറകും ഉണ്ടായിരുന്നു... അവയുടെ മുഖരൂപമോ: അവെക്കു മനുഷ്യമുഖം ഉണ്ടായിരുന്നു; നാലിന്നും വലത്തുഭാഗത്തു **സിംഹമുഖവും ഇടത്തുഭാഗത്തു കാളമുഖവും ഉണ്ടായിരുന്നു; നാലിന്നും കഴുകുമുഖവും ഉണ്ടായിരുന്നു**” (യെഹെ. 1:6,10).
3. “അവയുടെ കാൽ ചൊവ്വുള്ളതും കാലടി **കാളക്കിടാവിന്റെ കുള്ളമ്പുപോലെയും** ആയിരുന്നു; മിനുകിയ താമ്രപോലെ അവ മിന്നിക്കൊണ്ടിരുന്നു” (യെഹെ. 1:7).
4. “അവെക്കു നാലു ഭാഗത്തും **ചിറകിന്റെ കീഴായി മനുഷ്യക്കെ** ഉണ്ടായിരുന്നു; നാലിന്നും മുഖങ്ങളും ചിറകുകളും ഇങ്ങനെ ആയിരുന്നു... ഈരണ്ടു **ചിറകു തമ്മിൽ തൊട്ടും ഈരണ്ടു ചിറകുകൊണ്ടു ശരീരം മറച്ചും ഇരുന്നു**” (യെഹെ. 1:8,11).
5. “ഞാൻ ജീവികളെ നോക്കിയപ്പോൾ നിലത്തു ജീവികളുടെ അരികെ നാലു മുഖത്തിന്നും നേരെ **ഓരോ ചക്രം കണ്ടു... അവയുടെ കാഴ്ചയും പണിയും ചക്രത്തിൽ കൂടി മറ്റൊരു ചക്രം ഉള്ളതുപോലെ** ആയിരുന്നു... നാലിന്റെയും വട്ടുകൾക്കു ചുറ്റും അടുത്തടുത്തു കണ്ണുണ്ടായിരുന്നു... ജീവികളുടെ ആത്മാവു ചക്രങ്ങളിൽ ആയിരുന്നു” (യെഹെ. 1:15,16,18,20).

ദൈവത്തിന്റെ സിംഹാസനത്തിന് ചുറ്റുമുള്ള ജീവികളുടെ വിവരണം ആണിത്. സിംഹാസനത്തിൽ മനുഷ്യസാദൃശ്യത്തിൽ ഒരു രൂപവും ഉണ്ടായിരുന്നു:

“അവയുടെ തലക്കു മീതെയുള്ള വിതാനത്തിന്നു മീതെ നീലക്കല്ലിന്റെ കാഴ്ച പോലെ സിംഹാസനത്തിന്റെ രൂപവും സിംഹാസനത്തിന്റെ രൂപത്തിന്മേൽ അതിന്നു മീതെ **മനുഷ്യസാദൃശ്യത്തിൽ ഒരു രൂപവും ഉണ്ടായിരുന്നു**” (യെഹെ. 1:26).

വിവിധ സമയങ്ങളിൽ ദൂതന്മാർ വിവിധ രൂപങ്ങളിൽ പ്രത്യക്ഷരായിട്ടുണ്ട്. അബ്രഹാമിനെ സന്ദർശിച്ചപ്പോഴും, പിന്നീട് ലോത്തിനെ സോദോമിൽ സന്ദർശിച്ചപ്പോഴും അവർക്ക് മനുഷ്യരുടെ രൂപമായിരുന്നു. മറ്റുള്ളവർ ഝങ്ങളായും കുതിരകളായും എലീശയ്ക്കും അവന്റെ ബാല്യക്കാരനും ദോഥാനിൽ പ്രത്യക്ഷപ്പെട്ടു (2 രാജാ. 6:17). ഏലിയാവിന് “അഗ്നിരഥവും അഗ്ന്യശ്വങ്ങളും” ആയി പ്രത്യക്ഷപ്പെട്ടു (2 രാജാ. 2:11). കർത്താവ് മഹത്വത്തിലും ശക്തിയിലും വരുമ്പോൾ അവിടുന്ന് വെള്ളക്കുതിരയുടെ മുകളിൽ ഇരിക്കുന്നവനായി പ്രത്യക്ഷനാകും (വെളി. 19:11). “അവിടുന്ന് തന്റെ ദൂതന്മാരുമായി” വരുന്നു എന്ന് നമുക്കറിയാം (മത്താ. 16:27).

ഈ ജീവികൾക്ക് കഴുകിന്റെയും, കാളയുടെയും, സിംഹത്തിന്റെയും, മനുഷ്യന്റെയും തലകൾ ഉണ്ടെന്ന് യെഹെസ്കേൽ സൂചിപ്പിക്കുന്നു. യോഹന്നാൻ തുറക്കപ്പെട്ടിരിക്കുന്ന സ്വർഗ്ഗത്തിലേക്ക് എടുക്കപ്പെട്ടപ്പോൾ യെഹെസ്കേൽ സൂചിപ്പിച്ചതുപോലുള്ള നാല് മൃഗങ്ങളെ താൻ കണ്ടു.



“ഒന്നാം ജീവി സിംഹത്തിന്നു സദൃശം; രണ്ടാം ജീവി കാളക്കു സദൃശം മൂന്നാം ജീവി **മനുഷ്യനെപ്പോലെ മുഖമുള്ളതും; നാലാം ജീവി പാക്കുന്ന കഴുകിന്നു സദൃശം**” (വെളി. 4:7).

യെഹെസ്കേൽ കണ്ട അതേ സ്വർഗ്ഗീയജീവികളെ യോഹന്നാനും കണ്ടെന്ന് വ്യക്തമാണ്. ചില ദൂതന്മാർക്ക് മൃഗങ്ങളോട് സാദൃശ്യം ഉണ്ടെങ്കിൽ, അവ

രുടെ എണ്ണം പതിനായിരം പതിനായിരവും ആയിരം ആയിരവും ആയിരുന്നു എങ്കിൽ (വെളി. 5:11), ദൈവം തന്റെ സ്വരൂപത്തിൽ മനുഷ്യരെ സൃഷ്ടിച്ചതു പോലെ ചില ദൂതന്മാരുടെ രൂപത്തിൽ മൃഗങ്ങളെ സൃഷ്ടിച്ചു കാണില്ലേ? ഈ ജീവികൾ മൃഗങ്ങൾ സൃഷ്ടിക്കപ്പെടുന്നതിന് മുൻപാണ് സൃഷ്ടിക്കപ്പെട്ടതെങ്കിലും അവർ മൃഗങ്ങളെപ്പോലെയിരിക്കുന്നു. ദൂതന്മാർ ആത്മാക്കൾ ആണ്. അവർക്ക് മനുഷ്യരൂപം എടുക്കാനും ആഹാരം കഴിക്കാൻ വരെ കഴിയുമെങ്കിലും അവർക്ക് ഭൗതിക ശരീരം ഇല്ല. അവരിൽ ചിലർക്ക് ചിറകുകൾ ഉണ്ട്. പക്ഷികളെപ്പോലെ അവർക്ക് എത്തിനാണ് ചിറകിന്റെ ആവശ്യം?

വിഗ്രഹാരാധികൾ ദൂതന്മാരെ ആരാധിച്ചിരുന്നു

പൗലോസ് കൊലൊസ്യയിലെ വിശ്വാസികൾക്ക് ദൂതന്മാരെ ആരാധിക്കുന്നതിനെതിരെ മുന്നറിയിപ്പ് കൊടുക്കുന്നു (കൊലൊ. 2:18). തങ്ങളുടെ ദേവന്മാരെ ദൈവമാണ് സൃഷ്ടിച്ചതെന്ന് പുരാതന കാലത്തിലെ ജാതികൾ വിശ്വസിച്ചിരുന്നു. മാത്രമല്ല, മഹാത്മാർ മരിക്കുമ്പോൾ ആത്മാക്കളുടെ ലോകത്ത് അവർ ദേവന്മാർ ആയി രൂപാന്തരപ്പെടുമെന്ന് അവർ പലപ്പോഴും വിശ്വസിച്ചിരുന്നു. പുരാതന മിസ്രയീം നിവാസികൾ പലപ്പോഴും അവരുടെ ദേവന്മാരെ പകുതി മനുഷ്യനും പകുതി മൃഗവും ആയി ചിത്രീകരിച്ചിരുന്നു. ഉദാഹരണങ്ങൾ ശ്രദ്ധിക്കുക. മിസ്രയീമിൽ മൃഗങ്ങളെ ആരാധിക്കുന്നത് സാധാരണമായിരുന്നു. മോശെ സീനായി മലയിൽ ആയിരുന്നപ്പോൾ യിസ്രായേൽ മക്കൾ അങ്ങനെയൊരു സ്വർണ്ണ കാളക്കുട്ടിയെയാണ് ആരാധിച്ചത്. യെരോബായം പത്ത് ഗോത്രങ്ങൾ ഭരിക്കാൻ ഈജിപ്റ്റിൽ നിന്ന് മടങ്ങിവന്നപ്പോൾ ഈജിപ്റ്റിലെ അതേ കാളക്കുട്ടി ദേവനെ യിസ്രായേലിൽ കൊണ്ടുവന്ന് ആരാധിച്ചു. അവ വടക്കെ രാജ്യത്തിലെ ദേശീയ ദേവന്മാരായി മാറി.



സാത്താനെ ദൈവം അവന്റെ നിഗളം മൂലം എറിഞ്ഞുകളയുന്നതിന് മുൻപ് അവൻ സ്വർഗ്ഗത്തിൽ ആയിരുന്നു. അവനെ വിവരിച്ചിരിക്കുന്നത് “ഏഴു തലയും പത്തു കൊമ്പും തലയിൽ ഏഴു രാജമുടിയുമായി തീനിറമുള്ളൊരു മഹാസർപ്പം” എന്നാണ് (വെളി. 12:3). സാത്താൻ വിഗ്രഹാരാധനയുടെ നായകനാണ്. സാത്താനും അവന്റെ വീണ്ഡുപോയ ദൂതന്മാരും ആണ് മിസ്രയീം നിവാസികൾ

പുസ്തകത്തിന്റെ പ്രമേയം

ഈ മനസ്സിനെ വഞ്ചിച്ച് മൃഗങ്ങളുടെ രൂപത്തിൽ ദേവന്മാരെ സൃഷ്ടിക്കാൻ പ്രേരിപ്പിച്ചത്. കാരണം, ദൈവത്തെപ്പോലെ താനും ആരാധിക്കപ്പെടണം എന്നാഗ്രഹിച്ച ദൂതനാണ് സാത്താൻ. അന്ധവിശ്വാസികളായ മിസ്രയീം നിവാസികളുടെ മനസ്സിൽ സ്വർഗ്ഗത്തിലെ സിംഹാസനത്തിന് ചുറ്റുമുള്ള ജീവികളുടെ സാദൃശ്യത്തിൽ സിംഹത്തിന്റെയും, കഴുകിന്റെയും, കാളയുടെയും, മനുഷ്യന്റെയും മുഖത്തിന് സമാനമായി ദേവന്മാരെ സൃഷ്ടിക്കാൻ സാത്താനാണ് പ്രേരിപ്പിച്ചതെന്ന് നമുക്ക് മനസ്സിലാക്കാം.

ഞങ്ങൾ മിസ്രയീമിലെ ആറ് ദേവന്മാരെ ഇവിടെ കാണിച്ചിരുന്നു. എന്നാൽ, അതിലധികവും ദേവന്മാർ അവിടെയുണ്ട്. യെഹൊസ്കേൽ ആത്മാവിൽ യെരൂശലേമിലേക്ക് എടുക്കപ്പെട്ട് ജനങ്ങളുടെ വിഗ്രഹാരാധന കണ്ടതിനെപ്പറ്റി നാം വായിക്കുന്നു:

“അങ്ങനെ ഞാൻ അകത്തു ചെന്നു: വെറുപ്പായുള്ള ദാദോ തരം ഇഴജാതികളെയും മൃഗങ്ങളെയും യിസ്രായേൽ ഗൃഹത്തിന്റെ സകല വിഗ്രഹങ്ങളെയും ചുറ്റും ചുവരിന്മേൽ വെച്ചിരിക്കുന്നതു കണ്ടു” (യെഹെ. 8:10).

ആ സമയത്താണ് സിദെക്കീയാവ് മിസ്രയീമുമായി സഖ്യത്തിൽ ഏർപ്പെട്ടത്. തന്റെ സഹോദരനെ അവിടെ ബന്ദിയാക്കി വെച്ചിരിക്കുകയായിരുന്നു. അവൻ മിസ്രയീമിന്റെ ദേവന്മാരെ സ്വീകരിച്ചു!

അധ്യായം 2

യെഹെസ്കേലിന്റെ പുസ്തകത്തിന്റെ ചരിത്രപശ്ചാത്തലം

ആനുകാലിക സംഭവങ്ങളാണ് മനുഷ്യനെ രൂപപ്പെടുത്തുന്നത്. യെഹെസ്കേൽ പ്രവാചകന്റെ കാര്യത്തിൽ ഇത് സത്യമാണ്. യെഹെസ്കേൽ തന്റെ കാലഘട്ടത്തിലെ ചരിത്രത്തിന്റെ ഭാഗമാവുകയും അന്ന് നിലനിന്നിരുന്ന പ്രവണതകൾക്ക് വിരുദ്ധമായി നിലകൊള്ളുകയും അവയ്ക്ക് എതിരെ സാക്ഷ്യപ്പെടുത്തുകയും ചെയ്തു.

യോശീയാ രാജാവിന്റെ വാഴ്ചയുടെ പതിനെട്ടാം വർഷത്തിലാണ് യെഹെസ്കേൽ ജനിച്ചത് (ബിസി 621). ആ കാലഘട്ടം ഉണർച്ചിന്റേതായിരുന്നു. യോശീയാവ് അനേകം വർഷങ്ങളായി യിസ്രായേലിൽ മുടങ്ങിക്കിടന്ന പെസഹ പെരുന്നാൾ പുനഃസ്ഥാപിച്ചു.

യിസ്രായേൽ രാജാവായ റെഹോബെയാമിന്റെ കാലത്ത്, ബിസി 992-ൽ യിസ്രായേൽ രാജ്യം രണ്ടായി പിരിഞ്ഞു. തെക്കെ രാജ്യമായ യെഹൂദായിൽ നിന്ന് പത്ത് ഗോത്രങ്ങൾ പിരിഞ്ഞു പോയി. ശലോമോന്റെ വാഴ്ചയുടെ കാലത്ത് യൊരോബെയാം മിസ്രയീമിലേക്ക് ഓടിപ്പോയി. ശലോമോന്റെ മരണശേഷം അയാൾ മടങ്ങിവന്നു. പത്ത് വടക്കെ ഗോത്രങ്ങളെ വിഗ്രഹാരാധനയിലേക്ക് നയിച്ചത് അയാളായിരുന്നു. മിസ്രയീമിൽ നിന്നാണ് താൻ വിഗ്രഹാരാധന കൊണ്ടുവന്നത്. തനിക്കുശേഷം വന്ന എല്ലാ രാജാക്കന്മാരും രണ്ട് സ്വർണ്ണ കാളക്കുട്ടികളെ ആരാധിക്കുന്നത് തുടർന്നു പോന്നു. ഒരുകാളക്കുട്ടിയെ യെഹൂദയുടെ അതിർത്തിയിലും മറ്റേ കാളക്കുട്ടിയെ വടക്കെ അതിർത്തിയായ ദാനിലും ആണ് പ്രതിഷ്ഠിച്ചിരുന്നത്.

ആത്യന്തികമായി ദൈവത്തിന്റെ ന്യായവിധി വടക്കെ രാജ്യത്തിൽ ഇറങ്ങി. നിനവേയിലെ ഗ്രന്ഥശാലയിൽ നിന്നുള്ള രേഖകൾ പ്രകാരം അശ്ശൂർ രാജാവായ സർഗോൻ ശമര്യ പിടിച്ചെടുക്കുകയും 27,290 യെഹൂദരെ മേദ്ധ്യയിലേക്ക് പ്രവാസികൾ ആയി പിടിച്ചുകൊണ്ടു പോവുകയും ചെയ്തു.

കുറച്ചു വർഷങ്ങൾക്ക് ശേഷം ബിസി 711-ൽ ഹിസ്കീയാവ് യെരൂശലേം വാണപ്പോൾ തെക്കെ രാജ്യമായ യെഹൂദ അത്ഭുതകരമായ ഒരു വിടുതൽ അനുഭവിച്ചു. അശ്ശൂർ രാജാവായ സൻഹേരീബ് യെരൂശലേം ഉപരോധിച്ചപ്പോൾ ആണ് അവർ വിടുതൽ അനുഭവിച്ചത്. യേശുവായ പ്രവാചകനും ഹിസ്കീയാ രാജാവും ദൈവത്തോട് നിലവിളിച്ചു. ഒറ്റ ഒരു രാത്രി കൊണ്ട് ദൈവത്തിന്റെ ദൂതൻ അശ്ശൂരിന്റെ 185,000 സൈനികരെ നിഗ്രഹിച്ചു. ഒടുവിൽ, സൻഹേരീബ് നിനവേയിലേക്ക് തിരിഞ്ഞോടി.

ഹിസ്കീയാവ് 29 വർഷങ്ങളും അവന്റെ പുത്രൻ മനശ്ശെ 55 വർഷങ്ങളും വാണു. യെരൂശലേമിലെ ദാവീദിന്റെ സിംഹാസനത്തിൽ ഇരുന്ന ഏറ്റവും വേഷ

പുസ്തകത്തിന്റെ ചരിത്രപശ്ചാത്തലം

ഉന്നായ രാജാവായിരുന്നു മനശ്ശെ. അതുകൊണ്ട് തന്നെ ദൈവം മനശ്ശെയെ അടിമയായി ബാബിലോനിലേക്ക് പിടിച്ചുകൊണ്ടു പോകാൻ മറ്റൊരു അശ്ശൂർ രാജാവിനെ യെരൂശലേമിലേക്ക് അയച്ചു.

ബാബിലോനിലെ കാരാഗ്രഹത്തിൽ വച്ച് മനശ്ശെ പശ്ചാത്തപിക്കുകയും ദൈവത്തിലേക്ക് തിരിയുകയും ചെയ്തു. ബാബിലോനിലെ കാരാഗ്രഹത്തിൽ നിന്ന് അവൻ അത്ഭുതകരമായി വിടുവിക്കപ്പെടുകയും മാനസാന്തരപ്പെട്ട ഒരു മനുഷ്യനായി യെരൂശലേമിലേക്ക് തിരികെ വരികയും ചെയ്തു. അവന്റെ മരണശേഷം അവന്റെ വേഷളനായ മകൻ ആമോൻ വെറും രണ്ട് വർഷം മാത്രം വാണു. ആമോന്റെ ഭൃത്യന്മാർ അവനെ കൊന്നുകളയുകയും, അവന്റെ എട്ടു വയസ്സുള്ള മകൻ യോശീയാവു അവനു പകരം രാജാവാവുകയും ചെയ്തു.

16-ാം വയസ്സിൽ യോശീയാവു ദൈവത്തെ അന്വേഷിച്ചു. ഇരുപത്തിനാലാം വയസ്സിൽ യിസ്രായേൽ അതുവരെ കൊണ്ടാടിയതിലും വച്ച് ഏറ്റവും മഹത്തായ രീതിയിൽ താൻ പെസഹ പെരുന്നാൾ സംഘടിപ്പിച്ചു. ആ ഉണർച്ചിന്റെ വർഷത്തിൽ ആണ് യെഹെസ്കേൽ ഒരു പുരോഹിത കുടുംബത്തിൽ ജനിച്ചത്.

അതുകൊണ്ട് തന്നെ യെഹെസ്കേലിന്റെ ബാല്യകാലം യുവാവായ യോശീയാ രാജാവിന്റെ ദൈവിക വാഴ്ചയ്ക്ക് കീഴിൽ അനുഗ്രഹിക്കപ്പെട്ടിരുന്നു. യോശീയാവ് രാജ്യത്തെ ശക്തിപ്പെടുത്തുകയും യെരൂശലേം ദൈവാലയത്തിൽ ആരാധന പുനഃസ്ഥാപിക്കുകയും ചെയ്തു.

യുദ്ധത്തിന്റെ കരിമേഘങ്ങൾ നിറഞ്ഞ ചരിത്രത്തിലെ ഒരു കാലയളവിൽ ആണ് യോശീയാവ് 31 വർഷങ്ങൾ ഭരണം നടത്തിയത്. ട്രൈഗ്രിസ് നദീതീരത്തുള്ള നിനവേ പട്ടണം ആസ്ഥാനമാക്കി വാണ മഹത്തായ അശ്ശൂർ സാമ്രാജ്യത്തെ ബിസി 612-ൽ ബാബിലോൻ രാജാവായ നെബോപൊലാസറിന്റെ മകനായ നെബുഖദ്നേസറിന്റെ നേതൃത്വത്തിലുള്ള ബാബിലോൻ സൈന്യം ആക്രമിച്ചു കീഴ്പ്പെടുത്തി.

അശ്ശൂർ സൈന്യത്തിന്റെ അവശേഷിപ്പ് സിറിയയിലെ യൂഫ്രട്ടീസ് നദിയുടെ മുകൾഭാഗത്തിലേക്ക് നീങ്ങുകയും ഹാരാനിൽ തങ്ങളുടെ തലസ്ഥാനം സ്ഥാപിക്കുകയും ചെയ്തു. ബിസി 610-ൽ ഫറവോൻ-നെഖോ യെഹൂദായുടെ തീരപ്രദേശത്ത് വടക്കോട്ട് പടയോട്ടം നടത്തി. യൂഫ്രട്ടീസ് നദിയുടെ തീരത്തുള്ള ഹാരാൻ അടുത്തുള്ള കർക്കെമീശ് ലക്ഷ്യമാക്കി നീങ്ങിയ ഫറവോൻ-നെഖോയുടെ ഉദ്ദേശ്യം അശ്ശൂർ രാജ്യത്തെ നെബുഖദ്നേസറിന്റെ ബാബിലോൻ സൈന്യത്തിൽ നിന്ന് ഉണ്ടാകാൻ ഇടയുള്ള ഒരു ആക്രമണത്തിൽ നിന്ന് രക്ഷക്കുക എന്നതായിരുന്നു.

ഫറവോൻ-നെഖോയുടെ സൈന്യം യെഹൂദാ വഴി പോയപ്പോൾ യോശീയാവ് അവർക്കെതിരെ പടവെട്ടി. യെഹൂദായുടെ തീരപ്രദേശത്തെ സമതലങ്ങളിൽ യുദ്ധം നടക്കുകയും മിസ്രയീമിന്റെ വില്ലാളികളുടെ ആക്രമണത്തിൽ യോശീയാവ് കൊല്ലപ്പെടുകയും ചെയ്തു.

അവന്റെ മരണശേഷം യെഹോയാക്കീമിന്റെ പതിനെട്ടു വയസ്സു പ്രായമുള്ള മകൻ യെഖൊന്യാവു (യെഹോയാഷീൻ) യെഹൂദായിൽ രാജാവായി. വെറും മൂന്ന് മാസം മാത്രമേ അവൻ രാജാവായി വാണുള്ളൂ. ബാബിലോന്യർ വന്ന് അവനെ ബന്ധിയാക്കി ബാബിലോനിലേക്ക് കൊണ്ടുപോയി. ഈ സമയത്താണ് പുരോഹിത കുടുംബത്തിൽ നിന്നുള്ള യുവാവായ യെഹെസ്കേലിനെ ബാബിലോനിലേക്ക് ബന്ധിയാക്കി കൊണ്ടുപോയത്.

യെഖൊന്യാവിന്റെ അഥവാ യെഹോയാഷീന്റെ പ്രവാസം ബിസി 596-ൽ ആണ് സംഭവിച്ചത്. അതിനുശേഷം അവന്റെ ചാർച്ചക്കാർ സിദെക്കിയാവിനെ നെബൂഖദ്നേസർ ബാബിലോനിയുടെ ആശ്രിത രാജാവായി വാഴിച്ചു. സിദെക്കിയാവ് അവന്റെ വാഴ്ചയുടെ നാലാമത്തെ വർഷത്തിൽ **ബാബിലോൻ സന്ദർശിക്കുകയും** യെഹൂദയിൽ മടങ്ങി വരികയും ചെയ്തു (യിരെ. 51:59). അയാൾ കള്ളപ്രവാചകൻമാരുടെ വാക്ക് കേൾക്കുകയും കുറച്ചു കാലത്തിനു ശേഷം നെബൂഖദ്നേസറിന് എതിരായി മത്സരിക്കുകയും ചെയ്തു. അവന്റെ വാഴ്ചയുടെ ഒൻപതാമത്തെ ആണ്ടിൽ മൂന്നാമത്തെ പ്രാവശ്യം നെബൂഖദ്നേസർ യെരൂശലേം ഉപരോധിച്ചു. സിദെക്കിയാവിന്റെ വാഴ്ചയുടെ പതിനൊന്നാം ആണ്ടിൽ (ബിസി 586-ൽ) യെരൂശലേം ബാബിലോന്യരുടെ കൈകളിൽ വീണു. അഞ്ചാം മാസത്തിന്റെ ഏഴാം ദിവസം നഗരം ചൂട്ടുകരിക്കപ്പെട്ടു. സിദെക്കിയാവ് കുതിരപ്പുറത്തു കയറി രക്ഷപെടാൻ ശ്രമിച്ചു. എന്നാൽ ശത്രു സൈന്യം അവനെ യോർദ്ദാൻ വരെ പിൻതുടർന്നു പിടിച്ചു. അവനെ പിടിച്ചതിന് ശേഷം തന്റെ ചെറിയ പ്രായക്കാരായ ആൺകുട്ടികളെ ശത്രു സൈന്യം വധിച്ചു. അവന്റെ കണ്ണ് ചൂഴ്ന്നെടുത്ത്, ചങ്ങലയിട്ട് ബാബിലോനിലേക്ക് കൊണ്ടുപോയി. അഞ്ചു വർഷം മുൻപ് യെഹെസ്കേൽ പ്രവചിച്ചതുപോലെ സിദെക്കിയാവ് ബാബിലോനിലെ കാരാഗൃഹത്തിൽ വച്ച് മരിച്ചു (യെഹെ. 12:8-13).

യെരൂശലേം ഒടുവിലായി ചൂട്ടെരിക്കപ്പെട്ടപ്പോൾ യെഹെസ്കേൽ 11 വർഷം ബാബിലോനിൽ ഉണ്ടായിരുന്നു. പ്രവാസത്തിൽ ഇരിക്കുന്ന യെഹൂദരെ ശുശ്രൂഷിക്കാൻ അവന് വേണ്ടപോലെ സ്വാതന്ത്ര്യം കിട്ടിയിരുന്നിരിക്കണം. അതേ സമയം യിരെമ്യാ പ്രവാചകന് യെഹൂദായിൽ തന്നെ തുടരാൻ അനുവാദം കിട്ടി.

മൂന്ന് പ്രാവശ്യം സംഭവിച്ച പ്രവാസത്തിന്റെ ആദ്യപാദത്തിൽ ആണ് ദാനിയേലിനെ പ്രവാസത്തിലേക്ക് കൊണ്ടുപോയതെന്ന് നാമോർക്കണം. അവൻ ബാബിലോനിലെ ഉയർന്ന സർക്കാർ തസ്തികയിൽ എത്തി. പ്രവാസത്തിലെ തന്റെ ജനതയെ അവൻ ശുശ്രൂഷിച്ചു എന്നത് സംശയം ഇല്ലാത്ത വസ്തുതയാണ്.

പ്രവാസത്തിൽ ആയിരുന്നപ്പോൾ യെഹെസ്കേൽ ദൈവത്തിൽ നിന്ന് തന്റെ ജനതയ്ക്ക് വേണ്ടി അനേകം സന്ദേശങ്ങൾ സ്വീകരിച്ചു. സിദെക്കിയാവിന്റെ യെരൂശലേമിലെ ഭരണത്തിന്റെ അവസാന നാളുകളിൽ യിരെമ്യാവും അതുപോലെ യെഹൂദായിൽ ശുശ്രൂഷിച്ചു. രണ്ടുപേരും വരാൻ പോകുന്ന ന്യായവിധി

യെപ്പറ്റി യെഹൂദർക്ക് മുന്നറിയിപ്പ് നൽകി. രണ്ട് പ്രവാചകന്മാരും യെഹൂദായിലെ ജൂതന്മാരുടെ ദുഷ്ടത തള്ളിപ്പറഞ്ഞു. എന്നാൽ അവരുടെ ദുഷ്ടതയ്ക്ക് കുറവൊന്നും ഉണ്ടായില്ല. നെബൂഖദ്നേസറിന്റെ കൈകളാൽ യെരൂശലേമിന് സംഭവിക്കാൻ പോകുന്ന നാശത്തെപ്പറ്റി രണ്ടുപേരും മുൻകൂട്ടി പറഞ്ഞു.

യെഹൂദന്മാരുടെ ബാബിലോനിലെ പ്രവാസം 70 വർഷങ്ങൾ നീണ്ടുപോകുമെന്ന് യിരെമ്യവ് പ്രവചിച്ചു (യിരെ. 25:11-12; 29:10). അതുപോലെ യെരൂശലേമും അതിന്റെ വിശുദ്ധ മന്ദിരവും 70 വർഷങ്ങൾ ശൂന്യമായിരിക്കും എന്നും പ്രവാചകൻ മുൻകൂട്ടി പറഞ്ഞു.

യിരെമ്യായും യെഹെസ്കേലും രണ്ടു പേരും തങ്ങളെ എതിർത്ത കള്ളപ്രവാചകന്മാരോട് പോരാടി. ബാബിലോൻ സാമ്രാജ്യം രണ്ടു വർഷം കൊണ്ട് തകർന്നടിയുമെന്ന് ഈ കള്ളപ്രവാചകൻമാർ പറഞ്ഞുപരത്തി. രാജ്യം 70 വർഷങ്ങൾ പ്രവാസത്തിൽ ആയിരിക്കുമെന്ന് ദൈവം നിശ്ചയിച്ചത് കൊണ്ട് രണ്ട് പ്രവാചകൻമാരും ബാബിലോനിലെ യജമാനൻമാരെ അനുസരിക്കാനും അവർക്കെതിരെ മത്സരിക്കരുതെന്നും ജനങ്ങളെ ഉപദേശിച്ചു. ദൈവം തന്റെ ജനതയുടെ മേൽ വച്ചിരിക്കുന്ന ശിക്ഷ സ്വീകരിക്കാൻ അവർ ജനങ്ങളെ ഉത്ബോധിപ്പിച്ചു. കള്ള പ്രവാചകന്മാർ ഇതിനെ വഞ്ചനയായി എടുക്കുകയും ഈ പ്രവാചകൻമാർ ശത്രുവിന്റെ പക്ഷത്താണെന്ന് ആരോപിക്കുകയും ചെയ്തു. കള്ളപ്രവാചകൻമാരെ ദൈവം ന്യായം വിധിക്കുകയും അവർ പ്രവാസത്തിൽ നശിച്ചുപോവുകയും ചെയ്തു.

പഴയനിയമത്തിലെ വലിയ പ്രവാചകൻമാരിൽ യെശയ്യാവ് മൂന്നാമൻ ആണ്. യെരൂശലേമിന്റെ നാശത്തിന് 100 വർഷങ്ങൾക്ക് മുൻപാണ് അവൻ പ്രവചിച്ചത്. ബാബിലോന്യർ രാജകുമാരന്മാരെ അവരുടെ എല്ലാ സമ്പത്തോടുകൂടെ ബാബിലോനിലേക്ക് പിടിച്ചുകൊണ്ടുപോകുമെന്ന് യെശയ്യാവ് മുൻകൂട്ടി പറഞ്ഞു (യെശ. 39:5-7). സോർ നഗരത്തിന്റെ അന്ത്യത്തെപ്പറ്റിയും 70 വർഷത്തെ ബാബിലോൻ സാമ്രാജ്യത്തിന്റെ കാലഘട്ടത്തിൽ അത് “വിസ്ഫോടനം” എന്നും പ്രവാചകൻ പ്രവചിച്ചു (യെശ. 23:15-17). യിരെമ്യാവിനും യെഹെസ്കേലിനും ഈ പ്രവചനത്തെപ്പറ്റി അറിയാമായിരുന്നിരിക്കണം. അത് അവർക്ക് വലിയ പ്രോത്സാഹനം ആയിരുന്നിരിക്കണം.

സിദെക്കിയാവ് പിടിക്കപ്പെടുന്നതിനെപ്പറ്റി അഞ്ച് വർഷങ്ങൾക്ക് മുൻപ് പ്രവചിച്ചിരുന്നു

സിദെക്കിയാവ് ആൾമാറാട്ടം നടത്തി യെരൂശലേമിൽ നിന്ന് രക്ഷപ്പെടാൻ ശ്രമിക്കുമെന്നും, ഒടുവിൽ പിടിക്കപ്പെട്ട്, കണ്ണുകൾ ചുഴ്ന്നെടുക്കപ്പെട്ടവനായി അവനെ ബാബിലോനിലേക്ക് കൊണ്ടുപോകുമെന്നും അവിടെ കിടന്ന് അവൻ മരിക്കുമെന്നും ബാബിലോന്യർ യെരൂശലേം നശിപ്പിക്കുന്നതിന് അഞ്ച് വർഷങ്ങൾക്ക് മുൻപ് യെഹെസ്കേൽ പ്രവചിച്ചു:

പുസ്തകത്തിന്റെ ചരിത്രപശ്ചാത്തലം

“അവരുടെ ഇടയിലുള്ള പ്രഭു ഇരുട്ടത്തു തോളിൽ ചുമടുമായി പുറപ്പെടും; അതു പുറത്തു കൊണ്ടുപോകേണ്ടതിന്നു അവർ മതിൽ കൂത്തിത്തുരക്കും; കണ്ണുകൊണ്ടു നിലം കാണാതിരിക്കത്തക്കവണ്ണം അവൻ മുഖം മൂടും. ഞാൻ എന്റെ വല അവന്റെ മേൽ വീശും; അവൻ എന്റെ കണിയിൽ അകപ്പെടും; ഞാൻ അവനെ കല്ദയരുടെ ദേശത്തു ബാബേലിൽ കൊണ്ടുപോകും; എങ്കിലും അവൻ അതിനെ കാണാതെ അവിടെവെച്ചു മരിക്കും” (യെരെ. 12:12-13. 17:12-21 എന്നീ വാക്യങ്ങൾ കൂടി കാണുക).

യെരെമ്യേലിന്റെ പ്രവചനം വള്ളിപ്പുള്ളി തെറ്റാതെ നിവർത്തിയായി. സിദെ ക്കിയാവ് നെബൂഖദ്നേസറിനോടുള്ള തന്റെ വിധേയത്വം ലംഘിച്ചു. അവൻ മിസ്രയീമുമായി സഖ്യത്തിൽ ഏർപ്പെട്ടു. രാത്രിയിൽ രക്ഷപെട്ട അവൻ ഒടുവിൽ യോർദ്ദാൻ സമതലത്തിൽ വെച്ച് പിടിക്കപ്പെട്ടു. അവന്റെ ആൺമക്കൾ കൊല ചെയ്യപ്പെട്ടു. അവന്റെ കണ്ണുകൾ ചുഴ്ന്നെടുക്കപ്പെട്ടു. ഒടുവിൽ, ബാബിലോണിലെ കാരാഗൃഹത്തിൽ വെച്ച് അവൻ മരണമടഞ്ഞു.

അധ്യായം 3

യെഹെസ്കേൽ പുസ്തകത്തിന്റെ സംഗ്രഹം

യെഹെസ്കേലിന്റെ പ്രവചനത്തെ രണ്ടു ഭാഗങ്ങളായി തിരിക്കാം. **നിവേദനീയ പ്രവചനവും, ഭാവി പ്രവചനവും.** 1 മുതൽ 29 വരെയുള്ള അധ്യായങ്ങളിലെ സംഭവങ്ങൾ യെഹെസ്കേലിന്റെ കാലത്താണ് നടന്നത്.

നിവേദനീയ പ്രവചനം രണ്ടാമത്തെ പ്രവാസത്തിന് ശേഷം യെരൂശലേമിലെ യെഹൂദർക്കും ബാബിലോനിലെ യെഹൂദർക്കും സംഭവിച്ച കാര്യങ്ങളുമായി ബന്ധപ്പെട്ടുള്ളതാണ്. ന്യായവിധിയുടെ കാരണത്തെപ്പറ്റി അത് വ്യക്തമായി സൂചന തരുന്നു. നെബൂഖദ്നേസർ മൂന്നാമതും യെരൂശലേമിനെ നശിപ്പിക്കാൻ വരുന്നതാണ് ന്യായവിധി. യിസ്രായേലിന്റെ അയൽ രാജ്യങ്ങൾ ആയ സോർ, സീദോൻ, മോവാബ്, അമോൻ, ഏദോം, ഫെലിസ്ത്യർ എന്നിവർക്കുള്ള ന്യായവിധിയെപ്പറ്റിയും അതിൽ സൂചന തരുന്നു. ഇവർ എല്ലാവരും ബാബിലോന്യരാൽ ശൂന്യമാക്കപ്പെടും. ചുറ്റുപാടും ഉള്ള രാജ്യങ്ങൾ എല്ലാം യെഹൂദായുടെ നാശത്തിൽ സന്തോഷിച്ചിരുന്നു.

മിസ്രയീമിനെ ഇതിൽ പ്രത്യേകമായി സൂചിപ്പിച്ചിട്ടുണ്ട്. കാരണം, അവൾ ബാബിലോനിന് എതിരായുള്ള മത്സരം പ്രോത്സാഹിപ്പിച്ചു. എന്നാൽ ദൈവം രാജ്യങ്ങളുടെ ദുഷ്ടതയെ ന്യായം വിധിക്കാൻ തന്റെ ഉപകരണം ആയി ബാബിലോനിനെ ഉപയോഗിക്കുകയായിരുന്നു. മിസ്രയീം യിസ്രായേലിനെ സഹായിക്കാം എന്ന് വാഗ്ദാനം ചെയ്തിരുന്നു. അത് മൂലം അവർ കർത്താവിൽ ആശ്രയിക്കാതെ മിസ്രയീമിനെ ആശ്രയിച്ചു. ബാബിലോന്യർ വന്നപ്പോൾ മിസ്രയീം യിസ്രായേലിനെ സംരക്ഷിക്കുന്നതിൽ പരാജയപ്പെട്ടു. ദൈവം അവരോട് അതിന് കണക്ക് ചോദിച്ചു.

രണ്ട് പ്രാവശ്യം യെഹെസ്കേലിനെ യിസ്രായേൽ ഗൃഹത്തിന് കാവൽക്കാരൻ ആക്കിവയ്ക്കുന്നു—ആദ്യമായി അധ്യായം മൂന്നിന്റെ പതിനേഴാം വാക്യത്തിൽ **ബാബിലോനിൽ നിന്ന് വരാൻ പോകുന്ന ന്യായവിധിയെപ്പറ്റി യിസ്രായേലിന് മുന്നറിയിപ്പ് കൊടുക്കാൻ അവനെ നിയമിച്ചു.** അധ്യായം 33-ന്റെ ഏഴാം വാക്യത്തിൽ അവനെ യിസ്രായേൽ ഗൃഹത്തിന്റെ കാവൽക്കാരനാക്കി വച്ചിരിക്കുന്നു. എന്നാൽ അത് **അന്ത്യകാലത്തേക്ക്** വേണ്ടിയാണ്.

ഭാവി പ്രവചനം 34 മുതൽ 48 വരെയുള്ള അധ്യായങ്ങളിൽ നൽകപ്പെട്ടിരിക്കുന്നു. എതിർക്രിസ്തുവുമായി സന്ധി ചെയ്തിട്ട് മഹോപദ്രവകാലത്തിൽ 144,000 ജൂതസാക്ഷികളെ പീഡിപ്പിക്കുന്ന യിസ്രായേലിലെ ദുഷ്ടത നിറഞ്ഞ ഭാവി നേതാക്കളെപ്പറ്റി **അധ്യായം 34-ൽ** പ്രവാചകൻ മുൻകൂട്ടി പറയുന്നു. ഇക്കൂട്ടർ ന്യായം വിധിക്കപ്പെടുമെന്നും ഈ അധ്യായം പറയുന്നു. യിസ്രായേലിനോടുള്ള പാലസ്തീനിന്റെ എതിർപ്പും വെറുപ്പും ഒടുവിൽ അവരുടെ മേൽ സംഭവിക്കുന്ന കൊടിയ ന്യായവിധിയും **അധ്യായം 35-ൽ** കാണാൻ സാധിക്കും. **അധ്യായം 36-ൽ** യെഹൂദ ജനത അവിശ്വാസത്തിൽ സ്വന്തദേശ

യെഹെസ്കേൽ പുസ്തക സംഗ്രഹം

നിവർത്തിയായ പ്രവചനങ്ങൾ

ഭാവി പ്രവചനങ്ങൾ

അധ്യായം 1 മുതൽ 11 വരെ

ദൈവത്തിന്റെ മഹത്വവും ദൈവത്തിന്റെ സിംഹാസനവും ദർശനങ്ങളിൽ കണ്ട ശേഷം, യെഹെസ്കേൽ യിസ്രായേലിനോട് പ്രവചിക്കാൻ വിളിക്കപ്പെടുന്നു. ദൈവത്തിന്റെ തേജസ്സ് വിശുദ്ധ മന്ദിരത്തിൽ നിന്നും ഒലിവ് മലയിൽ നിന്നും വിട്ടുപോകുന്നു. ഒരു കാവൽക്കാരനെപ്പോലെ യെഹെസ്കേൽ പെട്ടെന്ന് വരാൻ പോകുന്ന ന്യായവിധിയെപ്പറ്റി മുന്നറിയിപ്പ് നൽകുന്നു.

അധ്യായം 12 മുതൽ 24 വരെ

വിഗ്രഹാരാധികൾ ആയ യിസ്രായേൽ ഉപരോധിക്കപ്പെടുകയും, ചൂട്ടെരിക്കപ്പെടുകയും ചെയ്യും. സിദെക്കിയാവിനെ ബാബേലിലേക്ക് കൊണ്ടുപോകും. ദാവീദിന്റെ സിംഹാസനം മൂന്ന് പ്രാവശ്യം തുത്തേറിയപ്പെടും. മശിഹാ വരുന്നത് വരെ അത് ശുന്യമായി തുടരും.

അധ്യായം 25

അമ്മോനും, മോവാബും, സെയീർ പർവ്വതവും (ഏദോം) ഫെലിസ്തയും യെരൂശലേമിന്റെ വീഴ്ചയിൽ സന്തോഷിച്ചത് കൊണ്ട് അവർ നെബൂഖദ്നേസറിനാൽ ന്യായം വിധിക്കപ്പെടും.

അധ്യായം 26 മുതൽ 28 വരെ

സോരിന്റെ തീരദേശനഗരവും സീദോനും നെബൂഖദ്നേസറിനാൽ നശിപ്പിക്കപ്പെടും. യെരൂശലേമിന്റെ വീഴ്ചയിൽ സന്തോഷിച്ചത് കൊണ്ട് ദീപ് നഗരം പിന്നീട് അലക്സാണ്ടർ നശിപ്പിക്കും. സോരിന്റെ രാജാവിന് പൈശാചിക ബാധ ഉണ്ടാകും.

അധ്യായം 29 മുതൽ 32 വരെ

യെരൂശലേമിനെ പിന്തുണയ്ക്കുന്നതിൽ പരാജയപ്പെട്ടത് മൂലം മിസ്രയീം നെബൂഖദ്നേസറിനാൽ ന്യായം വിധിക്കപ്പെടുകയും 40 വർഷങ്ങൾ (ബിസി 570-530) ശുന്യമായി കിടക്കുകയും ചെയ്യും. ഫറവോൻ ദൈവമാണെന്ന് സ്വയം അവകാശപ്പെടുമെങ്കിലും ജാതീയ രാജ്യങ്ങളിലെ മറ്റ് രാജാക്കന്മാരോടൊത്ത് അവർ നരകത്തിൽ പോകും.

അധ്യായം 30

ഭാവി സംഭവങ്ങളുമായി ബന്ധപ്പെട്ട് യിസ്രായേലിന് മുന്നറിയിപ്പ് കൊടുക്കാൻ യെഹെസ്കേൽ കാവൽക്കാരൻ ആയി നിയമിക്കപ്പെടും.

അധ്യായം 31 മുതൽ 36 വരെ

വിശ്വസിക്കാത്ത യിസ്രായേൽ അന്ത്യകാലത്ത് അറബ് രാജ്യങ്ങളുടെ വെല്ലുവിളികൾക്കിടയിലും ദേശത്തിലേക്ക് മടങ്ങി വരും.

അധ്യായം 37

അന്ത്യകാലത്ത് യിസ്രായേലിന്റെ പുനഃസ്ഥാപനത്തിലേക്ക് മൂന്ന് ചുവടു വയ്പ്പുകൾ. സിയോൻ വാദം (1881), രാജ്യമാകുന്നു (1948), മഹോപദ്രവം (ഭാവിയിൽ). മാനസാന്തരപ്പെടുമ്പോൾ രണ്ട് രാജ്യങ്ങളായി നിലനിൽക്കുകയില്ല.

അധ്യായം 38 മുതൽ 39 വരെ

റഷ്യയുടെ നേതൃത്വത്തിൽ ഇസ്ലാമിക സൈന്യങ്ങൾ മഹോപദ്രവത്തിന്റെ ആദ്യപകുതിയിൽ യിസ്രായേലിനെ ആക്രമിക്കുന്ന ദിവസത്തിൽ അവരുടെ മാനസാന്തരം നടക്കും.

അധ്യായം 40 മുതൽ 48 വരെ

സഹസ്രാബ്ദ മന്ദിരത്തെപ്പറ്റിയും പുരോഹിത ശുശ്രൂഷയെപ്പറ്റിയും പ്രത്യേകം പറഞ്ഞിരിക്കുന്നു. ചാവുകടൽ നിർമ്മലമാകും. അന്ത്യകാലത്ത് ദൈവത്തിന്റെ മഹത്വം മടങ്ങിവരുമ്പോൾ പന്ത്രണ്ട് ഗോത്രങ്ങൾക്ക് ദേശം പകുത്ത് നൽകും.

ത്തിലേക്ക് മടങ്ങുന്നതായി പറയുന്നു. ഈ സംഭവം 1948-ൽ അവർ ഒരു രാഷ്ട്രമായിത്തീർന്ന കാലം മുതൽ ഈ സമയം വരെയും നടന്നുകൊണ്ടിരിക്കുകയാണ്. സിയോന്യ പ്രസ്ഥാനം ആരംഭിച്ചത് 1881-ആണ്. അധ്യായം 37-ൽ പറഞ്ഞിരിക്കുന്ന യിസ്രായേലിന്റെ മാനസാന്തരത്തോടെ അതിന്റെ പ്രവർത്തനം അവസാനിക്കും. യിസ്രായേലിനെ മാനസാന്തരത്തിലേക്കും രക്ഷയിലേക്കും നയിക്കാൻ കാരണമായ റഷ്യ / ഇസ്ലാമിക അധിനിവേശത്തെപ്പറ്റി അധ്യായം 38-ലും 39-ലും വിപുലമായി വിവരിച്ചിരിക്കുന്നു.

അധ്യായം 40 മുതൽ 48 വരെ ഭാവിയിലെ സഹസ്രാബ്ദ മന്ദിരത്തെപ്പറ്റി വിവരിച്ചിരിക്കുന്നു. ദൈവത്തിന്റെ അനുഗ്രഹം പലസ്തീന്യ ഉടമ്പടിയുടെ (ആവ. 28-30 അധ്യായങ്ങൾ) നിവർത്തീകരണം എന്ന നിലയിൽ ദേശത്തിൽ യിസ്രായേലിന്റെ പന്ത്രണ്ട് ഗോത്രങ്ങളുടെ മേലും വരും. ചാവുകടൽ നിർമ്മലമാകും. മരുഭൂമി മലർവാടിയാകും. ദൈവത്തിന്റെ തേജസ്സ് മടങ്ങി വരും. യെഹെസ്കേലിന്റെ പുസ്തകം “യഹോവ അവിടെ” (യെഹെ. 48:35) എന്ന വാക്യത്തോടെ അവസാനിക്കുന്നു.

യെഹെസ്കേലിന് യഹോവയുടെ അരുളപ്പാട് ലഭിച്ച 13 സന്ദർഭങ്ങൾ

നിവർത്തിയായ പ്രവചനങ്ങൾ

1) അധ്യായം 1 മുതൽ 7 വരെ - അഞ്ചാമത്തെ വർഷം - (ബിസി 592) യെഹെസ്കേൽ ദൈവത്തിന്റെ മഹത്വത്തെപ്പറ്റി ദർശനം കാണുന്നു. ബാബേൽ അധിനിവേശത്തെപ്പറ്റി യിസ്രായേലിന് മുന്നറിയിപ്പ് കൊടുക്കാൻ അവൻ നിയമിക്കപ്പെടുന്നു - യെരൂശലേമിന്റെ മാതൃകയുടെ അടയാളം ഒരു ഇഷ്ടികയിൽ വരച്ചത് യെരൂശലേം ഉപരോധിക്കപ്പെടും എന്നതിന്റെ സൂചനയാണ്; ക്ഷൗരം ചെയ്യുന്നതിന്റെ അടയാളം; മൂന്നിലൊന്ന് മാത്രം അതിജീവിക്കും; അവസാനം അടുത്തിരിക്കുന്നു.

2) അധ്യായം 8-19 വരെ - ആറാമത്തെ വർഷം - (ബിസി 591) യെരൂശലേമിലെ വിഗ്രഹാരാധനയും ദൈവ തേജസ്സ് വിശുദ്ധ മന്ദിരം വിട്ടുപോകുന്നതും കാണുവാൻ യെഹെസ്കേലിനെ തലമുടിക്ക് പിടിച്ചു യെരൂശലേമിലേക്ക് കൊണ്ടു പോയി (അധ്യായങ്ങൾ 8-11) - സിദെക്കിയാവ് രക്ഷപ്പെടാൻ ശ്രമിക്കും എന്നാൽ പിടിക്കപ്പെടും (അധ്യായം 12) - കള്ളപ്രവാചകന്മാർ ന്യായം വിധിക്കപ്പെടും (അധ്യായം 13) - നോഹയ്ക്കോ, ദാനിയേലിനോ, ഇയ്യോബിനോ പോലും രാജ്യത്തെ രക്ഷിക്കാൻ കഴിയുമായിരുന്നില്ല. (അധ്യായം 14) - യിസ്രായേൽ ചുട്ടെരികപ്പെടേണ്ട മുന്തിരിവള്ളിയാണ്. മിസ്രയീമിലെ വലിയ കഴുകനും അതിനെ സഹായിക്കാൻ കഴിയില്ല (അധ്യായം 17) - യിസ്രായേലിന്റെ പാപം അനാവൃതമാകണം. സിദെക്കിയാവിന് ശേഷം ഭരണം നടത്താൻ രാജാക്കന്മാർ ഉണ്ടാവുകയില്ല.

3) അധ്യായം 20 മുതൽ 23 വരെ - ഏഴാമത്തെ വർഷം - (ബിസി 590) ബാബിലോനിലെ മൂപ്പന്മാർക്ക് ഒരു ചരിത്രപാഠം (അധ്യായം 20) - ദൈവത്തിന്റെ മുൻച്ചയുള്ള വാൾ ബാബിലോനിലെ രാജാവിന്റെ വാൾ ആണ്. ക്രിസ്തു വരുന്നത് വരെ സിംഹാസനം ശൂന്യമായിരിക്കും.

4) അധ്യായം 24 മുതൽ 25 വരെ - ഒൻപതാമത്തെ വർഷം - (ബിസി 588) യെരൂശലേം ഉപരോധിക്കപ്പെട്ട ദിവസം - ഭാര്യ മരിച്ചപ്പോൾ യെഹെസ്കേൽ ദുഃഖം ഒന്നും കാണിക്കാൻ പാടില്ല - മോവാബ്, അമോൻ, ഏദോം തുടങ്ങിയ രാജ്യങ്ങളും നശിക്കും.

പുസ്തകത്തിന്റെ സംഗ്രഹം

5) അധ്യായം 26 മുതൽ 28 വരെ - പതിനൊന്നാമത്തെ വർഷം - (ബിസി 586) സോറും സീദോനും ന്യായം വിധിക്കപ്പെടും - അവർ യിസ്രായേലിനെ കൂത്തുന്ന പറക്കാരയായി തുടരില്ല. സോരിലെ രാജാവിൽ സാത്താൻ വസിക്കും.

6) അധ്യായം 29:1-16 - പത്താമത്തെ വർഷം - (ബിസി 587) യിസ്രായേലിനെ പിന്തുണയ്ക്കുന്നതിൽ പരാജയപ്പെട്ട മിസ്രയീം നശിപ്പിക്കപ്പെടും. മിസ്രയീം 40 വർഷങ്ങൾ ശൂന്യമായി കിടക്കും.

7) അധ്യായം 29:17-21; 30:1-19 - ഇരുപത്തിയേഴാമത്തെ വർഷം - (ബിസി 570) മിസ്രയീമിന്റെ പതനം ആസന്നമാണ്. സോർ ഉപരോധിച്ച നെബുഖദ്നേസറിന്റെ സൈന്യത്തിന്റെ കൂലിയായി അത് നല്കപ്പെടും.

8) അധ്യായം 30:20-26 - പതിനൊന്നാമത്തെ വർഷം - (ബിസി 586) ഫറവോൻ - ഹോഫ്രമിസ്രയീമിലെ ആഭ്യന്തര യുദ്ധത്തിൽ കൊല്ലപ്പെടും. അതുമൂലം നെബുഖദ്നേസറിന്റെ കൈകളിൽ മിസ്രയീം പെട്ടെന്ന് അകപ്പെടും.

9) അധ്യായം 31 - പതിനൊന്നാമത്തെ വർഷം - (ബിസി 586) ഫറവോൻ - ഹോഫ്രയുടെ ഭാവി അശ്ശൂർ രാജാക്കന്മാർക്ക് ഒപ്പം നരകത്തിൽ ആണെന്ന് പറയണം.

10) അധ്യായം 32:1-16 - പന്ത്രണ്ടാമത്തെ വർഷം - (ബിസി 585) മിസ്രയീം നശിപ്പിക്കപ്പെട്ടപ്പോൾ ഫറവോൻ വേണ്ടിയുള്ള വിലാപം.

11. അധ്യായം 32:17-32 - പന്ത്രണ്ടാമത്തെ വർഷം - (ബിസി 585) 'വാളാൽ നിഹതന്മാരായ ഫറവോനും' മറ്റ് രാജ്യങ്ങൾക്കും വേണ്ടിയുള്ള വിലാപം. ഫറവോൻ നരകത്തിലെ പുരുഷാരത്തോട് ചേരും.

അധ്യായം 33:1-20 - പന്ത്രണ്ടാമത്തെ വർഷം - (ബിസി 585) അന്ത്യകാലത്തിലെ ദുഷ്ടമനുഷ്യർക്ക് മുന്നറിയിപ്പ് നൽകാൻ യെഹൊസ്കേലിനെ കാവൽക്കാരനായി നിയോഗിക്കും.

ഭാവി പ്രവചനങ്ങൾ

12) അധ്യായം 33:21-33 - പന്ത്രണ്ടാമത്തെ വർഷം - (ബിസി 585) ഉത്പ്രാപണത്തിന് ശേഷം യിസ്രായേലിലെ ദുഷ്ടനേതൃത്വം 144,000 പേരെ പീഡിപ്പിക്കുന്നതും അവരുടെ ന്യായവിധിയും (അധ്യായം 34) - അന്ത്യകാലത്തെ പാലസ്തീനിയുടെ ലഹള (അധ്യായം 35) 1948-ലെ അവിശ്വാസത്തിലുള്ള യിസ്രായേലിന്റെ ഭാഗികമായ തിരിച്ചുവരവ് (അധ്യായം 36) - 1881 മുതൽ അന്ത്യകാലത്തെ യിസ്രായേലിന്റെ മാനസാന്തരം വരെയുള്ള സിയോൻ വാദം (അധ്യായം 37) - റഷ്യ/ഇസ്ലാമിക അധിനിവേശവും യിസ്രായേൽ മാനസാന്തരപ്പെടുന്ന ദിവസവും (അധ്യായം 38, 39).

13) അധ്യായങ്ങൾ 40 മുതൽ 48 വരെ - ഇരുപത്തിയഞ്ചാമത്തെ വർഷം - (ബിസി 572) സഹസ്രാബ്ദ മന്ദിരത്തിന്റെ ഇനം തിരിച്ച വിവരണം. ദൈവത്തിന്റെ തേജസ്സ് തിരികെ വരും. ചാവുകടലിൽ ജീവൻ ഉണ്ടാകും. ദേശം ഫലഭൂയിഷ്ഠമാകും. അത് പന്ത്രണ്ട് ഗോത്രങ്ങൾക്കായി വിഭജിക്കപ്പെടും.

നിറവേറിയ പ്രവചനങ്ങൾ

അധ്യായം 4

ബാബിലോനിലെ പ്രവാസം

മുൻ പ്രാവശ്യം സംഭവിച്ച പ്രവാസത്തിന്റെ രണ്ടാം പാദത്തിൽ യെഹെസ്കേലിനെ യെരൂശലേമിൽ നിന്ന് പ്രവാസിയായി പിടിച്ചു കൊണ്ടുപോയി. കല്ദയരുടെ ദേശത്ത് “കെബാർനദിതീരത്തു പ്രവാസികളുടെ ഇടയിൽ” അവൻ ഇരുന്നു. കെബാർ നദി ഖാബർ നദിയാണെന്ന് ചിലർ ചിന്തിക്കുന്നു. ഈ നദി ബാബിലോനിന് 200 മൈൽ വടക്കുമാറി ഒഴുകി യൂഫ്രട്ടീസ് നദിയിൽ ചേരുന്നു. എന്നാൽ ദൈവവചനം കെബാർ നദി “കല്ദയരുടെ ദേശത്ത്” ആണെന്ന് സ്ഥാപിക്കുന്നു. അത് ബാബിലോനിന് തെക്കുഭാഗത്ത് യൂഫ്രട്ടീസ് നദിയുടെ അഴിമുഖത്തിന് അടുത്തായി ചതുപ്പ് നിലത്തിലൂടെ ഒഴുകുന്നു. യൂഫ്രട്ടീസ് നദിയിലേക്ക് നിരവധി നദികളും തോടുകളും ഒഴുകിച്ചേരുന്നു.

പ്രവാസത്തിന്റെ അഞ്ചാം വർഷത്തിലെ പ്രവചനങ്ങൾ ബിസി 592 - അധ്യ. 1-7

യെഹെസ്കേൽ ഒരു പുരോഹിത കുടുംബത്തിൽ നിന്നാണ് വന്നത്. ദൈവം തന്റെ വചനം അറിയിച്ച പ്രവാചകനാണ് യെഹെസ്കേൽ. പുരോഹിതർ സാധാരണയായി മൂപ്പതാമത്തെ വയസ്സിലാണ് ദൈവാലയത്തിൽ ശുശ്രൂഷ ആരംഭിക്കുന്നത് (സംഖ്യാ. 4:3,23,29). എന്നാൽ യെഹെസ്കേലിന് തന്റെ ഇരുപത്തിയഞ്ചാമത്തെ വയസ്സിൽ പ്രവാസത്തിലേക്ക് പോകേണ്ടിവന്നു. രണ്ടാമത്തെ പ്രവാസത്തിന്റെ അഞ്ചാമത്തെ വർഷത്തിലാണ് അത് സംഭവിച്ചത്; യെഖൊന്യാവിന്റെ അഥവാ യെഹോയാഖീന്റെ പ്രവാസത്തെപ്പറ്റി ദൈവം ആദ്യമായി യെഹെസ്കേലിനെ അറിയിച്ചു. സ്വർഗ്ഗത്തിലെ സിംഹാസനത്തിന്റെ ദർശനത്തോടെയാണ് യെഹെസ്കേലിന്റെ പ്രവചനശുശ്രൂഷ തുടങ്ങുന്നത്. സിംഹാസനത്തിൽ ദൈവത്തേയും അതിന് കീഴെ കെരുബുകളെയും കണ്ടപ്പോൾ അവൻ ഭയപരവശനായി. അവൻ കർത്താവിന്റെ മുന്നിൽ കവിണ്ണുവീണു. അപ്പോൾ ആണ് ദൈവം അവനോട് സംസാരിച്ചത്.

ദൈവത്തിൽ നിന്ന് അകന്നുമാറിയ തന്റെ ജനതയുടെ അടുത്തേക്ക് പോകുവാൻ യെഹെസ്കേലിന് അരുളപ്പാട് ലഭിച്ചു. അവരുടെ രൂപത്തെയോ അവർ തന്നോട് എന്തു ചെയ്യുമെന്നോ അവന് പേടിക്കാനില്ല. അവനെ ജാതികളുടെ ഇടയിലേക്കല്ല അയച്ചത്. പിന്നെയോ, “യിസ്രായേൽ ഗൃഹത്തിലേക്ക്”, അതായത് പ്രവാസത്തിൽ ആയിരിക്കുന്ന തന്റെ ജനതയുടെ അടുക്കലേക്ക് അവൻ അയക്കപ്പെട്ടു (യെഹെ. 3:5). പ്രവചനം വ്യാഖ്യാനിക്കുമ്പോൾ ഇത് ഓർത്തിരിക്കുന്നത് വളരെ പ്രാധാന്യം അർഹിക്കുന്നു.

യിസ്രായേലിന് നൽകാൻ ദൈവം യെഹെസ്കേലിന് സന്ദേശം കൈമാറുമ്പോൾ, ദൈവം അവന് ചില അടയാളങ്ങൾ അവരുടെ ഇടയിൽ വരച്ചു കാട്ടുവാൻ വേണ്ടി നൽകി. ഒരോ അടയാളവും ഒരോ സന്ദേശത്തെക്കുറിക്കുന്നു. ജനങ്ങൾ അടയാളത്തിന്റെ അർത്ഥം ചോദിക്കുമ്പോൾ അവൻ അത് വിശദീകരിക്കും.

യെരൂശലേമിന് അടയാളം കളിമൺ ഇഷ്ടികയുടെ മാതൃക - അധ്യായം 4

അവൻ കാണിക്കേണ്ട ആദ്യത്തെ അടയാളം യെഹെസ്കേൽ ഒരു ഇഷ്ടിക എടുത്ത് അതിൻമേൽ യെരൂശലേം നഗരത്തിന്റെ ഒരു മാതൃക ഉണ്ടാക്കണം എന്നതായിരുന്നു. അതിന് ശേഷം നഗരത്തെ ഉപരോധിക്കുന്ന രീതിയിൽ മാതൃക ഉണ്ടാക്കണം. ഒരോ ദിവസവും അവൻ ഒരു വശം ചരിഞ്ഞു കിടന്ന് ഉപരോധിക്കപ്പെട്ട നഗരത്തിലെ ജനങ്ങൾ ഭക്ഷിക്കുന്ന മിതമായ ഭക്ഷണം കഴിക്കണം. ഇടത് വശം ചരിഞ്ഞു കിടന്നുകൊണ്ട് അവൻ അത് 390 ദിവസം ചെയ്യണം. അതിനുശേഷം അവൻ വലത്തു വശം ചരിഞ്ഞു 40 ദിവസം കിടക്കണം.

ഇവിടെ സന്ദേശം വ്യക്തമാണ്. യെരൂശലേം ഉപരോധിക്കപ്പെടുകയും നശിപ്പിക്കപ്പെടുകയും ചെയ്യും. അതിന്റെ കാരണം, പത്ത് ഗോത്രങ്ങൾ 390 വർഷവും യെഹൂദയുടെ രണ്ട് ഗോത്രങ്ങൾ 40 വർഷവും ദൈവത്തെ വിട്ടുനടന്നു എന്നതാണ്. അതുകൊണ്ട് യെരൂശലേം ഉപരോധിക്കപ്പെട്ട് അടിമനുകത്തിൽ ആകണം. ദൈവം പറഞ്ഞു, “ഒരു സംവത്സരത്തിനു ഒരു ദിവസം വീതം ഞാൻ നിനക്കു നിയമിച്ചിരിക്കുന്നു” (യെഹെ. 4:6). ഈ അടയാളം ചിത്രീകരിക്കാൻ എടുത്ത ആകെ സമയം 430 ദിവസങ്ങളാണ്. അതുപോലെ, ആദ്യത്തെ സന്ദേശത്തിനും രണ്ടാമത്തെ സന്ദേശത്തിനും ഇടയ്ക്കുള്ള കാലയളവ് 18 മാസങ്ങൾ ആണ്, അല്ലെങ്കിൽ 540 ദിവസങ്ങൾ. അതുകൊണ്ട് ദൈവം അവനോട് വീണ്ടും സംസാരിക്കുന്നതിന് മുൻപ് ഈ അടയാളത്തിന് ഏറെ സമയം എടുത്തു. പ്രവാസത്തിൽ കഴിഞ്ഞ യെഹൂദരോട് യെരൂശലേമിന്റെ ഉപരോധത്തെപ്പറ്റിയും നാശത്തെപ്പറ്റിയും എല്ലാ ദിവസവുമുള്ള ഓർമ്മപ്പെടുത്തൽ ആയിരുന്നു ഇത്.

പ്രവചന പുസ്തകങ്ങൾ വ്യാഖ്യാനിക്കാൻ ഉപയോഗിക്കുന്ന തത്വമായ “വർഷ-ദിവസ തത്വമാണ്” ഇതെന്ന് അവകാശപ്പെടാൻ യഹോവ സാക്ഷികൾ, ശാബതു സഭ തുടങ്ങിയ ദുരുപദേശ സംഘങ്ങൾ ഈ വേദഭാഗം ഉപയോഗിക്കുന്നു. ദൈവവചനത്തിലെ പ്രവചനങ്ങൾ “ദിവസങ്ങളെ” പറ്റി പറയുമ്പോൾ ഇക്കൂട്ടർ ദിവസത്തെ വർഷമാക്കുന്നു. അതിന്റെ ഫലമായി വലിയ അബദ്ധങ്ങളും വ്യാജ പ്രവചനങ്ങളും സംഭവിക്കുന്നു. യേശുക്രിസ്തു 1843-ൽ വീണ്ടും വരുമെന്ന് ഈ സംവിധാനം വച്ച് ശാബത് സഭ അവകാശപ്പെട്ടു. യേശു ആ സമയത്ത് വരാതിരുന്നപ്പോൾ അവർ അത് 1844-ലേക്ക് മാറ്റി. ക്രിസ്തു 1844-ൽ വരാതിരുന്നപ്പോൾ പാസ്റ്റർ മില്ലർ തനിക്ക് തെറ്റ് പറ്റിയെന്ന് അംഗീകരിച്ചു. എന്നാൽ ശ്രീമതി. ഇ. ജി. വൈറ്റ് തെറ്റിനെ ന്യായീകരിക്കാൻ വ്യാജസിദ്ധാന്തങ്ങൾ കെട്ടിച്ചമച്ചു.

ദൈവം ദിവസങ്ങളെപ്പറ്റി സംസാരിക്കുമ്പോൾ അവിടുന്ന് ദിവസങ്ങളെയാണ് ഉദ്ദേശിക്കുന്നത്. ദൈവം വർഷങ്ങളെപ്പറ്റി സംസാരിക്കുമ്പോൾ താൻ വർഷങ്ങൾ ആണ് ഉദ്ദേശിക്കുന്നത്. “വർഷ-ദിവസ” തത്വം കൊടിയ അബദ്ധമാണ്.

ക്ഷൗരം ചെയ്യപ്പെട്ട തലമുടിയുടെയും താടിയുടെയും അടയാളം - അധ്യായം 5

അടുത്ത അടയാളത്തിൽ യെഹെസ്കേൽ ഒരു ക്ഷൗരക്കത്തി എടുത്തു തന്റെ തലയും താടിയും ക്ഷൗരം ചെയ്യുന്നു. അവൻ മുടി മൂന്നായി വിഭാഗിക്കണം; മൂന്നിൽ ഒന്നു തീയിൽ ഇട്ടു ചുട്ടുകളയേണം; മൂന്നിൽ ഒന്നു ഒരു ക്ഷൗരക്കത്തികൊണ്ടു മുറിക്കുകയും; മൂന്നാമത്തേത് കാറ്റത്തു ചിതറിപ്പോകളയേണം. ഈ അടയാളത്തിന്റെ അർത്ഥം യെരൂശലേമിലെ മൂന്നിലൊന്ന് ജനങ്ങൾ ക്ഷാമത്താൽ മരണപ്പെട്ട് ചുട്ടുകളയപ്പെടും; മൂന്നിലൊന്ന് വാളിനാൽ കൊല്ലപ്പെടും; മൂന്നിലൊന്ന് പ്രവാസത്തിലേക്ക് പോകും എന്നു പഠിപ്പിക്കുന്നതിനാണ്.

കൈകൊണ്ട് അടിക്കുന്ന, കാൽകൊണ്ടു ചവിട്ടുന്ന അടയാളം - അധ്യായം 6

യിസ്രായേലിന്റെ വിഗ്രഹാരാധനയുടെ സ്വഭാവത്തോട് ദൈവം പ്രകടിപ്പിക്കുന്ന കോപം കൈകൊണ്ടടിച്ചു, കാൽകൊണ്ടു ചവിട്ടുന്ന യെഹെസ്കേലിന്റെ പെരുമാറ്റത്തിൽ കാണാൻ കഴിയുന്നു. രാജ്യം വാളിനാലും മഹാമാരിയാലും ക്ഷാമത്താലും അടിക്കപ്പെടും. എന്നാൽ ദൈവത്തെ ഓർക്കുന്ന ഒരു ശേഷിപ്പ് ബാക്കിയുണ്ടാകും. ദൈവത്തിന്റെ കോപം അവരുടെ പാപത്തിന് എതിരെ വെളിപ്പെടും.

അവസാനം വന്നിരിക്കുന്നു - അധ്യായം 7

യെരൂശലേമിനെ ന്യായം വിധിക്കാൻ ദൈവം ബാബിലോനയെ രണ്ട് പ്രാവശ്യം അയച്ചു കഴിഞ്ഞിരുന്നു. അവരിൽ ചിലരെ പ്രവാസത്തിലേക്ക് കൊണ്ടുപോയി. എന്നാൽ നാല് വർഷത്തിനുള്ളിൽ നെബൂഖദ്നേസർ വീണ്ടും യെരൂശലേമിലേക്ക് വരുമ്പോൾ സമ്പൂർണ്ണ നാശമായിരിക്കും. രാജാവ് വിലപിക്കും (തന്റെ പുത്രന്മാരുടെ മരണത്തിൽ, വാക്യം 27). തന്റെ കണ്ണുകൾ ചുഴ്ന്ന് എടുക്കുന്നതിന് മുൻപ് അവന്റെ പുത്രന്മാരെ വധിക്കും.

പ്രവാസത്തിന്റെ ആറാമത്തെ വർഷത്തിലെ പ്രവചനങ്ങൾ ബിസി 591 - അധ്യായം 8-19

യെരൂശലേമിലെ വിഗ്രഹാരാധന യെഹെസ്കേലിനെ കാണിക്കുന്നു - അധ്യായം 8

ദർശനത്തിൽ, യെഹെസ്കേലിനെ തലമുടിക്ക് പിടിച്ച് യെരൂശലേമിലേക്ക് കൊണ്ടുപോകുന്നു. അവിടെ വിശുദ്ധ മന്ദിരത്തിൽ നടക്കുന്ന വിഗ്രഹാരാധന അവനെ കാണിക്കുന്നു. മന്ദിരത്തിന്റെ ഭിത്തികളിൽ മിസ്രയീമിലെ മൃഗങ്ങളുടെ ചിത്രങ്ങളും ജനങ്ങൾ അവയെ ആരാധിക്കുന്നതും പ്രവാചകൻ കാണുന്നു. യിസ്രായേലിലെ എഴുപത് മൂപ്പന്മാർ ദേവന്മാർക്ക് ധൂപം കത്തിക്കുന്നതും, “സ്ത്രീകൾ ജാതീയ ദേവനായ തമ്മൂസിനെക്കുറിച്ചു കരഞ്ഞുകൊണ്ടിരിക്കുന്നതും”, ഇരുപത്തഞ്ചു പുരുഷന്മാർ തങ്ങളുടെ മുതുകു യഹോവയുടെ മന്ദിരത്തിന്റെ നേരെ തിരിച്ച് സൂര്യനെ നമസ്കരിക്കുന്നതും അവൻ കാണുന്നു. അതുകൊണ്ട് ദൈവത്തിന് അവരോട് ഒരു ദയയും ഉണ്ടാകയില്ല.

പിന്നീട് മഷിക്കുപ്പിയുമായി ഒരു മനുഷ്യൻ - അധ്യായം 9

സ്വർണ്ണ കെരുമ്പുകൾ മുടിയിരുന്ന് യഹോവയുടെ പെട്ടകം ഇരുന്ന അതിവിശുദ്ധ സ്ഥലത്ത് ഇപ്പോൾ യെഹെസ്കേൽ ദൈവത്തിന്റെ തേജസ്സ് കാണുന്നു. ദൈവത്തിന്റെ തേജസ്സ് കെരുമ്പുകളുടെ മുകളിൽ നിന്ന് ആലയത്തിന്റെ പടിവാതിലിലേക്ക് നീങ്ങുന്നത് അവൻ കണ്ടു.

അടുത്തതായി ആറ് പുരുഷന്മാർ പ്രത്യക്ഷമായി. അതിൽ ഒരു മനുഷ്യന്റെ കൈയിൽ എഴുത്തുകാരന്റെ മഷിക്കുപ്പിയുണ്ടായിരുന്നു. അവൻ യെരൂശലേമിന്റെ നടുവിൽകൂടി ചെന്ന് നീതി ചെയ്യുന്ന എല്ലാ മനുഷ്യരുടെയും നെറ്റിയിൽ അടയാളം ഇട്ടു - “അതിൽ നടക്കുന്ന സകല ജേച്ഛതകളും നിമിത്തം നെടുവീർപ്പിട്ടു കരയുന്ന പുരുഷന്മാരുടെ നെറ്റികളിൽ ഒരു അടയാളം ഇട്ടു”. അവസാനമായി, നഗരത്തിൽ ചെന്ന് നെറ്റിയിൽ അടയാളം ഇല്ലാത്ത എല്ലാവരെയും വെട്ടിക്കളയാൻ മറ്റ് അഞ്ച് പുരുഷന്മാർക്ക് കല്പന ലഭിച്ചു. താൻ അവിടം വിട്ടുപോകുന്നതായും വരാൻ പോകുന്ന ന്യായവിധിയിൽ ഒരു ദൃഷ്ടനെയും വെറുതെ വിടില്ല എന്നും ദൈവം പറയുന്നു.

ദൈവത്തിന്റെ തേജസ്സ് ആലയം വിട്ടുപോകുന്നു - അധ്യായം 10

യെഹെസ്കേൽ വീണ്ടും ദൈവത്തിന്റെ തേജസ്സ് കാണുന്നു. അത് വിശുദ്ധ മന്ദിരത്തിന്റെ ഉമ്മരപ്പടിയിൽ നിന്ന് കിഴക്കേ വാതിലിലേക്ക് നീങ്ങുന്നു.

ദൈവത്തിന്റെ തേജസ്സ് ഒലിവ് മല വിട്ടുപോകുന്നു - അധ്യായം 11

അവസാനമായി, ദൈവത്തിന്റെ തേജസ്സ് ഒലിവ് മലയിലേക്ക് നീങ്ങി അവിടം വിട്ടുപോകുന്നു (യെഹെ. 11:23). യിസ്രായേൽ ജാതികളുടെ ഇടയിൽ ചിതറിക്കപ്പെടും. എന്നാൽ ദൈവം ജാതികളുടെ ദേശത്ത് ഒരു ശേഷിപ്പിനെ സൂക്ഷിക്കും എന്നും അന്ത്യകാലത്ത് ‘അവരിൽ ഒരു പുതിയ ആത്മാവ്’ ഉണ്ടാകുമ്പോൾ അവരെ യിസ്രായേൽ ദേശത്തേക്ക് തിരികെ കൊണ്ടുവരുമെന്നും വാഗ്ദാനം ചെയ്യുന്നു.

ഇവിടെ പൊരുത്തമുള്ള ഒരു സന്ദേശം ഉണ്ട്, 600 വർഷങ്ങൾക്ക് ശേഷം യിസ്രായേൽ വീണ്ടും ദൈവത്തിൽ നിന്ന് അകന്നു പോയി. “ദൈവത്തിന്റെ സർവ്വ സമ്പൂർണ്ണതയും ദേഹരൂപമായി വസിക്കുന്നത്” ക്രിസ്തു (കൊലോ. 2:9) വിശുദ്ധ മന്ദിരം വിട്ടുപോകുന്നു. മരിച്ചവരുടെ ഇടയിൽ നിന്ന് ഉയർത്തെഴുന്നേറ്റ ശേഷം ഒലിവ് മലയിൽ നിന്ന് അവിടുന്ന് സ്വർഗ്ഗാരോഹണം ചെയ്തു. അതിനുശേഷം യെഹൂദർ ന്യായം വിധിക്കപ്പെടുകയും ലോകരാജ്യങ്ങളിൽ ചിതറപ്പെടുകയും ചെയ്തു. ദർശനത്തിൽ താൻ കല്പദയദേശത്തു പ്രവാസികളുടെ അടുക്കൽ വന്നു എന്ന് യെഹെസ്കേൽ കാണുന്നു. പ്രവാസത്തിൽ ഇരുന്നവരോട് ദൈവം തനിക്ക് കാണിച്ചു കൊടുത്ത ദർശനം അവൻ വെളിപ്പെടുത്തി.

മതിലിലെ സുഷിരത്തിന്റെ അടയാളം അധ്യായം 12

കല്പദയദേശത്തു തിരികെ വന്ന യെഹെസ്കേൽ തന്റെ വീടിന്റെ മതിൽ കുത്തി തുരന്ന് ഒരു സുഷിരം ഉണ്ടാക്കണം. ഇരുട്ടത്ത് കുറച്ചു സാമാനങ്ങളുമായി അവൻ

സുഷിരത്തിൽ കൂടി പുറത്തു വരണം. അതൊരു അടയാളമായിരിക്കും. പ്രവാസത്തിൽ ഇരുന്ന യെഹൂദന്മാർ അതിന്റെ അർത്ഥം ചോദിച്ചു. “പ്രഭു” (സിദെക്കീയാ രാജാവ്) യെരൂശലേമിലെ ഉപരോധത്തിൽ നിന്ന് രക്ഷപെടാൻ ശ്രമിക്കുമെന്നും എന്നാൽ അവനെ പിൻതുടരുന്നവരാൽ ഒടുവിൽ അവൻ പിടിക്കപ്പെടും എന്നുമാണ് അതിന്റെ പൊരുളെന്ന് യെഹെസ്കേൽ അവരോട് പറഞ്ഞു. അവനെ ബാബിലോനിലേക്ക് കൊണ്ടുപോകുമെങ്കിലും അവൻ നഗരം കാണില്ല. അവൻ അന്ധനാക്കപ്പെടും.

ഈ പ്രവചനം അഞ്ച് വർഷങ്ങൾക്ക് ശേഷം നിവർത്തിയായി. സിദെക്കീയാ രാജാവ് രാത്രിയിൽ കുതിരപ്പുറത്തുകയറി യെരൂശലേമിൽ നിന്ന് രക്ഷപ്പെടാൻ ശ്രമിക്കുകയും യെരിഹോവിന്റെ സമതലങ്ങളിൽ വച്ച് അവനെ പിൻതുടരുന്നവരാൽ പിടിക്കപ്പെടുകയും ചെയ്തു. അവനെ നെബൂഖദ്നേസരിന്റെ മുൻപിൽ കൊണ്ടുവന്നിട്ട് അവന്റെ രണ്ടു കണ്ണുകളും അവർ ചൂഴ്ന്നെടുത്തു. ചങ്ങലകളാൽ ബന്ധിക്കപ്പെട്ടവനായി അവനെ ബാബിലോനിലേക്ക് കൊണ്ടുപോയി.

കള്ളപ്രവാചകന്മാർ നശിച്ചുപോകും - അധ്യായം 13

ദൈവം ന്യായവിധിയെപ്പറ്റി സംസാരിക്കുമ്പോൾ, “സമാധാനം ഇല്ലാതെയിരിക്കെ സമാധാനം” എന്നു കള്ളപ്രവാചകന്മാർ പ്രവചിച്ചു. (വാക്യം 10). അവർ നശിച്ചുപോകും.

പ്രശ്നം പറയുന്ന, ഭാവി പറയുന്ന സ്ത്രീകളും നശിച്ചു പോകും “കാരണം അവർ നീതിമാന്റെ ഹൃദയത്തെ വ്യാജങ്ങളെക്കൊണ്ടു ദുഃഖിപ്പിച്ചു” (വാക്യം 22).

യെഹെസ്കേലിനെ മുപ്പൻമാർ സന്ദർശിക്കുന്നു - അധ്യായം 14

ജനങ്ങൾ പശ്ചാത്തപിച്ചില്ലെങ്കിൽ നോഹയും, ദാനിയേലും, ഇയ്യോബും നഗരത്തിൽ വന്നാൽ പോലും ജനങ്ങൾ ന്യായം വിധിക്കപ്പെടുമെന്ന് യിസ്രായേൽ മുപ്പന്മാർ യെഹെസ്കേലിന്റെ അടുത്ത് വന്നപ്പോൾ അവൻ അവരോട് പറഞ്ഞു. ദൈവത്തിന് നഗരത്തെ വിടുവിക്കാൻ കഴിയുകയില്ല.

“നോഹയും ദാനിയേലും ഇയ്യോബും അതിൽ ഉണ്ടായിരുന്നാലും, എന്നാണു, അവർ പുത്രനെയോ പുത്രിയെയോ രക്ഷിക്കാതെ തങ്ങളുടെ നീതിയാൽ സ്വന്ത ജീവനെ മാത്രമേ രക്ഷിക്കയുള്ളൂ എന്നു യഹോവയായ കർത്താവിന്റെ അരുളപ്പാടു. യഹോവയായ കർത്താവു ഇപ്രകാരം അരുളിച്ചെയ്യുന്നു: ഞാൻ യെരൂശലേമിൽനിന്നു മനുഷ്യരെയും മൃഗങ്ങളെയും ചേരിച്ചുകളയേണ്ടതിന്നു വാൾ, ക്ഷാമം, ദുഷ്ടമൃഗം, മഹാമാരി എന്നിങ്ങനെ അനർത്ഥകരമായ ന്യായവിധികൾ നാലും കൂടെ അയച്ചാലോ?” (യെഹെ. 14:20-21).

എന്തിനാലും ദൈവം ഒരു ചെറിയ ശേഷിപ്പിനെ സൂക്ഷിക്കും.

യിസ്രായേൽ ദൈവത്തിന്റെ മുന്തിരിവള്ളി എന്ന അടയാളം - അധ്യായം 15

രാജ്യങ്ങളെ വൃക്ഷങ്ങൾ ആയും യിസ്രായേലിനെ മുന്തിരിവള്ളിയായും സാദൃശ്യപ്പെടുത്തിയിരിക്കുന്നു. മുന്തിരിവള്ളി ഉപയോഗസൂത്രമായതുകൊണ്ട് അത് തീക്കു ഇരയായിത്തീരും.

വ്യഭിചാരിണിയുടെ അടയാളം - അധ്യായം 16

യിസ്രായേൽ താനുമായി എങ്ങനെയാണ് വിവാഹബന്ധത്തിൽ ഏർപ്പെട്ടതെന്നും, അവൾ അവിശ്വസ്തത കാണിച്ചതും, വിഗ്രഹങ്ങളെ സ്നേഹിച്ച് ആത്മീയ വ്യഭിചാരം കാണിച്ചതും ദൈവം വിവരിക്കുന്നു. 'വിവാഹനിയമം ലംഘിച്ച സ്ത്രീയെപ്പോലെ' ദൈവം അവരെ ന്യായം വിധിക്കും. എന്നിരുന്നാലും ദൈവം യിസ്രായേലുമായി തനിക്കുള്ള ഉടമ്പടി ഓർക്കുകയും അവർ ശിക്ഷിക്കപ്പെട്ടതിന് ശേഷം അവരുമായി ഒരു പുതിയ ഉടമ്പടിയിൽ ഏർപ്പെടുകയും ചെയ്യും. ഹോശേയയുടെ പുസ്തകവും യിസ്രായേലിനെ ദൈവത്തിന്റെ പാതിവ്രത്യമില്ലാത്ത ഭാര്യയായി ചൂണ്ടിക്കാണിക്കുന്നു.

വലിയ രണ്ടു കഴുകന്മാരെക്കുറിച്ചുള്ള കടങ്കമ - അധ്യായം 17

രണ്ട് കഴുകന്മാരെപ്പറ്റി കടങ്കമ പറയാൻ യെഹെസ്കേലിനോട് ആവശ്യപ്പെടുന്നു. ഒരു കഴുകൻ മിസ്രയീമിനെയും രണ്ടാമത്തെ കഴുകൻ ബാബിലോനിയെയും പ്രതിനിധീകരിക്കുന്നു. മിസ്രയീമിലെ കഴുകൻ "ലബനോനിൽ വന്നു ഒരു ദേവദാരുവിന്റെ ഉയരമുള്ള ശിഖരം എടുത്തു" (യോശീയാവ് കൊല്ലപ്പെടുന്നു). അവൻ "ദേശത്തിലെ തൈ"കളിൽ ഒന്നു എടുത്തു: അവന്റെ പുത്രനായ യെഹോവാഹാസിനെ മിസ്രയീമിലേക്ക് കൊണ്ടുപോയി.

മറ്റൊരു വലിയ കഴുകൻ (ബാബിലോൺ) വന്നു. യെഹോയാക്കീം "തന്റെ വേരുകളെ അവങ്കലേക്കു തിരിച്ചു". യെഹോയാക്കീം ബാബിലോന്റെ ആശ്രിത രാജാവായിത്തീർന്നു. അവൻ തന്റെ കൊമ്പുകളെ അവങ്കലേക്കു നീട്ടി. അതിന്റെ അർത്ഥം, അവന്റെ പുത്രൻ യെഖൊന്യാവിനെ ബാബിലോനിലേക്ക് കൊണ്ടുപോയി എന്നാണ്.

ബാബിലോനിലെ രാജാവ് "രാജസന്തതിയിൽ ഒരുത്തനെ എടുത്തു അവനുമായി ഒരു ഉടമ്പടി ചെയ്തു അവനെക്കൊണ്ടു സത്യം ചെയ്യിച്ചു". മാത്രമല്ല, "അവൻ ദേശത്തിലെ ബലവാന്മാരെ" ബാബിലോനിലേക്ക് കൊണ്ടുപോയി. എന്നാൽ സിദെക്കീയാവ് ഉടമ്പടി ലംഘിക്കുകയും സുരക്ഷയ്ക്ക് വേണ്ടി മറ്റു കഴുകൻ ആയ മിസ്രയീമിലേക്ക് തിരിയുകയും ചെയ്തു. ഫറവോന്റെ വലിയ സൈന്യത്തിന് അവരെ രക്ഷിക്കാൻ കഴിയുകയില്ല എന്ന് ദൈവം പറഞ്ഞു. സിദെക്കീയാവ് മിസ്രയീമിൽ ആശ്രയിച്ചു. എന്നാൽ നെബൂഖദ്നേസർ വന്നപ്പോൾ ഫറവോൻ അവരെ സഹായിച്ചില്ല.

എന്നിരുന്നാലും, ഒരു "ഇളയ ചില്ല" തഴെക്കും. യെഖൊന്യാവിന് പതിനെട്ടു വയസ്സ് (ഇളയ പ്രായം) മാത്രമേ ഉണ്ടായിരുന്നുള്ളൂ. അവൻ 37 വർഷങ്ങൾക്ക് ശേഷം കാരാഗ്രഹത്തിൽ നിന്ന് വിടുവിക്കപ്പെട്ടു. അവൻ എവിൽ മെരോദക് രാജാവിന്റെ സന്നിധിയിൽ അനുഗ്രഹിക്കപ്പെട്ട ജീവിതം നയിച്ചു (2 രാജാ. 25:27). ഈ തൈയിൽ നിന്ന് മശിഹാ (ക്രിസ്തു) വരും, "അതു കൊമ്പുകളെ പുറപ്പെടുവിച്ചു ഫലം കായിച്ചു ഭംഗിയുള്ളൊരു ദേവദാരുവായിത്തീരും; അതിന്റെ കീഴിൽ പലവിധം ചിറകുള്ള പക്ഷികളൊക്കെയും പാർക്കും" (രാജ്യം) (വാക്യം 23).

ഒരു വ്യാജ പഴഞ്ചൊല്ല് - അധ്യായം 18

“അപ്പന്മാർ പച്ചമുന്തിരിങ്ങാ തിന്നു മക്കളുടെ പല്ലു പുളിച്ചു” എന്നു യെഹൂദർ പറയുന്നു വാക്യം 2, അതിന്റെ അർത്ഥം നമ്മുടെ പിതാക്കന്മാരുടെ ചെയ്തികൾക്ക് നാം ന്യായം വിധിക്കപ്പെടും എന്നാണ്! എന്നാൽ ഒരോ മനുഷ്യനും അവൻ വന്റെ പാപത്തിന്റെ ശിക്ഷ വഹിക്കണം.

അടയാളം 8 - ബാലസിംഹങ്ങളുടെ ഉപമ - അധ്യായം 19

യെഹൂദാ രാജാവായ യോശീയാവിന്റെ പുത്രന്മാരെ ബാലസിംഹങ്ങളോട് ഉപമിച്ചിരിക്കുന്നു. മരണത്തിന് മുൻപ് യാക്കോബ് തന്റെ പുത്രന്മാരെ അനുഗ്രഹിച്ചു. യെഹൂദയുടെ അവസരം വന്നപ്പോൾ അവൻ പറഞ്ഞു:

“യെഹൂദാ ഒരു ബാലസിംഹം; മകനേ, നീ ഇരപിടിച്ചു കയറിയിരിക്കുന്നു; അവൻ കുനിഞ്ഞു, സിംഹംപോലെയും സിംഹിപോലെയും പരുങ്ങിക്കിടക്കുന്നു; ആർ അവനെ എഴുന്നേല്പിക്കും? അവകാശമുള്ളവൻ വരുവോളം (ക്രിസ്തു) ചെങ്കോൽ യെഹൂദയിൽനിന്നും രാജദണ്ഡു അവന്റെ കാലുകളുടെ ഇടയിൽനിന്നും നീങ്ങിപ്പോകയില്ല; ജാതികളുടെ അനുസരണം അവനോടു ആകും” (ഉല്പ. 49:9-10).

യോശീയാവിന്റെ മുത്തമകൻ യെഹോവാഹാസിനെ (ആദ്യത്തെ ബാലസിംഹം) ബന്ധിയാക്കി മിസ്രയീമിലേക്ക് കൊണ്ടുപോയി. മറ്റൊരു പുത്രൻ യെഹോയാക്കീമിനെ ബാബിലോന്യർ വധിച്ചു. യോശീയാവിന്റെ പൗത്രൻ, യെഖൊന്യാവിനെ ബാബിലോനിലേക്ക് ബന്ധിയാക്കി കൊണ്ടുപോയി. അവസാനത്തെ ബാലസിംഹം (യോശീയാവിന്റെ പുത്രൻ) സിദെക്കീയാവ് ആയിരുന്നു. നെബൂഖദ്നേസർ അവനെ വിദൂരദേശത്തേക്ക് കൊണ്ടുപോവുകയും അവനെ അന്ധനാക്കി ചങ്ങലകളിൽ ബന്ധിച്ച് ബാബിലോനിലേക്ക് കൊണ്ടുവരികയും ചെയ്തും.

മിശിഹാ വരുന്നത് വരെ ദാവീദിന്റെ സിംഹാസനത്തിൽ ഇരുന്ന് വാഴാൻ ഒരു ബാലസിംഹവും ശേഷിക്കില്ല.

“അതിന്റെ കൊമ്പുകളിലെ ഒരു കോലിൽനിന്നു തീ പുറപ്പെട്ടു അതിന്റെ ഫലം ദഹിപ്പിച്ചുകളഞ്ഞു; അതുകൊണ്ടു ആധിപത്യത്തിനു ചെങ്കോലായിരിപ്പാൻ തക്കബലമുള്ള കോൽ അതിൽനിന്നെടുപ്പാൻ ഇല്ലാതെപോയി” (യെരെ. 19:14).

യേശു ക്രിസ്തു ഒരു ദിവസം ദാവീദിന്റെ സിംഹാസനത്തിൽ “യെഹൂദാഗോത്രത്തിലെ സിംഹമായി” വാഴും (വെളി. 5:5).

പ്രവാസത്തിന്റെ ഏഴാമത്തെ വർഷത്തിലെ പ്രവചനങ്ങൾ ബിസി 590 - അധ്യ. 20-23

ചില മുപ്പന്മാർ യഹോവയെ അന്വേഷിക്കുന്നു - അധ്യായം 20

ചില മുപ്പന്മാർ യഹോവയുടെ അരുളപ്പാട് ചോദിക്കാൻ യെരെമ്കേലിന്റെ അടുത്തു വന്നു. എന്നാൽ താൻ അവർക്ക് ഉത്തരമരുളുകയില്ല എന്ന് യഹോവ പ്രവാചകനോട് പറഞ്ഞു. മിസ്രയീമിൽ ആയിരുന്ന കാലം മുതലുള്ള യിസ്രായേലിന്റെ ചരിത്രം അവർ പരിശോധിച്ചു. അവരെ കാത്തിരുന്ന വീണ്ടെടുപ്പിലൂടെയും ന്യായവിധിയിലൂടെയും ഒക്കെ അവർ കടന്നുപോയെന്ന് അവർ

ഗ്രഹിച്ചു. ദൈവം അവരിലെ മത്സരികളെ അവരിൽ നിന്ന് നീക്കിക്കളയുമ്പോൾ മാത്രം അവൻ ദൈവമാണെന്ന് അവർ അറിയും. അപ്പോൾ മാത്രം അവർ സ്വന്ത ദേശത്തിലേക്ക് തിരികെ വരും.

വെട്ടാൻ തുടങ്ങുന്ന യഹോവയുടെ വാൾ - അദ്ധ്യായം 21

യെഹെസ്കേൽ തന്റെ മുഖം യെരൂശലേമിന് നേരെ തിരിച്ച് അവർക്ക് മുന്നറിയിപ്പ് കൊടുക്കുന്നു. **യഹോവയുടെ** മുർച്ചകൂട്ടി മിനുക്കിയിരിക്കുന്ന **വാൾ** ന്യായവിധി നടപ്പാക്കാതെ ഉറയിലേക്ക് മടങ്ങില്ല എന്ന് യെഹെസ്കേൽ മുന്നറിയിപ്പ് നൽകുന്നു. എങ്ങനെയാണ് യെരൂശലേമിലേക്ക് പോകേണ്ടതെന്ന് മനസ്സിലാക്കാൻ ബാബിലോനിലെ രാജാവ് പ്രശ്നം വയ്ക്കും. അമ്മോന്ത്യരുടെ ദേശത്തിലൂടെ യോർദ്ദാന്റെ കിഴക്ക് വശത്തുകൂടി പോകാൻ അവൻ തീരുമാനിക്കും.

സിദെക്കീയാ രാജാവിനെപ്പറ്റി ഇങ്ങനെ പറയുന്നു,

“നിഹതനും ദുഷ്ടനുമായി യിസ്രായേലിന്റെ പ്രഭുവായുള്ളോവേ, അന്ത്യാകൃത്യത്തിന്റെ കാലത്തു നിന്റെ നാൾ വന്നിരിക്കുന്നു. **യഹോവയായ കർത്താവ് ഇപ്രകാരം അരുളിച്ചെയ്യുന്നു:** ഞാൻ മകുടം നീക്കി കിരീടം എടുത്തുകളയും; അതു അങ്ങനെ ഇരിക്കയില്ല; ഞാൻ താണതിനെ ഉയർത്തുകയും ഉയർന്നതിനെ താഴ്ത്തുകയും ചെയ്യും. ഞാൻ അതിനു ഉമുലനാശം, ഉമുലനാശം, ഉമുലനാശം വരുത്തും; അതിനു അവകാശമുള്ളവൻ വരുവോളം അതു ഇല്ലാതെയിരിക്കും; അവനു ഞാൻ അതു കൊടുക്കും” (യെരെ. 21:25-27).

ശൂന്യമായി പോകുന്നതിന് മുൻപ് ദാവീദിന്റെ സിംഹാസനം **മുന്ന് പ്രാവശ്യം** തുത്തെറിയപ്പെടും. മശിഹായുടെ വരവ് വരെ അങ്ങനെ തുടരും. ഒടുവിൽ മശിഹാ വരികയും ദാവീദിന്റെ സിംഹാസനം അവന് നൽകപ്പെടുകയും ചെയ്യും. നെബൂഖദ്നേസർ മൂന്നു പ്രാവശ്യം യെഹൂദായെ ആക്രമിക്കുന്നതുമായി ഇത് ബന്ധപ്പെട്ടിരിക്കുന്നു. അതിന് ശേഷം ദാവീദിന്റെ സിംഹാസനം ശൂന്യമായി കിടക്കും. അത് ഒരിക്കലും പുനർജീവിക്കപ്പെടുകയില്ല. യേശു ക്രിസ്തു വീണ്ടും വന്ന് യെരൂശലേമിൽ ദാവീദിന്റെ സിംഹാസനത്തിൽ വാഴുന്നത് വരെ അത് ശൂന്യമായി കിടക്കും. മരിയയോടുള്ള വാഗ്ദത്തം നിറവേറ്റപ്പെടും:

“ദൂതൻ അവളോടു: മറിയയേ, ഭയപ്പെടേണ്ടാ; നിനക്കു ദൈവത്തിന്റെ കൃപ ലഭിച്ചു. നീ ഗർഭം ധരിച്ചു ഒരു മകനെ പ്രസവിക്കും; അവനു യേശു എന്നു പേർ വിളിക്കേണം. അവൻ വലിയവൻ ആകും; അത്യുന്നതന്റെ പുത്രൻ എന്നു വിളിക്കപ്പെടും; കർത്താവായ ദൈവം അവന്റെ പിതാവായ ദാവീദിന്റെ സിംഹാസനം അവനു കൊടുക്കും. അവൻ യാക്കോബ് ഗൃഹത്തിനു എന്നേക്കും രാജാവായിരിക്കും; അവന്റെ രാജ്യത്തിനു അവസാനം ഉണ്ടാകയില്ല എന്നു പറഞ്ഞു” (ലൂക്കൊ. 1:30-33).

യോർദ്ദാന്റെ കിഴക്ക് വശത്ത് വസിച്ച അമ്മോന്ത്യർക്കുള്ള സന്ദേശത്തോടെ ഈ അദ്ധ്യായം അവസാനിക്കുന്നു. അമ്മോന്ത്യർ യിസ്രായേലിനെ നിന്ദിച്ചത് കൊണ്ട് ബാബിലോന്യരാൽ അവർ ന്യായം വിധിക്കപ്പെടും. അതുകൊണ്ടാണ്

നെബൂഖദ്നേസർ യെരൂശലേമിനെ ആക്രമിക്കാൻ യോർദ്ദാൻ നദിയുടെ കിഴക്ക് ഭാഗത്ത് കൂടി വരുന്നത്.

ദൈവം നെബൂഖദ്നേസറിനെ യെരൂശലേമിലേക്ക് അയക്കുക മാത്രമല്ല ചെയ്തത്, അവൻ ഏത് വഴിയാണ് സഞ്ചരിക്കേണ്ടതെന്നുപോലും അവൻ നിശ്ചയിച്ചു. തീരദേശനഗരമായ സോർ ആ സമയത്ത് ഉപരോധിക്കപ്പെട്ടുകൊണ്ടിരിക്കുകയായിരുന്നു. അവൻ യാത്രയ്ക്ക് തീരദേശപാത തെരഞ്ഞെടുത്തില്ല. ദൈവം എല്ലാം നിയന്ത്രിക്കുന്നു!

വെള്ളി ഉലയിലെ കിട്ടത്തിന്റെ അടയാളം - അധ്യായം 22

യെരൂശലേമിന്റെ പാപങ്ങൾ വിവരിച്ചിരിക്കുന്നു. കൊലപാതകം, അസാമാർഗികത, കൈക്കൂലി, അവിശ്വസ്തത. ദൈവത്തിന് അവർ വെള്ളി ഉരുക്കുമ്പോൾ ഉണ്ടാകുന്ന കിട്ടമാണ്. വെള്ളി ഉരുക്കി ശുദ്ധീകരിക്കുന്നത് പോലെ ദൈവം യെരൂശലേമിനെ ശുദ്ധീകരിക്കും. ദേശത്തിന്റെ പാപം എണ്ണിയെണ്ണിപ്പറയുന്നു: പ്രഭുക്കന്മാർ രക്തം ചൊരിയുന്നു, വ്യഭിചാരം ചെയ്യുന്നു, അഗതികളെ തെരുക്കുന്നു, വിശുദ്ധമായതിനെ അപമാനിക്കുന്നു, കൈക്കൂലി വാങ്ങുന്നു തുടങ്ങിയവ. പ്രവാചകന്മാർ ഗുഡാലോചന നടത്തി വ്യാജം പ്രവചിക്കുന്നു. പുരോഹിതന്മാർ യാഗങ്ങളെയും പെരുന്നാളുകളെയും മലിനമാക്കുന്നു. ജനങ്ങൾ സാധുക്കളെ കൊള്ളയടിക്കുകയും അടിച്ചമർത്തുകയും ചെയ്യുന്നു. ഈ അനീതിക്കെതിരെ നിൽക്കാൻ ദൈവം ഒരു മനുഷ്യനെയെങ്കിലും അന്വേഷിച്ചു. എന്നാൽ ആരെയും കണ്ടില്ല. അതുകൊണ്ട് ന്യായവിധി അനിവാര്യമായി വന്നു. സമൂഹത്തിലെ എല്ലാ വിഭാഗങ്ങളും ദുഷിച്ചവരായി മാറി.

സഹോദരിമാരായ ഒഹൊലായുടെയും ഒഹൊലീബായുടെയും ഉപമ - അധ്യായം 23

ശമര്യയേയും യെരൂശലേമിനെയും രണ്ട് സഹോദരിമാരായി ഉപമിക്കുന്നു. ഒഹൊലായും ഒഹൊലീബായും കൊടിയ അസാമാർഗികൾ ആയിരുന്നു. വിഗ്രഹാരാധികൾ ആയ അശ്ശൂർയ്യ ശ്രേഷ്ഠന്മാരായവരോടു അവർ വ്യഭിചാരം ചെയ്തു. ഒഹൊലായുടെ (ശമര്യ) അർത്ഥം “അവളുടെ കൂടാരം” എന്നാണ്. അവളെ ബിസി 721-ൽ അശ്ശൂരിന്റെ കൈയിൽ ഏൽപ്പിച്ചു കൊടുത്തു. “അവളുടെ കൂടാരം” എന്നതുകൊണ്ട് അർത്ഥമാക്കുന്നത് ശമര്യയിലെ ബാലിന്റെ മഹാക്ഷേത്രത്തെയാണ്. മിസ്രയീമിൽ നിന്ന് കൊണ്ടുവന്ന രണ്ട് സ്വർണ്ണ കാളക്കുട്ടികളുമായും ഇത് ബന്ധപ്പെട്ടിരിക്കുന്നു.

ഒഹൊലീബായുടെ (യെരൂശലേം) അർത്ഥം “എന്റെ കൂടാരം” എന്നാണ്. അത് യെരൂശലേമിലെ ദൈവത്തിന്റെ മന്ദിരത്തെ സൂചിപ്പിക്കുന്നു. അശ്ശൂരുമായും ബാബിലോനുമായും ആത്മിക വ്യഭിചാരം ചെയ്തതിലൂടെ ഒഹൊലീബാ അവളുടെ സഹോദരി ഒഹൊലായെക്കാളും കൊടിയ അപരാധം ചെയ്തു. മാത്രമല്ല, മിസ്രയീമിന്റെ കൊടിയ വിഗ്രഹാരാധനയിലും അവൾ പങ്കാളിയായി. വാഗ്ദത്ത ദേശത്ത് വസിച്ചതിന് ശേഷം യെഹൂദായിലെ ജനം ശമര്യയേക്കാൾ (വടക്കെ രാജ്യം) കൂടുതൽ വിഗ്രഹാരാധികൾ ആയി മാറി. അവർ തങ്ങളുടെ ആദ്യജാതനെ മോവാബ്യ ദേവനായ മോലേക്കിന് ജീവനോടെ ബലി

കഴിക്കുന്ന ജേച്ഛത വരെ ചെയ്തു. അതിനുശേഷം, അതേ ദിവസം തന്നെ അവർ ദൈവത്തിന്റെ വിശുദ്ധ മന്ദിരത്തിലും വരുമായിരുന്നു!

യെരൂശലേം ദൈവാലയം മിസ്രയീമിലെയും ബാബിലോനിലെയും വിഗ്രഹങ്ങളെ ആരാധിക്കാൻ ഉപയോഗിക്കപ്പെട്ടു. പ്രത്യേകിച്ച് മനശ്ശെയുടെയും ആമോന്റെയും ഭരണസമയത്ത്. യെരൂശലേമിലെ യെഹൂദർ ദൈവത്തിന്റെ വിശുദ്ധ മന്ദിരം അശുദ്ധമാക്കുകയും ദൈവത്തിന്റെ ശബ്ദത്ത് മലിനമാക്കുകയും ചെയ്തു.

പ്രവാസത്തിന്റെ ഒൻപതാം വർഷത്തിലെ പ്രവചനങ്ങൾ ബിസി 588 - അധ്യായം. 24-25

യെരൂശലേമിനെ ഇറച്ചി കുട്ടകത്തിലെ ക്ലാവായി ഉപമിക്കുന്നു - അധ്യായം. 24:1-14

താമ്രം കൊണ്ടുണ്ടാക്കിയ ഒരു കുട്ടകം എടുത്ത് അതിൽ മൃഗങ്ങളുടെ ശരീരഭാഗങ്ങൾ നിറച്ച് അതിൽ വെള്ളം ഒഴിച്ച് അസ്ഥികൾ അതിനടിയിൽ കത്തിക്കുവാൻ യെഹെസ്കേലിന് അരുളപ്പാട് ലഭിച്ചു. കുട്ടകത്തിന് മേൽഭാഗത്തെ ക്ലാവ് ആയിട്ടാണ് ദൈവം യെരൂശലേമിനെ കാണുന്നത്. കുട്ടകത്തിന് ചുറ്റും വിറക് കുട്ടി അത് വറ്റുന്നത് വരെ തീ കത്തിച്ചിട്ട് അതിലെ ക്ലാവ് തീയിൽ കത്തിക്കണം. ഇതെല്ലാം രാജ്യത്തിന്റെ ആത്മിക സ്ഥിതിയും ദൈവം അതിനെ എങ്ങനെ കൈകാര്യം ചെയ്യുന്നു എന്ന് കാണിക്കാനുമുള്ള വിവരണം ആണ്. നെബൂഖദ്നേസർ നഗരം ഉപരോധിക്കാൻ തുടങ്ങിയ അതേ ദിവസം തന്നെ ഈ പ്രവചനം നൽകപ്പെട്ടു. ഒന്നുകിൽ ദൈവം അത് യെഹെസ്കേലിന് വെളിപ്പെടുത്തിക്കൊടുത്തു അല്ലെങ്കിൽ യെരൂശലേമിൽ നിന്ന് വിവരം ലഭിച്ചതിനുശേഷം അവൻ തന്റെ പ്രവചനം രേഖപ്പെടുത്തി. യെഖൊന്യാവിന്റെ പ്രവാസത്തിന്റെ പന്ത്രണ്ടാമത്തെ വർഷത്തിന്റെ പത്താമത്തെ മാസം യെരൂശലേമിൽ നിന്ന് രക്ഷപെട്ട് വന്ന ഒരുത്തൻ കല്പദ്രയിൽ എത്തി യെരൂശലേമിന്റെ വീഴ്ചയുടെ വാർത്ത യെഹെസ്കേലുമായി പങ്കുവെച്ചു (യെഹെ. 33:21) - അത് സംഭവിച്ചത് ബിസി 585-ൽ ആയിരുന്നു.

യെഹെസ്കേലിന്റെ ഭാര്യയുടെ മരണത്തിന്റെ അടയാളം - അധ്യായം. 24:15-27

തന്റെ ഭാര്യ പെട്ടെന്ന് മരിച്ചു പോകുമെന്നും സാധാരണ പോലെ അതോർത്ത് വിലപിക്കാൻ പാടില്ലെന്നും യെഹെസ്കേലിന് അരുളപ്പാട് ലഭിച്ചു. ദൈവം യിസ്രായേലിനെ വിവാഹം കഴിച്ചെങ്കിൽ പോലും അവൾ ന്യായം വിധിക്കപ്പെടുമ്പോൾ ദൈവം വിലപിക്കുന്നില്ല എന്നാണ് ഇതുകൊണ്ട് അർത്ഥമാക്കുന്നത്. വിശുദ്ധ മന്ദിരം നശിപ്പിക്കപ്പെടും. അവരുടെ പുത്രന്മാരെയും പുത്രിമാരെയും അവരിൽ നിന്ന് എടുത്തുകളയും. എന്നാൽ അവർ വിലപിക്കാൻ പാടില്ല. കാരണം, അവർ അർഹിക്കുന്ന ശിക്ഷ അവർക്ക് ലഭിച്ചിരിക്കുന്നു.

അമ്മാനും, മോവാബിനും, ഏദോമിനും, ഫെലിസ്ത്യർക്കും
എതിരായുള്ള പ്രവചനം - അധ്യായം 25

33

നിറവേറിയ പ്രവചനങ്ങൾ

കാരണം നെബുഖദ്നേസർ യെരൂശലേമിന്റെ പടിവാതിൽക്കൽ എത്തിയിരുന്നു. അബ്രഹാമിന്റെ സന്തതിയെ ശപിക്കുന്നവർ ദൈവത്താൽ ശപിക്കപ്പെടുമെന്ന് അബ്രഹാമിന് ദൈവം കൊടുത്ത വാഗ്ദത്തം നിവർത്തിയായി. (ഉല്പ. 12:3). യിസ്രായേൽ ദൈവത്തെ അനുസരിക്കുന്നോ ഇല്ലയോ എന്നത് വിഷയമല്ല. ദൈവത്തിന്റെ ജനത്തെ ശപിക്കുന്നത് ദൈവത്തോടുള്ള അവരുടെ മനോഭാവത്തെ ചൂണ്ടിക്കാണിക്കുന്നു!

അധ്യായം 6

സോർ പട്ടണം ന്യായം വിധിക്കപ്പെട്ടു

പ്രവാസത്തിന്റെ പതിനൊന്നാം വർഷത്തിലെ പ്രവചനങ്ങൾ ബിസി 586 -
അധ്യായം 26-28

ബാബിലോന്യർ യെരൂശലേം ആക്രമിച്ചത് കണ്ട സോർ രാജാവ് യെരൂശലേം നശിക്കുമെന്ന് ചിന്തിച്ച് സന്തോഷിച്ചു. അവൻ പറഞ്ഞു: “മനുഷ്യപുത്രാ, യെരൂശലേമിനെക്കുറിച്ചു: നന്നായി, ജാതികളുടെ വാതിലായിരുന്ന വശ് തകർന്നുപോയി; അവർ എങ്കലേക്കു തിരിഞ്ഞിരിക്കുന്നു; അവർ ശൂന്യമായ്തീർന്നിരിക്കയാൽ ഞാൻ നിറയും” (യെരെ. 26:2).

സോരിലെ രാജാവ് ഇങ്ങനെ പറഞ്ഞത് കൊണ്ട് അവൻ ന്യായം വിധിക്കപ്പെടുമെന്ന് അധ്യായം 28-ലും നാം വായിക്കുന്നു: “ഞാൻ ദൈവമാകുന്നു; ഞാൻ സമുദ്രമദ്ധ്യേ ദൈവാസനത്തിൽ ഇരിക്കുന്നു” (യെരെ. 28:2).

ദാവീദിന്റെ കാലത്ത് (ബിസി 1032) സോരിലെ രാജാവ് “ഹീരാം എല്ലായ്പ്പോഴും ദാവീദിന്റെ സ്നേഹിതനായിരുന്നു” (1 രാജ. 5:1). ആദ്യത്തെ വിശുദ്ധ മന്ദിരം നിർമ്മിക്കാൻ സാമഗ്രികളും നിപുണ വിദ്യകളും ശലോമോൻ ഈ രാജാവ് നൽകി. എന്നാൽ 400 വർഷങ്ങൾക്ക് ശേഷം യെരെസ്കേലിന്റെ കാലഘട്ടത്തിലെ സോർ രാജാവ് തികച്ചും വ്യത്യസ്തൻ ആയിരുന്നു; അവൻ ദൈവമാണെന്ന് സ്വയം അവകാശപ്പെട്ടു. അവൻ വിഗ്രഹാരാധനാ മതത്തിന്റെ പുരോഹിതനായി വർത്തിച്ചു. അവൻ യിസ്രായേലിന്റെ ദൈവമായ യഹോവയോടും അവന്റെ ജനത്തോടും കടുത്ത വെറുപ്പ് കാണിച്ചിരുന്നു. എഴുപത് വർഷത്തേക്ക് സോർ “മറന്നു കിടക്കും” എന്നത് എത്ര പ്രധാനപ്പെട്ട വസ്തുതയാണ്. തിരുവചനം സോരിനെപ്പറ്റി പറയുന്നത് അവൾക്ക് “വേശ്യയുടെ പാട്ടുപോലെ സംഭവിക്കും” എന്നാണ്. സോർ നഗരം അസാമാന്യഗതികളുടെ കേന്ദ്രമായിരുന്നു. അവളുടെ തുറമുഖങ്ങളിൽ ധാരാളം നാവികർ വന്നിരുന്നു. സോരിൽ ആരാധിക്കപ്പെട്ട ജാതീയ ദേവി അശ്ശേരയായിരുന്നു. ചില സമയത്ത് അത് അസ്തോരെത്ത് എന്ന് വിളിക്കപ്പെട്ടു. “കടൽ വനിത” എന്നറിയപ്പെടുന്ന ജാതീയ ദേവിയായിരുന്നു അത്. സോരിലെ രാജാവ് അവിടുത്തെ മഹാപുരോഹിതനായിരുന്നു. റോമൻ കത്തോലിക്കർ അവരുടെ മത്സ്യബന്ധന ബോട്ടുകൾ വെഞ്ചരിക്കുമ്പോൾ കന്യാമറിയത്തെ ഈ പേരിലാണ് വിളിക്കുന്നത്.



പഴയനിയമത്തിൽ അശ്ശൂർ പുരുഷ ദേവൻ ആയ ബാലിന്റെ ഒപ്പമാണ് കാണപ്പെടുന്നത്. ബാൽ കല്ലിൽ കൊത്തിയുണ്ടാക്കിയ ബിംബമാണ്. അശ്ശൂർ തടിയിൽ കൊത്തിയെടുത്ത ബിംബമാണ്. ഒരു സിംഹത്തിന്റെ മുകളിൽ നഗ്നയായി ഇരുവശത്തും കാൽവെച്ച് ഒരു കൈയിൽ ലില്ലി പൂവും മറുകൈയിൽ പാമ്പിനെയും പിടിച്ചുകൊണ്ടിരിക്കുന്ന ഒരു സ്ത്രീയുടെ രൂപമാണിത്. യിസ്രായേലിന്റെ മഹാപുരോഹിതനായിരുന്ന ഏലിയുടെ പുത്രന്മാർ ശമുവേലിന്റെ കാലത്ത് (1 ശമു. 2:22) (ബിസി 1124) അശ്ശൂര്യമായി ബന്ധപ്പെട്ട ലൈംഗിക കർമ്മങ്ങൾ വിശുദ്ധ മന്ദിരത്തിലെ ആരാധനയിൽ ഉൾക്കൊള്ളിച്ചു എന്നതിന് തെളിവുകൾ ഉണ്ട്. അവരുടെ പിതാവ് ഏലി അവരെ ശാസിച്ചെങ്കിലും അവരെ തടയാൻ താൻ അശക്തനായിരുന്നു. പിന്നീട് ശമുവേൽ ജനങ്ങളോട് പറഞ്ഞു,

“അപ്പോൾ ശമുവേൽ എല്ലാ യിസ്രായേൽ ഗൃഹത്തോടും: നിങ്ങൾ പൂർണ്ണഹൃദയത്തോടെ യഹോവയിങ്കലേക്കു തിരിയുന്നു എങ്കിൽ അന്യദൈവങ്ങളെയും അസ്തോരത്തെ പ്രതിഷ്ഠകളെയും നിങ്ങളുടെ ഇടയിൽനിന്നു നീക്കിക്കളഞ്ഞു നിങ്ങളുടെ ഹൃദയങ്ങളെ യഹോവയിങ്കലേക്കു തിരിക്കയും അവനെ മാത്രം സേവിക്കയും ചെയ്തിൻ; എന്നാൽ അവൻ നിങ്ങളെ ഫെലിസ്ത്യരുടെ കയ്യിൽനിന്നു വിടുവിക്കും എന്നു പറഞ്ഞു” (1 ശമു. 7:3).

യെഹൊസ്കേലിന്റെ കാലത്ത് സോർ നഗരം

സോർ നഗരം മദ്ധ്യ പൗരസ്ത്യ ദേശത്തെ വ്യാവസായിക, നാവിക, വ്യാപാര കേന്ദ്രമായിരുന്നു. അധ്യായം 27-ലെ പ്രവചനത്തിൽ സോരിലെ കമ്പോളത്തിൽ വിൽക്കപ്പെട്ട എല്ലാ ഉൽപ്പന്നങ്ങളും അതിന്റെ ഉത്ഭവ സ്ഥാനം കൊണ്ട് തിരിച്ചറിയപ്പെട്ടിരുന്നു. അതുപോലെയാരു നഗരം അന്ന് ലോകത്തിൽ ഉണ്ടായിരുന്നില്ല. തർശീശ് അഥവാ “വെള്ളിയ (tin) ദ്വീപുകൾ” എന്നറിയപ്പെട്ട ബ്രിട്ടണിൽ നിന്നുവരെ കപ്പലുകൾ അവിടെ വന്നിരുന്നു.

തർശീശ് കപ്പലുകൾ അക്കാലത്തെ ഏറ്റവും വലിയ കപ്പലുകളായിരുന്നു. സോരിന്റെ ഇരട്ട നഗരമായ സീദോനും കപ്പൽ നിർമ്മാണത്തിന് പേര് കേട്ടിരുന്നു. അവർ ഫൊയീനീഷ്യക്കാർ ആയിരുന്നു. കപ്പലുണ്ടാക്കാനുള്ള തടി ലബനോനിലെ ദേവദാര വൃക്ഷങ്ങളിൽ നിന്നാണ് അവർക്ക് ലഭിച്ചത്.

സോരിലെ രണ്ട് നഗരങ്ങൾ

സോരിന്റെ കഥ രണ്ടു നഗരങ്ങളുടെ കഥയാണ്; തീരപ്രദേശത്തെ സോറും പട്ടണവും അവിടെ നിന്ന് ഒരു കിലോമീറ്റർ ദൂരത്തിൽ കിടക്കുന്ന പാറകൾ നിറഞ്ഞ ദ്വീപിലെ സോർ പട്ടണവും. സോരിന്റെ അർത്ഥം “പാറ” എന്നാണ്. ദ്വീപിലെ നഗരത്തിന് ബലവത്തായ മതിലുകളും വിദൂരങ്ങളിൽ നിന്ന് ചരക്ക് കൊണ്ടുവരുന്ന കപ്പലുകൾക്ക് അടുക്കുവാൻ തുറമുഖങ്ങളും ഉണ്ടായിരുന്നു. അതേ സമയം തീരദേശ പട്ടണം കരയിൽനിന്നുള്ള ചരക്കുകൾ വ്യാപാരം ചെയ്തു, ഉദാഹരണത്തിന് കന്നുകാലികൾ. അതും മതിലുകളാൽ ചുറ്റപ്പെട്ട ഒരു പട്ടണമായിരുന്നു. യെഹൊസ്കേലിന്റെ പ്രവചനം രണ്ട് പട്ടണങ്ങൾക്കും ന്യായവിധി പ്രഖ്യാപിക്കുന്നു; തീരദേശ പട്ടണം നെബുഖദ്നേസർ ബിസി 586-ൽ നശിപ്പിക്കും. ദ്വീപിലെ പട്ടണം ബിസി 332-ൽ മഹാനായ അലക്സാണ്ടർ നശിപ്പിക്കും.

യെഹൂദചരിത്രകാരൻ ആയ ജോസീഫസിന്റെ അഭിപ്രായത്തിൽ, നെബൂഖദ് നേസർ തന്റെ വാഴ്ചയുടെ ഏഴാമത്തെ വർഷം മുതൽ ഇരുപതാമത്തെ വർഷം വരെ സോർ ഉപരോധിച്ചു (ബിസി 599 മുതൽ 586 വരെ). ആ നഗരത്തെ പരാജയപ്പെടുത്തുക എളുപ്പമല്ലായിരുന്നു. കാരണം, പരിശീലനം സിദ്ധിച്ച ആയിരക്കണക്കിന് കുലിപ്പട്ടാളക്കാരും ഫൊയീനീഷ്യൻ കപ്പൽ പടയും പട്ടണം സംരക്ഷിച്ചിരുന്നു. പതിമൂന്ന് വർഷത്തെ ഉപരോധത്തിനിടയ്ക്ക് പട്ടണത്തിലെ നിരവധിയാളുകൾ വടക്കെ ആഫ്രിക്കയിലെ സുരക്ഷിത സ്ഥാനങ്ങളിലേക്ക് കപ്പലുകൾ വഴി രക്ഷപെട്ടു. യെശയ്യാവിന്റെ പ്രവചനത്തിന്റെ നിവർത്തിയെന്നോണം ദീർഘമായ ഉപരോധം മൂലം സോരിന് എഴുപത് വർഷത്തേക്ക് കര വഴിയും കടൽ വഴിയും വ്യാപാരം ചെയ്യാൻ കഴിഞ്ഞില്ല. യെശയ്യാവ് നൂറ് വർഷങ്ങൾക്ക് മുൻപ് സോരിന്റെ നാശത്തെപ്പറ്റി പ്രവചിച്ചിരുന്നു:

“അന്നാളിൽ സോർ, ഒരു രാജാവിന്റെ കാലത്തിനൊത്ത എഴുപതു സംവത്സരത്തേക്കു മറന്നുകിടക്കും; എഴുപതു സംവത്സരം കഴിഞ്ഞിട്ടു സോരിനു വേശ്യയുടെ പാട്ടുപോലെ സംഭവിക്കും” (യെശ. 23:15).

ബാബിലോൻ സാമ്രാജ്യം 70 വർഷത്തോളം നിലനിന്നു. അവർക്ക് നാവിക സേന ഇല്ലാത്തത് കൊണ്ട് ബാബിലോന്യർക്ക് തീരദേശ പട്ടണം മാത്രമേ പിടിക്കാൻ കഴിഞ്ഞുള്ളൂ. എന്നാൽ വ്യാപാരം ചെയ്യുന്നതിൽ നിന്ന് ദ്വീപ് പട്ടണത്തെ തടയാൻ നെബൂഖദ്നേസറിന് കഴിഞ്ഞു. അതുകൊണ്ട് അവൾ “എഴുപത് സംവത്സരത്തേക്കു മറന്നുകിടക്കും” (ബിസി 599 മുതൽ 529 വരെ).

ഒടുവിൽ, നെബൂഖദ്നേസർ തീരദേശ പട്ടണം പതിമൂന്ന് വർഷത്തെ ഉപരോധത്തിന് ശേഷം പിടിച്ചടക്കിയപ്പോൾ, സോരിലെ ക്ഷേത്രങ്ങളിൽ ശേഖരിച്ചുവെച്ചിരുന്ന സമ്പത്ത് ദ്വീപിലെ പട്ടണത്തിലേക്ക് മാറ്റിയതായി കണ്ടെത്തി. തീരദേശപട്ടണമായ സോരിന്റെ പതനം യെരൂശലേം നശിപ്പിക്കപ്പെട്ട വർഷമാണ് സംഭവിച്ചത്; ബിസി 586.

പാർസി രാജാവായ കോരെൾ ബിസി 538-ൽ ബാബിലോന്യരെ പരാജയപ്പെടുത്തിയതിന് ശേഷം ദ്വീപിലെ പട്ടണമായ സോർ പുനരുദ്ധരിക്കപ്പെട്ടു. അന്ന് അവൾ “വേശ്യയെപ്പോലെ പാടി”. ഫൊയീനീക്യയിലെ നാവിക സേന പാർസികൾക്ക് വേണ്ടി സേവനം ചെയ്തു. ഗ്രീക്ക് നാവിക സേനയ്ക്കെതിരായുള്ള യുദ്ധങ്ങളിൽ അവർ പാർസികളെ സഹായിച്ചു. ഫൊയീനീക്യക്കാരും ഗ്രീക്കുകാരും, രണ്ട് കൂട്ടരും നാവികരായിരുന്നു. മദ്ധ്യധരണിക്കടലിനു ചുറ്റും ഇരുകൂട്ടർക്കും വ്യാപാര കോളനികൾ ഉണ്ടായിരുന്നു.

ബിസി 332-ൽ മഹാനായ അലക്സാണ്ടർ തീരദേശ പട്ടണമായ സോരിൽ നിന്നുള്ള കെട്ടിടാവശിഷ്ടങ്ങൾ കടലിൽ നിക്ഷേപിച്ച് കരയിൽ നിന്ന് ദ്വീപിലേക്ക് നടപ്പാതയുണ്ടാക്കി. അവൻ നഗരത്തിന്റെ മതിലുകൾ പൊളിച്ചു കളഞ്ഞു. യെഹെസ്കേലിന്റെ പ്രവചനം അങ്ങനെ നിവർത്തിയായി:

“അവർ സോരിന്റെ മതിലുകളെ നശിപ്പിച്ചു, അതിന്റെ ഗോപുരങ്ങളെ ഇടിച്ചുകളയും; ഞാൻ അതിന്റെ പൊടി അടിച്ചുവരിക്കളഞ്ഞു അതിനെ വെറും പാറയാക്കും. അതു സമുദ്രത്തിന്റെ നടുവിൽ വല വിരിക്കുന്നതിനുള്ള സ്ഥലമായ് തീരും; ഞാൻ അതു അരുളിച്ചെയ്തിരിക്കുന്നു എന്നു യഹോവയായ കർത്താവിന്റെ അരുളപ്പാട്; അതു ജാതികൾക്കു കവർച്ചയായ് തീരും” (യെഹെ. 26:4-5).

അധ്യായം 7

മിസ്രയീമും ഫറവോൻ-ഹോഫ്രയും ന്യായം വിധിക്കപ്പെടുന്നു

ഇരുപത്തിയേഴാം വർഷത്തിലെ പ്രവചനം (ബിസി 570) അധ്യായം 29:17 – 21
നെബൂഖദ്നേസറിന്റെ സൈന്യത്തിന് മിസ്രയീമിനെ പ്രതിഫലമായി നൽകുന്നു

സോരിലെ ജനങ്ങൾ തീരദേശ പട്ടണത്തിലെ എല്ലാ സമ്പത്തും ദ്വീപിലെ പട്ടണത്തിലേക്ക് മാറ്റിയത് കൊണ്ട് യുദ്ധത്തിൽ നെബൂഖദ്നേസറിന്റെ സൈനികർക്ക് പ്രതിഫലം കൊടുക്കാൻ കൊള്ളമുതൽ ഒന്നും ബാക്കി ഉണ്ടായിരുന്നില്ല. അതുകൊണ്ട് മിസ്രയീമിലെ സമ്പത്ത് അവൻ നൽകുമെന്ന് ദൈവം നെബൂഖദ്നേസറിനോട് വാഗ്ദത്തം ചെയ്തു. “...എങ്കിലും സോരിനു വിരോധമായി ചെയ്ത വേലേക്കു...” (യെരെ. 29:18). ഈ പ്രവചനം സംഭവിച്ചത് ബിസി 570-ലെ ആദ്യത്തെ മാസത്തിന്റെ ആദ്യത്തെ ദിവസത്തിലാണ്. ആ വർഷത്തിലാണ് യെരെമ്യുടെ പ്രവചനങ്ങളുടെ നിവർത്തിയെന്ന വണ്ണം നെബൂഖദ്നേസർ മിസ്രയീം കീഴടക്കിയത്. മിസ്രയീമിന്റെ നാശത്തെ പറ്റിയുള്ള പ്രവചനങ്ങൾ അധ്യായം 29:1 മുതൽ അധ്യായം 31 വരെ രേഖപ്പെടുത്തിയിട്ടുണ്ട്.

യെഖൊന്യാവിന്റെ പ്രവാസത്തിന്റെ പത്തും (ബിസി 587) പതിനൊന്നും
വർഷങ്ങളിലെ (ബിസി 586) പ്രവചനങ്ങൾ - അധ്യായങ്ങൾ 29:1-16; 31 വരെ)

മിസ്രയീമിന്റെയും ഫറവോൻ-ഹോഫ്രയുടെയും മേലുള്ള ദൈവത്തിന്റെ ന്യായവിധി യിസ്രായേലിനെ സഹായിക്കാമെന്ന് മിസ്രയീം വാഗ്ദാനം ചെയ്തിരുന്നു. എന്നാൽ ബാബിലോന്യർ അവർക്ക് നേരെ വന്നപ്പോൾ മിസ്രയീമിന് അവളെ സംരക്ഷിക്കാൻ കഴിഞ്ഞില്ല. അതുകൊണ്ടാണ് മിസ്രയീം ന്യായം വിധിക്കപ്പെട്ടത്.

“അവർ നിന്നെ കയ്യിൽ പിടിച്ചപ്പോഴേക്കു നീ ഒടിഞ്ഞു അവരുടെ തോൾ ഒക്കെയും കീറിനുള്ളത്തു; അവർ ഊന്നിയപ്പോഴേക്കു നീ ഒടിഞ്ഞു അവരുടെ നടുവൊക്കെയും കുലുങ്ങുമാറാക്കി. അതുകൊണ്ടു യഹോവയായ കർത്താവു ഇപ്രകാരം അരുളിച്ചെയ്യുന്നു: ഞാൻ നിന്റെ നേരെ വാൾ വരുത്തി നിങ്കൽനിന്നു മനുഷ്യനെയും മൃഗത്തെയും ഛേദിച്ചുകളയും. മിസ്രയീം ദേശം പാഴും ശൂന്യവുമായ്തീരും” (യെരെ. 29:7-9).

ഫറവോൻ നെഖോ യെഹോവാഹാസിനെ മിസ്രയീമിലേക്ക് ബന്ദിയാക്കി കൊണ്ടുപോയിരുന്നു എന്ന് നാമോർക്കണം. യെഹോയാക്കീയും സിദെക്കിയാവും അവന്റെ സഹോദരന്മാർ ആയിരുന്നു. അവർ മിസ്രയീമിലെ തങ്ങളുടെ സഹോദരനുമായി ബന്ധം പുലർത്തിയിരുന്നു എന്ന് അനുമാനിക്കാം. യെരൂശലേമിനെ സംരക്ഷിക്കുമെന്ന് യെരൂശലേമിലെ രാജാക്കന്മാർക്ക് ഫറവോൻ വാഗ്ദത്തം നൽകിയിരുന്നു.

നൂറ് വർഷങ്ങൾക്ക് മുൻപ് യേശുവാവ് മിസ്രയീമിനെ ആശ്രയിക്കരുതെന്ന് യിസ്രായേലിന് മുന്നറിയിപ്പ് കൊടുത്തിരുന്നു. അശ്ശൂർ മിസ്രയീമിനെ ബന്ധി കളായി പിടിച്ചുകൊണ്ടു പോകുമെന്ന് യേശുവാവ് പ്രവചിച്ചിരുന്നു. അശ്ശൂർ ബാനിപാലിന്റെ കാലത്ത് (ബിസി 663) അവർ അങ്ങനെ ചെയ്തു. മിസ്രയീമിൽ ആശ്രയിക്കരുതെന്ന് ദൈവം യെഹൂദർക്ക് മുന്നറിയിപ്പ് കൊടുത്തിരുന്നു. ദൈവം പറഞ്ഞു,

“അങ്ങനെ അവർ തങ്ങളുടെ പ്രത്യാശയായിരുന്ന കുശും തങ്ങളുടെ പുകഴ്ചയായിരുന്ന മിസ്രയീമും നിമിത്തം ഭ്രമിച്ചു ലജ്ജിക്കും” (യെശ. 20:5).

യേശുവാവ് മുന്നറിയിപ്പ് നൽകി:

“യിസ്രായേലിന്റെ പരിശുദ്ധകലേക്കു നോക്കുകയോ യഹോവയെ അന്വേഷിക്കയോ ചെയ്യാതെ സഹായത്തിനായി മിസ്രയീമിൽ ചെന്നു കുതിരകളിൽ മനസ്സു ഊന്നി രഥം അനവധിയുള്ളതുകൊണ്ടു അതിലും കുതിരച്ചേവകർ മഹാബലവാന്മാരാക കൊണ്ടു അവരിലും ആശ്രയിക്കുന്നവർക്കു അയ്യോ കഷ്ടം!” (യെശുവാവ് 31:1).

എങ്കിലും അശ്ശൂരിൽ നിന്നും ബാബിലോനിൽ നിന്നും സംരക്ഷണം ലഭിക്കാൻ യെഹൂദന്മാർ തുടർച്ചയായി മിസ്രയീമിലേക്ക് തിരിഞ്ഞു. നെബുഖദ്നേസറിനാൽ യെരൂശലേം നശിപ്പിക്കപ്പെട്ടതിന് ശേഷവും യെഹൂദരിൽ അവശേഷിച്ചവർ മിസ്രയീമിലേക്ക് ഓടിപ്പോയി. നെബുഖദ്നേസർ മിസ്രയീം നശിപ്പിക്കും എന്ന് പ്രവചിച്ചിട്ടും അവർ യിരെമ്യാവിനെ നിർബന്ധപൂർവ്വം മിസ്രയീമിലേക്ക് കൊണ്ടുപോയി.

ബാബിലോനിന് എതിരെ കലാപക്കൊടി ഉയർത്താൻ മിസ്രയീമ്യർ യെഹൂദരെ പ്രേരിപ്പിച്ചു. എന്നാൽ യിസ്രായേൽ തങ്ങളുടെ പാപവും വിഗ്രഹാരാധനയും മൂലം 70 വർഷം ബാബിലോന്യ രാജാവിനെ സേവിക്കണം എന്നത് ദൈവത്തിന്റെ നിശ്ചയമായിരുന്നു. എന്നാൽ ബാബിലോന്യർ വന്നപ്പോൾ മിസ്രയീം യെരൂശലേമിനെ സഹായിച്ചില്ല. അതുകൊണ്ട് മിസ്രയീം ന്യായം വിധിക്കപ്പെടേണ്ടിയിരുന്നു.

യെഹെസ്കേലിന്റെ കാലഘട്ടത്തിൽ മൂന്ന് ഫറവോന്മാർ മിസ്രയീമിൽ വാണു. യെഹെസ്കേലിന് 13 വയസ്സുള്ളപ്പോൾ ഫറവോൻ നെഖോ തീരദേശസമതലങ്ങൾ വഴിയായി സിറിയയിലെ യൂഫ്രട്ടീസ് നദീതീരത്തെ കർക്കെമീശ് ആക്രമിക്കാൻ വന്നു. യോശീയാ രാജാവ് അവനെതിരെ പട പൊരുതി. എന്നാൽ യോശീയാവ് യുദ്ധത്തിൽ കൊല്ലപ്പെട്ടു. നെബുഖദ്നേസറുമായുള്ള കർക്കെമീശ് യുദ്ധത്തിൽ ഫറവോൻ നെഖോ പരാജയപ്പെട്ടു. അവൻ മിസ്രയീമിലേക്ക് മടങ്ങി. അവൻ മരിച്ചപ്പോൾ അവന്റെ പുത്രൻ സാംടിക് രണ്ടാമൻ ബിസി 569 വരെ വാണു. അതിന്റെ ശേഷം അവന്റെ മകൻ ഫറവോൻ ഹോഫ്രയും ഭരിച്ചു. ഫറവോൻ ഹോഫ്രയുടെ കാലത്ത് ഒരു ആഭ്യന്തര യുദ്ധം മൂലം മിസ്രയീം ക്ഷയിക്കുമെന്നും നെബുഖദ്നേസർ മിസ്രയീം നശിപ്പിക്കുമെന്നും ഫറവോൻ ഹോഫ്ര മരിക്കുമെന്നും യെഹെസ്കേൽ പ്രവചിച്ചു. ദേശം നാല്പത് വർഷത്തേക്ക് ശൂന്യമായി കിടക്കും. നെബുഖദ്നേസറിന്റെ മിസ്രയീം ആക്രമണം അവന്റെ അവസാനത്തെ പടയോട്ടം ആയിരുന്നു. അത് അവനെ ലോകത്തിന്റെ ആദ്യത്തെ ഏക ഭരണാധികാരിയാക്കി മാറ്റി.

വ്യക്ഷം മുറിക്കുന്നതായുള്ള ദാനിയേലിന്റെ പ്രവചനം മിസ്രയീം എപ്പോഴാണ് നശിപ്പിക്കപ്പെടുന്നത് എന്ന് സൂചിപ്പിക്കുന്നു

ബിസി 570-ൽ മിസ്രയീമിലേക്ക് പോകുന്നതിന് തൊട്ട് മുൻപ് നെബൂഖദ്നേസർ ഒരു സ്വപ്നം കാണുന്നു. സ്വപ്നത്തിൽ അവൻ സ്വർഗ്ഗത്തിൽ നിന്നുള്ള ഒരു “ദൂതൻ” ഒരു വ്യക്ഷത്തെ വെട്ടുന്നതായി കാണുന്നു. എങ്കിലും അതിന്റെ തായ് വേർ “അവനു ഏഴുകാലം കഴിയുന്നതുവരെ” സൂക്ഷിക്കപ്പെടും (ദാനി. 4:23).

ദാനിയേൽ നെബൂഖദ്നേസറിന് സ്വപ്നം വ്യാഖ്യാനിച്ചു കൊടുത്തു. സ്വപ്നത്തിൽ അവൻ കണ്ട വ്യക്ഷം പോലെ സ്വർഗ്ഗത്തിലെ ദൈവം അവന്റെ രാജ്യം എഴുവർഷത്തേക്ക് നീക്കിക്കളയുമെന്ന് ദാനിയേൽ രാജാവിനോട് പറഞ്ഞു. എന്നാൽ ഏഴ് വർഷത്തിന് ശേഷം അവന്റെ രാജ്യം പുനഃസ്ഥാപിക്കപ്പെടും.

നെബൂഖദ്നേസർ സ്വപ്നം കണ്ടത് ബിസി 570-ൽ ആണ്. **പന്ത്രണ്ട് മാസങ്ങൾക്ക് ശേഷം** അവൻ ജയാളിയായി മിസ്രയീമിൽ നിന്ന് തിരികെ വന്നു. കൊട്ടാരത്തിൽ തന്റെ വിജയത്തെപ്പറ്റി വമ്പ് പറയുമ്പോൾ അവനെ ഭ്രാന്ത് ബാധിച്ചു. ഒരു കാട്ടു മൃഗം പോലെ ഏഴ് വർഷം ജീവിക്കാൻ അവനെ കൊട്ടാരത്തിൽ നിന്ന് നീക്കിക്കളഞ്ഞു. ഏഴ് വർഷത്തിന് ശേഷം അവന് സുബോധം വരികയും ദൈവത്തെ മഹത്വപ്പെടുത്തുകയും ചെയ്തു. അവന്റെ ആയുസ്സിന്റെ അവസാനവർഷത്തിൽ അവന് രാജ്യം മടക്കി കിട്ടി.

ബിസി 570-ലെ പുതുവത്സര ദിനത്തിലെ യെഹെസ്കേലിന്റെ പ്രവചനം നെബൂഖദ്നേസറിന്റെ മിസ്രയീം പടയോട്ടത്തെപ്പറ്റി മുൻകൂട്ടി പറയുന്നു. നെബൂഖദ്നേസർ സോർ നഗരം ഉപരോധിച്ചത് ദൈവത്തിന് വേണ്ടി ചെയ്ത സേവനമായത് കൊണ്ട് **അവന്റെ സൈന്യത്തിന് പ്രതിഫലമായി** മിസ്രയീമിലെ എല്ലാ സമ്പത്തും ദൈവം അവന് നൽകുമെന്ന് അത് സൂചിപ്പിക്കുന്നു. ദാനിയേൽ നെബൂഖദ്നേസറുമായി അടുത്ത് ഇടപഴകിയതുകൊണ്ട് യെഹെസ്കേലിന്റെ പ്രവചനത്തെപ്പറ്റി രാജാവിന് അറിവില്ലാതിരിക്കാൻ വഴിയില്ല.

നെബൂഖദ്നേസറിന് ഈ പ്രവചനത്തെപ്പറ്റി നേരത്തേ അറിയാമായിരുന്നു എങ്കിൽ മിസ്രയീം പടയോട്ടത്തിന്റെ പരിണത ഫലം എന്താണെന്ന് അറിയാവുന്നത് കൊണ്ട് അത് വേണ്ടതുപോലെ സംഘടിപ്പിക്കാൻ അവന് ശരിയായ കാരണം ഉണ്ടായിരുന്നു. അതുകൊണ്ട് വിഭജിതമല്ലാത്ത ലോക നേതാവായി തന്റെ ദിനങ്ങളിൽ അവൻ ഉയർന്നുവരുന്നതിൽ പ്രശ്നം ഒന്നുമില്ല. കാരണം, നെബൂഖദ്നേസർ സ്വപ്നത്തിൽ കണ്ട സ്വർണ്ണം, വെള്ളി, താമ്രം, ഇരുമ്പ് എന്നിവകൊണ്ടുണ്ടാക്കിയ ബിംബത്തിന്റെ അർത്ഥം വ്യാഖ്യാനിച്ചു കൊടുത്തപ്പോൾ ദാനിയേൽ അത് തന്നോടു പറഞ്ഞിരുന്നു (ദാനി. അധ്യായം 2). ഇവിടുത്തെ യഥാർത്ഥ പ്രശ്നം എന്താണെന്നുവെച്ചാൽ മിസ്രയീമിന് മേലുള്ള അവന്റെ വിജയം ദൈവത്തിൽ നിന്നുള്ളതാണെന്ന് താൻ അറിഞ്ഞിട്ടും, നെബൂഖദ്നേസർ ദൈവത്തിന് മഹത്വം കൊടുക്കാതെ സ്വയം മഹത്വം എടുത്തു.

വ്യക്ഷം മുറിക്കുന്ന സ്വപ്നം നമ്മോട് പറയുന്നത് നെബൂഖദ്നേസറിന് ഭ്രാന്ത് പിടിക്കുന്നതിന് മുൻപ് ബിസി 570-ൽ മിസ്രയീം 12 മാസം നീണ്ടുനിൽക്കുന്ന യുദ്ധത്തിൽ നശിക്കും എന്നാണ്.

മിസ്രയീമിന്റെ നാല്പത് വർഷത്തെ ശൂന്യത

സോർ 70 വർഷത്തേക്ക് “മറന്നുകിടക്കും” എന്ന് യെശയ്യാവ് പ്രവചിച്ചു (യെശ. 23:15-17). മിസ്രയീം “40 വർഷത്തേക്ക് ശൂന്യമായി കിടക്കും” എന്ന് യെഹെസ് കേൽ പ്രവചിച്ചു (യെഹെ. 29:12). ബാബിലോന്യർ ബിസി 599-ൽ വാണിജ്യ നഗരമായ സോർ ഉപരോധിച്ച് അതിനെ അടച്ചുപൂട്ടി. നെബുഖദ്നേസർ ബിസി 570-ൽ മിസ്രയീം പിടിച്ചെടുത്തു. ഈ രണ്ട് കാലഘട്ടങ്ങളും ബിസി 530-ൽ അവസാനിക്കും. അത് പാർസി കാലഘട്ടവുമായി ബന്ധപ്പെട്ടിരിക്കുന്നു. ഈ സമയത്താണ് പാർസികൾ യുദ്ധത്തിൽ പിടിക്കപ്പെട്ട രാജ്യങ്ങളെ മടങ്ങിപ്പോകാൻ അനുവദിച്ചത്. പാർസി രാജാവായ കോരെൾ ബിസി 538-ൽ ബാബിലോൻ പിടിച്ചടക്കി. ബിസി 536-ൽ മന്ദിരം പുതുക്കി പണിയാൻ അവൻ യെഹൂദന്മാരെ തിരികെ യെരൂശലേമിലേക്ക് അയച്ചു. ബ്രിട്ടീഷ് മ്യൂസിയത്തിലെ കോരെൾ ഗോളസ്തംഭം (cyrus cylinder) എല്ലാ രാജ്യങ്ങൾക്കുമുള്ള കോരെഴിന്റെ ഉത്തരവിന്റെ രേഖയാണ്. ബാബിലോന്യർ കീഴ്പ്പെടുത്തിയ രാജ്യങ്ങളിൽ നിന്നുള്ള ജനങ്ങൾ തിരികെ തങ്ങളുടെ സ്വന്തദേശത്തിലേക്ക് പോകാൻ അനുവദിക്കുന്ന ഉത്തരവാണിത്.



മിസ്രയീം ഒരിക്കലും ലോക ശക്തിയായി വീണ്ടും ഉയർന്നു വരില്ല എന്നും യെഹെസ്കേലിന്റെ പ്രവചനം പറയുന്നു. യഥാർത്ഥത്തിൽ “അതു രാജ്യങ്ങളിൽ വെച്ചു അതിഹീനമായിരിക്കും” (യെഹെ. 29:15). ഇത് നിവർത്തിയായി എന്ന് ചരിത്രം തെളിയിക്കുന്നു. യവന, റോമാ സാമ്രാജ്യങ്ങളുടെ ഭാഗമായി മിസ്രയീം മാറി. അവസാനമായി എഡി 641-ൽ ഇസ്ലാമിക ശക്തികൾ അതിനെ കീഴ്പ്പെടുത്തി. അതിനുശേഷം മിസ്രയീം ഒരിക്കലും പുരാതനകാലത്തെ പ്രതാപത്തിലേക്ക് ഉയർന്നു വന്നില്ല.

ബിസി 530-ൽ പാർസികൾ മിസ്രയീമുരെ തിരികെ പോകാൻ അനുവദിച്ചതിനുശേഷം ബിസി 525-ൽ അവർ പാർസികളോട് മത്സരിച്ചു. കോരെഴിന്റെ പുത്രനായ അഹശേരോൾ രാജാവ് (കാംബിസ്സസ്), പന്ത്രണ്ട് മാസം മിസ്രയീമിൽ ചിലവഴിച്ച് എല്ലാ പാർസി വിരുദ്ധ കലാപങ്ങളെയും ഇല്ലാതാക്കി.

മിസ്രയീമിലെ ആഭ്യന്തര യുദ്ധം - അധ്യായം 30

മിസ്രയീമിലെ സമ്പത്ത് ദൈവം നെബുഖദ്നേസറിന് കൊടുത്തു. മാത്രമല്ല, മിസ്രയീമിനെ കീഴ്പ്പെടുത്തുന്നത് ദൈവം അവന് എളുപ്പമാക്കി കൊടുത്തു. ദൈവം നെബുഖദ്നേസറിന് വിജയം മാത്രമല്ല നൽകുന്നത്, മിസ്രയീമിലെ മഹത്തായ സൈനിക ശക്തിയെ ക്ഷയിപ്പിക്കാൻ അവൻ അവിടെ ഒരു ആദ്യ

നന്മ യുദ്ധത്തിന് മുഖാന്തരമൊരുക്കും എന്നും യെഹെസ്കേൽ പ്രവചിച്ചു. നാം വായിക്കുന്നു:

“അതുകൊണ്ടു യഹോവയായ കർത്താവു ഇപ്രകാരം അരുളിച്ചെയ്യുന്നു: ഞാൻ മിസ്രയീം രാജാവായ ഫരവോന്നു വിരോധമായിരിക്കുന്നു; ഞാൻ അവന്റെ ഭൂജങ്ങളെ, ബലമുള്ളതിനെയും ഒടിഞ്ഞിരിക്കുന്നതിനെയും തന്നെ, ഒടിച്ചുകളയും; വാളിനെ ഞാൻ അവന്റെ കയ്യിൽനിന്നു വീഴിച്ചുകളയും ചെയ്യും. ഞാൻ മിസ്രയീമ്യരെ ജാതികളുടെ ഇടയിൽ ചിന്നിച്ചു ദേശങ്ങളിൽ ചിതറിച്ചുകളയും. ഞാൻ ബാബേൽ രാജാവിന്റെ ഭൂജങ്ങളെ ബലപ്പെടുത്തി എന്റെ വാളിനെ അവന്റെ കയ്യിൽ കൊടുക്കും” (യെഹെ. 30:22-24).

യവന ചരിത്രകാരൻ ഹെറോഡോട്ടസ് (ബിസി 450) അന്ന് നടന്ന സംഭവവികാസങ്ങൾ രേഖപ്പെടുത്തുന്നു. അമാസിസ് മിസ്രയീം സൈന്യത്തിന്റെ അധിപൻ ആയിരുന്നു. ശത്രുക്കളെ നേരിടാൻ ഫരവോൻ ഹോഫ്ര അവനെ കുറേനെയിലേക്ക് അയച്ചു. വേണ്ടത്ര തയ്യാറെടുപ്പ് ഇല്ലാതെയാണ് ഫരവോൻ അവനെ അയച്ചത്. അതുകൊണ്ട് തന്നെ അമാസിസ് യുദ്ധത്തിൽ പരാജയപ്പെട്ടു. ഫരവോൻ ഹോഫ്രയുടെ കീഴിൽ 30,000 യവനരായ കുലിപ്പട്ടാളക്കാർ ഉണ്ടായിരുന്നു. അമാസിസ് മിസ്രയീമ്യ സൈന്യത്തെയാണ് നയിച്ചത്. ഫരവോൻ എതിരെ കലാപക്കൊടി ഉയർത്താൻ മിസ്രയീമ്യ സൈന്യം അവനെ പ്രേരിപ്പിച്ചു. അവർ അവനെ രാജാവാക്കി. രണ്ടു സൈന്യങ്ങളും കണ്ടുമുട്ടിയപ്പോൾ അമാസിസും കൂട്ടരും ഫരവോൻ ഹോഫ്രയെ ബന്ധിയാക്കി അവനെ കൊന്നുകളഞ്ഞു. അതിന് ശേഷം അമാസിസ് ഭരണം നടത്തി.

ഈയൊരു അനൈക്യത്തിന്റെ സാഹചര്യത്തിലാണ് നെബുഖദ്നേസർ മിസ്രയീമിലേക്ക് രംഗപ്രവേശനം ചെയ്യുന്നത്. ദൈവം ഫരവോൻ-ഹോഫ്രയുടെ ഭൂജം ഓടിച്ചു കളഞ്ഞു. “വാളിനെ ദൈവം അവന്റെ കയ്യിൽനിന്നു വീഴിച്ചുകളഞ്ഞു” (യെഹെ. 30:22). രാജ്യം അതിനോട് തന്നെ പടവെട്ടി. മിസ്രയീം ക്ഷയിച്ചുപോവുകയും അത് നാല്പത് വർഷം ശൂന്യമായി കിടക്കുകയും ചെയ്തു.

അശൂർ രാജാവിന്റെ ഉദാഹരണം — അധ്യായം 31

ഫരവോൻ ഹോഫ്രയോട് ദൈവത്തിന് ഒരു സന്ദേശം ഉണ്ടായിരുന്നു. അതിനു വേണ്ടി അശൂരിന്റെ മുൻ രാജാവിനെ ദൈവം ഉപയോഗിക്കുന്നു. അധ്യായം 31-ൽ ഭൂമിയിലെ രാജാക്കന്മാരെ ഒരു തോട്ടത്തിലെ വൃക്ഷങ്ങളോടും അശൂർ രാജാവിനെ ലെബാനോനിലെ ദേവദാരുവിനോടും ഉപമിക്കുന്നു. അശൂർ നൂറ്റാണ്ടുകളോളം ലോകത്തിന്റെ ഭൂരിഭാഗവും വാണു. എന്നാൽ നഹൂമിന്റെ പ്രവചന നിവർത്തിയെന്നോണം ബിസി 612-ൽ നിനവേയെ ദൈവം നാശത്തിലേക്ക് കൊണ്ടുവന്നു; ട്രൈഗ്രിസ് നദി കര കവിഞ്ഞൊഴുകിയത് മൂലം നഗരത്തിന്റെ മതിലുകൾ ഇടിഞ്ഞുവീണു (നഹും 2:8). രാജാവ് രാജധാനിക്ക് തീവെച്ചു അതിൽ മരിച്ചുകളഞ്ഞു (നഹും 2:6). രാജ്ഞിയും അവരുടെ ദാസിമാരും പിടിക്കപ്പെട്ടു (നഹും 2:7). ഫരവോനോട് പറഞ്ഞു:

“അശ്ശൂർ ലെബാനോനിൽ ഭാഗിയുള്ള കൊമ്പുകളോടും തണലുള്ള ഇലകളോടും പൊക്കത്തിലുള്ള വളർച്ചയോടും കൂടിയ ഒരു ദേവദാരവായിരുന്നുവല്ലോ; അതിന്റെ തുഞ്ചം മേഘങ്ങളോളം എത്തിയിരുന്നു” (യെരെ. 31:3).

എന്നാൽ ദൈവമാണ് അവനെ മഹാൻ ആക്കിത്തീർത്തത്:

“ദൈവത്തിന്റെ തോട്ടത്തിലെ ദേവദാരുകൾക്കു അതിനെ മറുപാൻ കഴിഞ്ഞില്ല; സരളവൃക്ഷങ്ങൾ അതിന്റെ കൊമ്പുകളോടു തുല്യമായിരുന്നില്ല; അരിഞ്ഞിൽ വൃക്ഷങ്ങൾ അതിന്റെ ചില്ലികളോടു ഒത്തിരുന്നില്ല; ദൈവത്തിന്റെ തോട്ടത്തിലെ ഒരു വൃക്ഷവും ഭാഗിയിൽ അതിനോടു സമമായിരുന്നതുമില്ല. കൊമ്പുകളുടെ പെരുപ്പം കൊണ്ടു ഞാൻ അതിന്നു ഭാഗിവരുത്തിയതിനാൽ ദൈവത്തിന്റെ തോട്ടമായ ഏദെനിലെ സകലവൃക്ഷങ്ങളും അതിനോടു അസുയപ്പെട്ടു” (യെരെ. 31:8-9).

താൻ ധാരാളം ജനങ്ങളെ കീഴടക്കിയെന്നും യിസ്രായേലിന് അവന്റെ കൈകളിൽ നിന്ന് രക്ഷപ്പെടാൻ കഴിയില്ലെന്നും അശ്ശൂർ രാജാവായ സൻഹേരീബ് വമ്പ് പറഞ്ഞത് നമുക്കറിയാം. മറ്റു രാജ്യക്കാരുടെ ദേവന്മാരിൽ ആർക്കും അവരെ അശ്ശൂർ രാജാവിന്റെ കയ്യിൽനിന്നു വിടുവിക്കുവാൻ കഴിഞ്ഞിട്ടില്ല. അതുകൊണ്ട് യഹോവയ്ക്ക് അവരെ വിടുവിക്കാൻ കഴിയില്ലെന്ന് അവൻപറഞ്ഞു (യെശ. 36:15). എന്നാൽ യെശയ്യാവ് ഈ വമ്പ് പറച്ചിൽ ദൈവത്തിന്റെ സന്നിധിയിൽ വെച്ചപ്പോൾ, യഹോവ തന്റെ ദൂതനെ അയച്ച് ഒരു രാത്രികൊണ്ട് 185,000 അശ്ശൂർ സൈനികരെ കൊന്നു.

ഫറവോൻ-ഹോഫ്രയ്ക്ക് അശ്ശൂരിന്റെ നാശത്തെപ്പറ്റി അറിയാമായിരുന്നിരിക്കണം. അതുകൊണ്ട് ദൈവം അവനെ അത് ഓർമ്മപ്പെടുത്തി:

“അങ്ങനെ നീ മഹത്വത്തിലും വലിപ്പത്തിലും ഏദെനിലെ വൃക്ഷങ്ങളിൽ ഏതിനോടു തുല്യമാകുന്നു? എന്നാൽ നീ ഏദെനിലെ വൃക്ഷങ്ങളോടുകൂടെ ഭൂമിയുടെ അധോഭാഗത്തു ഇറങ്ങിപ്പോകേണ്ടിവരും; വാളാൽ നിഹതന്മാരായവരോടുകൂടെ നീ അഗ്രഗർഭികളുടെ ഇടയിൽ കിടക്കും. ഇതു ഫറവോനും അവന്റെ സകലപുരുഷന്മാരും തന്നെ എന്നു യഹോവയായ കർത്താവിന്റെ അരുളപ്പാടു” (യെരെ. 31:18).

യെഖൊന്യാവിന്റെ പ്രവാസത്തിന്റെ പന്ത്രണ്ടാം ആണ്ടിലെ പ്രവചനങ്ങൾ (ബിസി 585)

ഫറവോൻ-ഹോഫ്രയുടെ വിലാപം - അധ്യായം 32

മിസ്രയീമിലെ ചില ഫറവോന്മാർ തങ്ങൾ ദൈവം ആണെന്ന് അവകാശപ്പെട്ടു. ദൈവികത അവകാശപ്പെടാൻ അവർ നൈൽ നദിയെ ഉപയോഗിച്ചിരുന്നു. എല്ലാ വർഷവും നൈൽ നദി കരകവിഞ്ഞൊഴുകുമ്പോൾ കൃഷിക്ക് ഏറ്റവും അത്യാവശ്യമായ എക്കൽ അതിന്റെ തീരങ്ങളിൽ അടിഞ്ഞു കൂടും. കൃഷി ഭൂമികൾക്ക് തോടുകൾ വഴി നൈലിൽ നിന്ന് അടിച്ചുകയറ്റിയ വെള്ളം ലഭിച്ചിരുന്നു. മിസ്രയീമിന്റെ തെക്ക് കിഴക്കേ അതിർത്തിയിൽ എത്യോപ്യയിലെ പർവ്വതങ്ങളിൽ മഞ്ഞുരുകുമ്പോൾ ആണ് നൈൽ നദിയിൽ വെള്ളപ്പൊക്കം ഉണ്ടാകു

നൽ. ഈ വെള്ളം നീല നൈലിലൂടെ മിസ്രയീം ദേശത്ത് ഒഴുകിയെത്തും. ഇങ്ങനെയാണ് നൈൽ നദിയിൽ വെള്ളപ്പൊക്കം ഉണ്ടാകുന്നതെന്ന് ജനങ്ങൾക്ക് അറിയില്ലായിരുന്നു.

നൈലിലെ വെള്ളപ്പൊക്കം ഉണ്ടാകുന്ന സമയം മുൻകൂട്ടി പറയാൻ കഴിയുമായിരുന്നു. വെള്ളം പൊങ്ങാൻ പോകുന്ന സമയം ഫറവോനെ അറിയിച്ച് പുരോഹിതർ അവനുമായി സഹകരിച്ച് പ്രവർത്തിച്ചു. ഇതുമൂലം കൃഷിക്ക് ആവശ്യമുള്ള വെള്ളം താനാണ് നൽകുന്നതെന്ന് ജനങ്ങളെ പറഞ്ഞു പറ്റിക്കാൻ ഫറവോൻ കഴിഞ്ഞു. ആരാണ് യഥാർത്ഥ ദൈവം എന്ന് ഫറവോൻ-ഹോഫ്രയ്ക്ക് ദൈവം വെളിപ്പെടുത്തിക്കൊടുക്കും. ദൈവം അവനെ നരകത്തിൽ തള്ളും. തങ്ങൾ ദൈവമാണെന്ന് അവകാശപ്പെട്ടിരുന്ന അവനു മുൻപുണ്ടായിരുന്ന മറ്റ് രാജാക്കന്മാരെ അവൻ അവിടെ കാണും. അശ്ശൂർ, ഏലാം (പാർസി), മേശക്, തുബാൽ (ശക്മാർ), ഏദോം, സീദോൻ തുടങ്ങിയ അവൻ മുൻപായി കൊല്ലപ്പെട്ട എല്ലാവരേയും ഫറവോൻ-ഹോഫ്ര വധിക്കപ്പെട്ട് നരകത്തിൽ എത്തുമ്പോൾ കാണും. യെഹെസ്കേൽ അധ്യായം അവസാനിപ്പിക്കുന്നത് ഇപ്രകാരമാണ്:

“അവരെ ഫറവോൻ കണ്ടു തന്റെ സകലപുരുഷാരത്തെയും കുറിച്ചു ആശ്വസിക്കും; ഫറവോനും അവന്റെ സകലസൈന്യവും വാളാൽ നിഹതന്മാരായിരിക്കുന്നു എന്നു യഹോവയായ കർത്താവിന്റെ അരുളപ്പാടു. ഞാനല്ലോ അവന്റെ ഭീതി ജീവനുള്ളവരുടെ ദേശത്തു പരത്തിയതു; ഫറവോനും അവന്റെ പുരുഷാരമൊക്കെയും വാളാൽ നിഹതന്മാരായവരോടുകൂടെ അഗ്രചർമ്മികളുടെ കൂട്ടത്തിൽ കിടക്കേണ്ടിവരും എന്നു യഹോവയായ കർത്താവിന്റെ അരുളപ്പാടു” (യെഹെ. 32: 31-32).

അധ്യായം 8

യെഹെസ്കേൽ അന്ത്യകാലത്തെ കാവൽക്കാരൻ

ആദ്യത്തെ 32 അധ്യായങ്ങളിൽ ദൈവം തന്നെ “യിസ്രായേൽ ഗൃഹത്തിനു കാവൽക്കാരനാക്കിയിരിക്കുന്നു” എന്ന യെഹെസ്കേലിന്റെ സാക്ഷ്യം നാം കണ്ടുകഴിഞ്ഞു (യെഹെ. 3:17). തന്റെ കാലത്ത് നടന്ന ന്യായവിധിയെപ്പറ്റി അവൻ രാജ്യത്തിന് മുന്നറിയിപ്പ് കൊടുത്തു. ഈ പ്രവചനങ്ങൾ എല്ലാം നിവർത്തിയായി: ബാബിലോന്യർ യെരൂശലേം നശിപ്പിച്ചു. യെഹൂദർ പ്രവാസികളായി ബാബിലോനിലേക്ക് പോയി. ചുറ്റുപാടുമുള്ള രാജ്യങ്ങളെയും ബാബിലോന്യർ നശിപ്പിച്ചു. യിസ്രായേലിന്റെ അടുത്ത് കിടക്കുന്ന രണ്ട് വലിയ ശക്തികൾ ആയ സോറും മിസ്രയീമും പ്രത്യേകം ശ്രദ്ധ ആകർഷിച്ചു. മുൻകൂട്ടി പറഞ്ഞതുപോലെ അവരും നശിപ്പിക്കപ്പെട്ടു.

നൂറ്റാണ്ടുകളായി അധികാരത്തിനുവേണ്ടി രണ്ട് വലിയ രാഷ്ട്രങ്ങൾ മത്സരിച്ചു കൊണ്ടിരുന്നു; അശ്ശൂരും, മിസ്രയീമും, എന്നാൽ ഇക്കൂട്ടരെ ഒരു ശക്തി കീഴടക്കി; ബാബിലോൻ. “ജാതികളുടെ കാലം” എന്ന് യേശു വിളിച്ച ഈ കാലഘട്ടം ആരംഭിച്ചു. “ജാതികൾ യെരൂശലേം ചവിട്ടിക്കളയുന്ന” സമയമായി ഇതിനെ നിർവചിക്കാം (ലൂക്കൊ. 21:24).

ബാബിലോൻ രാജാവായ നെബുഖദ്നേസറിന്റെ കാലത്ത് വിജാതീയർ യെരൂശലേമിനെ കൈയടക്കി. ദാവീദിന്റെ സിംഹാസനം നിന്നുപോകും. ക്രിസ്തു സർവ്വജ്ഞിയിലും വാഴാൻ മടങ്ങി വരുന്നതുവരെ അതങ്ങനെ തുടർന്ന് പോകും (യെഹെ. 21:27). അന്ന് മുതൽ പാർസികളും, യവനരും, റോമാക്കാരും യെരൂശലേമിൽ അധികാരം സ്ഥാപിച്ചു. അവസാനത്തെ റോമാ പ്രഭു പുതുക്കി പണിയപ്പെട്ട യെരൂശലേം ദൈവാലയത്തിൽ ഇരിക്കും. അവനാണ് എതിർക്രിസ്തു. അപ്പോൾ മാത്രമേ “ജാതികളുടെ കാലം” അവസാനിക്കുകയുള്ളൂ.

ക്രിസ്തു രാജാധിരാജാവും കർത്താധികർത്താവും ആയി മടങ്ങി വരുമ്പോൾ മഹോപദ്രവകാലത്തിന്റെ അവസാനം ഹർമ്മഗെദ്ദോൻ യുദ്ധം നടക്കും. യെരൂശലേമിൽ ദാവീദിന്റെ സിംഹാസനത്തിൽ ഇരുന്ന് ക്രിസ്തു വാഴും. അതുകൊണ്ട് അധ്യായം 33 നിറവേറിയ പ്രവചനത്തിനും ഭാവി പ്രവചനത്തിനും മദ്ധ്യത്തിലുള്ള അവയെ വേർപിരിക്കുന്ന രേഖയാണ്.

അധ്യായം 34 മുതൽ 48 വരെയുള്ള പ്രവചനങ്ങൾ എല്ലാം ഭാവി പ്രവചനങ്ങളാണ്. അന്ത്യകാലത്ത് യെഹൂദർ സ്വന്തദേശത്തിലേക്ക് വരുന്നതും, യിസ്രായേലിന്റെ മാനസാന്തരവും, തന്റെ ജനവുമായി ദൈവം ചെയ്യുന്ന പുതിയ ഉടമ്പടിയും അവ വിവരിക്കുന്നു. 40 മുതൽ 48 വരെയുള്ള അധ്യായങ്ങൾ ക്രിസ്തു വാഴുന്ന രാജ്യത്തിലെ യിസ്രായേലിനെപ്പറ്റിയുള്ള വിശദമായ വിവരണം നൽകുന്നു.

യിസ്രായേലിന്റെ അന്ത്യനാളുകളിലെ മുന്നറിയിപ്പ്

കുന്നു. സഹസ്രാബ്ദ മന്ദിരം, അതിലെ കർമ്മങ്ങൾ, ദേശത്തിൽ ഗോത്രങ്ങളുടെ സ്ഥാനം, ചാവുകടൻ അത്ഭുതകരമായി പരിവർത്തനം ചെയ്യപ്പെടുന്നത് എന്നിവയെല്ലാം വിശദമായി വിവരിച്ചിരിക്കുന്നു.

അധ്യായം 33-ൽ, ദൈവം രണ്ടാമതും യെഹെസ്കേലിനെ “യിസ്രായേൽ ഗൃഹത്തിന്റെ കാവൽക്കാരൻ” ആയി നിയമിക്കുന്നു (യെഹെ. 33:7). ആദ്യം, **അവന്റെ കാലഘട്ടത്തിൽ** ദൈവം അവനെ കാവൽക്കാരൻ ആയി നിയമിച്ചു (യെഹെ. 3:17). യിസ്രായേലിന് വേണ്ടി യെഹെസ്കേൽ സ്വീകരിച്ച സന്ദേശങ്ങൾ ആണ് അധ്യായം 1 മുതൽ 32 വരെയുള്ളത്. ആ പ്രവചനങ്ങൾ എല്ലാം നിവർത്തിയായി. ബിസി 586-ൽ യെരൂശലേം ന്യായം വിധിക്കപ്പെട്ടു. യെരൂശലേം ജാതികളുടെ കൈകളിൽ ആയി. അങ്ങനെ “ജാതികളുടെ കാലം” ആരംഭിച്ചു. **അന്ത്യകാലത്തും** യെഹെസ്കേൽ **യിസ്രായേലിന്റെ കാവൽക്കാരൻ ആയിരുന്നു**. ഈ പ്രവചനങ്ങൾ നിറവേറുന്നത് ഇന്ന് നാം കാണാൻ തുടങ്ങുകയാണ്. കർത്താവ് വീണ്ടും വന്ന് ദാവീദിന്റെ സിംഹാസനത്തിൽ വാഴുന്ന കാലം അടുത്തെത്താറായി. അതോടെ “ജാതികളുടെ കാലം” അവസാനിക്കും. ബാബിലോന്യർ യെരൂശലേം പിടിച്ചടക്കിയപ്പോൾ, യെഹൂദർക്ക് അവരുടെ പാപത്തിന് ശിക്ഷ നൽകാൻ യെഹൂദരുടെ ദൈവമായ യഹോവ ബാബിലോന്യരെ അയച്ചു എന്ന് ബാബിലോൻ സൈന്യത്തിന്റെ അകമ്പടിനായകൻ നെബൂസരാദാൻ ബോധ്യമുണ്ടായിരുന്നു. ഒരു പക്ഷെ അവന് ദാനിയേലുമായോ യെഹെസ്കേലുമായോ ബന്ധം ഉണ്ടായിരുന്നിരിക്കണം. ബാബിലോന്യർക്ക് പ്രവചനങ്ങളെപ്പറ്റി പൊതുവായി ധാരണയുണ്ടായിരുന്നു എന്ന് തോന്നുന്നു. അവൻ യിരെമ്യവിനോട് പറഞ്ഞു,

“എന്നാൽ അകമ്പടിനായകൻ യിരെമ്യാവെ വരുത്തി അവനോടു പറഞ്ഞതു: നിന്റെ ദൈവമായ യഹോവ ഈ സ്ഥലത്തെക്കുറിച്ച് ഈ അനർത്ഥം അരുളിച്ചെയ്തു. അരുളിച്ചെയ്തതുപോലെ യഹോവ വരുത്തി നിവർത്തിച്ചുമിരിക്കുന്നു; നിങ്ങൾ യഹോവയോടു പാപം ചെയ്തു അവന്റെ വാക്കു കേൾക്കാതിരുന്നതുകൊണ്ടു ഈ കാര്യം നിങ്ങൾക്കു സംഭവിച്ചിരിക്കുന്നു” (യിരെ. 40:2-3).

യിരെമ്യവ് യെരൂശലേമിന്റെ പതനത്തെപ്പറ്റി പ്രവചിച്ചു കൊണ്ടിരുന്നു എന്ന് ബാബിലോന്യർക്ക് അറിവ് കിട്ടിയിരുന്നിരിക്കണം. കാരണം, ബന്ദികളെ ബാബിലോനിലേക്ക് കൊണ്ടുപോകുന്നതിന് മുൻപ് അകമ്പടിനായകൻ വന്ന് യിരെമ്യാവിനെ വിടുവിച്ചു. മാത്രമല്ല, തന്നോടൊപ്പം ബാബിലോനിലേക്ക് വന്ന് നല്ല രീതിയിൽ ജീവിക്കാനോ അല്ലെങ്കിൽ യെരൂശലേമിൽ അവശേഷിച്ചവരെയും അവരോടൊപ്പം ഉണ്ടായിരുന്ന കുറച്ചു കല്പദ്രവ പടയാളികളെയും ഭരിക്കാൻ നെബൂഖദ്നേസർ നിയോഗിച്ച ദേശാധിപതിയായ ഗെദല്യാവിന്റെ സംരക്ഷണത്തിൽ യെരൂശലേമിൽ തുടരാനോ ഉള്ള സ്വാതന്ത്ര്യം അകമ്പടിനായകൻ യിരെമ്യാവിന് കൊടുത്തു (യിരെ. 41:3). യിരെമ്യാവ് ദേശത്തിൽ തുടരുന്നത് തിരഞ്ഞെടുത്തു. അവൻ മിസ്‌പയിൽ പോയി ഗെദല്യാവിന്റെ കൂടെ താമസിച്ചു.

**പ്രവാസത്തിന്റെ പന്ത്രണ്ടാം ആണ്ടിലെ പ്രവചനങ്ങൾ - ബിസി 585 -
അധ്യായം 33:21 മുതൽ അധ്യായം 39 വരെ**

യെഖൊന്യാവിന്റെ പ്രവാസത്തിന്റെ പന്ത്രണ്ടാമത്തെ വർഷത്തിന്റെ ഒൻപതാം മാസം, യെരൂശലേമിന്റെ നാശത്തിനുശേഷം അവിടെനിന്ന് ചാടിപ്പോയ ഒരുത്തൻ കല്പ്രയയിൽ യെഹെസ്കേലിന്റെ അടുക്കൽ വന്ന് “നഗരം പിടിക്കപ്പെട്ടുപോയി” എന്നു പറഞ്ഞു (യെഹെ. 33:21). യെഹെസ്കേൽ പ്രവചിച്ചതെല്ലാം നിവർത്തിയായി.

നിവർത്തിയായ തന്റെ പ്രവചനങ്ങളുടെ പൂർണ്ണ വിവരങ്ങൾ ലഭിക്കുന്നതിന് യെഹെസ്കേലിന് പതിനഞ്ച് മാസം വേണ്ടി വന്നു. ഒന്നുകിൽ ബന്ധികളുടെ വലിയൊരു കൂട്ടം പതിനഞ്ച് മാസങ്ങൾക്ക് ശേഷവും ബാബിലോനിൽ എത്തിയില്ല, അല്ലെങ്കിൽ അവർ ബാബിലോനിൽ പലയിടത്തായി ചിതറപ്പെട്ടുപോയിരിക്കാം. ദീർഘമായ ഉപരോധവും പട്ടിണിയും വരുത്തിയ ശാരീരിക പ്രശ്നങ്ങൾ മാറുന്നത് വരെ യെഹൂദയിൽ നിന്നുള്ള അവരുടെ യാത്രയ്ക്ക് കാലതാമസം വന്നിരിക്കാം.

യെരൂശലേമിൽ നിന്ന് ഒരുത്തൻ ചാടിപ്പോയി കല്പ്രയയിൽ എത്തിയതിന്റെ തലേ രാത്രിയിൽ ദൈവം യെഹെസ്കേലിനോട് സംസാരിച്ചു. ബാബിലോന്യരിൽ നിന്ന് രക്ഷപെട്ട യെഹൂദായിലെ കൃഷിയിടങ്ങളിൽ പാർക്കുന്ന യെഹൂദർ രാജ്യം പുനരുദ്ധരിപ്പിക്കുന്നതിനെപ്പറ്റി സംസാരിക്കുന്നു എന്ന് ദൈവം അവനെ അറിയിച്ചു. യഹോവ അവനോട് പറഞ്ഞു:

“മനുഷ്യപുത്രാ, യിസ്രായേൽദേശത്തിലെ ശൂന്യസ്ഥലങ്ങളിൽ പാർക്കുന്നവർ: അബ്രഹാം ഏകനായിരിക്കെ അവനു ദേശം അവകാശമായി ലഭിച്ചു; ഞങ്ങളോ പലരാകുന്നു; ഈ ദേശം ഞങ്ങൾക്കു അവകാശമായി ലഭിക്കും എന്നു പറയുന്നു” (യെഹെ. 33:24).

യെഹൂദർ 70 വർഷം പ്രവാസത്തിൽ ആയിരിക്കും എന്ന് ദൈവം അരുളിച്ചെയ്തിട്ടും രാജ്യം പുനരുദ്ധരിക്കാൻ ശ്രമിക്കുന്ന യെഹൂദർക്ക് നൽകാൻ യെഹെസ്കേലിന് ഒരു സന്ദേശം ഉണ്ടായിരുന്നു. ദൈവം അവരുടെ ദുഷ്ടത വെളിപ്പെടുത്തി. ദൈവം പറഞ്ഞു,

“ഞാൻ ദേശത്തെ പാഴും ശൂന്യവും ആക്കും; അതിന്റെ ബലത്തിന്റെ പ്രതാപം നിന്നു പോകും; യിസ്രായേൽ പർവ്വതങ്ങൾ ആരും വഴിപോകാതെവണ്ണം ശൂന്യമായിത്തീരും. അവർ ചെയ്ത സകല മ്ലേച്ഛതകളും നിമിത്തം ഞാൻ ദേശത്തെ പാഴും ശൂന്യവുമാക്കുമ്പോൾ ഞാൻ യഹോവ എന്നു അവർ അറിയും” (യെഹെ. 33:28-29).

ബാബിലോന്യർ യെഹൂദായിൽ നിന്ന് വിടവാങ്ങിയതിന് ശേഷം വിമതപ്രവർത്തനം നടത്തുന്ന ചില യെഹൂദന്മാർ ദേശാധിപതിയായ ഗെദല്യാവിനെയും അവനോടൊപ്പം ഉണ്ടായിരുന്ന കല്പ്രയ പടയാളികൾ ഉൾപ്പെടെയുള്ള പുരുഷന്മാരെയും കൊലപ്പെടുത്തി. ബാബിലോന്യർ അതിന് തങ്ങളെ പഴിക്കുമെന്ന് ദേശത്ത് അവശേഷിച്ചിരുന്ന യെഹൂദർ ഭയപ്പെട്ടു. അവർ മിസ്രയീമിലേക്ക് പോകുവാൻ തീരുമാനിച്ചു.

യിസ്രായേലിന്റെ അന്ത്യനാളുകളിലെ മുന്നറിയിപ്പ്

ഈ യെഹൂദന്മാർ മിസ്രയീമിലേക്ക് പോകുന്നതിന് മുൻപ് ദേശത്ത് എത്രകാലം തുടർന്നു എന്ന് നമുക്കറിയില്ല. എന്നാൽ മിസ്രയീമിലേക്ക് പോകുന്നതിന് മുൻപ് അവർ മിസ്രയീമിൽ നിന്ന് പുറപ്പെട്ട് തെക്ക് ഭാഗത്ത് ബെത്ലേഹേമിനു അടുത്തുള്ള ഒരു സ്ഥലത്ത് ചെന്ന് താമസിച്ചു എന്ന് നമുക്കറിയാം (യിരെ. 41:17). യെരൂശലേം വീണതിന് പതിനഞ്ച് മാസങ്ങൾക്ക് ശേഷം അവർ അപ്പോഴും ദേശം പുനരുദ്ധരിപ്പിക്കാൻ പദ്ധതിയൊരുക്കിയിരുന്നു, അങ്ങനെയാണെങ്കിൽ, അവർ ആ സമയത്ത് മിസ്രയീമിലേക്ക് പോയിരുന്നില്ല എന്ന് നമുക്ക് മനസ്സിലാക്കാൻ സാധിക്കും. മിസ്രയീമിലേക്കുള്ള അവരുടെ യാത്ര യെരൂശലേമിന്റെ വീഴ്ചയ്ക്ക് പതിനഞ്ച് മാസങ്ങൾക്ക് ശേഷമായിരുന്നിരിക്കണം സംഭവിച്ചത്.

ദേശത്ത് തന്നെ വസിക്കണമെന്ന് യഹോവ യിരെമ്യാവിലൂടെ വിമതന്മാരായ യെഹൂദന്മാരോട് അരുളിച്ചെയ്തെങ്കിലും അവർ യിരെമ്യാവിനെ നിർബന്ധപൂർവ്വം മിസ്രയീമിലേക്ക് കൊണ്ടുപോയി. നെബൂഖദ്നേസറിനാൽ മിസ്രയീമിന്റെ സമ്പൂർണ്ണ നാശവും അവിടേക്ക് ഓടിപോകുന്ന എല്ലാ യെഹൂദരുടെ മരണവും സംഭവിക്കുമെന്ന് മിസ്രയീമിൽ വച്ച് യിരെമ്യാവ് പ്രവചിച്ചു (യിരെ. 43:8-13; 44:1-30).

ദുഃഖകരം എന്ന് പറയട്ടെ, ബാബിലോനിലെ ദുരാഗ്രഹികൾ ആയ യെഹൂദർ യെഹെസ്കേലിനെ കുറ്റപ്പെടുത്തി. അവൻ പറഞ്ഞ ദൈവത്തിന്റെ വചനം അനുസരിക്കാൻ അവർ വിമുഖത കാട്ടി. അവർ അവനോട് എങ്ങനെ ഇടപെട്ടു എന്ന് ഈ വാക്യങ്ങൾ സൂചിപ്പിക്കുന്നു,

“നീ അവർക്കു മധുരസ്വരവും വാദ്യനൈപുണ്യവും ഉള്ള ഒരുത്തന്റെ പ്രേമഗീതം പോലെ ഇരിക്കുന്നു; അവർ നിന്റെ വചനങ്ങളെ കേൾക്കുന്നു; ചെയ്യുന്നില്ലതാനും. എന്നാൽ അതു സംഭവിക്കുമ്പോൾ, (ഇതാ, അതു വരുന്നു) അവർ തങ്ങളുടെ ഇടയിൽ ഒരു പ്രവാചകൻ ഉണ്ടായിരുന്നു എന്നു അറിയും” (യെരെ. 33:32-33).

യെഹെസ്കേലിന്റെ ബാബിലോനിലെ പ്രവചനങ്ങളും യിരെമ്യാവിന്റെ മിസ്രയീമിലെ പ്രവചനങ്ങളും പരസ്പരപൂരകങ്ങൾ ആണ്. കള്ളപ്രവാചകന്മാർ മാത്രം അവയെ അംഗീകരിച്ചില്ല. അതിന് നമുക്ക് തെളിവുണ്ട്,

“തിരുവെഴുത്തിലെ പ്രവചനം ഒന്നും സ്വയമായ വ്യാഖ്യാനത്താൽ ഉളവാകുന്ന തല്ല എന്ന് ആദ്യം തന്നെ അറിഞ്ഞു കൊള്ളേണം. പ്രവചനം ഒരിക്കലും മനുഷ്യന്റെ ഇഷ്ടത്താൽ വന്നതല്ല, ദൈവകല്പനയാൽ മനുഷ്യർ പരിശുദ്ധാത്മനിയോഗം പ്രാപിച്ചിട്ടു സംസാരിച്ചതത്രേ” (2 പത്രോ. 1:20-21).

ബൈബിൾ പ്രവചനങ്ങളിൽ വൈരുദ്ധ്യങ്ങൾ കാണാൻ കഴിയില്ല. കാരണം, അവ “ദൈവത്തിന്റെ വിശുദ്ധ മനുഷ്യർക്ക്” നൽകപ്പെട്ട പരിശുദ്ധാത്മാവിന്റെ വചനങ്ങൾ ആണ്.

അധ്യായം 9

കള്ളയിടയന്മാർ ന്യായം വിധിക്കപ്പെടും

യിസ്രായേലിന്റെ ദുഷ്ട ഇടയന്മാർ നീക്കം ചെയ്യപ്പെടും — അധ്യായം 34

അധ്യായം 34 മുതൽ യെഹെസ്കേലിന്റെ പ്രവചനത്തിന്റെ അന്ത്യം വരെ പ്രവാചകൻ നമുക്ക് ഭാവിയെപ്പറ്റിയുള്ള സാക്ഷ്യം തരുന്നു. അധ്യായം 33-ൽ അവൻ രണ്ടാമതും കാവൽക്കാരൻ ആയി നിയോഗിക്കപ്പെട്ടു. ഇപ്രാവശ്യം അന്ത്യകാലത്ത് ദേശത്ത് നടക്കാൻ പോകുന്ന ഭാവി സംഭവങ്ങളെപ്പറ്റി മുന്നറിയിപ്പ് നൽകാനാണ് അവൻ നിയോഗം ലഭിച്ചത്. നമുക്ക് ഇതിനെപ്പറ്റി അറിവുണ്ട്, കാരണം, താഴെകൊടുത്തിരിക്കുന്ന കാര്യങ്ങൾ ഭാവിയിൽ യിസ്രായേലുമായി ബന്ധപ്പെട്ട് സംഭവിക്കും...

- 1) ജാതികളുടെ ഇടയിൽനിന്നു ചിതറപ്പെട്ടിനുശേഷം ദേശങ്ങളിൽ നിന്നു ശേഖരിച്ചു സ്വദേശത്തു കൊണ്ടുവന്നു (യെരെ. 34:13).
- 2) യഥാർത്ഥമായി മാനസാന്തരപ്പെട്ട് ദൈവമുള്ളവരാകും (യെരെ. 34:31).
- 3) ദേശത്ത് സ്വസ്ഥമായി വസിക്കും (യെരെ. 34:22).
- 4) ദാവീദ് പ്രഭുവായി അവരുടെമേൽ വാഴും (യെരെ. 34:23).
- 5) ദൈവം അവരോട് പുതിയ സമാധാന നിയമം ചെയ്യും (യെരെ. 34:25).
- 6) തക്ക സമയത്തു മഴ ലഭിക്കുന്നത് കൊണ്ട് ദേശം ശുന്യമായി കിടക്കുന്നതിനു പകരം ഫലഭൂയിഷ്ഠമായി തീരും (യെരെ. 34:26).
- 7) കർത്താവ് അവരുടെ ഇടയൻ ആയിരിക്കും (യെരെ. 34:11-12).

മേല്പറഞ്ഞ ഒന്നും കഴിഞ്ഞ കാലത്ത് നിറവേറ്റപ്പെട്ടിട്ടില്ല, അല്ലെങ്കിൽ അവയ്ക്ക് നിറവേറാൻ കഴിഞ്ഞില്ല. ക്രിസ്തു മടങ്ങി വരുമ്പോൾ **അന്ത്യകാലത്ത്** അവയെല്ലാം നിറവേറപ്പെടും.

എന്നാൽ, ദൈവം യിസ്രായേലിനെ അനുഗ്രഹിക്കുന്നതിന് മുൻപ് അവളുടെ അനീതിയുള്ള നേതൃത്വം നീക്കം ചെയ്യപ്പെടണം. യേശു ക്രിസ്തു യെഹൂദരുടെ മശിഹായും രക്ഷകനും ആണെന്ന സന്ദേശം അവരെ ബോധ്യപ്പെടുത്തുന്നത് എത്രമാത്രം കഠിനം ആണെന്ന് യിസ്രായേലിൽ പ്രവർത്തിക്കുന്ന ഏത് മിഷണറിയോട് ചോദിച്ചാലും പറയും. യാഥാസ്ഥിതിക ചിന്താഗതിയുള്ള യെഹൂദർ ക്രിസ്തീയ മിഷണറിമാരുടെ വീടുകൾക്ക് കല്ലെറിയുന്നതും യേശു ക്രിസ്തുവിന്റെ സുവിശേഷത്തോട് അവർക്കുള്ള കടുത്ത എതിർപ്പും പലപ്പോഴും വാർത്തയിൽ നിറയാറുണ്ട്. അന്ത്യകാലത്ത് ഈ സ്ഥിതിവിശേഷം ഉണ്ടാകുമെന്ന് യെഹെസ്കേൽ മുൻകൂട്ടി പറയുന്നു. ഉത്പ്രാപണത്തിന് ശേഷം പെട്ടെന്ന് ക്രിസ്തുവിലേക്ക് തിരിയുന്ന യെഹൂദർ മറ്റ് യെഹൂദരിൽ നിന്ന് കഠിനവും ക്രൂരവുമായ പീഡനം സഹിക്കേണ്ടി വരുമെന്ന് യേശു സൂചിപ്പിച്ചു. യേശു മുന്നറിയിപ്പ് നൽകി:

കളയിടയന്മാർ ന്യായം വിധിക്കപ്പെടും

“സഹോദരൻ സഹോദരനെയും അപ്പൻ മകനെയും മരണത്തിന്നു ഏല്പിക്കും; അമ്മ യപ്പന്മാർക്കു എതിരായി മക്കൾ എഴുന്നേറ്റു അവരെ കൊല്ലിക്കും. എന്റെ നാമം നിമിത്തം എല്ലാവരും നിങ്ങളെ പകെക്കും; അവസാനത്തോളം സഹിച്ചുനില്ക്കുന്നവനോ രക്ഷിക്കപ്പെടും. എന്നാൽ ഒരു പട്ടണത്തിൽ നിങ്ങളെ ഉപദ്രവിച്ചാൽ മറ്റൊന്നിലേക്കു ഓടിപ്പോകുവിൻ. മനുഷ്യപുത്രൻ വരുവോളം നിങ്ങൾ യിസ്രായേൽ പട്ടണങ്ങളെ സഞ്ചരിച്ചു തീരുകയില്ല എന്നു ഞാൻ സത്യമായിട്ടു നിങ്ങളോടു പറയുന്നു” (മത്താ. 10:21-23).

ക്രിസ്ത്യാനികളുടെ ഉത്പ്രാപണത്തിന് ശേഷം ഉടനെ 144,000 യെഹൂദർ ക്രിസ്തുവിലേക്ക് തിരിയുകയും, ഇവർ ഏഴ് വർഷം നീളുന്ന മഹോപദ്രവത്തിന്റെ ആദ്യത്തെ പകുതിയിൽ ക്രിസ്തുവിന്റെ സാക്ഷ്യം വഹിക്കുകയും ചെയ്യും മെന്ന് വെളിപ്പാട് പുസ്തകത്തിൽ യോഹന്നാൻ പറയുന്നു. മഹോപദ്രവത്തിന്റെ ആദ്യത്തെ പകുതിയിൽ രാജ്യത്തിന്റെ ഈ സുവിശേഷം “സകല ജാതികൾക്കും സാക്ഷ്യമായി ഭൂലോകത്തിൽ ഒക്കെയും പ്രസംഗിക്കപ്പെടും; അപ്പോൾ അവസാനം വരുമെന്ന്” കുരിശ് വഹിക്കുന്നതിന് മുൻപ് ഒലിവ് മല പ്രഭാഷണത്തിൽ യേശു പറഞ്ഞു (മത്താ. 24:14). അതുകൊണ്ട് ഉത്പ്രാപണത്തിന് ശേഷം ഈ സന്ദേശം ലോകത്തെമ്പാടും അറിയിക്കുന്നത് ഈ 144,000 പേരായിരിക്കും.

ഈ 144,000 പേരിൽ ഉത്പ്രാപണം ചെയ്യത്തുന്ന പ്രഭാവം മഹത്തരമായിരിക്കും. അവർക്കത് നേരത്തെ അറിയാമായിരിക്കണം. മഹോപദ്രവ പൂർവ്വ ഉത്പ്രാപണത്തിന്റെ സന്ദേശം ഇപ്പോഴത്തെ സഭായുഗത്തിൽ യെഹൂദാ ജനതയുടെ ഇടയിൽ എത്തിക്കേണ്ടത് എത്രമാത്രം പ്രാധാന്യം അർഹിക്കുന്നു എന്ന് ഇത് കാണിക്കുന്നു. സഭായുഗം അവസാനിച്ചെന്നും ദാനിയേലിന്റെ പ്രവചനത്തിലെ എഴുപതാമത്തെ ആഴ്ചവട്ടം (ദാനി. 9:24-27) ആരംഭിച്ചെന്നും ഈ യെഹൂദപുരുഷന്മാർ പെട്ടെന്ന് മനസ്സിലാക്കുമ്പോൾ സ്വർഗ്ഗത്തിൽ നിന്ന് ഇറങ്ങിവന്ന് തങ്ങളുടെ പാപത്തിന് വേണ്ടി കുരിശിൽ വിലനൽകിയ യേശു ക്രിസ്തു ദൈവപുത്രൻ ആണെന്ന് അവർക്ക് ബോധ്യമാകും. തങ്ങൾക്ക് ഇനി വളരെ കുറച്ചു സമയം മാത്രമേ ബാക്കിയുള്ളൂ എന്ന് മനസ്സിലാക്കുന്ന ഇക്കൂട്ടർ ഭയം കൂടാതെ ലോകത്ത് എല്ലായിടത്തും പോയി ജനങ്ങൾക്ക് മുന്നറിയിപ്പ് കൊടുക്കുകയും കർത്താവിനെ അന്വേഷിക്കാൻ അവരെ പ്രേരിപ്പിക്കുകയും ചെയ്യും. എന്നാൽ ഈ യെഹൂദസാക്ഷികളിൽ ചിലർ സ്വന്തം ജനതയിൽ നിന്ന് തന്നെ കടുത്ത എതിർപ്പ് നേരിടും. യേശു അതിനെപ്പറ്റി മുന്നറിയിപ്പ് നൽകിയിട്ടുണ്ട്. സുവിശേഷത്തോട് പ്രതികരിക്കുന്ന യെഹൂദരെ രാജ്യത്തിലെ ദുഷ്ട “ഇടയന്മാരുടെ” ഔദ്യോഗിക അനുമതിയോടെ അവരുടെ സഹോദര വർഗ്ഗം തന്നെ മരണത്തിന് ഏൽപ്പിച്ചു കൊടുക്കും. യെഹെസ്കേൽ എഴുതി:

“അതുകൊണ്ടു യഹോവയായ കർത്താവു അവരോടു ഇപ്രകാരം അരുളിച്ചെയ്യുന്നു: ഞാൻ തന്നെ തടിച്ചു ആടുകൾക്കും മെലിഞ്ഞ ആടുകൾക്കും മദ്ധ്യേ ന്യായം വിധിക്കും. ദീനം പിടിച്ചവയെ നിങ്ങൾ പരക്കെ ചിതറിക്കുവോളം പാർശ്വകൊണ്ടും

തോൾകൊണ്ടും ഉന്തി അവയെ ഒക്കെയും കൊന്നുകൊണ്ടു ഇടിക്കുന്നതിനാൽ ഞാൻ എന്റെ ആടിൻ കൂട്ടത്തെ രക്ഷിക്കും; അവ ഇനി ഇരയായിത്തീരുകയില്ല; ഞാൻ ആടിനും ആടിനും മദ്ധ്യേ ന്യായം വിധിക്കും. അവയെ മേയിക്കേണ്ടതിന്നു ഞാൻ ഒരേ ഇടയനെ അവെക്കായി നിയമിക്കും; എന്റെ ദാസനായ ദാവീദിനെ തന്നേ; അവൻ അവയെ മേയിച്ചു അവെക്കു ഇടയനായിരിക്കും” (യെഹെ. 34: 20-23).

എങ്ങനെയാണ് ദൈവം യിസ്രായേലിലെ കള്ള ഇടയന്മാരെ നീക്കം ചെയ്യുന്നത്? അവൻ റഷ്യ/ഇസ്ലാമിക സഖ്യത്തിന്റെ സേനയെ ദേശത്തിലേക്ക് അയക്കും. ദേശത്തിലെ മുന്നിലൊന്ന് ജനത അതുമൂലം നശിച്ചു പോകുമെന്ന് സെഖര്യാവു നമ്മോട് പറയുന്നു.

“വാളേ, എന്റെ ഇടയന്റെ നേരെയും എന്റെ കൂട്ടാളിയായ പുരുഷന്റെ നേരെയും ഉണരുക എന്നു സൈന്യങ്ങളുടെ യഹോറാവയുടെ അരുളപ്പാടു; ആടുകൾ ചിതറിപ്പോകേണ്ടതിന്നു ഇടയനെ വെട്ടുക; ഞാൻ ചെറിയവരുടെ നേരെ കൈ തിരിക്കും. എന്നാൽ സർവ്വദേശത്തിലും മൂന്നിൽ രണ്ടാംശം ചേരിക്കപ്പെട്ടു പ്രാണനെ വിടും; മൂന്നിൽ ഒരാംശം ശേഷിച്ചിരിക്കും എന്നു യഹോറാവയുടെ അരുളപ്പാടു. മൂന്നിൽ ഒരാംശം ഞാൻ തീയിൽ കൂടി കടത്തി വെള്ളി ഊതിക്കഴിക്കുന്നതുപോലെ അവരെ ഊതിക്കഴിക്കും; പൊന്നു ശോധന കഴിക്കുന്നതുപോലെ അവരെ ശോധനകഴിക്കും; അവർ എന്റെ നാമത്തെ വിളിച്ചുപേക്ഷിക്കയും ഞാൻ അവർക്കു ഉത്തരം അരുളുകയും ചെയ്യും; അവർ എന്റെ ജനം എന്നു ഞാൻ പറയും; യഹോറാവ എന്റെ ദൈവം എന്നു അവരും പറയും.” (സെഖ. 13:7-9).

റഷ്യ/ ഇസ്ലാമിക അധിനിവേശത്തെപ്പറ്റി യോവേൽ രണ്ടാം അധ്യായത്തിൽ നിന്ന് നമുക്ക് വ്യക്തമായൊരു ചിത്രം ലഭിക്കുന്നു. അതിനെ അതിജീവിച്ച മൂന്നിലൊന്ന് ജനത കർത്താവായ യേശു ക്രിസ്തുവിനെ അന്വേഷിക്കും. ദൈവം അവരുടെ മേൽ പരിശുദ്ധാത്മാവിനെ അയക്കും. യെഹെസ്കേൽ പ്രവചനത്തിന്റെ 38, 39 അധ്യായങ്ങളിൽ വരുമ്പോൾ നാം ഈ സംഘർഷത്തെപ്പറ്റി ചർച്ച ചെയ്യും.

അധ്യായം 10

പലസ്തീൻ സംഘർഷം

യിസ്രായേലിന്റെ അയൽക്കാർ അവരെ വെറുക്കും, അതിനവർ ന്യായം വിധിക്കപ്പെടും

— അധ്യായം 35

2000 വർഷങ്ങൾ വിവിധ ദേശങ്ങളിൽ ചിതറിപ്പാർത്തതിന് ശേഷം യെഹൂദർ സ്വന്തദേശത്തിലേക്ക് തിരികെ വന്നു തുടങ്ങിയപ്പോൾ അറബികൾ അവരെ സ്വീകരിച്ചില്ല. യെഹൂദന്മാരുടെ കുടിയേറ്റ സ്ഥലങ്ങൾ ആക്രമിക്കപ്പെടാൻ തുടങ്ങി. ഒടുവിൽ അവർ ആത്മരക്ഷയ്ക്ക് വേണ്ടി പ്രതിരോധം തീർക്കാൻ നിർബന്ധിക്കപ്പെട്ടു. രണ്ടാം ലോകമഹായുദ്ധത്തിന് ശേഷം പാലസ്തീൻ ബ്രിട്ടീഷ് ഭരണത്തിന്റെ കീഴിൽ ആയിരുന്നു. ബ്രിട്ടീഷ് സൈന്യം അറബ് ലീഗ് സൈന്യത്തെ പരിശീലിപ്പിക്കുകയും ആയുധ സജ്ജരാക്കുകയും ചെയ്തു. യെഹൂദ കുടിയേറ്റക്കാരെ ബ്രിട്ടീഷ് ഉദ്യോഗസ്ഥൻ ഒർഡ് വിൻഗേറ്റ് സഹായിച്ചു. അദ്ദേഹം 1936-39 കാലയളവിൽ കുടിയേറ്റക്കാരെ സായുധരാക്കുകയും സ്വയം പ്രതിരോധിക്കാൻ പരിശീലിപ്പിക്കുകയും ചെയ്തു. യെഹൂദർക്ക് വേണ്ടി സ്വന്തമായി ഒരു രാജ്യം സ്ഥാപിക്കുന്ന കാര്യം ബ്രിട്ടൺ അനുഭാവപൂർവ്വം പരിഗണിക്കാമെന്ന് ഒന്നാം ലോകമഹായുദ്ധ കാലയളവിലെ ബാൽഫർ പ്രഖ്യാപനത്തിൽ വാഗ്ദാനം ചെയ്തു.

രണ്ടാം ലോകമഹായുദ്ധത്തിൽ യെഹൂദ അഭയാർത്ഥികൾ കൂട്ടത്തോടെ പാലസ്തീനിലേക്ക് ഒഴുകാൻ തുടങ്ങി. 1947-ൽ സ്വാതന്ത്ര്യ സമരം തുടങ്ങി. ബ്രിട്ടീഷ് ഭരണം പാലസ്തീനിൽ അവസാനിക്കുകയും അറബികളിൽ നിന്നുള്ള അക്രമങ്ങളിൽ നിന്ന് യെഹൂദരെ രക്ഷിക്കാൻ ഡേവിഡ് ബെൻ ഗുറിയൻ ഹഗന്നാ എന്ന സൈനിക സംഘത്തിന് രൂപം നൽകുകയും ചെയ്തു. യെരൂശലേം ഉപരോധിക്കപ്പെട്ടു. ഭക്ഷണസാധനങ്ങളുടെ വിതരണം മുടങ്ങി. പല സ്രോതസ്സുകളിൽ നിന്നും ആയുധങ്ങൾക്ക് ആവശ്യക്കാർ ഉണ്ടായി. ഒടുവിൽ യെരൂശലേമിന്റെ ഉപരോധം നീക്കപ്പെട്ടു.

1948 മെയ് 14-ന് ഡേവിഡ് ബെൻ ഗുറിയൻ യിസ്രായേലിനെ ഒരു പരമാധികാര രാഷ്ട്രമായി പ്രഖ്യാപിച്ചു. അമേരിക്കയും റഷ്യയും പുതിയ രാജ്യത്തെ അംഗീകരിച്ചു. യിസ്രായേൽ ഒരു രാജ്യമായി സ്വയം പ്രഖ്യാപിച്ചപ്പോൾ അറബ് ലീഗ് യിസ്രായേലിലേക്ക് സൈന്യത്തെ അയച്ചു. പാലസ്തീനിൽ നിന്ന് 250,000 അറബികൾ യെഹൂദരെ കടലിൽ തള്ളുക എന്ന ഉദ്ദേശത്തോടെ പുറപ്പെട്ടു. എന്നാൽ അറബ് ലീഗിന്റെ സൈന്യം പരാജയപ്പെട്ടു. പാലസ്തീനിൽ നിന്ന് പുറപ്പെട്ട അറബികൾക്ക് തിരികെ എത്താൻ കഴിഞ്ഞില്ല. അവർ അഭയാർത്ഥികൃാമ്പിൽ തുടരുന്നു. അങ്ങനെ സ്വാതന്ത്ര്യസമരം 1949-ൽ അവസാനിച്ചു.

അതിനുശേഷം യിസ്രായേലിന്റെ അയൽ രാജ്യങ്ങൾ അവർക്കെതിരെ യുദ്ധങ്ങളും, റോക്കറ്റ് ആക്രമണങ്ങളും, സായുധകലാപങ്ങൾ ആയ ഇന്റിഫാദയും,

ഭീകരാക്രമണങ്ങളും അഴിച്ചുവിട്ടു. സുയസ് പ്രതിസന്ധി (1956), ആറ് ദിന യുദ്ധം (1967), അട്രിഷൻ യുദ്ധം (1967-1970), യോം കിപ്പൂർ യുദ്ധം (1973), ലബനൻ യുദ്ധം (1982), ആദ്യത്തെ ഇന്റീഫദ (1987-93), രണ്ടാമത്തെ ഇന്റീഫദ (2000-2005), ലബനൻ യുദ്ധം (2006), ഗാസ യുദ്ധം (2008) തുടങ്ങിയ സംഘർഷങ്ങൾ അവിടെ നടന്നു.

യെഹെസ്കേൽ പുസ്തകം അധ്യായം 35 ഈ സംഘർഷങ്ങൾ വിവരിക്കുന്നു. അത് തുടർന്നു കൊണ്ടിരിക്കുകയും ഇപ്പോഴും യിസ്രായേൽ ദേശത്തിന് ഭീഷണി ഉയർത്തുകയും ചെയ്യുന്നു. അറബികൾ തുടർച്ചയായി അക്രമത്തിൽ ഏർപ്പെടുമെന്നും ദൈവം ഈ വെറുപ്പിനോട് പ്രതികരിക്കുമെന്നും പ്രവചനം സൂചിപ്പിക്കുന്നു. ഈ രാജ്യങ്ങൾ ശൂന്യമാക്കപ്പെടും:

“അതുകൊണ്ടു: എന്നാണ, ഞാൻ നിന്നെ രക്തമാക്കിത്തീർക്കുകയും രക്തം നിന്നെ പിന്തുടരുകയും ചെയ്യും; അതേ രക്തം നീ വെറുത്തിരിക്കുന്നു; രക്തം നിന്നെ പിന്തുടരും എന്നു യഹോവയായ കർത്താവിന്റെ അരുളപ്പാടു” (യെഹെ. 35:6).

യഹോവയുടെ ദേശത്തിന്റെ ഉടമസ്ഥാവകാശം ചോദ്യം ചെയ്യപ്പെടും:

“യഹോവ അവിടെ ഉണ്ടായിരിക്കെ: ഈ ജാതി രണ്ടും ഈ ദേശം രണ്ടും എന്നിങ്ങനെയൊക്കും; ഞങ്ങൾ അതു കൈവശമാക്കും എന്നു നീ പറഞ്ഞിരിക്കുകൊണ്ടു എന്നാണ, നീ അവരോടു നിന്റെ ദേഷ്ടം ഹേതുവായി കാണിച്ചിരിക്കുന്ന കോപത്തിനും അസുയെക്കും ഒത്തവണ്ണം ഞാനും പ്രവർത്തിക്കും; ഞാൻ നിനക്കു ന്യായം വിധിക്കുമ്പോൾ ഞാൻ അവരുടെ ഇടയിൽ എണെത്തന്നെ വെളിപ്പെടുത്തും എന്നു യഹോവയായ കർത്താവിന്റെ അരുളപ്പാടു” (യെഹെ. 35:10-11).

യെഹെസ്കേൽ പ്രവചിച്ചത് പോലെ തന്നെ പാലസ്തീനികൾ യെരൂശലേമിന്റെ മേൽ ഉടമസ്ഥാവകാശം ഉന്നയിക്കും

“നീയോ, മനുഷ്യപുത്രാ, യിസ്രായേൽ പർവ്വതങ്ങളോടു പ്രവചിച്ചുപറയേണ്ടതു: യിസ്രായേൽ പർവ്വതങ്ങളേ, യഹോവയുടെ വചനം കേൾപ്പിൻ! യഹോവയായ കർത്താവു ഇപ്രകാരം അരുളിച്ചെയ്യുന്നു: ശത്രു നിങ്ങളെക്കുറിച്ചു: നന്നായി; പൂരാത നഗിരികൾ ഞങ്ങൾക്കു കൈവശം ആയിരിക്കുന്നു എന്നു പറയുന്നു” (യെഹെ. 36:1-2).

ശമര്യയും, യെരൂശലേമും, ഹെബ്രോനും പൂരാതനഗിരികൾ ആണ്. ഈ പർവ്വതങ്ങളുടെ മേൽ പാലസ്തീനികൾ അവകാശം ഉന്നയിക്കും.

ഈ പ്രവചനം സെയിർ പർവ്വതത്തോടാണ് അഭിസംബോധന ചെയ്യുന്നത്. ഏദോമാണ് സെയിർ പർവ്വതം (യെഹെ. 35:2). എന്നാൽ അറബി ഗോത്രമായ നബാതിയർ ബിസി 550-ൽ ഏദോമ്യരെ സെയിർ പർവ്വതത്തിൽ നിന്ന് പുറത്താക്കി. ഏദോമ്യർ തെക്കെ യിസ്രായേലിലേക്ക് കുടിയേറുകയും പിന്നീട് യെഹൂദ വിശ്വാസം സ്വീകരിക്കുകയും ചെയ്തു. ഏദോമ്യർ കാലക്രമേണ ഇദുമ്യർ എന്ന് വിളിക്കപ്പെടാൻ തുടങ്ങി. യെഹൂദന്മാരുടെ രാജാവായ മഹാ

നായ ഹെരോദാവ് അതിലൊരാളാണ്. എഡി 70-ലെ യെരൂശലേം ഉപരോധത്തിൽ 20,000 ഇദ്ദുമ്യർ യെഹൂദരുടെ ഒരു വിഭാഗത്തിനൊപ്പം നിന്ന് പോരാടി. ഹെരോദാവിന്റെ ജൂതവിരോധം പ്രസിദ്ധമാണ്.

പാലസ്തീൻ വിമോചന പ്രസ്ഥാനം (പിഎൽഒ) നടത്തിയ എല്ലാ സമാധാന ശ്രമങ്ങളും പരാജയപ്പെട്ടു. പിഎൽഒയ്ക്കും, ഹമാസിനും, ഹെസ്ബൊല്ലയ്ക്കും ഒരേ ലക്ഷ്യമേയുള്ളൂ; യിസ്രായേൽ എന്ന രാജ്യത്തെ തുടച്ചുനീക്കുക. താൻ അവരെ ന്യായം വിധിക്കുമെന്നും അവർ ശൂന്യമായി പോകുമെന്നും ദൈവം അരുളിച്ചെയ്യുന്നു:

“...സർവ്വഭൂമിയും സന്തോഷിച്ചുകൊണ്ടിരിക്കുമ്പോൾ ഞാൻ നിന്നെ ശൂന്യമാക്കും”
(യെഹെ. 35:14).

സർവ്വഭൂമിയും സന്തോഷിക്കുന്ന ഒരേയൊരു സമയമേ ഉള്ളൂ. യേശു ക്രിസ്തു മടങ്ങിവന്നതിന് ശേഷമുള്ള സമയമാണത്. അപ്പോൾ സർവ്വലോകത്തും സമാധാനം ഉണ്ടാകും. യെശയ്യാവ് ആ ദിവസത്തെപ്പറ്റി പറയുന്നു,

“അനേകവാംശങ്ങളും ചെന്നു: വരുവിൻ, നമുക്കു യഹോവയുടെ പർവ്വതത്തിലേക്കു, യാക്കോബിൻ ദൈവത്തിന്റെ ആലയത്തിലേക്കു കയറിച്ചെല്ലാം; അവൻ നമുക്കു തന്റെ വഴികളെ ഉപദേശിച്ചുതരികയും നാം അവന്റെ പാതകളിൽ നടക്കയും ചെയ്യും എന്നു പറയും. സീയോനിൽനിന്നു ഉപദേശവും യെരൂശലേമിൽനിന്നു യഹോവയുടെ വചനവും പുറപ്പെടും. അവൻ ജാതികളുടെ ഇടയിൽ ന്യായം വിധിക്കയും ബഹുവാംശങ്ങൾക്കു വിധികല്പിക്കയും ചെയ്യും; അവർ തങ്ങളുടെ വാളുകളെ കൊഴുക്കളായും കുന്തങ്ങളെ വാക്കത്തികളായും അടിച്ചുതീർക്കും; ജാതി ജാതിക്കു നേരെ വാളോങ്ങുകയില്ല; അവർ ഇനി യുദ്ധം അഭ്യസിക്കയും ഇല്ല” (യെശ. 2:3-4).

പാലസ്തീന്റെ ഭാവി വളരെ ഇരുണ്ടതാണ്. എന്നാൽ അത് അവർ തന്നെയാണ് നിശ്ചയിച്ചത്. മഹോപദ്രവത്തിലും ക്രിസ്തുവിന്റെ രാജ്യത്തിലും അവർ ശൂന്യമായിപ്പോകും.

അധ്യായം 11

അവിശ്വാസത്തിൽ യിസ്രായേലിന്റെ മടങ്ങിവരവ്

മാനസാന്തരപ്പെടുന്നതിന് മുൻപ് അവിശ്വാസത്തിൽ യിസ്രായേലിന്റെ മടങ്ങിവരവ് -
അധ്യായം 36

അധ്യായം 36-ൽ യെഹെസ്കേൽ യിസ്രായേൽ ദേശത്തോട് പ്രവചിക്കുന്നു. അന്ത്യകാലത്ത് ദൈവം ദേശം യെഹൂദർക്ക് തിരികെ നൽകുമെന്ന് ഇത് സൂചിപ്പിക്കുന്നു. അവർ മാനസാന്തരപ്പെടാത്തത് കൊണ്ട് ഈ മടങ്ങിവരവ് ഭാഗികമായിരിക്കും. അതിന്റെ ഉദ്ദേശ്യം അവരെ മാനസാന്തരത്തിലേക്ക് നയിക്കുക എന്നതാണ്. മാനസാന്തരപ്പെടാത്ത രാജ്യം ദേശത്തിലേക്ക് തിരികെ വരണം. കാരണം, അന്ത്യകാലത്ത് ദൈവത്തിന് അവരോട് ഒരു രാജ്യം എന്ന നിലയിൽ ഇടപെടണം. രണ്ട് പ്രാവശ്യം ദൈവം പറഞ്ഞു:

“...യിസ്രായേൽ ഗൃഹമേ, **നിങ്ങളുടെ നിമിത്തമല്ല**, നിങ്ങൾ ചെന്നുചേർന്ന ജാതികളുടെ ഇടയിൽ നിങ്ങൾ അശുദ്ധമാക്കിയിരിക്കുന്ന എന്റെ വിശുദ്ധ നാമം നിമിത്തം അത്രേ ഞാൻ അങ്ങനെ ചെയ്യുന്നതു” (യെരെ. 36:22, വാക്യം 32 കൂടി കാണുക).

ഈ അധ്യായം യിസ്രായേൽ ദേശത്തിന് വേണ്ടിയുള്ളതാണ്. യഹോവ അരുളി ചെയ്യുന്നു:

“നിങ്ങളോ, **യിസ്രായേൽ പർവ്വതങ്ങളേ**, എന്റെ ജനമായ യിസ്രായേൽ വരുവാൻ അടുത്തിരിക്കുകൊണ്ടു കൊമ്പുകളെ നീട്ടി അവർക്കു വേണ്ടി ഫലം കായ്പിൻ. ഞാൻ നിങ്ങൾക്കു അനുകൂലമായിരിക്കുന്നു; ഞാൻ നിങ്ങളുടെ അടുക്കലേക്കു തിരിയും; നിങ്ങളിൽ **കൃഷിയും വിതയും നടക്കും**. ഞാൻ നിങ്ങളിൽ **മനുഷ്യരെ, യിസ്രായേൽ ഗൃഹം മുഴുവനെയും തന്നെ, വർദ്ധിപ്പിക്കും**; പട്ടണങ്ങളിൽ നിവാസികൾ ഉണ്ടാകും; ശുന്യപ്രദേശങ്ങളെയും പണിയും” (യെരെ. 36:8-10).

കർത്താവിന്റെ വരവിനു ശേഷം ദേശത്തിലേക്കുള്ള യെഹൂദന്മാരുടെ മടങ്ങിവരവ് പൂർണ്ണമായിരിക്കും. ഭൂമുഖത്തുള്ള ഓരോ യെഹൂദനും സ്വന്ത ദേശത്തേക്ക് മടങ്ങിവരും. യഥാർത്ഥ മാനസാന്തരവും പരിവർത്തനവും സംഭവിച്ചതിന് ശേഷം ഇത് സാധ്യമാണ്. മഹോപദ്രവത്തിനു ശേഷം ദൈവം

“തന്റെ ദൂതന്മാരെ മഹാ കാഹളധ്വനിയോടുകൂടെ അയക്കും; അവർ അവന്റെ **വൃതന്മാരെ (രാജ്യത്തെ)** ആകാശത്തിന്റെ അറുതിമുതൽ അറുതിവരെയും നാലു ദിക്കിൽ നിന്നും കൂട്ടിച്ചേർക്കും” (മത്താ. 24:31).

“യിസ്രായേൽ മക്കളെ ഓരോന്നായി പെറുക്കി എടുക്കും” (യെശ. 27:12) എന്ന് യേശുവാവ് പ്രസ്താവിക്കുന്നു. യെഹെസ്കേൽ പ്രസ്താവിക്കുന്നു:

“ഞാൻ അവരെ ജാതികളുടെ ഇടയിൽ ബദ്ധരായി കൊണ്ടുപോകുമാറാക്കുകയും അവരിൽ ആരെയും **അവിടെ വിട്ടേക്കാതെ** അവരുടെ ദേശത്തേക്കു കൂട്ടിവരുത്തുകയും ചെയ്തതിനാൽ ഞാൻ അവരുടെ ദൈവമായ യഹോവ എന്നു അവർ അറിയും” (യെരെ. 39:28).

അവിശ്വാസത്തിൽ യിസ്രായേലിന്റെ മടങ്ങിവരവ്

എന്നാൽ യെഹെസ്കേൽ അധ്യായം 36-ലെ പ്രവചനം രാജ്യം മാനസാന്തരപ്പെടുന്നതിന് മുൻപുള്ള ഭാഗികമായ മടങ്ങിവരവിനെപ്പറ്റിയാണ് സൂചിപ്പിക്കുന്നത്.

അവർ യഹോവയിൽ നിന്ന് അകന്നുപോയാൽ പാലസ്തീനു ഉടമ്പടി പ്രകാരം രാജ്യം ചിതറപ്പെട്ട് പോകുമെന്ന് (ആവ. അധ്യായം. 28-30 വരെ) ദൈവം പറഞ്ഞു. എന്നാൽ അവർ ചിതറപ്പെട്ട് പോയതിന് ശേഷം മാനസാന്തരപ്പെട്ടാൽ, ദൈവം അവരെ ദേശത്തിലേക്ക് മടക്കി കൊണ്ടുവരും. എന്നാൽ യെഹെസ്കേൽ 36-ൽ കാണുന്ന ദേശത്തിലേക്കുള്ള മടങ്ങിവരവിന് അങ്ങനെയൊരു മുൻവ്യവസ്ഥയില്ല. ദൈവത്തിന്റെ “വിശുദ്ധ നാമം നിമിത്തം” ആണ് അവിടുന്ന് അത് ചെയ്യുന്നത്.

“അതുകൊണ്ടു നീ യിസ്രായേൽ ഗൃഹത്തോടു പറയേണ്ടതു: യഹോവയായ കർത്താവു ഇപ്രകാരം അരുളിച്ചെയ്യുന്നു: യിസ്രായേൽ ഗൃഹമേ, നിങ്ങളുടെ നിമിത്തമല്ല, നിങ്ങൾ ചെന്നുചേർന്ന ജാതികളുടെ ഇടയിൽ നിങ്ങൾ അശുദ്ധമാക്കിയിരിക്കുന്ന എന്റെ വിശുദ്ധ നാമം നിമിത്തം അത്രേ ഞാൻ അങ്ങനെ ചെയ്യുന്നതു” (യെരെ. 36:22).

2000 വർഷത്തെ ചിതറപ്പെടലിന് ശേഷം 1948-ൽ പുനഃസ്ഥാപിക്കപ്പെട്ട യിസ്രായേലിലേക്ക് യെഹൂദരുടെ ഭാഗികമായ ഒരു മടങ്ങിവരവ് ഉണ്ടാകും. നൂറ്റാണ്ടുകളായി അവർ രാജ്യങ്ങളിൽ നിന്ന് പുറത്താക്കപ്പെടുകയും, പീഡിപ്പിക്കപ്പെടുകയും, വെറുക്കപ്പെടുകയും ചെയ്തു. വിശുദ്ധ വിചാരണ (ഇൻക്വിസിഷൻ), കൂട്ടക്കൊല, ചേരികൾ, തീച്ചൂള എന്നിവയൊക്കെ അവർ അനുഭവിച്ചു. ദൈവം അബ്രഹാമിന് ശാശ്വതാവകാശമായി നൽകിയ ദേശത്തിലേക്ക് അവർ തിരികെ വന്നപ്പോൾ അതിജീവനത്തിന് വേണ്ടി യെഹൂദർക്ക് അറബികളോട് പോരാടേണ്ടിവന്നു. ആ സമയത്ത് ബ്രിട്ടീഷുകാരാൽ സ്ഥാപിതമായ, കടുത്ത പരിശീലനം സിദ്ധിച്ച, മികച്ച രീതിയിൽ സായുധരായ അറബ് സൈന്യമായ അറബ് ലീഗിന്റെ എതിർപ്പ് അവർക്ക് നേരിടേണ്ടി വന്നു. എന്നാൽ യെഹൂദർ 1947/1949-ൽ നടന്ന സ്വാതന്ത്ര്യസമരയുദ്ധത്തിൽ വിജയം നേടി.

അതുകൊണ്ട് ക്രിസ്തുവിന്റെ മടങ്ങിവരവിന് ശേഷം യിസ്രായേലിനെ ദേശത്തേക്ക് മടക്കിക്കൊണ്ടുവരുന്നതുള്ള അനേകം പ്രവചനങ്ങളുടെ നിവർത്തികരണം അല്ല 1948 മുതൽ നാം കാണുന്ന മടങ്ങിപ്പോക്ക്. നാം കണ്ടത് ദേശത്തിലേക്കുള്ള അവരുടെ പുനഃസ്ഥാപനം ആണ്. അതുമൂലം ആ രാജ്യത്തെ മാനസാന്തരത്തിലേക്ക് കൊണ്ടുവരാൻ ദൈവത്തിന് ഒരു രാജ്യം എന്ന നിലയിൽ അവരുമായി ഇടപെടാൻ കഴിയും.

രണ്ടാം ലോകമഹായുദ്ധതിന് ശേഷം യിസ്രായേലിലേക്ക് മടങ്ങിവന്ന യെഹൂദർ മിക്കവരും നിരീശ്വരവാദികൾ ആയിരുന്നു. എന്നാൽ രാജ്യം രാഷ്ട്രീയമായി പുനർജനിച്ചു. എന്നാൽ രാജ്യം ആത്മീയമായി പുനർജനിക്കുന്ന, ശുദ്ധീകരിക്കപ്പെടുന്ന ഒരു സമയം വരുമെന്ന് ദൈവം വാഗ്ദാനം ചെയ്തിട്ടുണ്ട്. ദൈവം അരുളിച്ചെയ്തു:

“ഞാൻ നിങ്ങളുടെമേൽ നിർമ്മലജലം തളിക്കും; നിങ്ങൾ നിർമ്മലരായി തീരും, ഞാൻ നിങ്ങളുടെ സകല മലിനതയെയും സകല വിഗ്രഹങ്ങളെയും നീക്കി നിങ്ങളെ നിർമ്മലീകരിക്കും. ഞാൻ നിങ്ങൾക്കു പുതിയോരു ഹൃദയം തരും; പുതിയോരു ആത്മാവിനെ ഞാൻ നിങ്ങളുടെ ഉള്ളിൽ ആക്കും; കല്ലായുള്ള ഹൃദയം ഞാൻ നിങ്ങളുടെ ജഡത്തിൽനിന്നു നീക്കി മാംസമായുള്ള ഹൃദയം നിങ്ങൾക്കു തരും. ഞാൻ എന്റെ ആത്മാവിനെ നിങ്ങളുടെ ഉള്ളിൽ ആക്കി നിങ്ങളെ എന്റെ ചട്ടങ്ങളിൽ നടക്കുമാറാക്കും; നിങ്ങൾ എന്റെ വിധികളെ പ്രമാണിച്ചു അനുഷ്ഠിക്കും. ഞാൻ നിങ്ങളുടെ പിതാക്കന്മാർക്കു കൊടുത്ത ദേശത്തു നിങ്ങൾ (ബഹുവചനം) പാർക്കും; നിങ്ങൾ എന്നിങ്ങനെ ജനമായും ഞാൻ നിങ്ങൾക്കു ദൈവമായും ഇരിക്കും” (യെരെ. 36:25-28).

ഈ വാഗ്ദത്തം ഭാവിയിലേക്കുള്ളതാണ്. അത് ഇതുവരെയും സംഭവിച്ചിട്ടില്ല. യെഹൂദർ ഒന്നുകിൽ മതേതരവാദികളോ അല്ലെങ്കിൽ യാഥാസ്ഥിതികവാദികളോ ആണ്. അവരിൽ ഭൂരിഭാഗം പേരും യേശു ക്രിസ്തുവിനെ മശിഹായായും, രക്ഷകനായും, രാജാവായും അംഗീകരിക്കുന്നില്ല. എന്നാൽ സഭായുഗം അവസാനിച്ച് ക്രിസ്തുവിശ്വാസികളുടെ ഉത്പ്രാപണം സംഭവിച്ചതിന് ശേഷം യിസ്രായേൽ യാക്കോബിന്റെ കഷ്ടകാലത്തിൽ പ്രവേശിക്കുന്ന ഒരു സമയം വരും (യിരെ. 30:7). യെരെമിസ്കേൽ 38-ലും 39-ലും പറഞ്ഞിരിക്കുന്ന പ്രവചന പ്രകാരം യിസ്രായേലിൽ റഷ്യ / ഇസ്ലാമിക അധിനിവേശം ഉണ്ടാകും. അപ്പോൾ മാത്രമേ പാലസ്തീനിയുടെ ഉടമ്പടി പ്രകാരം (ആവ. 28-30) രാജ്യം പൂർണ്ണമായും ദേശത്തിലേക്ക് വരികയുള്ളൂ. അവസാനത്തെ യെഹൂദനും ദേശത്തിലേക്ക് തിരികെ വരും (യെരെ. 39:28). ക്രിസ്തു രാജാധിരാജാവായി വാഴും.

അധ്യായം 12 സീയോനിയ (Zionist) പ്രസ്ഥാനം

മൂന്ന് ഘട്ടങ്ങളിലൂടെ യിസ്രായേൽ പുനഃസ്ഥാപിക്കപ്പെടുന്നു - അധ്യായം 37:1-14

അധ്യായം 37-ൽ വലിയൊരു താഴ്വരയിൽ ഉണങ്ങിയ അസ്ഥികൾ ചിതറിക്കിടക്കുന്നതായി യെഹെസ്കേൽ ദർശനത്തിൽ കാണുന്നു. അസ്ഥികളോട് പ്രവചിക്കാൻ അവൻ അരുളപ്പാട് ലഭിക്കുന്നു. അസ്ഥികൾ എത്രയും അധികമായിരുന്നു; അവ ഏറ്റവും ഉണങ്ങിയുമിരുന്നു. അവ വളരെക്കാലമായിട്ട് അവിടെ കിടക്കുകയായിരുന്നു എന്ന് ഇത് സൂചിപ്പിക്കുന്നു. ദൈവം “*ഈ അസ്ഥികൾ ജീവിക്കുമോ?*” എന്ന് യെഹെസ്കേലിനോട് ചോദിക്കുന്നു. യെഹെസ്കേൽ “*യഹോവായ കർത്താവേ, നീ അറിയുന്നു*” എന്നു മറുപടി പറഞ്ഞു (യെരെ. 37:3).

അസ്ഥികളോട് പ്രവചിക്കാൻ യെഹെസ്കേലിന് അരുളപ്പാട് ലഭിച്ചു, “*ഉണങ്ങിയ അസ്ഥികളേ, യഹോവയുടെ വചനം കേൾപ്പിൻ! യഹോവയായ കർത്താവു ഈ അസ്ഥികളോടു ഇപ്രകാരം അരുളിച്ചെയ്യുന്നു: നിങ്ങൾ ജീവിക്കേണ്ടതിന്നു ഞാൻ നിങ്ങളിൽ ശ്വാസം വരുത്തും. ഞാൻ നിങ്ങളുടെമേൽ ഞരമ്പുവെച്ചു മാംസം പിടിപ്പിച്ചു നിങ്ങളെ തക്കുകൊണ്ടു പൊതിഞ്ഞു നിങ്ങൾ ജീവിക്കേണ്ടതിന്നു നിങ്ങളിൽ ശ്വാസം വരുത്തും; ഞാൻ യഹോവ എന്നു നിങ്ങൾ അറിയും*” (യെരെ. 37:4-6).



യെഹെസ്കേലിന്റെ പ്രവചനത്തിന്റെ വ്യാഖ്യാനം ഇവിടെ നൽകപ്പെട്ടിരിക്കുന്നു: “*ഈ അസ്ഥികൾ യിസ്രായേൽ ഗൃഹമൊക്കെയും ആകുന്നു*”. യിസ്രായേൽ രാജ്യം മറ്റ് രാജ്യങ്ങളിൽ ചിതറപ്പെട്ടു എന്നാണ് ഇത് അർത്ഥമാക്കുന്നത്. യിസ്രായേൽ തങ്ങളുടെ ദേശത്തിലേക്കും **യഹോവയിലേക്കും** പുനഃസ്ഥാപിക്കപ്പെടുന്ന ഒരു ദിവസം വരുന്നു എന്ന് പ്രവചനം സൂചിപ്പിക്കുന്നു. അവരെ കല്ലറയിൽ നിന്ന് പുറത്തുകൊണ്ടുവരുമെന്ന് ദൈവം പറയുന്നു.

“നിങ്ങൾ ജീവിക്കേണ്ടതിന്നു ഞാൻ എന്റെ ആത്മാവിനെ നിങ്ങളിൽ ആക്കും; ഞാൻ നിങ്ങളെ സ്വദേശത്തു പാർപ്പിക്കും; യഹോവയായ ഞാൻ അരുളിച്ചെയ്തു നിവർത്തിച്ചു മരിക്കുന്നു എന്നു നിങ്ങൾ അറിയും എന്നു യഹോവയുടെ അരുളപ്പാടു” (യെരെ. 37:14).

അസ്ഥികൾ “യീസ്രായേൽ ഗൃഹം മുഴുവനെയും” പ്രതിനിധാനം ചെയ്യുന്നു എന്നത് ശ്രദ്ധ അർഹിക്കുന്നു. ശലോമോന്റെ ഭരണശേഷം യെഹൂദർ രണ്ട് രാജ്യങ്ങളായി പിരിഞ്ഞു. വടക്കെ രാജ്യത്തിലെ പത്ത് ഗോത്രങ്ങളെ ബിസി 721-ൽ അശ്ശൂർ “മേദ്യരുടെ പട്ടണങ്ങളിൽ” പ്രവാസികളായി പിടിച്ചുകൊണ്ടുപോയി. തെക്കേ ഗോത്രങ്ങളെ ബിസി 606/586 കാലയളവിൽ ചിതറിച്ചു കളഞ്ഞു. ബിസി 536-ൽ, പ്രവചനത്തിന്റെ നിവർത്തിയെന്നോണം പന്ത്രണ്ട് ഗോത്രങ്ങളുടെ ശേഷിപ്പിന് ദേശത്തിലേക്ക് മടങ്ങിപ്പോകാൻ കോരെസ് രാജാവ് അനുവാദം കൊടുത്തു. എന്നാൽ എഡി 70-ൽ റോമക്കാരാൽ എല്ലാ ഗോത്രങ്ങളും വീണ്ടും ലോകത്താകമാനം ചിതറപ്പെട്ടു. യേശു പറഞ്ഞു:

“അവർ വാളിന്റെ വായ്ത്തലയാൽ വീഴുകയും അവരെ സകലജാതികളിലേക്കും ബലരായി കൊണ്ടുപോകയും ജാതികളുടെ കാലം തികയുവോളം ജാതികൾ യെരൂശലേം ചവിട്ടിക്കളകയും ചെയ്യും” (ലൂക്കൊ. 21:24).

മുന്ന് പ്രാവശ്യം യെരെമ്സുകേൽ പ്രവചിച്ചു. ആദ്യം “ഒരു ഭൂകമ്പം” ഉണ്ടായി. “അസ്ഥി അസ്ഥിയോടു” വന്നുചേർന്നു. പിന്നെ അവയുടെ മേൽ തെരവും മാംസവും വരികയും അവയുടെമേൽ ത്വക്കു പൊതിയപ്പെടുകയും ചെയ്തു. മൂന്നാമതും അവൻ പ്രവചിച്ചപ്പോൾ, ശവശരീരങ്ങളിൽ ശ്വാസം വന്നു. അവർ “ഏറ്റവും വലിയ സൈന്യമായി” നിവീർന്നുനിന്നു (യെരെ. 37:10).

ഈ അസ്ഥികളെ ഒരുമിച്ചു കൊണ്ടുവരുവാൻ ഒരു “വലിയ ഭൂകമ്പം” വേണ്ടി വന്നു. ദൈവം വളരെ കൃത്യമായി പറഞ്ഞതാണിത്. 1881-ൽ ആരംഭിച്ച സീയോന്യ (Zionist) പ്രസ്ഥാനത്തിന്റെ സ്ഥാപനത്തിന് കാരണം ശേമ്യവിരുദ്ധതയായിരുന്നു. ദേശത്ത് സ്വന്തമായി രാജ്യം സ്ഥാപിക്കാതെ തങ്ങളെത്തന്നെ പ്രതിരോധിക്കാൻ കഴിയില്ലെന്ന് യെഹൂദർ തിരിച്ചറിഞ്ഞു. പത്തൊമ്പതാം നൂറ്റാണ്ടിന്റെ അന്ത്യപാദത്തിൽ യെഹൂദരുടെ ശോചനീയമായ അവസ്ഥ ചൂണ്ടിക്കാണിക്കുന്ന പ്രസിദ്ധമായ ഒരു കോടതി വ്യവഹാരം ഫ്രാൻസിൽ ഉണ്ടായി. ഡ്രെയ്ഫസ് വിവാദം എന്നാണ് ഇതിയപ്പെട്ടത്.

ഡ്രെയ്ഫസ് വിവാദം



ക്യാപ്റ്റൻ ആൽഫ്രഡ് ഡ്രെയ്ഫസ്

വികിപീഡിയ എൻസൈക്ലോപീഡിയ ഈ സംഭവത്തെ ഇപ്രകാരം രേഖപ്പെടുത്തിയിട്ടുണ്ട്:

“ഈ അപകീർത്തി 1894-ൽ ക്യാപ്റ്റൻ ആൽഫ്രഡ് ഡ്രെയ്ഫസ് രാജ്യദ്രോഹത്തിന് ശിക്ഷിക്കപ്പെട്ടപ്പോഴാണ് ആരംഭിച്ചത്. മുപ്പത്തിയഞ്ച് വയസ്സ് പ്രായമുള്ള ഡ്രെയ്ഫസിന് യെഹൂദപാരമ്പര്യമുണ്ടായിരുന്നു. ഫ്രാൻസിലെ അൽസേഷ്യ പ്രവിശ്യയിലെ പൗരൻ ആയിരുന്ന അദ്ദേഹം പീരങ്കി പടയുടെ നായകൻ ആയിരുന്നു. ഫ്രാൻസിന്റെ സൈനിക

സീയോന്യ പ്രസ്ഥാനം

രഹസ്യങ്ങൾ ജർമ്മനിയിൽ കൈമാറി എന്ന ആരോപണത്തെ തുടർന്ന് അദ്ദേഹത്തിന് ജീവപര്യന്തം തടവുശിക്ഷ ലഭിച്ചു. ഫ്രഞ്ച് ഗവണ്മെന്റിൽ ചെങ്കുത്താൻ ദ്വീപിൽ (Devil's Island) ആണ് അദ്ദേഹം തടവു അനുഭവിച്ചത്. ഏകദേശം അഞ്ച് വർഷം അദ്ദേഹം അവിടെ ചിലവഴിച്ചു.

1896-ൽ ഡ്രെയ്ഫസിന് എതിരെയുള്ള ആരോപണങ്ങൾ കെട്ടിചമച്ച രേഖകളുടെ അടിസ്ഥാനത്തിലുള്ളതാണെന്ന് തെളിവുകൾ കിട്ടി. സർക്കാർ കേസ് പുനരാരംഭിച്ചു. 1899-ൽ ഡ്രെയ്ഫസ് മറ്റൊരു വിചാരണയ്ക്ക് വേണ്ടി ഫ്രാൻസിൽ തിരികെ വന്നു. 1906-ൽ ഡ്രെയ്ഫസ് കുറ്റവിമുക്തനാവുകയും ഫ്രഞ്ച് സൈന്യത്തിൽ ഒരു മേജർ ആയി പുനഃപ്രവേശിക്കുകയും ചെയ്തു. ഒന്നാം ലോകമഹായുദ്ധത്തിന്റെ മുഴുവൻ സമയവും അദ്ദേഹം സൈനിക സേവനം ചെയ്തു. ലെഫ്റ്റനന്റ് കേണൽ ആയി അദ്ദേഹം സൈനികവൃത്തിയിൽ നിന്ന് വിരമിച്ചു. 1935-ൽ ഡ്രെയ്ഫസ് മരണമടഞ്ഞു.”

ഈ സംഭവമാണ് യെഹൂദവംശജർക്ക് ഒരു ദേശീയ രാജ്യം ആവശ്യമാണെന്ന ചർച്ചയ്ക്ക് വേണ്ടി 1897-ൽ തിയൊഡർ ഹെർസലിന്റെ നേതൃത്വത്തിലുള്ള യെഹൂദനേതാക്കളെ സിസ്റ്റംസർലന്റിലെ ബാസലിൽ കൂട്ടിവരുത്തിയത്.

ഇന്ന് നാം യിസ്രായേൽ ദേശത്തിലേക്ക് ഒരു ഭാഗിക മടങ്ങിവരവ് കാണുന്നു. ലോകത്തിലെ യെഹൂദരുടെ പകുതി മാത്രമേ 2022-ന്റെ അവസാനത്തോടുകൂടി തിരികെ എത്തുകയുള്ളൂ. ഇന്ന് ചിലർ വാദിക്കുന്നതുപോലെ തെക്കെ രാജ്യത്തിലെ രണ്ട് ഗോത്രം മാത്രമല്ല പന്ത്രണ്ട് ഗോത്രങ്ങൾ ഉൾപ്പെടെ എല്ലാവരും “യിസ്രായേൽ ഗൃഹമൊക്കെയും” ഒടുവിലത്തെ മടങ്ങിവരവിൽ ഉണ്ടാകും.

ഉണങ്ങിയ അസ്ഥികൾ ഒരുമിച്ച് ചേർന്നു

സീയോന്യ പ്രസ്ഥാനത്തിന്റെ തുടക്കത്തോടെ ഈ പ്രവചനത്തിന്റെ ആദ്യഘട്ടം 1881-ൽ നിറവേറാൻ തുടങ്ങി. ആദ്യത്തെ സീയോന്യ സമ്മേളനം 1897-ൽ ബാസലിൽ വച്ച് നടന്നു. ആദ്യമായി 1897 ഓഗസ്റ്റ് 29-ന് യെഹൂദവംശത്തിന് സ്വന്തമായി ഒരു രാജ്യം വേണമെന്ന ആവശ്യത്തെപ്പറ്റി ചർച്ച ചെയ്യാൻ തിയൊഡർ ഹെർസൽ 208 യെഹൂദ നേതാക്കളെ ഒരുമിച്ച് കൂട്ടിവരുത്തി. നൂറ്റാണ്ടുകളായി യെഹൂദർ പല രാജ്യങ്ങളിലായി ചിതറപ്പെട്ട് പീഡനം സഹിക്കുകയും സ്വയം പ്രതിരോധിക്കാൻ ശക്തിയില്ലാതെ കഷ്ടപ്പെടുകയും ചെയ്തു. യെഹൂദർക്ക് ഒരു ദേശീയ രാജ്യം വേണമെന്ന തീരുമാനത്തിൽ അവർ എത്തി. അങ്ങനെ അസ്ഥികൾ ഒരുമിച്ചുവന്നു.



തിയൊഡർ ഹെർസൽ

അസ്ഥികളുടെ മേൽ ഞരമ്പ് വരുന്നു

ഒന്നാം ലോകമഹായുദ്ധത്തിൽ ബ്രിട്ടൺ വേണ്ടതുപോലെ സ്പോടക വസ്തുക്കൾ ഇല്ലായിരുന്നു. എന്നാൽ ചെയിം വീസ്മാൻ എന്ന് പേരുള്ള ജീവ

രസതന്ത്രജ്ഞൻ അസറ്റോൺ-ബ്യൂറു നോൾ-എത്തനോൾ പ്രക്രിയ വികസിപ്പിക്കുകയും ഇത് മൂലം ബ്രിട്ടൺ യുദ്ധം ജയിക്കുകയും ചെയ്തു. ചെയിം വീസ്മാൻ പിന്നീട് യിസ്രായേലിന്റെ ആദ്യത്തെ പ്രസിഡണ്ട് ആയി തിരഞ്ഞെടുക്കപ്പെട്ടു. അതിന്റെ ബഹുമാനാർത്ഥം ബ്രിട്ടീഷ് സർക്കാർ 1917-ൽ ബാൽഫർ വിളംബരം പുറപ്പെടുവിച്ചു. അതിൻപ്രകാരം, പാലസ്തീനിൽ “യെഹൂദജനതയ്ക്ക് വേണ്ടിയുള്ള ദേശീയ രാഷ്ട്രത്തിന്റെ സ്ഥാപനത്തെ” ബ്രിട്ടൺ പിന്തുണയ്ക്കും. ഒന്നും രണ്ടും ലോകമഹായുദ്ധങ്ങൾക്ക് ശേഷം യെഹൂദർ സ്വന്തം ദേശത്തിലേക്ക് മടങ്ങാൻ തുടങ്ങി. 1948, മെയ് 14-ന് ഡേവിഡ് ബെൻഗൂറിയൻ മറ്റ് ലോക രാഷ്ട്രങ്ങളുടെ കൂട്ടത്തിൽ ഒരു രാജ്യമായി യിസ്രായേലിനെ പ്രഖ്യാപിച്ചു. ഈ പ്രഖ്യാപനത്തെ പെട്ടെന്ന് റഷ്യയും അമേരിക്കയും അംഗീകരിച്ചു. അങ്ങനെ ഒരു പുതിയ രാജ്യം പിറന്നു. അസ്ഥികളിൽ ഞരമ്പുകൾ വന്നു. എന്നാൽ ആത്മീയമായി അവർക്ക് ജീവൻ ഇല്ലായിരുന്നു.



നാസി അഗ്നിച്ചൂട്ട മൂലം 115,000 യെഹൂദർ ജർമ്മനിയിൽ നിന്ന് അടിച്ചൊടിക്കപ്പെട്ടു. അറുപത് ലക്ഷം യെഹൂദർ മരിച്ചു. രണ്ടാം ലോകമഹായുദ്ധത്തിന് ശേഷം യൂറോപ്പിലെ കുടിയിറക്കപ്പെട്ടവരുടെ പാളയങ്ങളിൽ നിന്ന് യെഹൂദർ കൂട്ടത്തോടെ സ്വന്തം ദേശത്തിലേക്ക് ഒഴുകാൻ തുടങ്ങി. 1991-ലെ സോവിയറ്റ് യൂണിയന്റെ പതനം യെഹൂദർക്ക് അവിടെ നിന്ന് രക്ഷപെടാൻ പുത്തൻ വാതിൽ തുറന്നുകൊടുത്തു. ഇന്ന് യിസ്രായേലിലെ ജനസംഖ്യയുടെ വലിയൊരു ശതമാനവും റഷ്യയിൽ നിന്നുള്ള യെഹൂദരാണ്.

വികിപീഡിയ എൻസൈക്ളോപീഡിയ രേഖപ്പെടുത്തുന്നു:

“1989-നും 2006-നും ഇടയിൽ, പതിനാറു ലക്ഷം സോവിയറ്റ് യെഹൂദരും അവരുടെ യെഹൂദരല്ലാത്ത ബന്ധുക്കളും പങ്കാളികളും മടങ്ങിവരവിന്റെ നിയമ വ്യവസ്ഥയനുസരിച്ച് പഴയ സോവിയറ്റ് യൂണിയൻ വിട്ടു പോയി. അതിൽ 979,000, അല്ലെങ്കിൽ 61% പേർ യിസ്രായേലിലേക്ക് കുടിയേറി. മറ്റൊരു 325,000 പേർ അമേരിക്കയിലേക്കും, 219,000 പേർ ജർമ്മനിയിലേക്കും കുടിയേറി. അഷ്കനാസി യെഹൂദർ ആയിരുന്നു പ്രധാനമായി കുടിയേറിയ യെഹൂദ വിഭാഗം. എന്നാൽ മൗണ്ടൻ യെഹൂദർ, ജോർജിയൻ യെഹൂദർ, ബുക്കാരൻ യെഹൂദർ തുടങ്ങിയ വിഭാഗങ്ങൾ ഉൾപ്പെട്ട മിസ്രാഹി സംഘങ്ങളും കുടിയേറിയവരിൽപ്പെടുന്നു.”

2021-ലെ കണക്കുകൾ പ്രകാരം യിസ്രായേലിൽ 6.74 ദശലക്ഷം (74.8%) യെഹൂദരും 1.879 ദശലക്ഷം അറബ് വംശജരും (20.9%) ഉണ്ട്. പീഡനം വർദ്ധിക്കുന്നത് കൊണ്ട് യിസ്രായേലിലേക്ക് നിരന്തരമായി കുടിയേറ്റം നടന്നുകൊണ്ടിരിക്കുന്നു. അക്രമാസക്തരായ മുസ്ലിം ജനസമൂഹമുള്ള ഫ്രാൻസിനെപ്പോലെയുള്ള

നിയോഗ പ്രസ്ഥാനം

രാജ്യങ്ങൾ യെഹൂദവംശജർക്ക് സുരക്ഷിതമല്ലാതായി തീർന്നിരിക്കുന്നു. ഇത് കൂടിയേറ്റത്തിന് ആക്കം കൂട്ടുന്നു.

തീരത്തുനിന്നും അകലെയുള്ള പുതിയ വാതകപ്പാടങ്ങൾ ഉള്ള യിസ്രായേൽ 2021-ൽ ഒരു സമ്പന്ന രാജ്യമാണ്. ഊർജ്ജവിതരണത്തിൽ യിസ്രായേൽ ഒരു പ്രമുഖ ശക്തിയായി മാറിക്കൊണ്ടിരിക്കുന്നു. ഈജിപ്റ്റിലേക്ക് അവർ ഊർജ്ജ ഉൽപ്പന്നങ്ങൾ കയറ്റുമതി ചെയ്യുന്നു. യൂറോപ്പിലേക്ക് ബ്രഹ്മത്തായ ഒരു പൈപ്പ് ലൈൻ അവരുടെ പദ്ധതിയാണ്. യിസ്രായേലിന്റെ പ്രതിരോധ സാമഗ്രികൾ നിരവധി രാജ്യങ്ങളിലേക്ക് കയറ്റുമതി നടത്തുന്നു. യിസ്രായേലിന് സ്വന്തമായി ആണവായുധങ്ങൾ ഉണ്ട്. അമേരിക്കൻ സർക്കാർ യിസ്രായേലിനെ പിന്തുണയ്ക്കുന്നു. നിരവധി സൈനിക പദ്ധതികൾ അവർ അമേരിക്കയുമായി ചേർന്ന് നടപ്പിലാക്കുന്നു. കമ്പ്യൂട്ടർ സൂക്ഷ്മചിപ്പ് (chip) നിർമ്മാണം പോലുള്ള ഉയർന്ന സാങ്കേതികവിദ്യാ വ്യവസായങ്ങൾ യിസ്രായേലിൽ ഉണ്ട്. ഉപ്പുവെള്ളം ശുദ്ധീകരിക്കുന്ന വ്യവസായശാലയുടെ രൂപകല്പനയിൽ അവർ മുൻനിരയിലാണ്. എന്നാൽ അവർ ഇതുവരെ യേശു ക്രിസ്തുവിനെ മശിഹായായും രക്ഷകനായും അംഗീകരിച്ചിട്ടില്ല.

മഹോപദ്രവത്തിൽ രാജ്യം ആത്മീയജീവൻ സ്വീകരിക്കും

മൂന്നാമത്തെ പുനഃസ്ഥാപനം ഇതുവരെയും നടന്നിട്ടില്ല. ഭാവി മഹോപദ്രവത്തിന്റെ കാലയളവിൽ യിസ്രായേൽ കർത്താവിനേക്കാൾ തിരിയും. രാജ്യത്തിന് ആത്മീയ ജീവൻ ഉണ്ടാകും. യിസ്രായേൽ യേശു ക്രിസ്തുവിനെ അവളുടെ മശിഹായായും രാജാവായും അംഗീകരിക്കും. ഈ മാനസാന്തരത്തിന്റെ സമയവും രീതിയും 38, 39 അധ്യായങ്ങളിൽ മൂൻകൂട്ടി പറഞ്ഞിട്ടുണ്ട്. റഷ്യ/ഇസ്ലാമിക അധിനിവേശം യെഹൂദരെ താഴ്മയുള്ളവരാക്കും. ആ പ്രത്യേക സമയത്ത് അവർ ദൈവത്തോട് നിലവിലിരിക്കുകയും, യേശു ക്രിസ്തുവിനെ തിരസ്കരിച്ചതിനെ ഓർത്ത് അനുതപിക്കുകയും ചെയ്യും. യിസ്രായേൽ അനുതപിച്ച് മാനസാന്തരപ്പെടുന്ന ദിവസത്തെപ്പറ്റി യോവേൽ പ്രവാചകൻ തന്റെ പുസ്തകത്തിന്റെ രണ്ടാമത്തെ അധ്യായത്തിലെ പ്രവചനങ്ങളിൽ വിവരിച്ചിട്ടുണ്ട്. യിസ്രായേലിലെ പന്ത്രണ്ട് ഗോത്രങ്ങളിൽ നിന്നുള്ള 144,000 യെഹൂദർ മഹോപദ്രവത്തിന്റെ ആദ്യപകുതിയിൽ സാക്ഷികളാകും എന്ന് വെളിപ്പാട് പുസ്തകം പറയുന്നു. അവരുടെ സാക്ഷ്യം രാജ്യത്ത് ഉദാത്തമായ പ്രഭാവം ഉണ്ടാക്കുമെന്നതിൽ ഒരു സംശയവും ഇല്ല. യേശു പറഞ്ഞു:

“രാജ്യത്തിന്റെ ഈ സുവിശേഷം സകല ജാതികൾക്കും സാക്ഷ്യമായി ഭൂലോകത്തിൽ ഒക്കെയും പ്രസംഗിക്കപ്പെടും; അപ്പോൾ അവസാനം വരും” (മത്താ. 24:14).

രണ്ട് കോലുകൾ യെഹെസ്കേലിന്റെ കൈയിൽ ഒന്നായിത്തീരുന്നു - അധ്യായം 37:15-28

രണ്ട് കോലുകൾ എടുത്തിട്ട് ഒന്നിൽ “യെഹൂദെക്കും”, മറ്റേതിൽ “എഫ്രയീമിനും” എന്നെഴുതാൻ യെഹെസ്കേലിന് അരുളപ്പാട് ലഭിക്കുന്നു. യെഹൂദയിൽ നിന്ന് വേർപെട്ടുപോയ പത്ത് ഗോത്രങ്ങളുടെ പേരായിരുന്നു എഫ്രയീം. ദൈവം അരുളിച്ചെയ്തു,

“യെഹൂദയുടെ കോലിനോടു തന്നെ, ചേർത്തു ഒരു കോലാക്കും; അവർ എന്റെ കയ്യിൽ ഒന്നായിരിക്കും” (യെഹെ. 37:19).

“നഷ്ടപ്പെട്ടുപോയ 10 ഗോത്രങ്ങളെ” മധ്യേഷ്യയിലെ മേദ്യ പട്ടണങ്ങളിലേക്ക് കൊണ്ടുപോയി. അവർ അഹ്ഗാനിസ്ഥാനിലെയും പാകിസ്ഥാനിലെയും ഇന്നത്തെ പട്ടാൻ ഗോത്രമാണെന്ന് തെളിവുണ്ട്. ഏകദേശം 15 ദശലക്ഷം ജനങ്ങൾ ഈ ഗോത്രസമൂഹത്തിൽ ഉണ്ട്. അവർ കടുത്ത ഇസ്ലാമിക വിശ്വാസികൾ ആണ്. എന്നാൽ അവർക്ക് യെഹൂദ ആചാരങ്ങളും ചിലർക്ക് യെഹൂദ പേരുകളും ഉണ്ട്. താലിബാനെ സൈനികരായാണ് തിരിച്ചറിയുന്നത്, കാരണം അവർ യാഥാസ്ഥിതികരായ യെഹൂദരെപ്പോലെ കിപ്പ (മൊട്ടത്തൊപ്പി) ധരിക്കുന്നു. വടക്കെ രാജ്യമായ യിസ്രായേലിലെ യെഹൂദന്മാരുടെ പിൻതുടർച്ചക്കാരാണ് തങ്ങളെന്ന് അവർ കഴിഞ്ഞ കാലത്ത് അവകാശപ്പെട്ടിരുന്നു.

അവർ യഥാർത്ഥത്തിൽ നഷ്ടപ്പെട്ടുപോയ 10 ഗോത്രങ്ങളിലെ യെഹൂദരുടെ ശേഷിപ്പ് ആണെങ്കിൽ അവർ മഹോപദ്രവത്തിൽ യേശു ക്രിസ്തുവിലുള്ള വിശ്വാസത്തിലേക്ക് പരിവർത്തനം ചെയ്യപ്പെടും. ക്രിസ്തുവിന്റെ മടങ്ങിവരവിൽ അവരെ ദേശത്തിലേക്ക് മടക്കിക്കൊണ്ട് വരും. യെഹൂദർ ആണെന്നു മുൻപ് കരുതപ്പെടാത്തവർ ദേശത്തിലേക്ക് മടങ്ങിവരുമെന്ന് യേശുവാവ് പ്രവചിച്ചത് വളരെ പ്രാധാന്യം അർഹിക്കുന്നു. അന്ത്യകാലത്ത് ചില അത്ഭുതങ്ങൾ നടക്കും. യേശുവാവ് അത് വെളിപ്പെടുത്തുന്നു:

“നിന്റെ ശൂന്യസ്ഥലങ്ങളും പാഴിടങ്ങളും നാശം ഭവിച്ച ദേശവുമോ ഇപ്പോൾ നിവാസികൾക്കു പോരാതെവരും; നിന്നെ വിഴുങ്ങിക്കളഞ്ഞവർ ദൂരത്തു അകന്നിരിക്കും. നിന്റെ പുത്രഹീനതയിലെ മക്കൾ: സ്ഥലം പോരാതിരിക്കുന്നു; പാർപ്പാൻ സ്ഥലം തരിക എന്നു നിന്നോടു പറയും. അപ്പോൾ നീ നിന്റെ ഹൃദയത്തിൽ: ഞാൻ പുത്രഹീനയും വന്ധ്യയും പ്രവാസിനിയും അലഞ്ഞു നടക്കുന്നവളും ആയിരിക്കേ ആർ ഇവരെ പ്രസവിച്ചു വളർത്തിത്തന്നിരിക്കുന്നു? ഞാൻ ഏകാകിയായിരുന്നുവല്ലോ; ഇവർ എവിടെ ആയിരുന്നു എന്നു പറയും” (യെശ. 49:19-21).

ഈ സന്ദേശം വ്യക്തമാണ്. അന്ത്യകാലത്ത് പന്ത്രണ്ട് ഗോത്രങ്ങളും ഒരുമിച്ച് ഒറ്റ രാഷ്ട്രമായി തീരും. ക്രിസ്തു മടങ്ങിവരുമ്പോൾ ലോകത്തെല്ലാമുള്ള യെഹൂദർ കർത്താവിലേക്കും ദേശത്തിലേക്കും മടങ്ങിവരും. ക്രിസ്തുവിനോടൊത്ത് ഉയിർത്ത ദാവീദ് യിസ്രായേലിൽ വാഴും. അതേ സമയം കർത്താവായ യേശു ക്രിസ്തു രാജാധിരാജാവായും കർത്താധികർത്താവായും ലോകം മുഴുവനും വാഴും. അപ്പോൾ ദൈവം അരുളിച്ചെയ്യും:

“ഞാൻ അവരോടു ഒരു സമാധാനനിയമം ചെയ്യും; അതു അവർക്കു ഒരു ശാശ്വത നിയമമായിരിക്കും; ഞാൻ അവരെ ഉറപ്പിച്ചു പെരുകി അവരുടെ നടുവിൽ എന്റെ വിശുദ്ധമന്ദിരത്തെ സദാകാലത്തേക്കും സ്ഥാപിക്കും. എന്റെ നിവാസം അവരോടുകൂടെ ഉണ്ടാകും; ഞാൻ അവർക്കു ദൈവമായും അവർ എനിക്കു ജനമായും ഇരിക്കും” (യെഹെ. 37:26-27).

ക്രിസ്തുവിന്റെ മടങ്ങി വരവിന് ശേഷം മഹത്വപൂർണ്ണമായ വിശുദ്ധ മന്ദിരം യെരൂശലേമിൽ പണിയപ്പെടും. ദൈവത്തിന്റെ തേജസ്സ് അവിടെ വെളിപ്പെടും (യെശ. 60:19-20). വിശുദ്ധ മന്ദിരത്തിന്റെ സവിശേഷതകളെപ്പറ്റി 40-44 അധ്യായങ്ങളിൽ എത്തുമ്പോൾ നാം ചർച്ച ചെയ്യും.

അധ്യായം 13

യിസ്രായേൽ രക്ഷിക്കപ്പെടുന്ന ദിവസം

റഷ്യ / ഇസ്ലാമിക ആക്രമണത്തിൽ യിസ്രായേൽ മാനസാന്തരപ്പെടുന്നു -
അധ്യായങ്ങൾ 38/39

യിസ്രായേൽ അവിശ്വാസത്തിൽ ദേശത്തിലേക്ക് മടങ്ങിവരുമെന്നും അറബികൾ ദേശത്തിന്മേൽ അവകാശം ഉന്നയിക്കുമെന്നുമുള്ള പ്രവചനങ്ങൾ നാം ഇതുവരെ കണ്ടു കഴിഞ്ഞു. അവിശ്വാസത്തിലുള്ള ഭാഗികമായ ഈ മടങ്ങിവരവിന്റെ ഉദ്ദേശ്യം ദേശത്തിൽ യെഹൂദരെ ഒരു രാജ്യം എന്ന നിലയിൽ പുനഃസ്ഥാപിക്കുക എന്നതാണ്. **അതുകൊണ്ട് മഹോപദ്രവകാലത്ത് രാജ്യം മാനസാന്തരത്തിലേക്ക് നയിക്കപ്പെടും. യിരെമ്യാവ് മുൻകൂട്ടി പറഞ്ഞതുപോലെ യിസ്രായേലിനെ കർത്താവിനേക്കാൾ പുനഃസ്ഥാപിക്കുകയും അവരുമായി പുതിയ ഉടമ്പടിയിൽ ഏർപ്പെടുകയും ചെയ്യുക എന്നതാണ് ദൈവത്തിന്റെ ആത്യന്തികമായ ഉദ്ദേശ്യം (യിരെ. 31:31-34).**

“ഞാൻ യിസ്രായേൽ ഗൃഹത്തോടും യെഹൂദാഗൃഹത്തോടും പുതിയൊരു നിയമം ചെയ്യുന്ന കാലം വരും എന്നു യഹോവയുടെ അരുളപ്പാടു. ഞാൻ അവരുടെ പിതാക്കന്മാരെ കൈക്കൂ പിടിച്ചു മിസ്രയീം ദേശത്തുനിന്നു കൊണ്ടുവന്ന നാളിൽ ഞാൻ അവരോടു ചെയ്ത നിയമംപോലെയല്ല... എന്നാൽ ഈ കാലം കഴിഞ്ഞശേഷം ഞാൻ യിസ്രായേൽ ഗൃഹത്തോടു ചെയ്യാനിരിക്കുന്ന നിയമം ഇങ്ങനെയാകുന്നു: ഞാൻ എന്റെ ന്യായപ്രമാണം അവരുടെ ഉള്ളിലാക്കി അവരുടെ ഹൃദയങ്ങളിൽ എഴുതും; ഞാൻ അവർക്കു ദൈവമായും അവർ എനിക്കു ജനമായും ഇരിക്കും എന്നു യഹോവയുടെ അരുളപ്പാടു. ഇനി അവരിൽ ആരും തന്റെ കുട്ടുകാരനെയും തന്റെ സഹോദരനെയും യഹോവയെ അറിക എന്നു ഉപദേശിക്കയില്ല; അവർ ആബാലവൃദ്ധം എല്ലാവരും എന്നെ അറിയും; ഞാൻ അവരുടെ അകൃത്യം മോചിക്കും; അവരുടെ പാപം ഇനി ഓർക്കയും ഇല്ല എന്നു യഹോവയുടെ അരുളപ്പാടു”.

രാജ്യത്തെ മാനസാന്തരത്തിലേക്ക് നയിക്കുന്ന പ്രവചന സംഭവങ്ങളുടെ വിവരണമാണ് യെഹെസ്കേൽ 38, 39 അധ്യായങ്ങൾ. ക്രിസ്തുവിന്റെ രണ്ടാമത്തെ വരവിനു വേണ്ടിയും അവിടുത്തെ സഹസ്രാബ്ദ വാഴ്ചയ്ക്ക് വേണ്ടിയും അവരുടെ മാനസാന്തരം അവരെ ഒരുക്കും.

താഴെ സൂചിപ്പിച്ചിരിക്കുന്ന കാരണങ്ങൾ കൊണ്ട് യിസ്രായേലിന്റെ മാനസാന്തരം മഹോപദ്രവത്തിന്റെ ആദ്യപകുതിയിൽ സംഭവിക്കണം:

- 1) യെഹൂദരുടെ മാനസാന്തരം ഒരോ യെഹൂദന്റെയും മാനസാന്തരമാണ്. പൗലോസ് എഴുതി: **“ഇങ്ങനെ യിസ്രായേൽ മുഴുവനും രക്ഷിക്കപ്പെടും”** (റോമ. 11:26). യിരെമ്യാവ് പ്രസ്താവിക്കുന്നു, **“ഇനി അവരിൽ ആരും തന്റെ കുട്ടുകാരനെയും തന്റെ സഹോദരനെയും യഹോവയെ അറിക എന്നു ഉപദേശിക്കയില്ല; അവർ ആബാലവൃദ്ധം എല്ലാവരും എന്നെ അറിയും; ഞാൻ അവരുടെ**

അകൃത്യം മോചിക്കും; അവരുടെ പാപം ഇനി ഓർക്കയും ഇല്ല എന്നു യഹോവയുടെ അരുളപ്പാടു” (യിരെ. 31:34). ഉത്പ്രാപണത്തിന് ശേഷം പെട്ടെന്ന് രക്ഷിക്കപ്പെടുന്ന 144,000 യെഹൂദർ ദൈവത്തിനും കുഞ്ഞാടിനും ആദ്യഫലമാണ് (വെളി. 14:4). ഇവയൊക്കെ രാജ്യം ക്രിസ്തുവിലേക്ക് തിരിയാനുള്ള മുഖാന്തരമാണ്.

2) ഉത്പ്രാപണത്തിന് മുൻപ് യെഹൂദരുടെ മാനസാന്തരം നടക്കില്ല. അങ്ങനെ സംഭവിച്ചിരുന്നു എങ്കിൽ എല്ലാ യെഹൂദരും ഉത്പ്രാപണം ചെയ്യുമായിരുന്നു. മഹോപദ്രവകാലത്ത് അവരുടെ പങ്ക് വഹിക്കാൻ ഒരു യെഹൂദരും കാണില്ല. മശിഹായുടെ മടങ്ങിവരവിൽ തന്നെ സ്വീകരിക്കാൻ ഒരു യെഹൂദനും കാണുകയില്ല.

3) യെഹൂദന്മാരുടെ മാനസാന്തരം മഹോപദ്രവ കാലയളവിന്റെ ആദ്യത്തെ പകുതിക്ക് മുൻപ് നടക്കണം. കാരണം, മഹോപദ്രവകാലയളവിന്റെ ആദ്യത്തെ പകുതിയിൽ എതിർക്രിസ്തു ആഗോള നിയന്ത്രണം ഏറ്റെടുക്കുമ്പോൾ, ആ സമയത്തെ യെഹൂദരെ വിശേഷിപ്പിച്ചിരിക്കുന്നത് “ദൈവകല്പന പ്രമാണിക്കുന്നവരും യേശുവിന്റെ സാക്ഷ്യം ഉള്ളവരും” എന്നാണ് (വെളി. 12:17). യേശു രണ്ടാമത് മേഘങ്ങളിൽ വരുമ്പോഴാണ് യിസ്രായേൽ ദൈവത്തിങ്കലേക്ക് തിരിയുന്നതെന്ന് പഠിപ്പിക്കുന്നവർ തെറ്റാണ് പഠിപ്പിക്കുന്നത്. യേശു ക്രിസ്തു രക്ഷകൻ ആയല്ലവരുന്ന്, അവിടുന്ന് ന്യായാധിപൻ ആയാണ് വരുന്നത്, “കർത്താവായ യേശു തന്റെ ശക്തിയുള്ള ദൂതന്മാരുമായി സ്വർഗ്ഗത്തിൽ നിന്നു അഗ്നിജ്വാലയിൽ പ്രത്യക്ഷനായി ദൈവത്തെ അറിയാത്തവർക്കും നമ്മുടെ കർത്താവായ യേശുവിന്റെ സുവിശേഷം അനുസരിക്കാത്തവർക്കും പ്രതികാരം കൊടുക്കുമ്പോൾ” (2 തെസ്സ. 1:6-7) എന്നാണു വായിക്കുന്നത്. അതുകൊണ്ട് യേശു ക്രിസ്തു രണ്ടാമത് വരുമ്പോൾ മാനസാന്തരപ്പെടാൻ ശ്രമിക്കുന്നവർ വളരെ താമസിച്ച് പോയിരിക്കും.

4) മഹോപദ്രവത്തിന്റെ രണ്ടാമത്തെ പകുതിയിൽ എതിർക്രിസ്തു “സ്ത്രീയുടെ സന്തതിയിൽ ശേഷിച്ചുള്ളവരെ” പീഡിപ്പിക്കും, അതായത് യിസ്രായേലിനെ പീഡിപ്പിക്കും. എന്നാൽ വെളിപ്പാട് 12:14-ൽ സൂചിപ്പിക്കുന്ന പ്രകാരം ദൈവം അവർക്ക് അഭയത്തിന് വേണ്ടി സുരക്ഷിതമായ ഒരു പാത ഒരുക്കും. “അപ്പോൾ സ്ത്രീക്കു (യിസ്രായേൽ) മരുഭൂമിയിൽ തന്റെ സ്ഥലത്തേക്കു പറന്നു പോകേണ്ടതിന്നു വലിയ കഴുകിന്റെ രണ്ടു ചിറകുലഭിച്ചു; അവുടെ അവളെ സർപ്പത്തോടു (സാത്താൻ) അകലെ ഒരുകാലവും ഇരുകാലവും അരക്കാലവും പോറ്റി രക്ഷിച്ചു” (വെളി. 12:14).

മഹോപദ്രവത്തിന്റെ രണ്ടാമത്തെ പകുതിയിൽ യിസ്രായേൽ അപ്പോഴും ക്രിസ്തുവിനെ തിരസ്കരിക്കുന്ന ഒരു രാജ്യമായിരുന്നു എങ്കിൽ അവർ എതിർ ക്രിസ്തുവിനോട് ചേർന്ന് പ്രവർത്തിക്കുമായിരുന്നു. അവൻ അവരെ ബുദ്ധിമുട്ടിക്കുമായിരുന്നില്ല. മഹോപദ്രവത്തിന്റെ രണ്ടാമത്തെ പകുതിയിൽ എതിർ ക്രിസ്തു യിസ്രായേലിനെ പീഡിപ്പിക്കാനുള്ള കാരണം, അവർ യേശുക്രിസ്തുവിൽ വിശ്വസിക്കുന്നു എന്നതാണ്.

റഷ്യയുടെയും ഇസ്ലാമിക സൈന്യങ്ങളുടെയും
യിസ്രായേലിലെ ആക്രമണം

യിസ്രായേലിനെ മാനസാന്തരത്തിലേക്ക് നയിക്കാൻ ദൈവം ഉപയോഗിക്കുന്ന രാജ്യങ്ങളെപ്പറ്റി യെരെമിനോട് 38:1-7 വരെയുള്ള വാക്യങ്ങളിൽ വ്യക്തമായി രേഖപ്പെടുത്തിയിട്ടുണ്ട്. ആരാണ് അവരുടെനേതാവെന്ന് പോലും നാം കേൾക്കുന്നു; അവന്റെ പേരാണ് ഗോൾ. വ്യക്തിഗത പേരിനേക്കാളുപരി പ്രസിഡന്റ്, രാജാവ് തുടങ്ങിയ പേരുകൾ പോലെ ഗോൾ ഒരു സ്ഥാനനാമം ആയിരിക്കും. എന്നാൽ അവൻ മാഗോൾ ദേശം ഭരിക്കും. ഈ ദേശം തുബൽ, മേശക് ആണെന്ന് വ്യാഖ്യാനിക്കപ്പെടുന്നു.



നോഹയുടെ മുത്തപുത്രനായ യാഫെത്തിന്റെ പുത്രനാണ് മാഗോൾ. പ്രളയത്തിന് ശേഷം അവരുടെ ഭാഷയുടെ അടിസ്ഥാനത്തിൽ ദൈവം അവന്റെ കുടുംബത്തിന് ദേശങ്ങൾ അനുവദിച്ചു കൊടുത്തു.

“ഇവരാണ് ജാതികളുടെ ദീപുകൾ അതതു ദേശത്തിൽ ഭാഷ ഭാഷയായും ജാതി ജാതിയായും കുലം കുലമായും പിരിഞ്ഞു” (ഉല്പ. 10:5).

ഒന്നാം നൂറ്റാണ്ടിലെ യെഹൂദ ചരിത്രകാരനായ ജോസീഫസിന്റെ അഭിപ്രായത്തിൽ “മാഗോഗുരെ യവനർ ശക്തന്മാർ എന്ന് വിളിച്ചിരുന്നു”. ശക്തന്മാർ കരിങ്കടലിന് വടക്ക് ഭാഗത്തായിട്ടും മധ്യേഷ്യയിലും ജീവിച്ചിരുന്നു എന്ന ചരിത്രം നമുക്കറിയാം. റഷ്യയുടെ സ്ഥാനം കരിങ്കടലിന് വടക്കാണ്.

റഷ്യ രണ്ട് ഭാഗമായി വിഭജിക്കപ്പെട്ടിരിക്കുന്നു: യൂറോപ്യൻ റഷ്യ യൂറാൽ പർവ്വതത്തിന്റെ പടിഞ്ഞാറ് ഭാഗത്തും, ഏഷ്യൻ റഷ്യ അഥവാ സൈബീരിയ യൂറാൽ പർവ്വതത്തിന്റെ കിഴക്ക് ഭാഗത്തും സ്ഥിതി ചെയ്യുന്നു. പുരാതനകാലത്ത് ടൊബോൾസ്ക്ക് സൈബീരിയൻ റഷ്യയുടെ തലസ്ഥാനം ആയിരുന്നു. ടൊബോൾ നദിയുടെ തീരത്താണ് ഇത് സ്ഥിതി ചെയ്യുന്നത്. മേശക്ക് മോസ്കോ ആണെന്ന് മനസ്സിലാക്കാം. മോസ്കോ യൂറോപ്യൻ റഷ്യയുടെ തലസ്ഥാനമാണ്.

മഹോപദ്രവകാലത്ത് യിസ്രായേലിനെ ആക്രമിക്കുവാൻ മറ്റ് ചില രാജ്യങ്ങൾ യോജിച്ചു വരും:

“അവരോടുകൂടെ ഒട്ടൊഴിയാതെ പരിചയും തലക്കോരികയും ധരിച്ച പാർസികൾ, കുശ്യർ, പുത്യർ, ഗോമെരും അവന്റെ എല്ലാ പടക്കൂട്ടങ്ങളും വടക്കെ അറ്റത്തുള്ള തോൾമാഗുഹവും അതിന്റെ എല്ലാ പടക്കൂട്ടങ്ങളും എന്നിങ്ങനെ പല ജാതികളെയും നിന്നോടുകൂടെ പുറപ്പെടുവാനാക്കും” (യെരെ. 38:5-6).

ഈ പേരുകളിൽ ചിലത് മനസ്സിലാക്കാൻ എളുപ്പമാണ്. പുരാതന പാർസിയിൽ ഇറാനും അഫ്ഗാനിസ്ഥാനും ഉൾപ്പെടുന്നു. പുതുർ വടക്കെ ആഫ്രിക്കയിലെ ലിബിയയാണ്. മാഗോസിന്റെ സഹോദരനായ ഗോമെരിന്റെ പിൻഗാമികൾ മദ്ധ്യ തുർക്കിയിലെ ഗലാത്യയിൽ വസിച്ചിരുന്നതായി ജോസീഫസ് നമ്മോട് പറയുന്നു. തോഗർമ്മ ഗോമെരിന്റെ പുത്രനാണ്. അവന്റെ പിൻഗാമികൾ തുർക്കിയിലെ ഗലാത്യയ്ക്ക് അടുത്തുള്ള കപ്പദോക്കിയിൽ വസിച്ചിരുന്നു. കൂശ്യർ എന്നതുകൊണ്ട് ഉദ്ദേശിക്കുന്നത് ബെബിൾ കാലഘട്ടത്തിൽ ഈജിപ്റ്റിന് തെക്കുള്ള ദേശമായ ഐത്യോപ്യാ അല്ലെങ്കിൽ സുഡാൻ ആണ്.

റഷ്യയുടെ നേതൃത്വത്തിൽ ഉള്ള രാജ്യങ്ങളുടെ സംഘത്തെ നാം വ്യക്തമായി നിർവചിച്ചു കഴിഞ്ഞു. റഷ്യയാണ് യിസ്രായേൽ ആക്രമണത്തിന് ചുക്കാൻ പിടിക്കുന്നത്. അവളുടെ സഖ്യത്തിലെ ഇസ്ലാമിക രാജ്യങ്ങൾ യിസ്രായേലിന്റെ കടുത്ത ശത്രുക്കൾ ആണ്. യിസ്രായേലിനെ ഭൂപടത്തിൽ നിന്ന് തുടച്ചു മാറ്റുമെന്ന് മിക്കവാറും എല്ലാ ദിവസവും ഇറാൻ വെല്ലുവിളിക്കുന്നു. യിസ്രായേലിനെ ഭീഷണിപ്പെടുത്താനാവശ്യമായ ആണവ ആയുധങ്ങൾ കരസ്ഥമാക്കാനുള്ള പ്രക്രിയയിലാണ് ഇപ്പോൾ ഇറാൻ. ഇറാൻ ഒരു നിഴൽ സേനയുണ്ട്. ലബനനിലെ ഹെസ്ബൊല്ലായാണ്. യിസ്രായേലിനെ ആക്രമിക്കുവാനുള്ള തയ്യാറെടുപ്പിന്റെ ഭാഗമായി ഇറാൻ 15,000 മിസൈലുകൾ ആണ് ഹെസ്ബൊല്ലായ്ക്കു നൽകിയത്. ഗാസ മുന്നമ്പിലെ ഹമാസിനും ഇറാൻ വലിയൊരു മിസൈൽ ശേഖരം തന്നെ നൽകിയിട്ടുണ്ട്. മാത്രമല്ല, ഇറാൻ ഇറാഖിലും സൈനികരെ വിന്യസിച്ചിട്ടുണ്ട്. യിസ്രായേലിന്റെ അതിർത്തിയിൽ സിറിയയിലും ഇറാന്റെ സൈന്യം താവളമടിച്ചിട്ടുണ്ട്. സിറിയയിലെ ആഭ്യന്തര യുദ്ധം തുർക്കിയെയും സിറിയയിൽ എത്തിച്ചു.

ലിബിയയിലെ ആഭ്യന്തരയുദ്ധത്തിൽ ഒരു വിഭാഗത്തിനൊപ്പം ഈജിപ്റ്റും, എതിർസംഘത്തെ സഹായിക്കുന്നത് റഷ്യയുമാണ്.

റഷ്യയിലെ ജനങ്ങളുടെ ശരാശരി ആയുസ്സ് അറുപത് വയസ്സിന് അല്പം മുകളിലാണ്. റഷ്യയിലെ ജനസംഖ്യയുടെ 14% മുസ്ലിങ്ങളാണ്. റഷ്യയിലെ അഭിപ്രായ സർവ്വേകൾ പറയുന്നത് നല്ലൊരു ശതമാനം റഷ്യക്കാർക്കും പശ്ചാത്യ രാജ്യങ്ങളിലേക്ക് കുടിയേറാൻ താല്പര്യമാണ് എന്നാണ്. 1991-ൽ സോവിയറ്റ് യൂണിയൻ തകർന്നപ്പോൾ ഏകദേശം 1.6 ദശലക്ഷം യെഹൂദർ അവിടെ നിന്ന് പശ്ചാത്യരാജ്യങ്ങളിലേക്കോ യിസ്രായേലിലേക്കോ കുടിയേറി. പ്രായം ഏറി വരുന്നവരുടെ നാടായ റഷ്യയ്ക്ക് മുസ്ലിം രാജ്യങ്ങളിൽ നിന്ന് തൊഴിലാളികളെ ആവശ്യമാണ്. ഇത് റഷ്യയെ മുസ്ലിം രാജ്യങ്ങളിലേക്ക് കൂടുതൽ അടുപ്പിക്കും.

കമ്മ്യൂണിസ്റ്റ് രാജ്യങ്ങളും ഇസ്ലാമിക രാജ്യങ്ങളും ഒരുമിച്ചു വരുന്നു

ആഗോളപരമായി കമ്മ്യൂണിസ്റ്റ് രാജ്യങ്ങൾ ഇസ്ലാമിക രാജ്യങ്ങളുമായി അടുക്കുന്നത് നാം കാണുന്നു. ഈജിപ്റ്റ് ഇപ്പോൾ റഷ്യൻ ടാങ്കുകൾ ഉല്പാദിപ്പിക്കുന്നു; തുർക്കിയിൽ ഒരു റഷ്യൻ നിർമ്മിത ആണവോർജ്ജ നിലയമുണ്ട്; രണ്ടെണ്ണം കൂടി നിർമ്മിക്കാൻ അവർ പദ്ധതിയിടുന്നു. തുർക്കി 5-400 മിസൈൽ

യിസ്രായേൽ രക്ഷിക്കപ്പെടുന്ന ദിവസം

പ്രതിരോധ സംവിധാനം റഷ്യയിൽ നിന്ന് വാങ്ങി. മുങ്ങിക്കപ്പലുകൾ, ജെറ്റ് എഞ്ചിനുകൾ, ശൂന്യാകാശ പദ്ധതികൾ എന്നിവ നിർമ്മിക്കാൻ തുർക്കി റഷ്യയുമായി കൈകോർക്കുന്നു. റഷ്യയും ചൈനയും സോമാലിയ പോലുള്ള ആഫ്രിക്കൻ രാജ്യങ്ങളിൽ താവളം പണിയുന്നു.

കിഴക്ക് പാകിസ്ഥാൻ റഷ്യയുമായും ചൈനയുമായും സഹകരിച്ച് പ്രവർത്തിക്കുന്നു. മിസൈലുകൾ വികസിപ്പിക്കുന്ന കാര്യത്തിൽ ചൈന ഇറാനുമായി സഹകരിക്കുന്നു.

തായ്‌വാനിലെ പ്രതിസന്ധി കമ്മ്യൂണിസ്റ്റ് അല്ലാത്ത രാജ്യങ്ങളെ ഒരുമിച്ച് ഒരു ചേരിയിൽ കൊണ്ടുവന്നു. കമ്മ്യൂണിസ്റ്റ് ചൈനയുടെ വെല്ലുവിളി നേരിടാനാണ് ഈ കൂട്ടായ്മ. ഇന്ത്യ, ജപ്പാൻ, തെക്കൻ കൊറിയ, ഓസ്ട്രേലിയ, അമേരിക്ക, ബ്രിട്ടൺ എന്നീ രാജ്യങ്ങളിൽ നിന്നുള്ള സേനകൾ ഒറ്റക്കെട്ടായി ചൈനയിൽ നിന്നും വടക്കൻ കൊറിയയിൽ നിന്നുമുള്ള ഏതു വെല്ലുവിളിയേയും നേരിടാൻ ആയുധ സജ്ജരാകുന്നു.

ഗോൾ എതിർക്രിസ്തുവല്ല

യെഹെസ്കേലിലെ ആക്രമണം ഹർമ്മഗെദ്ദോൻ യുദ്ധമല്ല. കാരണം, ഹർമ്മഗെദ്ദോൻ മഹോപദ്രവത്തിന്റെ അവസാനമാണ് നടക്കുന്നത്. ക്രിസ്തുവിന്റെ മടങ്ങിവരവിൽ അത് പാരമ്യത്തിൽ എത്തും. ഹർമ്മഗെദ്ദോനിൽ എല്ലാ രാജ്യങ്ങളും (വെളി. 19:19) എതിർക്രിസ്തുവിന്റെ നേതൃത്വത്തിൽ യെരൂശലേമിന് എതിരെ വരും. ഗോൾ എതിർക്രിസ്തുവല്ല. കാരണം, എതിർക്രിസ്തു പുനരുദ്ധരിക്കപ്പെട്ട റോമാ സാമ്രാജ്യത്തിൽ നിന്നുള്ള റോമാ പ്രഭുവാണ് (ദാനി. 9:26). അത് യൂറോപ്പാണ്. എന്നാൽ ഗോൾ വരുന്നത് യിസ്രായേലിന് വടക്കുള്ള മാഗോസിന്റെ ദേശത്ത് നിന്നാണ്.

മാത്രമല്ല, ഗോസിന്റെ ആറിലൊന്ന് സൈന്യം ദൈവത്തിന്റെ ന്യായവിധിക്ക് ശേഷം സൈബീരിയയിലേക്ക് രക്ഷപെടും. എന്നാൽ ഹർമ്മഗെദ്ദോനിൽ കർത്താവിന്റെ വരവിൽ ആരും രക്ഷപെടില്ല. മഹോപദ്രവകാലത്ത് യിസ്രായേലിൽ രണ്ട് മഹായുദ്ധങ്ങൾ സംഭവിക്കുമെന്ന് വ്യക്തമാണ്; ഗോസിന്റെ നേതൃത്വത്തിലുള്ള റഷ്യ/ഇസ്ലാമിക ആക്രമണം. ഇത് ഏഴ് വർഷകാലയളവിന്റെ ആദ്യത്തെ പകുതിയിൽ സംഭവിക്കുകയും അതുമൂലം യിസ്രായേൽ മാനസാന്തരത്തിലേക്ക് നയിക്കപ്പെടുകയും ചെയ്യും. എന്നാൽ ഹർമ്മഗെദ്ദോൻ മഹോപദ്രവത്തിന്റെ അവസാനത്തെ പകുതിയുടെ അന്ത്യത്തിൽ യേശു മടങ്ങിവരുമ്പോൾ സംഭവിക്കും.

എന്നാണ് യിസ്രായേൽ ആക്രമിക്കപ്പെടുന്നത്?

യിസ്രായേലിന്റെ ആക്രമണം എന്നാണ് സംഭവിക്കുന്നതെന്ന് യെഹെസ്കേൽ നമ്മോട് പറയുന്നു.

“ഏറിയനാൾ കഴിഞ്ഞിട്ടു നീ സന്ദർശിക്കപ്പെടും; വാളിനു ഒഴിഞ്ഞുപോന്നതും പല ജാതികളിൽനിന്നും ശേഖരിക്കപ്പെട്ടതുമായ ഒരു രാജ്യത്തിലേക്കു നീ ഒട്ടക്കം വന്നുചേരും; നിരന്തരശൂന്യമായി കിടന്നിരുന്ന യിസ്രായേൽ പർവ്വതങ്ങളിൽ

തന്നേ, എന്നാൽ അവർ ജാതികളുടെ ഇടയിൽ നിന്നു വന്നു എല്ലാവരും നിർഭയമായി വസിക്കും” (യെരെ. 38:8).



ഈജിപ്ത് അതിർത്തിയിലെ സുരക്ഷാവേലി

യെരെസ്കേൽ പ്രവചിച്ചത് ബിസി 585-ലാണ്. അവൻ അതേഴുതിയതിന് ശേഷം “ഏറിയനാൾ” കഴിഞ്ഞിരിക്കുന്നു. നാം തീർച്ച

യായും “അന്ത്യകാലത്താണ്” ജീവിക്കുന്നത്. കാരണം നിരവധി പ്രവചനങ്ങൾ നിവർത്തിയായിക്കൊണ്ടിരിക്കുന്നു. യിസ്രായേൽ “പല ജാതികളിൽ നിന്നും ശേഖരിക്കപ്പെട്ടിരിക്കുന്നു”. രണ്ടായിരം വർഷത്തെ ചിതറിപ്പോകലിന് ശേഷം ലോകത്തിന്റെ നാലു കോണുകളിൽ നിന്നും യെഹൂദന്മാർ ഇപ്പോഴും ശേഖരിക്കപ്പെടുന്നു. 70 വർഷം കൊണ്ട് യിസ്രായേൽ ശക്തമായ ഒരു സൈനിക രാജ്യമായി മാറി. രാജ്യത്തിന് സ്വന്തമായി പ്രതിരോധ വ്യവസായവും, ആണവായുധങ്ങളും ഉണ്ട്. യിസ്രായേലിന് സ്വന്തമായ ശൂന്യാകാശ ഗവേഷണമുണ്ട്. കടൽ വെള്ളം ശുദ്ധീകരിക്കുന്ന സാങ്കേതിക വിദ്യയിൽ യിസ്രായേൽ ലോകത്തെ നയിക്കുന്നു.

ചുറ്റുപാടും സുരക്ഷാവേലികൾ ഉള്ള ഈ രാജ്യം “സമാധാനമായി വസിക്കുന്നു” എന്ന് പറയാം. മാത്രമല്ല, യിസ്രായേലിന് അമേരിക്കയുടെ പിന്തുണയുണ്ട്. പ്രതിരോധ സംവിധാനത്തിന് വേണ്ടി അമേരിക്കയിൽ നിന്ന് 200 കോടി ഡോളർ സ്വഹായമാണ് യിസ്രായേൽ വർഷം തോറും സ്വീകരിക്കുന്നത്. ട്രമ്പ് സർക്കാരിന്റെ കാലത്ത് അമേരിക്ക യെരൂശലേമിനെ യിസ്രായേലിന്റെ തലസ്ഥാനമായി അംഗീകരിച്ചു. അബ്രഹാമു ഉടമ്പടിയുടെ (Abraham Accords) വ്യവസ്ഥകൾ പ്രകാരം യിസ്രായേൽ ഗൾഫ് രാജ്യങ്ങളുമായും മൊറോക്കോയുമായും സമാധാനത്തിലായി.

യിസ്രായേലിന് ഇറാന്റെ ഭീഷണി ഉണ്ടെങ്കിലും ഇറാന്റെ ആണവ പദ്ധതിയെ തകിടം മറിക്കാൻ അവർക്കു പ്രാപ്തിയുണ്ട്. 2021-ൽ നെസ്സറ്റ് (യിസ്രായേൽ പാർലമെന്റ്) 200 കോടി ഡോളർ ആണ് ഇതിനുവേണ്ടി അനുവദിച്ചത്. ആണവായുധങ്ങളിൽ ഉപയോഗിക്കുന്ന സമ്പുഷ്ടമായ യുറേനിയം ഉത്പാദിപ്പിക്കുന്ന ഭൂമിക്കടിയിലുള്ള സംവിധാനങ്ങൾ നശിപ്പിക്കാൻ ശേഷിയുള്ള, ഉപരിതലത്തിൽ നിന്ന് വളരെ ആഴത്തിൽ വരെ പോകാൻ പ്രഹരശേഷിയുള്ള ബോംബുകൾ അവർ കരസ്ഥമാക്കുന്നു.

ഉത്പ്രാപണം സംഭവിക്കാൻ യിസ്രായേൽ യൂറോപ്പുമായി ഒരു ഉടമ്പടി ഒപ്പുവയ്ക്കേണ്ട ആവശ്യമേയുള്ളൂ. അതിന് ശേഷം മഹോപദ്രവം ആരംഭിക്കും.

യെഹൂദന്മാർ ഒരു മന്ദിരം പണിയുമെന്ന് വെളിപ്പാട് പുസ്തകത്തിൽ നിന്നും (വെളി. 11:1-2), പൗലോസ് തെസ്സലോനീക്യർക്ക് എഴുതിയ രണ്ടാം ലേഖനത്തിൽ നിന്നും നാം മനസ്സിലാക്കുന്നു (2 തെസ്സ. 2:4). യെരൂശലേമിലെ ടെമ്പിൾ ഇൻസ്റ്റിറ്റ്യൂട്ട് വിശുദ്ധ മന്ദിരത്തിന് വേണ്ട എല്ലാ ഉപകരണങ്ങളും പുരോഹിതന്മാരുടെ വേഷസംവിധാനങ്ങളും തയ്യാറാക്കി കഴിഞ്ഞു. ഉത്പ്രാപണത്തിന് ശേഷം പെട്ടെന്ന് വിശുദ്ധ മന്ദിരം പണിയപ്പെടുമ്പോൾ ഇസ്ലാമികരാജ്യങ്ങൾ രോഷാകുലരാവുകയും മഹോപദ്രവത്തിന്റെ ആദ്യത്തെ പകുതിയിൽ അവർ യിസ്രായേൽ ദേശം ആക്രമിക്കുകയും ചെയ്യും. അതിന് ശേഷം മിക്കവാറും രണ്ടാമത്തെ വർഷം യോം കിപ്പൂർ, പ്രായശ്ചിത്ത പെരുന്നാളിന് മുൻപ് യിസ്രായേൽ അനുതപിക്കുകയും അവരുടെ പാപങ്ങൾ ക്ഷമിക്കപ്പെടുകയും ചെയ്യും.

മുന്ന് യെഹൂദ പെരുന്നാളുകൾ യിസ്രായേലിന്റെ ചരിത്രത്തിൽ പ്രവചനപരമാണ്. യെഹൂദന്മാരുടെ മതപഞ്ചാംഗം ആരംഭിക്കുന്നത് പെസഹ പെരുന്നാളോടെയാണ്. ദൈവത്തിന്റെ കുഞ്ഞാടായ യേശു വിശുദ്ധ മന്ദിരത്തിൽ പെസഹ കുഞ്ഞാടുകളെ അറക്കുന്ന അതേ നിമിഷത്തിൽ യാഗം കഴിക്കപ്പെട്ടു. പെന്തക്കോസ്തിൽ പരിശുദ്ധാത്മാവ് പകരപ്പെട്ടു, അതേ ദിവസം യിസ്രായേലിനെ മാറ്റി നിർത്തുകയും സഭ സ്ഥാപിക്കപ്പെടുകയും ചെയ്തു. അതുകൊണ്ട്, പ്രായശ്ചിത്ത ദിനം, യോം കിപ്പൂർദിനം, ക്രിസ്തുവിന്റെ യാഗത്തിന്റെ അടിസ്ഥാനത്തിൽ യിസ്രായേലിന്റെ മാനസാന്തരവുമായും പാപക്ഷമയുമായും ഒരുമിച്ചു വരുന്നു.

എന്തുകൊണ്ടാണ് യിസ്രായേൽ ആക്രമിക്കപ്പെടുന്നത്?

റഷ്യ / ഇസ്ലാമിക ആക്രമണത്തിന് പല കാരണങ്ങളുണ്ട്. യിസ്രായേലിനെ ആക്രമിക്കാൻ ഇസ്ലാമിക മൗലിക വാദികളുടെ മതഭ്രാന്താണ് പ്രേരിപ്പിക്കുന്നത്. മക്കയ്ക്ക് ശേഷം യെരൂശലേം ഭൂമിയിലെ രണ്ടാമത്തെ വിശുദ്ധ സ്ഥലമാണെന്ന് അവർ വിശ്വസിക്കുന്നു. യെരൂശലേമിലെ പാറയിലെ താഴികക്കൂട (Dome of the Rock) പള്ളിയിൽ നിന്നാണ് മുഹമ്മദ് നബി സ്വർഗ്ഗത്തിലേക്ക് യാത്ര നടത്തിയതെന്ന് മുസ്ലിങ്ങൾ വിശ്വസിക്കുന്നു.

യെഹൂദ പുരോഹിതന്മാർ പാറയിലെ താഴികക്കൂട പള്ളിക്കടുത്ത് മതകർമ്മങ്ങൾ ചെയ്യുന്നത് തീർച്ചയായും അവരെ പ്രകോപിപ്പിക്കും.

യിസ്രായേലിനെ ആക്രമിക്കുന്നതിൽ റഷ്യയ്ക്ക് സാമ്പത്തിക കാരണങ്ങൾ ഉണ്ട്:

“...മതിലില്ലാത്ത ഗ്രാമങ്ങൾ ഉള്ള ദേശത്തു ഞാൻ ചെല്ലും; കൊള്ളയിടേണ്ടതിന്നും കവർച്ച ചെയ്യേണ്ടതിന്നും ശൂന്യമായ്ക്കിടന്നിട്ടും വീണ്ടും നിവാസികളുള്ള സ്ഥലങ്ങൾക്കു നേരെയും ജാതികളുടെ ഇടയിൽനിന്നു ശേഖരിക്കപ്പെട്ടും കന്നുകാലികളെയും ധനത്തെയും സമ്പാദിച്ചും ഭൂമിയുടെ മദ്ധ്യേ വസിച്ചും ഇരിക്കുന്ന ഒരു ജനത്തിന്റെ നേരെയും കൈ നീട്ടേണ്ടതിന്നും ഒട്ടൊഴിയാതെ മതിലും ഓടാമ്പലും കതകും കൂടാതെ നിർഭയം വസിച്ചു സ്വൈരമായിരിക്കുന്നവരുടെ നേരെ ഞാൻ ചെല്ലും എന്നും നീ പറയും” (യെരെ. 38:11-12).

അടുത്ത കാലത്ത് വരെ യിസ്രായേലിനെ ആക്രമിക്കുന്നത് ചാവുകടലിലെ ദാതാക്കളെ ഒഴിച്ച് നിർത്തിയാൽ വാണിജ്യപരമായി ഒരു മുഖ്യവും രഷ്യയ്ക്ക് നൽകില്ല. എന്നാൽ യിസ്രായേലിന്റെ തീരത്തിനകലെ കടലിൽ കണ്ടെത്തിയ പ്രകൃതി വാതകത്തിന്റെ വലിയ ശേഖരം മൂലം അവരുടെ ഈ നിലപാടിൽ മാറ്റമുണ്ടായി.



ലെവ്യാമാൻ എണ്ണ / വാതകപ്പാടം

യിസ്രായേൽ ഇപ്പോൾ ഊർജ്ജം കയറ്റുമതി ചെയ്യുന്ന ഒരു പ്രമുഖ രാജ്യമാണ്. അവർ വാതകം പൈപ്പ് ലൈൻ വഴി ഈജിപ്റ്റിലും ജോർദ്ദാനിലും എത്തിക്കുന്നു. യിസ്രായേലിന്റെ ലെവ്യാമാൻ എണ്ണ/വാതകപ്പാടത്തിൽ 170 ലക്ഷം കോടി ബാരൽ കുഴിച്ചെടുക്കാവുന്ന എണ്ണയും 122 സഹസ്ര കോടി ഘന അടി ഖനനം ചെയ്യാവുന്ന വാതകവും ഉണ്ടെന്ന് അനുമാനിക്കപ്പെടുന്നു. യിസ്രായേൽ യൂറോപ്പിലേക്ക് ഒരു പുതിയ വാതക പൈപ്പ് ലൈൻ ഇടുന്നു. ഇത് ബാൾട്ടിക് കടലിനടിയിലൂടെ യൂറോപ്പിലേക്കുള്ള രഷ്യയുടെ വാതക പൈപ്പ് ലൈനിന് ബദൽ ആവും.

ട്രസ് സർക്കാരിന്റെ കാലത്ത് യൂറോപ്പ് അമേരിക്കയിൽ നിന്ന് വാതകം സ്വീകരിക്കുന്നുണ്ടായിരുന്നു. എന്നാൽ പ്രസിഡന്റ് ബൈഡൻ അമേരിക്കയുടെ പൈപ്പ് ലൈൻ പദ്ധതികൾ എല്ലാം നിർത്തലാക്കി. ഇത് അമേരിക്കയെ ഊർജ്ജം ഇറക്കുമതി ചെയ്യുന്ന രാജ്യമാക്കി. ബാൾട്ടിക് കടലിന് അടിയിലൂടെയുള്ള രഷ്യയുടെ രണ്ടാമത്തെ പൈപ്പ് ലൈനിന്റെ പണി നേരത്തെ നിർത്തലാക്കി വച്ചിരിക്കുകയായിരുന്നു. എന്നാൽ ആ പദ്ധതി പുനരാരംഭിച്ചു. യൂറോപ്യൻ യൂണിയൻ അവരുടെ ആവശ്യത്തിന്റെ 40 ശതമാനത്തിലധികം പ്രകൃതിവാതകം രഷ്യയിൽ നിന്നാണ് സ്വീകരിക്കുന്നത്. എന്നാൽ യിസ്രായേലിന്റെ പൈപ്പ് ലൈൻ പദ്ധതി പൂർത്തിയാവുമ്പോൾ രഷ്യയ്ക്ക് യൂറോപ്യൻ യൂണിയനെ ഭീഷണിപ്പെടുത്താൻ കഴിയില്ല. യിസ്രായേലിനെ ആക്രമിച്ച് അവരുടെ എണ്ണ വാതകപ്പാടങ്ങൾ പിടിച്ചെടുക്കുകയായിരുന്നു.



യിസ്രായേൽ രക്ഷിക്കപ്പെടുന്ന ദിവസം

കുറുകെ എന്നത് റഷ്യയെ സംബന്ധിച്ചിടത്തോളം രാഷ്ട്രീയമായി പ്രാധാന്യമുള്ള വസ്തുതയാണ്. 2027-ൽ യിസ്രായേലിന്റെ പൈപ്പ് ലൈൻ പദ്ധതി പൂർത്തിയാവും.

യിസ്രായേലിന്റെ അത്ഭുതപ്പെടുത്തുന്ന മാനസാന്തരം

കഴിഞ്ഞ ചില നൂറ്റാണ്ടുകളായി ക്രൈസ്തവർ ദൈവത്തിന്റെ ആത്മാവിന്റെ വലിയ പ്രവർത്തനം കാണാൻ കാത്തിരിക്കുകയായിരുന്നു. അവർ ഉണർവിന് വേണ്ടി പ്രാർത്ഥിച്ചുകൊണ്ടിരുന്നു. ദൈവം സമയാസമയം പരിശുദ്ധാത്മാവിന്റെ പകർച്ചയോടെ തന്റെ ജനത്തെ സന്ദർശിച്ചുകൊണ്ടിരുന്നു. അത് മൂലം ആയിരങ്ങൾ ക്രിസ്തുവിന് വേണ്ടി നേടപ്പെട്ടു. ഐറിഷ് സുവിശേഷകൻ ബില്ലി നിക്കോൾസൺ അയർലന്റിലെ ബെൽഫാസ്റ്റിൽ 10 മാസങ്ങൾ തുടർച്ചയായി പ്രസംഗിച്ചു. ആ യഥാർത്ഥ ഉണർവിൽ 35,000 ആത്മാക്കൾ ക്രിസ്തുവിനായി നേടപ്പെട്ടു. ജോലിക്കാർ മാനസാന്തരപ്പെട്ടപ്പോൾ അവർ നേരത്തെ മോഷ്ടിച്ചു കൊണ്ടുപോയ സാധനങ്ങൾ തിരികെ കൊണ്ടുവന്നു. ഈ സാധനങ്ങൾ സൂക്ഷിച്ചു വയ്ക്കാൻ ബെൽഫാസ്റ്റിലെ കപ്പൽ നിർമ്മാണ കേന്ദ്രത്തിൽ തകരപ്പുരകൾ നിർമ്മിക്കേണ്ടി വന്നു.

സുവിശേഷകൻ ഡി.എൽ. മൂഡി അമേരിക്കയിലും ഇംഗ്ലണ്ടിലും പ്രസംഗിച്ചപ്പോൾ വലിയ ജനക്കൂട്ടങ്ങൾ യഥാർത്ഥ മാനസാന്തരത്തിലും വിശ്വാസത്തിലും ക്രിസ്തുവിലേക്ക് തിരിഞ്ഞു. ലണ്ടനിൽ നിരീശ്വരവാദ സംഘങ്ങൾ അടച്ചുപൂട്ടി. അതിന് മുമ്പ് ജോൺ വെസ്ലി ഇംഗ്ലണ്ടിൽ തലങ്ങും വിലങ്ങും സഞ്ചരിച്ച് പതിനായിരങ്ങളോട് സംസാരിച്ചു. രാജ്യത്ത് എമ്പാടും മെഥഡിസ്റ്റ് സഭകൾ പൊട്ടിമുളച്ചു. അതേ സമയം യൂറോപ്യൻ ഭൂഖണ്ഡത്തിൽ, കൗണ്ട് സിൻസെൻഡോർഫും, മൊറാവ്യൻ സഹോദരങ്ങളും ദൈവത്മാവിന്റെ അതിശക്തമായ ചലനത്തിന് സാക്ഷികളായി. ഭൂമിയുടെ അറ്റത്തോളം മിഷണറിമാർ അയക്കപ്പെട്ടു.

എന്നാൽ ആ ദിവസങ്ങൾ കഴിഞ്ഞുപോയി. നോഹയുടെ ദിവസത്തെപ്പോലെ നാം അന്ത്യകാലത്താണ് ജീവിക്കുന്നത്. ക്രൈസ്തവലോകം കൊടിയ വിശ്വാസതയാഗത്തിൽ അവസാനിക്കുമെന്ന് തിരുവചനം സൂചിപ്പിക്കുന്നു. മിക്കവാറും എല്ലാ പ്രധാനപ്പെട്ട സഭകളും യഥാർത്ഥ ദൈവവചനം പ്രസംഗിക്കുന്നത് ഉപേക്ഷിച്ചിട്ട് ഒരു സാമൂഹിക സുവിശേഷം പ്രസംഗിക്കുന്നു. അവർ ലോകത്തിന്റെ അസന്മാർഗിക നിലവാരം സ്വീകരിച്ചു കഴിഞ്ഞു. സ്വവർഗ്ഗപ്രേമവും സ്വവർഗ്ഗ വിവാഹവും അവർ അംഗീകരിക്കുന്നു. ഹരിത സംഘടനകളുടെ രാഷ്ട്രീയ പ്രമേയങ്ങൾ ക്രൈസ്തവ ലോകത്തിന്റെ ദൈവശാസ്ത്രത്തിന്റെ ഭാഗമായി മാറി. കാലാവസ്ഥ വ്യതിയാനത്തിന്റെ പരിഹാരത്തിന് വേണ്ടി പോരാടാനും ആഗോള താപനം മനുഷ്യരുടെ പ്രവൃത്തി മൂലം സംഭവിച്ചതാണെന്ന് പ്രസംഗിക്കാനും അത് സഭയുടെ അംഗങ്ങളെ പ്രോത്സാഹിപ്പിക്കുന്നു. യേശു നമുക്ക് മുന്നറിയിപ്പ് തന്നു:

“എന്നാൽ മനുഷ്യപുത്രൻ വരുമ്പോൾ അവൻ ഭൂമിയിൽ വിശ്വാസം കണ്ടെത്തുമോ?”

അന്ത്യകാലത്തെപ്പറ്റി പൗലോസ് നമുക്ക് മുന്നറിയിപ്പ് തരുന്നു:

“അന്ത്യകാലത്തു ദുർഘടസമയങ്ങൾ വരും എന്നറിക. മനുഷ്യർ സ്വസ്നേഹികളും ദ്രവ്യാഗ്രഹികളും വമ്പു പറയുന്നവരും അഹങ്കാരികളും ദുഷകന്മാരും അമ്മയപ്പന്മാരെ അനുസരിക്കാത്തവരും നന്ദികെട്ടവരും അശുദ്ധരും വാത്സല്യമില്ലാത്തവരും ഇണങ്ങാത്തവരും ഏഷണിക്കാറും അജിതേന്ദ്രിയന്മാരും ഉഗ്രന്മാരും സത്ഗുണദോഷികളും ദ്രോഹികളും ധാർഷ്ട്യക്കാരും നിഗളികളുമായി...” (2 തിമൊ. 3:1-4).

“എന്നാൽ ഭാവികാലത്തു ചിലർ വ്യാജാത്മാക്കളെയും ഭൂതങ്ങളുടെ ഉപദേശങ്ങളെയും ആശ്രയിച്ചു ഭോഷ്കു പറയുന്നവരുടെ കപടത്താൽ വിശ്വാസം തൃജിക്കും എന്നു ആത്മാവു തെളിവായി പറയുന്നു. അവർ സ്വന്തമനസ്സാക്ഷിയിൽ ചൂടു വെച്ചവരായി...” (1 തിമൊ. 4:1-2).

കുപാവര സംഘങ്ങളുടെ ഭാഷാ പ്രസ്ഥാനം നിസ്സംശയമായും “വശീകരിക്കുന്നതാണ് പിശാചുക്കളുടെ ആത്മാക്കളും ഉപദേശങ്ങളും”. അവരുടെ വ്യാജ പ്രവാചകന്മാരും “കപടമായ നുണകൾ” സംസാരിക്കുന്നു. ബൈബിൾ വിശ്വാസത്യാഗം പഠിപ്പിക്കുമ്പോൾ അവർ ലോകമെമ്പാടുമുള്ള നവോത്ഥാനം പ്രസംഗിക്കുന്നു. സഭായുഗത്തിന്റെ അവസാന നാളുകളിൽ ഉണർവ് കാണുകയില്ല. അനുഗ്രഹത്തിന്റെ മാരി നാം കണ്ടേക്കാം. എന്നാൽ ഉണർവ് തീർച്ചയായും കാണുകയില്ല. മൂന്നുപറ മാവ് പൂർണ്ണമായും പുളിച്ചു കഴിഞ്ഞിരിക്കുന്നു (മത്താ. 13:33). എന്നാൽ ദൈവത്തിന്റെ ആത്മാവിന്റെ അനുഗ്രഹിക്കപ്പെട്ട പകർച്ച ക്രൈസ്തവരുടെ ഉത്പ്രാപണത്തിന് ശേഷം പെട്ടെന്ന് തുടങ്ങുന്ന മഹോപദ്രവത്തിന്റെ ആദ്യപകുതിയിൽ സംഭവിക്കും. ഉത്പ്രാപണം യിസ്രായേലിന് “കാലത്തിന്റെ അവസാനം” വന്നിരിക്കുന്നു എന്നതിന്റെ അടയാളമായി മാറും. അത് അനേകരെ മശിഹായെ അന്വേഷിക്കാൻ പ്രേരിപ്പിക്കും. യേശു പറഞ്ഞു: “ആ രാത്രിയിൽ രണ്ടുപേർ ഒരു കിടക്കമേൽ ആയിരിക്കും; ഒരുത്തനെ കൈക്കൊള്ളും; മറ്റവനെ ഉപേക്ഷിക്കും. അന്നു രണ്ടുപേർ വയലിൽ ഇരിക്കും; ഒരുത്തനെ കൈക്കൊള്ളും, മറ്റവനെ ഉപേക്ഷിക്കും. രണ്ടുപേർ ഒന്നിച്ചു പൊടിച്ചു കൊണ്ടിരിക്കും; ഒരുത്തിയെ കൈക്കൊള്ളും; മറ്റവനെ ഉപേക്ഷിക്കും (രണ്ടുപേർ വയലിൽ ഇരിക്കും; ഒരുത്തനെ കൈക്കൊള്ളും; മറ്റവനെ ഉപേക്ഷിക്കും) എന്നു ഞാൻ നിങ്ങളോടു പറയുന്നു” (മത്താ. 24:40-41, ലൂക്കൊ. 17:34-37).

ഇന്ന് യെഹൂദർക്ക് ഉത്പ്രാപണത്തെപ്പറ്റി അറിയാം. യൂറോപ്പിന്റെ അധിപനായ അന്തിക്രിസ്തുവുമായി അതേ ദിവസം യിസ്രായേൽ ഒരു ഏഴ് വർഷ ഉടമ്പടി ഒപ്പ് വയ്ക്കും. ദശലക്ഷക്കണക്കിന് ആളുകൾ ഭൂമിയിൽ നിന്ന് അപ്രത്യക്ഷരാകും. 144,000 യെഹൂദർ യേശു ക്രിസ്തുവിലേക്ക് തിരിയും; യെരൂശലേമിൽ രണ്ട് പ്രവാചകന്മാർ എഴുന്നേൽക്കും. ദൈവാലയ മലയിൽ ദൈവാലയം പണിയാൻ അവർ പ്രോത്സാഹനം നൽകും (വെളി. 11:3-12). യെഹൂദന്മാർ ദൈവാലയത്തിന് വേണ്ട ഉപകരണങ്ങൾ തയ്യാറാക്കി കഴിഞ്ഞു. യെരൂശലേമിൽ രണ്ടാമത്തെ മന്ദിരം പണിയാൻ പ്രോത്സാഹിപ്പിച്ച ഹഗ്ഗായി, സെഖര്യാവു പ്രവാചകന്മാരെപ്പോലെയായിരിക്കും ഈ രണ്ട് പ്രവാചകന്മാർ. അവരെ രണ്ട് ഒലിവ് വൃക്ഷങ്ങളായി സാദൃശപ്പെടുത്തിയിരിക്കുന്നു. മഹോപദ്രവകാല

ത്ത് ഈ രണ്ട് ഒലീവ് വൃക്ഷങ്ങളിലൂടെ പരിശുദ്ധാത്മാവാകുന്ന എണ്ണ, സാക്ഷ്യത്തിന്റെ നിലവിലുള്ളവർ തെളിക്കാൻ ഒഴുകും (സെഖ. 4, വെളി. 11:4). ലോകത്താകമാനം ഒരോ 50,000 പേർക്കും ഒരു പ്രസംഗകൻ വീതം ഉണ്ടാകും. യെഹൂദ പ്രസംഗകർ ലോകത്താകമാനം സഞ്ചരിച്ച് രാജ്യത്തിന്റെ സുവിശേഷം പ്രസംഗിക്കും (മത്താ. 24:14); ക്രിസ്തു തന്റെ ആഗോള രാജ്യം സ്ഥാപിക്കാൻ പെട്ടെന്ന് വരും. സകല ജാതികളിലും ഗോത്രങ്ങളിലും വംശങ്ങളിലും ഭാഷകളിലും നിന്നുള്ള (വെളി. 7:9) ജനക്കൂട്ടങ്ങൾ സുവിശേഷത്തോട് പ്രതികരിക്കും. എന്നാൽ പീഡനം വളരെ കടുത്തതായിരിക്കും. നിരവധി ജനങ്ങൾ ക്രിസ്തുവിന് വേണ്ടി രക്തസാക്ഷികൾ ആകും. 144,000 യെഹൂദ പ്രസംഗകർ പോലും രക്തസാക്ഷികൾ ആയി മരിക്കും. ഇത് അന്ത്യ നാളുകളിലെ ഉണർവ്വാണ്. എന്നാൽ ഇത് സഭയുടെ ഉത്പ്രാപണത്തിന് ശേഷം മാത്രമേ നടക്കുകയുള്ളൂ.

യിസ്രായേൽ രാഷ്ട്രം എന്നാണ് ക്രിസ്തുവിൽ വിശ്വസിക്കുക?

നാം നേരത്തെ ചിന്തിച്ച പ്രകാരം, യിസ്രായേലിന്റെ നേതാക്കൾ 144,000 പേരുടെയും അവരുടെ സാക്ഷ്യം വിശ്വസിക്കുന്നവരുടെയും കടുത്ത വിരോധികൾ ആയിരിക്കും. യെഹെസ്കേൽ അധ്യായം 34-ൽ പറഞ്ഞിരിക്കുന്ന പ്രകാരം ഈ ദുഷ്ട “ഇടയന്മാർ” നശിപ്പിക്കപ്പെടും. സെഖര്യാ പ്രവചന പ്രകാരം ദൈവം ഗോഗിന്റെയും അവന്റെ സഖ്യരാഷ്ട്രങ്ങളുടെയും സൈന്യത്തെ ദേശത്തിലേക്ക് അയക്കും. രാജ്യത്തിലെ മൂന്നിൽ രണ്ട് ജനസംഖ്യ നശിച്ചു പോകും. (സെഖ. 13:7-9). രക്ഷപ്പെട്ട മൂന്നിൽ ഒന്ന് ജനങ്ങൾ ഒരു ദിവസം - ഒരുപക്ഷേ പ്രായശ്ചിത്ത ദിനത്തിൽ - യോം കിപ്പൂർ ദിനത്തിൽ ക്രിസ്തുവിലേക്ക് തിരിയും. അവരുടെ സഹോദരന്മാരായ യെഹൂദരിൽനിന്നുള്ള കടുത്ത പീഡനത്തിന്റെ മദ്ധ്യത്തിൽ കർത്താവ് ഇടപെടും. ക്രിസ്തുവിനെ ഈ ലോകത്തിലേക്ക് കൊണ്ടുവന്ന രാജ്യം മഹോപദ്രവത്തിന്റെ ആദ്യപകുതിയിൽ പുനർജനിക്കപ്പെടും.

“യഹോവയുടെ വചനത്തിങ്കൽ വിറെക്കുന്നവരേ, അവന്റെ വചനം കേട്ടുകൊൾവിൻ; നിങ്ങളെ പകെച്ചു, എന്റെ നാമം നിമിത്തം നിങ്ങളെ പുറത്താക്കിക്കളയുന്ന നിങ്ങളുടെ സഹോദരന്മാർ: ഞങ്ങൾ നിങ്ങളുടെ സന്തോഷം കണ്ടു രസിക്കേണ്ടതിന്നു യഹോവ തന്നെത്താൻ മഹത്വീകരിക്കട്ടെ എന്നു പറയുന്നുവല്ലോ; എന്നാൽ അവർ ലജ്ജിച്ചുപോകും. നഗരത്തിൽ നിന്നു ഒരു മുഴക്കം കേൾക്കുന്നു; മന്ദിരത്തിൽ നിന്നു ഒരു നാദം കേൾക്കുന്നു; തന്റെ ശത്രുക്കളോടു പ്രതിക്രിയ ചെയ്യുന്ന യഹോവയുടെ നാദം തന്നെ. നോവു കിട്ടും മുഖെ അവൾ (യിസ്രായേൽ) പ്രസവിച്ചു; വേദന വരും മുഖെ അവൾ ഒരു ആൺകുഞ്ഞിനെ പ്രസവിച്ചു” (യെശ. 66:5-7).

മഹോപദ്രവത്തിന്റെ ആദ്യപകുതിയെ യേശു “ഈറ്റുനോവിന്റെ ആരാഭം” എന്നാണ് വിളിച്ചത് (മത്താ. 24:8). യിരെമ്യാവ് അതിനെ “യാക്കോബിന്റെ കഷ്ടകാലം” എന്ന് വിളിച്ചു (യിരെ. 30:7). ഈറ്റുനോവ് ജനനത്തിന്റെ സമയത്താണ് ഉണ്ടാവുന്നത്. യിസ്രായേൽ മഹോപദ്രവത്തിന്റെ ആദ്യപകുതിയിൽ “വീണ്ടും

ജനിക്കും”. എന്നാൽ മഹോപദ്രവത്തിന് മുൻപ് യിസ്രായേൽ ഒരു “പുരുഷ പ്രജയ്ക്ക്” - യേശു ക്രിസ്തുവിന് ജന്മം നൽകി. അത് രണ്ടായിരം വർഷങ്ങൾക്ക് മുൻപാണ് സംഭവിച്ചത്. യിസ്രായേലിന്റെ ഈറ്റുനോവ് ഉത്പാപണത്തിന് ശേഷം ഭാവിയിൽ ആണ് സംഭവിക്കുന്നത്. അതുകൊണ്ടാണ് യേശു യാവ് പറഞ്ഞത്:

“ഈവക ആർ കേട്ടിട്ടുള്ളൂ? ഇങ്ങനെയുള്ളതു ആർ കണ്ടിട്ടുള്ളൂ? ഒരു ദേശം ഒരു ദിവസംകൊണ്ടു പിറക്കുമോ? ഒരു ജാതി ഒന്നായിട്ടു തന്നെ ജനിക്കുമോ? സീയോനോ നോവുകിട്ടിയ ഉടൻ തന്നെ മക്കളേ പ്രസവിച്ചിരിക്കുന്നു. ഞാൻ പ്രസവദാരത്തിൽ വരുത്തീട്ടു പ്രസവിപ്പിക്കാതെ ഇരിക്കുമോ എന്നു യഹോവ അരുളിച്ചെയ്യുന്നു; പ്രസവിക്കുമാറാക്കിട്ടു ഞാൻ ഗർഭപാത്രം അടച്ചുകളയുമോ എന്നു നിന്റെ ദൈവം അരുളിച്ചെയ്യുന്നു” (യെശ. 66:8-9)

യിസ്രായേലിന്റെ ഈറ്റുനോവിന്റെ കാരണം റഷ്യൻ ഇസ്ലാമിക ആക്രമണമാണ്. യോവേൽ പ്രവാചകൻ തന്റെ പ്രവചനത്തിന്റെ രണ്ടാം അധ്യായത്തിൽ ഇതിനെപ്പറ്റി സ്പഷ്ടമായ വിശദീകരണം നൽകുന്നു. “വടക്കുനിന്നുള്ള ഒരു സൈന്യം” ദേശത്ത് പരക്കുന്നതിനെപ്പറ്റി യോവേൽ വിശദീകരിക്കുന്നു. അവൻ പറയുന്നു.

“അവരുടെ മുമ്പിൽ ഭൂമി കുലുങ്ങുന്നു; ആകാശം നടങ്ങുന്നു; സൂര്യനും ചന്ദ്രനും ഇരുണ്ടുപോകുന്നു; നക്ഷത്രങ്ങൾ പ്രകാശം നൽകാതിരിക്കുന്നു” (യോവേ. 2:10).

യെഹെസ്കേൽ ആ ആക്രമണത്തെ “മോലംപോലെ ദേശത്തെ മുടും” എന്നാണ് വിശേഷിപ്പിച്ചിരിക്കുന്നത്. അതിന്റെ അർത്ഥം യുദ്ധവിമാനങ്ങളിൽനിന്ന് പാരഷ്യട്ട് വഴി സൈനികർ വലിയ തോതിൽ ഭൂമിയിലേക്ക് ചാടുമെന്നായിരിക്കാം, അല്ലെങ്കിൽ നിരവധി സൈനികർ ദേശം കൊണ്ട് നിറയുന്നതിനെ അത് സൂചിപ്പിക്കുകയാവാം. അതൊരു വിഷയമല്ല. എന്നാൽ അതൊരു ബ്രഹ്മത്തായ ആക്രമണം ആയിരിക്കും.

തർശീസ് വർത്തകന്മാരും അതിലെ സകല ബാലസിംഹങ്ങളും

ഈ ആക്രമണം തുടങ്ങുമ്പോൾ “തർശീസ് വർത്തകന്മാരും അതിലെ സകല ബാലസിംഹങ്ങളും” അവർക്കൊപ്പം “ശെബയും ദെദാനും” അതിനെ എതിർക്കുന്നതായി നാം വായിക്കുന്നു. അവർ ചോദിക്കുന്നു:

“നീ കൊള്ളയിടുവാനോ വന്നതു? കവർച്ചചെയ്യാനും വെള്ളിയും പൊന്നും എടുത്തു കൊണ്ടുപോകുവാനും കന്നുകാലികളെയും ധനത്തെയും അപഹരിപ്പാനും ഏറ്റവും വലിയ കൊള്ള നടത്തുവാനും ആകുന്നുവോ നീ നിന്റെ സമൂഹത്തെ കൂട്ടിയിരിക്കുന്നതു എന്നു പറയും” (യെഹെ. 38:13).

തിരുവചനത്തിലെ ‘തർശീസ്’ ബ്രിട്ടൺ ആണ്. ബാലസിംഹങ്ങൾ അവളുടെ കോളനികൾ ആകാനേ വഴിയുള്ളൂ: അമേരിക്ക, ഓസ്ട്രേലിയ, ന്യൂസിലന്റ്. ശെബയും ദെദാനും യിസ്രായേലിനോട് അടുക്കുന്ന രണ്ട് അറബ് രാജ്യങ്ങൾ ആണ്. അബ്രഹാമിക ഉടമ്പടിയിലൂടെ അത് സാധ്യമാകും. ഇതിന്റെ കൂടുതൽ തെളിവുകൾക്കായി ഈ ലേഖകന്റെ പുസ്തകം ബ്രിട്ടനും അമേരിക്കയും കാണുക.

യിസ്രായേൽ രക്ഷിക്കപ്പെടുന്ന ദിവസം

എന്നാൽ യിസ്രായേൽ രാഷ്ട്രം ആ ഒരു ദിവസത്തിൽ അനുതപിക്കുകയും യേശു ക്രിസ്തുവിൽ ആശ്രയിക്കുകയും ചെയ്യുമ്പോൾ കർത്താവ് തന്റെ ജനത്തിനുവേണ്ടി യുദ്ധം ചെയ്യും. നാം വായിക്കുന്നു:

“യഹോവ തന്റെ സൈന്യത്തിൻ മുമ്പിൽ മേഘനാദം കേൾപ്പിക്കുന്നു; അവന്റെ പാളയം അത്യന്തം വലുതും അവന്റെ വചനം അനുഷ്ഠിക്കുന്നവൻ ശക്തിയുള്ളവനും തന്നേ; യഹോവയുടെ ദിവസം വലുതും അതിഭയങ്കരവുമാകുന്നു; അതു സഹിക്കാകുന്നവൻ ആർ?” (യോവേ. 2:11).



മഹോപദ്രവകാലത്ത് ആറാമത്തെ മുദ്ര പൊട്ടിക്കുമ്പോൾ ഉണ്ടാകുന്ന ന്യായ വിധി റഷ്യയുടെ അധിനിവേശത്തെ സൂചിപ്പിക്കുന്നു. ഭൂമിയിലെ രാജാക്കന്മാരും മഹത്തുക്കളും മലകളോടും പാറകളോടും പറയും,

“ഞങ്ങളുടെ മേൽ വീഴുവിൻ; സിംഹാസനത്തിൽ ഇരിക്കുന്നവന്റെ മുഖം കാണാ തവണ്ണവും കുഞ്ഞാട്ടിന്റെ കോപം തട്ടാതവണ്ണവും ഞങ്ങളെ മറപ്പിൻ. അവരുടെ മഹാകോപദിവസം വന്നു; ആർക്കു നീല്പാൻ കഴിയും എന്നു പറഞ്ഞു” (വെളി. 6:16-17).

യെഹെസ്കേൽ ഈ സംഘർഷം വിവരിക്കുന്നു. യിസ്രായേൽ അനുതപിക്കുമ്പോൾ ദൈവം ഒരു ആഗോള ഭൂകമ്പവും, ആലിപ്പഴവും, മഹാമാരിയും (രോഗം) ഭൂമിയിലേക്ക് അയക്കും എന്ന് യെഹെസ്കേൽ സൂചിപ്പിക്കുന്നു. അന്ന് “ഓരോരുത്തന്റെ വാൾ അവനവന്റെ സഹോദരനു വിരോധമായിരിക്കും” (യെഹെ. 38:19-23). ഷിയാകൾ സുന്നികളെ എതിർക്കും. രണ്ടു കൂട്ടരും റഷ്യക്കാരെ എതിർക്കും. ഒടുവിൽ ആക്രമിക്കാൻ വരുന്ന സൈന്യത്തിന്റെ ആറിലൊന്ന് മാത്രം അവശേഷിക്കും (യെഹെ. 39:2). അവർ എവിടേക്ക് പോകുമെന്ന് യോവേൽ നമ്മോട് പറയുന്നു:

“വടക്കുനിന്നുള്ള ശത്രുവിനെ ഞാൻ നിങ്ങളുടെ ഇടയിൽനിന്നു ദൂരത്താക്കി വരണ്ടതും ശൂന്യവുമായോരു ദേശത്തേക്കു നീക്കി, അവന്റെ മുൻപടയെ കിഴക്കെ കടലിലും അവന്റെ പിൻപടയെ പടിഞ്ഞാറെ കടലിലും (വടക്കൻ കടൽ) (സെബീരിയ) ഇട്ടുകളയും” (യോവേ. 2:20).

കരിങ്കടൽ വെടിമരുന്ന് നിറച്ച പെപ്പ്

എന്തുകൊണ്ടാണ് റഷ്യ സൈബീരിയയിലേക്ക് പിൻവാങ്ങുന്നത്? എന്തുകൊണ്ട് അവർ റഷ്യയിലേക്ക് മടങ്ങുന്നില്ല? റഷ്യയെന്ന ദേശം (മാഗോൾ) കത്തിയ മരും. എങ്ങനെയാണ് റഷ്യ കത്തുന്നത്? യെഹെസ്കേൽ പറയുന്നു, ദൈവം “മാഗോഗിലും തീരപ്രദേശങ്ങളിൽ നിർഭയം വസിക്കുന്നവരുടെ ഇടയിലും ഞാൻ തീ അയക്കും; ഞാൻ യഹോവ എന്നു അവർ അറിയും” (യെഹെ. 39:6).

തർശീശും ബാലസിംഹങ്ങളും “ജാതികളുടെ ദീപുകളിൽ” (ഉല്പ. 10:5) വസിക്കും. അതുകൊണ്ട്, ഈ സംഘർഷം റഷ്യ, ബ്രിട്ടൺ, അമേരിക്ക എന്നീ രാജ്യങ്ങളുടെ മേൽ ന്യായവിധി അയക്കുമെന്ന് വ്യക്തമാണ്. ന്യായവിധി ഒരു “തീയായിരിക്കും”. ഇത് ഒന്നാമത്തെ കാഹളം മുഴങ്ങുമ്പോൾ മുന്നിലൊന്ന് വ്യക്തങ്ങളെയും പച്ചപ്പുല്ലും കത്തിക്കുന്ന തീയാണോ, അതോ റഷ്യയും പാശ്ചാത്യ രാജ്യങ്ങളും തമ്മിലുള്ള ബോബ് ആക്രമണം മൂലം ഉണ്ടാകുന്ന തീയാണോ എന്ന് കണ്ടറിയേണ്ടിയിരിക്കുന്നു. അത് പൂർണ്ണമായും മറ്റൊരു തീയായിരിക്കും. റഷ്യയുടെ തെക്കൻ അതിർത്തിയിൽ കിടക്കുന്ന കരിങ്കടൽ റഷ്യയ്ക്ക് ഗുരുതരമായ പ്രശ്നം സമ്മാനിക്കുന്നു എന്ന് നമുക്കറിയാം.

മെൽബണിലെ മൊനാഷ് സർവ്വകലാശാലയുടെ മുൻ വൈസ് ചാൻസലർ പ്രൊഫസർ ലാൻസ് എന്റേർസ്ബീ “കണ്ടെത്താൻ വേണ്ടി ഒരു കപ്പൽ യാത്ര” (A Voyage of Discovery) എന്ന പുസ്തകം രചിച്ചിട്ടുണ്ട്. അതിലെ ഒരുധ്യായം റഷ്യയുടെ തെക്കൻ അതിർത്തിയിൽ വ്യാപിച്ചു കിടക്കുന്ന കരിങ്കടലിനെപ്പറ്റിയുള്ളതാണ്.

കരിങ്കടലിന് ആഴം കൂടുതൽ ആണെന്ന് (2,200 മീറ്റർ) ഈ ഗ്രന്ഥകർത്താവ് സൂചിപ്പിക്കുന്നു. ചുറ്റുപാടുമുള്ള രാജ്യങ്ങളിൽ നിന്നുള്ള നദികളിൽ നിന്നാണ് ഇതിലേക്ക് ജലം ഒഴുകിയെത്തുന്നത്. കരിങ്കടലിൽ നിന്ന് പുറത്തേയ്ക്ക് ജലം ഒഴുകാൻ ഡാർട്നെല്ലസിൽ കൂടി ഒഴുകുന്ന വീതിയും ആഴവും കുറഞ്ഞ ഒരു നീർച്ചാൽ മാത്രമേയുള്ളൂ. കരിങ്കടലിന്റെ അടിത്തട്ടിലെ ജലം ഒരിടത്ത് തന്നെ കെട്ടിക്കിടക്കാൻ ഇത് കാരണമാകുന്നു. ഉപരിതലത്തിലെ ജലം മാത്രമേ ഒഴുകിപ്പോകുന്നുള്ളൂ. കരിങ്കടലിന്റെ തീരങ്ങളിൽ “എകദേശം നൂറ് എക്കൽ അഗ്നി പർവ്വതമുണ്ട്”. ഇതിന്റെ അടിത്തട്ടിൽ “അനുപ (methane) വാതകം ചോർന്നു വരുന്ന 1,000 പ്രഭവസ്ഥാനങ്ങൾ ഉണ്ടെന്ന് കണ്ടെത്തിയിട്ടുണ്ട്.” അനുപ വാതകം സാധാരണയായി കടലിന്റെ അടിത്തട്ടിലെ മിശ്രിതത്തിൽ ആഗിരണം ചെയ്യപ്പെടുന്നു. പ്രൊഫസർ എന്റേർസ്ബീ പ്രസ്താവിക്കുന്നു:

“ഇടയ്ക്കിടെ കരിങ്കടലിന്റെ ഉപരിതലത്തിൽ വാതകം കത്തി വലിയ പൊട്ടിത്തറി ഉണ്ടാകാറുണ്ട്. അതോടൊപ്പം തീ ജാലകളും സ്ഫോടനങ്ങളും ഉണ്ടാകുന്നു. ഇടിമിന്നലോട് കൂടിയ കൊടുംകാറ്റ് ഉണ്ടാകുമ്പോൾ മിന്നൽ

യിസ്രായേൽ രക്ഷിക്കപ്പെടുന്ന ദിവസം

കാരണം കരിങ്കടലിൽ തീ കത്താറുണ്ട്. ഈ അനുപ വാതകത്തിന്റെ പ്രഭവ സ്ഥാനങ്ങൾ മൂലം കരിങ്കടലിന്റെ അടിത്തട്ടിലെ 650 മീറ്ററിൽ താഴെയുള്ള ജലം അനുപ വാതകവുമായി കലരുന്നു” (പുറം 166).

സമയാസമയം അനുപ വാതകം ഉപരിതലത്തിലേക്ക് പുറന്തള്ളപ്പെടുന്നു. ജലത്തിന്റെ സമ്മർദ്ദം കുറയുമ്പോൾ അത് വാതകമായി വികസിച്ചു അന്തരീക്ഷത്തിൽ കലരുന്നു. കൊടുങ്കാറ്റിന്റെ സമയത്ത് ഇടിമിന്നൽ സംഭവിക്കുകയാണെങ്കിൽ ഈ വാതകം തീപിടിച്ച് കത്തുന്നു.

കരിങ്കടലിന്റെ ജലത്തിലെ അനുപ (methane) വാതകത്തിന്റെ ഈ വലിയ കേന്ദ്രീകരണത്തിന്റെ അപകടം എന്താണെന്ന് വെച്ചാൽ ആ പ്രദേശങ്ങളിൽ സാധാരണയായി ഉണ്ടാകാറുള്ള ഭൂകമ്പങ്ങൾ വലിയ അപകടത്തിലേക്ക് നയിക്കാം. ഈ വാതകം ഉപരിതലത്തിലേക്ക് വന്ന്, അതിൽ തീ പടരാം. യൂറോപ്യൻ യൂണിയൻ ഈ സ്ഥിതിവിശേഷത്തെപ്പറ്റി ആശങ്കാകുലരാണ്. ആ സാഹചര്യം വീക്ഷിക്കാൻ ഒരു സംഘം അന്താരാഷ്ട്ര ശാസ്ത്രജ്ഞന്മാർക്ക് അവർ സാമ്പത്തിക സഹായം നൽകുന്നു.

ഭൂകമ്പം ഈ പ്രദേശങ്ങളിൽ സാധാരണമാണ്. കടലിന്റെ അടിത്തട്ടിലെ ജലത്തിന് വലിയ ചലനം ഉണ്ടായി വലിയ അളവിലുള്ള അനുപ വാതകം ജലത്തിന്റെ ഉപരിതലത്തിലേക്ക് വരുന്നത് തികച്ചും യാഥാർത്ഥ്യമാണ്. വടക്കേ അനാറ്റോളിയയിലെ (ടർക്കിയിലെ ഏഷ്യൻ ഭാഗം) ഭൂപ്രദേശങ്ങളിലെ ദീർഘമായ വിള്ളലുകൾ തുർക്കിയുടെ വടക്ക് ഭാഗത്ത് കൂടിയാണ് പോകുന്നത്. റഷ്യയുടെ അധിനിവേശസമയത്ത് ആഗോളവ്യാപകമായി ഒരു ഭൂകമ്പം ഉണ്ടാകുമെന്ന് നമുക്കറിയാം. യെഹെസ്കേൽ എഴുതി:

“അനാളിൽ നിശ്ചയമായിട്ടും യിസ്രായേൽദേശത്തു ഒരു വലിയ ഭൂകമ്പം ഉണ്ടാകും എന്നു ഞാൻ എന്റെ തീക്ഷ്ണതയിലും എന്റെ കോപാഗ്നിയിലും അരുളിച്ചെയ്തിരിക്കുന്നു. അങ്ങനെ സമുദ്രത്തിലെ മത്സ്യവും ആകാശത്തിലെ പറവയും കാട്ടിലെ മൃഗവും നിലത്തിഴയുന്ന ഇഴജാതിയൊക്കെയും ഭൂതലത്തിലെ സകലമനുഷ്യരും എന്റെ സന്നിധിയിൽ വിരേകവും; മലകൾ ഇടിഞ്ഞുപോകും; കടന്നുക്കടന്നു വീണുപോകും; എല്ലാ മതിലും നിലംപരിചാകും” (യെഹെ. 38:19-20).

ഇതുപോലുള്ള ഭൂകമ്പം മൂലം അനുപ വാതകം പുറത്തുവിടപ്പെടുകയും കരിങ്കടൽ വലിയൊരു അഗ്നി ഗോളമായി തീരുകയും ചെയ്യും. യെഹെസ്കേലിന്റെ പ്രവചനം അനുസരിച്ച് ഈ ആഗോള ഭൂകമ്പം സമുദ്രങ്ങളിൻമേൽ വലിയ പ്രഭാവം ഉണ്ടാക്കുകയും അത് “സമുദ്രത്തിലെ മത്സ്യത്തെ” ബാധിക്കുകയും ചെയ്യും.

ഒരിക്കൽ പുരിതമായ മിശ്രിതം ഉപരിതലത്തിലേക്ക് വരുമ്പോൾ അതിനെ റഷ്യയുടെ ദിശയിലേക്ക് അടിച്ചു കൊണ്ടുപോകാൻ ഒരു തെക്കൻ കാറ്റ് മതി. അതുമൂലം മാഗോഗിന്റെ ദേശം (റഷ്യ) കത്തിയമരാതിരിക്കില്ല. ഒരു കാലാവസ്ഥാ വാർത്തയിൽ പറഞ്ഞിരിക്കുന്നു:

“തൈത്യകാലത്ത് ഉയർന്ന മർദ്ദമുള്ള ഒരു സംവിധാനം മൂലം തെക്ക് നിന്നും, തെക്ക് പടിഞ്ഞാറ് ഭാഗത്ത് നിന്നുമുള്ള വായുപ്രവാഹങ്ങൾ പസഫിക് പ്രദേശങ്ങളിലുള്ള റഷ്യയുടെ ഭൂപ്രദേശങ്ങളിലേക്ക് വീശും”.

യിസ്രായേൽ രക്ഷിക്കപ്പെടുന്ന ദിവസം

“ഞാൻ എന്റെ മഹത്വത്തെ ജാതികളുടെ ഇടയിൽ സ്ഥാപിക്കും; ഞാൻ നടത്തിയിരിക്കുന്ന എന്റെ ന്യായവിധിയും ഞാൻ അവരുടെമേൽ വെച്ച എന്റെ കയ്യും സകല ജാതികളും കാണും. അങ്ങനെ അന്നുമുതൽ മേലാൽ, ഞാൻ തങ്ങളുടെ ദൈവമായ യഹോവയെന്നു യിസ്രായേൽ ഗൃഹം അറിയും” (യെഹെ. 39:21-22).

യിസ്രായേലിന്റെ മാനസാന്തരം നടക്കുന്നത് എന്നാണെന്ന കാര്യത്തിൽ യെഹെസ്കേൽ നമുക്ക് സംശയത്തിനുള്ള ഒരു വകയും നൽകുന്നില്ല. യിസ്രായേലിനെ ആക്രമിക്കുന്ന റഷ്യൻ / ഇസ്ലാമിക സൈന്യത്തിന് മേലുള്ള ദൈവത്തിന്റെ ന്യായവിധിയുമായി അത് ഒത്തു ചേരും. അതുകൊണ്ട്, റഷ്യയുടെ ആക്രമണം ഉത്പ്രാപണത്തിന് മുൻപ് നടക്കില്ല. ഏഴ് വർഷം നീണ്ടുനിൽക്കുന്ന മഹോപദ്രവത്തിന്റെ മദ്ധ്യത്തിൽ അത് സംഭവിക്കുമെന്ന് നമുക്കറിയാം.

യിസ്രായേൽ മാനസാന്തരപ്പെടുന്ന കൃത്യമായ സമയം ആധികാരികമായി പറയാൻ നമുക്ക് കഴിയില്ല. എന്നാൽ യോസഫിനെയും അവന്റെ സഹോദരന്മാരെയും ബന്ധപ്പെടുത്തിയുള്ള ഒരു സാധാരണ പഠനം മഹോപദ്രവ കാലയളവ് തുടങ്ങിയതിന് രണ്ട് വർഷത്തിന് ശേഷമാണ് അത് നടക്കുന്നതെന്ന് സൂചന തരുന്നു.

തിരുവചനത്തിൽ യോസഫ് ക്രിസ്തുവിന്റെ “ഒരു മാതൃകയാണ്”; പിതാവിന്റെ വാത്സല്യ പുത്രൻ, സഹോദരന്മാരാൽ ത്യജിക്കപ്പെട്ടവൻ, ജാതികൾക്ക് 20 വെള്ളിക്കാശിന് വിൽക്കപ്പെട്ടവൻ, കാരാഗൃഹത്തിൽ നിന്ന് സിംഹാസനത്തിലേക്ക് ഉയർത്തപ്പെട്ടവൻ. ഏഴ് വർഷം നീണ്ടു നിന്ന ഒരു ക്ഷാമം മൂലം അവന്റെ സഹോദരന്മാർ അവന്റെ അടുക്കൽ എത്തി. ക്ഷാമത്തിന്റെ രണ്ടാമത്തെ വർഷം യോസഫ് സഹോദരന്മാരുമായി വീണ്ടും ഒന്നിച്ചു. ഈ മാതൃക ഭാവി പ്രവചനത്തിന്റെ നിഴൽ ആണെങ്കിൽ, മഹോപദ്രവത്തിന്റെ രണ്ടാമത്തെ വർഷത്തിന് ശേഷം കർത്താവ് യിസ്രായേലുമായി ഒന്നിക്കുമെന്ന് നമുക്ക് പ്രതീക്ഷിക്കാം. അത് മൂലം റഷ്യയുടെ ആക്രമണം മഹോപദ്രവത്തിന്റെ രണ്ടാമത്തെ വർഷം നടക്കുമെന്ന് പറയാം. വെളിപ്പാട് പുസ്തകത്തിലെ ആറാമത്തെ മുദ്രയുടെ ന്യായവിധിയുമായി അത് ഒത്തുപോകുന്നു.

യോസഫ് സഹോദരന്മാരുമായി അനുരഞ്ജനത്തിൽ ഏർപ്പെട്ടപ്പോൾ അവൻ അവരോട് പറഞ്ഞു:

“ദേശത്തു ക്ഷാമം ഉണ്ടായിട്ടു ഇപ്പോൾ രണ്ടു സംവത്സരമായി; ഉഴവും കൊയ്ത്തും ഇല്ലാത്ത അഞ്ചു സംവത്സരം ഇനിയും ഉണ്ടു്” (ഉല്പ. 45:6).

യോസഫ് അവരോട് പ്രഖ്യാപിച്ചു:

“ആകയാൽ നിങ്ങൾ അല്പ, ദൈവം അത്രേ എന്ന ഇവിടെ അയച്ചതു; അവൻ എന്നെ ഫറവോന്നു പിതാവും അവന്റെ ഗൃഹത്തിന്നു ഒക്കെയും യജമാനനും മിസ്രയീം ദേശത്തിന്നൊക്കെയും അധിപതിയും ആക്കിയിരിക്കുന്നു” (ഉല്പ. 45:8).

ഏഴ് വർഷം നീണ്ടുനിന്ന ക്ഷാമത്തിന്റെ അവസാനത്തിൽ യോസഫ് മിസ്രയീം ഒട്ടാകെ വാണു. ഏഴ് വർഷം നീണ്ടു നിൽക്കുന്ന മഹോപദ്രവത്തിന്റെ അവസാനത്തിൽ ക്രിസ്തു ലോകം ഒട്ടാകെ വാഴും.

യിസ്രായേലിന്റെ മാനസാന്തരത്തിന്റെ അനന്തരഫലം

യിസ്രായേലിൽ അനാവൃതമാകുന്ന സംഭവങ്ങൾ ലോകം വീക്ഷിക്കും. മാനുഷികമായി സംസാരിക്കുകയാണ്, യിസ്രായേലിന് എതിരെ അണിനിരക്കുന്ന സൈന്യം അതിജീവനത്തിനുള്ള ഒരു സാധ്യതയും അവശേഷിപ്പിക്കുകയില്ല. അമേരിക്കയിൽനിന്നും ബ്രിട്ടണിൽ നിന്നുമുള്ള പ്രതിഷേധം ഒരു ആവലാതി പോലെ കണക്കിടപ്പെടും. യൂറോപ്യൻ യൂണിയന്റെ സൂചന പോലും ആ അവസരത്തിൽ കാണില്ല. യൂറോപ്യൻ യൂണിയന് ആവശ്യമുള്ള ഊർജ്ജത്തിന്റെ 40 ശതമാനവും റഷ്യയും, കുറച്ച് മുസ്ലിം രാജ്യങ്ങളും വിതരണം ചെയ്യുന്നത് കൊണ്ട് റഷ്യയ്ക്ക് യൂറോപ്യൻ യൂണിയനെ ഭീഷണിപ്പെടുത്താൻ എളുപ്പമാണ്. അതുകൊണ്ട് യൂറോപ്യൻ യൂണിയൻ യിസ്രായേലിനെ പ്രതിരോധിക്കാൻ വരില്ല.

എന്നാൽ യിസ്രായേൽ യഥാർത്ഥമായി മാനസാന്തരപ്പെട്ട് കർത്താവിനെ വിളിക്കുമ്പോൾ, യേശു ക്രിസ്തുവിനെ മശിഹായായും രക്ഷകനായും വിശ്വസിക്കുമ്പോൾ, ഇരച്ചുകയറുന്ന സൈന്യം ഒരു ആഗോള ഭൂകമ്പത്താലും, കൊടിയ ആലിപ്പഴ വർഷത്താലും, മഹാമാരിയാലും തടയപ്പെടും. അവ സൈന്യത്തെ കഠിനമായി ബാധിക്കും; അവരെല്ലാം, യിസ്രായേലിന് എതിരെ യുദ്ധം ചെയ്യുന്നതിന് പകരം പരസ്പരം യുദ്ധം ചെയ്യും. മുസ്ലിം മുസ്ലിമിന് എതിരായും മുസ്ലിം കമ്മ്യൂണിസ്റ്റിന് എതിരായും തിരിയും. 2,000 വർഷങ്ങൾ യെഹൂദർ എന്തുകൊണ്ടാണ് ജാതികളുടെ ഇടയിൽ ചിതറപ്പെട്ടതെന്ന് അന്ന് ലോകം മുഴുവൻ പെട്ടെന്ന് അറിയും. യെഹൂദർ യേശു ക്രിസ്തുവിനെ തിരസ്ക്കരിച്ചപ്പോൾ എഡി 70-ൽ യെരൂശലേം നശിപ്പിക്കപ്പെട്ടു. ദൈവം അവരെ ചിതറിച്ചു കളഞ്ഞു, എന്നാൽ ഇപ്പോൾ അവർ കർത്താവിനെ അന്വേഷിച്ച്, യേശു ക്രിസ്തുവിനെ മശിഹായും രാജാവായും സ്വീകരിക്കുമ്പോൾ ദൈവം അവർക്ക് വേണ്ടി യുദ്ധം ചെയ്യും! എല്ലാക്കാലത്തെയും ഏറ്റവും മഹത്തരമായ വസ്തുനിഷ്ഠമായ പാഠമാണ് ഇത്.

“യിസ്രായേൽഗൃഹം തങ്ങളുടെ അകൃത്യം നിമിത്തം പ്രവാസത്തിലേക്കു പോകേണ്ടിവന്നു എന്നും അവർ എന്നോടു ദ്രോഹം ചെയ്തതുകൊണ്ടു ഞാൻ എന്റെ മുഖം അവർക്കു മറച്ചു, അവരൊക്കെയും വാൾകൊണ്ടു വീഴേണ്ടതിന്നു അവരെ അവരുടെ വൈരികളുടെ കയ്യിൽ ഏല്പിച്ചു എന്നും ജാതികൾ അറിയും” (യെരെ. 39:23).

ദൈവം തന്റെ ശക്തി ഗോഗിന്റെ സൈന്യത്തെ പ്രദർശിപ്പിക്കാൻ പ്രകൃതിയിലെ പ്രതിഭാസങ്ങളെ ഉപയോഗിക്കും. റഷ്യയിൽ വച്ച് അവൻ നെപ്പോളിയന്റെ സൈന്യത്തെ മഞ്ഞു വീഴ്ത്തി നശിപ്പിച്ചു. അതുപോലെ, ഹിറ്റ്ലറിന്റെ സൈന്യത്തെ റഷ്യയിൽ മഞ്ഞ് വീഴ്ത്തി നശിപ്പിച്ചു. മനുഷ്യൻ കാലാവസ്ഥയെ മാറ്റിമറിക്കാമെന്ന് ഹരിത സംഘങ്ങൾ ചിന്തിക്കുന്നു. ലോകം ശതകോടി

ഡോളറുകൾ ആഗോള താപനം കുറയ്ക്കാൻ ചിലവാക്കുന്നു. എന്നാൽ അവർ വിഡ്ഢികൾ ആണ്. കാലാവസ്ഥയെ ഏറ്റവും ചെറിയ രീതിയിൽ പോലും സ്വാധീനിക്കാൻ മനുഷ്യന് ശക്തിയില്ല. തനിക്ക് ഇഷ്ടമുള്ളപ്പോൾ ഒക്കെയും ആലിപ്പഴവർഷവും, ഉൽക്കകളും, കൊടുങ്കാറ്റും, ഭൂകമ്പങ്ങളും, രോഗാണുക്കളും വർഷിപ്പിക്കാൻ ദൈവത്തിന് കഴിയും. അവിടുത്തേക്ക് വരൾച്ചയും പ്രളയവും അയക്കാൻ കഴിയും. കാരണം, താൻ സ്രഷ്ടാവാണ്. നിസ്സാരനും നിഗളിയുമായ മനുഷ്യന് ഒന്നും ചെയ്യാൻ കഴിയില്ല. അതുകൊണ്ട് ഇരച്ചുകയറുന്ന സൈന്യത്തിന്റെ നാശം അതിഭീകരമായിരിക്കും. ഏഴ് മാസം യിസ്രായേൽ മരിച്ചവരെ അടക്കും. നാശത്തിന്റെ അവശിഷ്ടങ്ങൾ ഒഴിവാക്കാൻ ഏഴ് വർഷമെടുക്കും (യെരെ. 39:9-12).

ഗോഗിന്റെ സൈന്യത്തിന് എതിരെ ദൈവം തന്റെ ശക്തി വെളിപ്പെടുത്തുമ്പോൾ 2,000 വർഷങ്ങൾക്ക് മുൻപ് യെഹൂദർ തിരസ്കരിച്ച യേശു ക്രിസ്തു കർത്താവാണ് രാഷ്ട്രങ്ങൾ അംഗീകരിക്കും. അവർ വളരെ ഭയപ്പെട്ടുപോകും. കാരണം കർത്താവിന്റെ ദിവസം, അതായത്, ദൈവത്തിന്റെ കോപത്തിന്റെ ദിവസം വന്നെന്ന് അവർ അറിയും. 144,000 യെഹൂദ സാക്ഷികൾ അത് അവരോട് പറയും. യോഹന്നാൻ ഈ സാഹചര്യം വിശദീകരിക്കുന്നു:

“ഭൂമിയിലെ രാജാക്കന്മാരും മഹത്തുക്കളും സഹസ്രാധിപന്മാരും ധനവാന്മാരും ബലവാന്മാരും സകലദാസനും സ്വതന്ത്രനും ഗൃഹകളിലും മലപ്പാറകളിലും ഒളിച്ചു കൊണ്ടു മലകളോടും പാറകളോടും; ഞങ്ങളുടെ മേൽ വീഴുവിൻ; സിംഹാസനത്തിൽ ഇരിക്കുന്നവന്റെ മുഖം കാണാതെ വണ്ണവും കുഞ്ഞാടിന്റെ കോപം തട്ടാതെ വണ്ണവും ഞങ്ങളെ മറെപ്പിൻ. അവരുടെ മഹാകോപദിവസം വന്നു; ആർക്കു നീല്പാൻ കഴിയും എന്നു പറഞ്ഞു” (വെളി. 6:15-17).

ദൈവം യിസ്രായേലുമായി ഒരു പുതിയ ഉടമ്പടിയിൽ ഏർപ്പെടും. എന്നാൽ വീണ്ടെടുക്കപ്പെട്ട യിസ്രായേൽ മഹോപദ്രവത്തിന്റെ രണ്ടാമത്തെ പകുതിയിലൂടെ കടന്നുപോകണം. എന്നിരുന്നാലും കർത്താവ് അവർക്ക് വേണ്ടിയുമാം ചെയ്യും. എതിർക്രിസ്തു അവരെ നശിപ്പിക്കാൻ ശ്രമിക്കും. എന്നാൽ ദൈവം അവർക്കുവേണ്ടി ഒരു പ്രത്യേക സ്ഥലം ഒരുക്കി അവിടെ അവരെ സംരക്ഷിക്കും (വെളി. 12:6; 14-16).

അധ്യായം 14 സഹസ്രാബ്ദ മന്ദിരം

പ്രവാസത്തിന്റെ ഇരുപത്തിയഞ്ചാണ്ടത്തെ പ്രവചനങ്ങൾ ബിസി 572

- അധ്യായം 40 മുതൽ 48 വരെ

2 ഹോപദ്രവകാലം മേഘങ്ങളിൽ ക്രിസ്തുവിന്റെ പ്രത്യക്ഷത കൊണ്ട് അവ സാനിക്കും. അവിടുന്ന് എതിർക്രിസ്തുവിനെയും അവന്റെ സൈന്യത്തെയും അടിക്കും. പെട്ടെന്ന്

“അവൻ തന്റെ ദൂതന്മാരെ മഹാകാഹളധനിയോടുംകൂടെ അയക്കും; അവർ അവന്റെ വൃതന്മാരെ (രാജ്യം) ആകാശത്തിന്റെ അറുതിമുതൽ അറുതിവരെയും നാലു ദിക്കിൽനിന്നും കൂട്ടിച്ചേർക്കും” (മത്താ. 24:31).

ഭൂമിയിൽ കുഞ്ഞാടിന്റെ കല്യാണവിരുന്നോടെ കർത്താവിന്റെ വാഴ്ച ആരംഭിക്കും (വെളി. 19:9; മത്താ. 22:11). സഭയാകുന്ന ക്രിസ്തുവിന്റെ കാന്ത ക്രിസ്തുവിനൊപ്പം വരും. യിസ്രായേൽ വിരുന്നുകാർ ആയിരിക്കും. മഹോപദ്രവം അതിജീവിച്ച എല്ലാ രാജ്യങ്ങളും “തേജസ്സിന്റെ സിംഹാസനത്തിന്റെ” മുമ്പിൽ നിൽക്കാൻ യെരൂശലേമിൽ ഒരുമിച്ച് കൂടപ്പെടും (മത്താ. 25:31). രാജ്യങ്ങളെ രണ്ട് സംഘങ്ങളായി വേർപിരിക്കും; ചെമ്മരിയാടുകളും കോലാടുകളും. 144,000 യെഹൂദ പ്രസംഗകരുടെ സന്ദേശം വിശ്വസിച്ച രക്ഷിക്കപ്പെട്ടവരാണ് ചെമ്മരിയാടുകൾ. എതിർക്രിസ്തുവിനെ പിൻതുടർന്നവരാണ് കോലാടുകൾ. രക്ഷിക്കപ്പെട്ടവർ രാജ്യത്തിൽ അനുഗ്രഹിക്കപ്പെട്ടിരിക്കും (മത്താ. 25:34). നഷ്ടപ്പെട്ടുപോയവർ നിത്യാഗ്നിയിലേക്ക് പോകും (മത്താ. 25:41).

അതുകൊണ്ട് ക്രിസ്തുവിന്റെ രാജ്യം രക്ഷിക്കപ്പെട്ടവർ മാത്രമായി ആരംഭിക്കും. ദൈവം അബ്രഹാമിന് കൊടുത്ത ദേശത്ത് എല്ലാ യിസ്രായേലിനും വിഹിതം ലഭിക്കും. പുതിയ വിശുദ്ധ മന്ദിരത്തിൽ ദൈവം തന്റെ ജനത്തോടൊപ്പം വസിക്കും.

“ഞാൻ അവരോടു ഒരു സമാധാനനിയമം ചെയ്യും; അതു അവർക്കു ഒരു ശാശ്വത നിയമമായിരിക്കും; ഞാൻ അവരെ ഉറപ്പിച്ചു പെരുക്കി അവരുടെ നടുവിൽ എന്റെ വിശുദ്ധമന്ദിരത്തെ സദാകാലത്തേക്കും സ്ഥാപിക്കും. എന്റെ നിവാസം അവരോടുകൂടെ ഉണ്ടാകും; ഞാൻ അവർക്കു ദൈവമായും അവർ എനിക്ക് ജനമായും ഇരിക്കും. എന്റെ വിശുദ്ധമന്ദിരം സദാകാലത്തേക്കും അവരുടെ നടുവിൽ ഇരിക്കും. ബോൾ ഞാൻ യിസ്രായേലിനെ വിശുദ്ധീകരിക്കുന്ന യഹോവയെന്നു ജാതികൾ അറിയും” (യെരെ. 37:26-28).


ക്രിസ്തു മടങ്ങിവരുമ്പോൾ വലിയൊരു ഭൂകമ്പം ഉണ്ടാവുകയും അത് യിസ്രായേലിന്റെ ഭൂപ്രകൃതി മാറ്റുകയും ചെയ്യും. സെഖര്യാവു അത് നമോട് പറയുന്നു,

“ദേശം മുഴുവനും മാറി ഗേബ മുതൽ യെരൂശലേമിന്നു തെക്കു റിമ്മോൻ വരെ സമഭൂമിയായ്തീരും; നഗരമോ, ഉന്നതമായി സ്വസ്ഥാനത്തു ബെന്യാമീൻ ഗോപുരം മുതൽ പണ്ടത്തെ ഗോപുരത്തിന്റെ സ്ഥാനംവരെ, കോൺഗോപുരം വരെ തന്നേ,

ഹനനേൽ ഗോപുരമുതൽ രാജാവിന്റെ ചക്കാലകൾവരെയും നിവാസികൾ ഉള്ള താകും” (സെഖ. 14:10).

മഹോപദ്രവകാലത്തെ മന്ദിരവും മുസ്‌ലിം മോസ്ക്കുകളും നിലംപരിശാക്കപ്പെടും. ആരാധിക്കാൻ അവിടെ മുസ്‌ലീങ്ങൾ ഉണ്ടാകില്ല. ദൈവത്തിന്റെ മഹത്വം തുടർച്ചയായി പ്രകാശിക്കുന്നിടത് ഒരു വിശുദ്ധമന്ദിരം പണിയപ്പെടും. വിശുദ്ധ മന്ദിരത്തിന്റെ സവിശേഷതകൾ യെഹൊസ്കേൽ 40 മുതൽ 43 വരെ യുള്ള അദ്ധ്യായങ്ങളിൽ നൽകിയിട്ടുണ്ട്. ക്രിസ്തുവിനോട് ഒപ്പം ഉയർത്തെഴുന്നേറ്റ ദാവീദ് രാഷ്ട്രം നയിക്കാൻ വരും. ക്രിസ്തുവിന്റെ സാന്നിധ്യം അവിടെ തുടർച്ചയായി ഉണ്ടാകും.

യെഹൂദപുരോഹിതന്മാർ മന്ദിരത്തിൽ ശുശ്രൂഷ ചെയ്യും. യാഗങ്ങൾ അർപ്പിക്കപ്പെടും. പെരുന്നാളുകൾ ക്രിസ്തുവിന്റെയും കുരിശിലെ തന്റെ പ്രവൃത്തിയുടെയും ഓർമ്മയ്ക്കായി കൊണ്ടാടും.



യെഹൊസ്കേലിന്റെ സഹസ്രാബ്ദ ദൈവാലയം - യെഹെ. 40-42

എല്ലാം പൂർത്തീകരിക്കപ്പെടുമ്പോൾ ദൈവത്തിന്റെ തേജസ്സ് മടങ്ങിവരുമെന്ന് നാം വായിക്കുന്നു:

“അപ്പോൾ യിസ്രായേലിന്റെ ദൈവത്തിന്റെ തേജസ്സ് കിഴക്കു വഴിയായി വന്നു; അതിന്റെ മൂഴക്കം പെരുവെള്ളത്തിന്റെ ഇരച്ചൽപ്പോലെ ആയിരുന്നു; ഭൂമി അവന്റെ തേജസ്സുകൊണ്ടു പ്രകാശിച്ചു. ഇതു ഞാൻ കണ്ട ദർശനംപോലെ ആയിരുന്നു; നഗരത്തെ നശിപ്പിപ്പാൻ ഞാൻ വന്നപ്പോൾ കണ്ട ദർശനംപോലെ തന്നെ; ഈ ദർശനങ്ങൾ കെബാർ നദീതീരത്തുവെച്ചു ഞാൻ കണ്ട ദർശനംപോലെ ആയിരുന്നു; അപ്പോൾ ഞാൻ കവിഞ്ഞുവീണു. **യഹോവയുടെ തേജസ്സ്** കിഴക്കോട്ടു ദർശനമുള്ള ഗോപുരത്തിൽ കുടി ആലയത്തിലേക്കു പ്രവേശിച്ചു. ആത്മാവു എന്നെ എടുത്തു അകത്തെ പ്രാകാരത്തിലേക്കു കൊണ്ടുചെന്നു; **യഹോവയുടെ തേജസ്സ് ആലയത്തെ നിറച്ചിരുന്നു**” (യെരെ. 43:2-5).


“അന്നുമുതൽ നഗരത്തിന്നു യഹോവ ശമ്മാ (**യഹോവ അവിടെ**) എന്നു പേരാകും” (യെരെ. 48:35).

അധ്യായം 15 ചാവുകടൽ അനുഗ്രഹിക്കപ്പെടുന്നു

അധ്യായം 47:1-ൽ യെഹെസ്കേൽ വെള്ളം കാണുന്നതായി നാം വായിക്കുന്നു. “വെള്ളം കിഴക്കോട്ടു പുറപ്പെടുന്നതു ഞാൻ കണ്ടു. ആലയത്തിന്റെ മുമ്പം കിഴക്കോട്ടല്ലോ; ആ വെള്ളം ആലയത്തിന്റെ വലത്തു ഭാഗത്തു കീഴെനിന്നു യാഗപീഠത്തിന്നു തെക്കുവശമായി ഒഴുകി.” അതിന് ശേഷം അവനെ “പുറത്തു കൊണ്ടു ചെന്നു പുറത്തെ വഴിയായി കിഴക്കോട്ടു ദർശനമുള്ള ഗോപുരത്തിൽകൂടി പുറത്തെ ഗോപുരത്തിലേക്കു ചുറ്റിനടത്തി”. അവൻ ചരടുമായി വെള്ളം അളക്കുന്ന ഒരു പുരുഷനെ കാണുന്നു. ആ പുരുഷൻ ആയിരം മുഴം അളന്നു (0.5 കിമീ), അപ്പോൾ വെള്ളത്തിന്റെ ആഴം നരിയാണിയോളം ആയി. അവൻ വീണ്ടും ആയിരം മുഴം (0.5 കിമീ) കൂടി അളന്നു. അപ്പോൾ വെള്ളം മുട്ടോളം ആയി. വീണ്ടും ആയിരം മുഴം (0.5 കിമീ) അളന്നപ്പോൾ വെള്ളം അരയോളം ആയി. അവൻ വീണ്ടും അളന്നപ്പോൾ വെള്ളം വളരെ ആഴത്തിൽ ആയി. യെഹെസ്കേൽ പറയുന്നു, “എനിക്കു കടപ്പാൻ വഹിയാത്ത ഒരു നദിയായി” (യെഹെ. 47:1-5).

ആലയത്തിന്റെ രണ്ടു കിലോമീറ്റർ ദൂരത്തിൽ, പാറക്കെട്ടിൽ നിന്നുള്ള വെള്ളം കുതിച്ചൊഴുകുന്ന അരുവി പോലെ മന്ദിരത്തിൽ നിന്ന് കിഴക്കോട്ടു ഒഴുകി യെഹൂദയിലെ മരുഭൂമിയിലൂടെ ഒഴുകി ചാവുകടലിൽ പതിച്ചുകൊണ്ടിരുന്നു. യേശു ക്രിസ്തു മടങ്ങിവരുമ്പോൾ, യെരൂശലേമിന് കിഴക്ക് ഭാഗത്തുള്ള ഒലിവ് മല പിളർന്ന്, അത് കിഴക്ക് പടിഞ്ഞാറ് ദിശയിലേക്ക് വ്യാപിച്ചു കിടക്കുന്ന ഒരു താഴ്വര ആകുമെന്ന് സെഖര്യാവും നമ്മോട് പറയുന്നു (സെഖ. 14:4). “അന്നാളിൽ ജീവനുള്ള വെള്ളം യെരൂശലേമിൽ നിന്നു പുറപ്പെട്ടു” (സെഖ. 14:8). ഈ താഴ്വരയിൽ കുടിയാണ് വെള്ളം ഒഴുകുന്നത്.

യിസ്രായേലിൽ ഒരു പർവ്വതത്തിലെ പാറക്കെട്ടിൽ നിന്നുള്ള ഒരു ജലസ്രോതസ്സ് നേരത്തെയുണ്ട്. അടുത്തകാലം വരെ രാജ്യത്തിനു ആവശ്യമായ മൂന്നി ലൊന് ജലം അത് നൽകിയിരുന്നു. ഇത് സവിശേഷമായ ഒരു ജലഭൂത (aquifer) മാണ്. കാരണം, യെരൂശലേമും ഹെബ്രോനും യിസ്രായേലിലെ ഏറ്റവും ഉയരം കൂടിയ പർവ്വതങ്ങൾ ആണ്. എന്നിട്ടും വെള്ളം ഹിസ്കിയാവിന്റെ തുരങ്കം എന്നറിയപ്പെടുന്ന ചാലിലൂടെ ഒഴു



ചാവുകടൽ അനുഗ്രഹിക്കപ്പെടുന്നു

കുന്നു. ചില സമയത്ത് അവിടെ മുട്ടോളം വെള്ളം കാണാൻ കഴിയും. യെരൂശലേമിൽ പ്രവഹിക്കുന്ന വെള്ളം അങ്ങകലെ കിഴക്കൻ തുർക്കിയിലെ മഞ്ഞ് ഉരുകി വരുന്നതാണെന്ന ധാരണയുണ്ട്. യിസ്രായേലിന്റെ ഭൂപ്രദേശങ്ങളിൽ നല്ലൊരു ഭാഗവും ചുണ്ണാമ്പുകല്ലാണ്. വെള്ളം ഒഴുകാൻ പാകത്തിൽ ധാരാളം ഗുഹകൾ അവിടെയുണ്ട്. ക്രിസ്തു മടങ്ങിവരുമ്പോൾ ഉണ്ടാകുന്ന ഭൂകമ്പം ഒലിവ് മലയെ രണ്ടായി പിളർക്കുന്നത് കൊണ്ട് ഈ ജലഭൂതം വിഭജിക്കപ്പെടുമെന്നതിന് സംശയമില്ല. ഇത് യെഹൂദാ മരുഭൂമിയിൽ ശുദ്ധജലത്തിന്റെ ലഭ്യത വർദ്ധിപ്പിച്ചുകൊണ്ട് 33 കിലോമീറ്റർ ഒഴുകി ഗലീലാ കടലിൽ വീഴും. ജലത്തിന്റെ ഇങ്ങനെയുള്ള വലിയ ഒഴുക്ക് മൂലം ചാവുകടലിലെ ഉപ്പിന്റെ അംശം കുറയുകയും അതിലെ ജലനിരപ്പ് യോർദ്ദാൻ താഴ്വരമുതൽ ഗലീലാ കടൽ വരെ ഉയരുകയും ചെയ്യുന്നു.

ശുദ്ധജലവിതരണത്തിന്റെ കാര്യത്തിൽ യിസ്രായേലും ജോർദ്ദാനും പ്രശ്നങ്ങൾ അഭിമുഖീകരിക്കുന്നുണ്ട്. ജനസംഖ്യ വർദ്ധിച്ചപ്പോൾ കൃഷിയുടെ ആവശ്യം കൂടി. അതിനായി യിസ്രായേലിന് നിരവധി സമുദ്രജല ശുദ്ധീകരണ ശാലകൾ നിർമ്മിക്കേണ്ടതായി വന്നു. ഗലീലാ കടലിൽ നിന്ന് യോർദ്ദാൻ താഴ്വരയിലേക്ക് ഒഴുകുന്ന വെള്ളമാണ് ചാവുകടൽ സ്വീകരിക്കുന്നത്. എന്നാൽ വരൾച്ച ഉണ്ടാകുമ്പോൾ, ഗലീലാ കടലിലെ ശുദ്ധജലത്തിന്റെ അളവ് കുറയുന്നു.

യോർദ്ദാൻ താഴ്വരയെ യോർദ്ദാൻ വിള്ളൽ താഴ്വര എന്നും അറിയപ്പെടുന്നു. ഗലീലായുടെ വടക്ക് ഭാഗത്ത് നിന്ന് തുടങ്ങി തെക്ക് യോർദ്ദാൻ നദി ഉൾപ്പെട്ട ഈ താഴ്വര അഖാബ ഉൾക്കടൽ വരെ വ്യാപിച്ചു കിടക്കുന്നു. അബ്രാം കനാൻ ദേശത്ത് എത്തിച്ചേർന്നപ്പോൾ അത് “നീരോട്ടമുള്ള പ്രദേശമായിരുന്നു”. അവന്റെ സഹോദരന്റെ മകനായ ലോത്ത് സോദോം നഗരത്തിൽ ജീവിക്കുന്നതിന് വേണ്ടി അബ്രാമുമായി വേർപിരിഞ്ഞു. ദൈവം ഗന്ധകവും തീയും വർഷിപ്പിച്ച് സോദോമിനെയും ഗൊമോരയേയും ന്യായം വിധിച്ചപ്പോൾ ആ താഴ്വര മുഴുവൻ മുങ്ങിപ്പോയി.

ഗലീലാ കടൽ സമുദ്ര നിരപ്പിൽ നിന്ന് 225 മീറ്റർ (700 അടി) താഴെയാണ്. ചാവുകടൽ അതിലും താഴെയാണ്, 387 മീറ്റർ (1200 അടി). ചാവുകടലിന്റെ ആഴം 323 മീറ്ററാണ് (1000 അടി). ലവണഗുണമുള്ള ലോകത്തിലെ ഏറ്റവും ആഴമേറിയ തടാകമാണ് ചാവുകടൽ. ഒരു മത്സ്യത്തിനും ചാവുകടലിൽ ജീവിക്കാൻ സാധ്യമല്ല. മനുഷ്യർ ഇതിലെ വെള്ളം കുടിച്ചാൽ മരണം സംഭവിക്കും. എങ്കിലും, ക്രിസ്തുവിന്റെ മടങ്ങിവരവിന് ശേഷം യെരൂശലേമിലെ മന്ദിരത്തിൽ നിന്ന് ഒഴുകുന്ന ജലത്തിന്റെ ഭീമമായ അളവ് ചാവുകടലിനെ ശുദ്ധീകരിക്കും. ജനങ്ങൾ അവിടെ മത്സ്യ ബന്ധനം വരെ നടത്തുന്ന അവസ്ഥ സംജാതമാകും. യോർദ്ദാൻ താഴ്വര ഏൻ-ഗതി മുതൽ ഏൻ-എഗ്ളയീം വരെ ഒരു ഉൾനാടൻ തടാകമായി മാറും.

“അതിന്റെ കരയിൽ ഏൻ-ഗതി മുതൽ ഏൻ-എഗ്ളയീം വരെ മീൻപിടിക്കാൻ നിന്നു വല വീശും; അതിലെ മത്സ്യം മഹാസമുദ്രത്തിലെ മത്സ്യം പോലെ വിവിധജാതിയായി അസംഖ്യമായിരിക്കും” (യെരെ. 47:10).

ചാവുകടലിന്റെ പടിഞ്ഞാറൻ തീരത്താണ് ഏൻ-ഗതിയുടെ സ്ഥാനമെന്ന് നമുക്കറിയാം. ഏൻ-ഗതി പ്രദേശത്ത് ശുദ്ധ ജലം ഒഴുകുന്ന ഒരു വെള്ളച്ചാട്ടമുണ്ട് യഹൂദ മരുഭൂമിയുടെ അടിയിലൂടെ യിസ്രായേലിന്റെ പർവ്വത ജലഭൂതത്തിൽ നിന്ന് അത് ഒഴുകുന്നു; യെഹെസ്കേൽ കണ്ട ജലസ്രോതസ്സ് നേരത്തെ അവിടെത്തന്നെയുണ്ട്. അത് പുറത്തുവരാൻ ഒലിവ് മല പിളർന്നാൽ മാത്രം മതി!

ബൈബിളിൽ ഒരു പ്രാവശ്യം മാത്രമാണ് ഏൻ-എഗ്ളയീം പരാമർശിക്കപ്പെട്ടിരിക്കുന്നത്. അതിന്റെ സ്ഥാനം കൃത്യമായി നിർണ്ണയിക്കാൻ ആകില്ല. എന്നാൽ ഏൻ-എഗ്ളയീം എന്ന വാക്കിന്റെ എബ്രായ ഭാഷയിലുള്ള അർത്ഥം “രണ്ട് കാളക്കൂട്ടികളുടെ ഉറവ” എന്നാണ്. മിസ്രയീമിന്റെ ദേവന്മാരായ രണ്ട് കാളക്കൂട്ടികളെ രാജ്യം രണ്ടായി പിരിഞ്ഞപ്പോൾ വടക്കെ രാജ്യമായ യിസ്രായേലിൽ യൊരോബെയോ ആണ് അവതരിപ്പിച്ചത്. അവൻ ഒരു കാളക്കൂട്ടിയെ വടക്കെ രാജ്യത്തിന്റെ തെക്ക് ഭാഗത്ത് യെഹൂദയുടെയും യിസ്രായേലിന്റെയും അതിർത്തിയിലെ ബേഥേലിൽ പ്രതിഷ്ഠിച്ചു. രണ്ടാമത്തെ കാളക്കൂട്ടിയെ ഗലീലായുടെ വടക്ക് ദാനിലും പ്രതിഷ്ഠിച്ചു. ദാൻ ഗോത്രം യിസ്രായേലിന്റെ ഏറ്റവും വടക്കുള്ള ഗോത്രമാണ്. ഏൻ-എഗ്ളയീം ഈ ഉറവയുടെ സ്ഥാനത്ത് ആയിരുന്നിരിക്കണം.

വിശുദ്ധ മന്ദിരത്തിൽ നിന്ന് ഒഴുകുന്ന ശുദ്ധ ജലത്തിന്റെ നീരുറവ യെഹൂദാ മരുഭൂമിയിലൂടെ ഒഴുകി യിസ്രായേൽ ദേശത്ത് പുതു ജീവൻ കൊണ്ടുവരും.



ഏൻ-ഗതി മരുഭൂമിയിലെ ശുദ്ധജലം

"മരുഭൂമിയും വരണ്ട നിലവും ആനന്ദിക്കും; നിർജ്ജന പ്രദേശം ഉല്ലസിച്ച് പനിനീർപ്പുഷ്പം പോലെ പൂക്കും. അതു മനോഹരമായി പൂത്തു ഉല്ലാസത്തോടും ഘോഷത്തോടും കൂടെ ഉല്ലസിക്കും; ലെബാനോന്റെ മഹത്വവും കർമ്മേലിന്റെയും ശാരോന്റെയും രോഭയും അതിനു കൊടുക്കപ്പെടും; അവർ യഹോവയുടെ മഹത്വവും നമ്മുടെ ദൈവത്തിന്റെ തേജസ്സും കാണും" (യെശ. 35:1-2).



യെഹൂദാ മരുഭൂമി

ചാവുകടൽ അനുഗ്രഹിക്കപ്പെടുന്നു

യെഹെസ്കേൽ പ്രസ്താവിക്കുന്നു:

“നദീതീരത്തു ഇക്കരെയും അക്കരെയും തിമാൻ തക്ക ഫലമുള്ള സകലവിധ വൃക്ഷങ്ങളും വളരും; അവയുടെ ഇല വാടുകയില്ല, ഫലം ഇല്ലാതെപോകുമില്ല; അതിലെ വെള്ളം വിശുദ്ധമന്ദിരത്തിൽനിന്നു ഒഴുകിവരുന്നതുകൊണ്ടു അവ മാസം തോറും പുതിയ ഫലം കായ്ക്കും; അവയുടെ ഫലം തിമാനും അവയുടെ ഇല ചികിത്സക്കും ഉതകും” (യെഹെ. 47:12).

അതു മാത്രമല്ല, ദൈവം ദേശത്ത് അതാത് കാലത്ത് മഴ അയക്കും. യോവേൽ പ്രവചിച്ചു:

“അന്നാളിൽ പർവ്വതങ്ങൾ പുതുവീഞ്ഞു പൊഴിക്കും; കുന്നുകൾ പാൽ ഒഴുക്കും; യെഹൂദയിലെ എല്ലാ തോടുകളും വെള്ളം ഒഴുക്കും; യഹോവയുടെ ആലയത്തിൽ നിന്നു ഒരു ഉറവു പുറപ്പെട്ടു ശിത്തീം താഴ്വരയെ നനയ്ക്കും” (യോവേ. 3:18).

ദൈവം യെഹെസ്കേലിനോട് പറഞ്ഞു:

“ഞാൻ അവയെയും എന്റെ കുന്നിനും ചുറ്റുമുള്ള സ്ഥലങ്ങളെയും ഒരു അനുഗ്രഹമാക്കിവെക്കും; ഞാൻ തക്ക സമയത്തു മഴപെയ്യിക്കും; അതു അനുഗ്രഹകരമായ മഴ ആയിരിക്കും. വയലിലെ വൃക്ഷം ഫലം കായ്ക്കയും നിലം നന്നായി വിളകയും അവർ തങ്ങളുടെ ദേശത്തു നിർഭയമായി വസിക്കയും ഞാൻ അവരുടെ നുകക്കഴികളെ പൊട്ടിച്ചു, അവരെക്കൊണ്ടു പണി എടുപ്പിച്ചവരുടെ കയ്യിൽനിന്നു അവരെ വിടുവിക്കയും ചെയ്യുമ്പോൾ ഞാൻ യഹോവ എന്നു അവർ അറിയും” (യെഹെ. 34:26-27).

അധ്യായം 16 യിസ്രായേൽ രാജ്യത്തിൽ

മഹോപദ്രവം അതിജീവിക്കുന്ന ഒരോ യെഹൂദനെയും ദേശത്തിലേക്ക് കൊണ്ടുവരുവാൻ ദൈവം തന്നെത്തന്നെ ഒരു ഉടമ്പടിയുമായി ബന്ധിച്ചിരിക്കുന്നു. ഈ ഉടമ്പടിയെ പാലസ്തീന്യ ഉടമ്പടി എന്ന് വിളിക്കുന്നു (ആവ. 30:3-5; യെഹെ. 39:28). യിസ്രായേൽ കനാൻ നാട്ടിൽ പ്രവേശിക്കുന്നതിന് തൊട്ട് മുൻപ് ദൈവം അവരുമായി ചെയ്ത ഉടമ്പടിയാണത്. ലോകത്തിലെ മിക്കവാറും രാജ്യങ്ങളിൽ ജൂതസമൂഹങ്ങൾ ഉണ്ട്. എന്നാൽ അവരുടെ എണ്ണം ഏറ്റവും കൂടുതലുള്ളത് അമേരിക്കയിലാണ്. 2020-ൽ അമേരിക്കയിൽ 5.8 ദശലക്ഷം യെഹൂദർ ഉണ്ടായിരുന്നു. മഹോപദ്രവകാലത്ത് ഇവരിൽ നിരവധി പേർ ക്രിസ്തുവിലേക്ക് തിരിയുകയും കർത്താവിന്റെ വരവ് വരെ ജീവനോടിരിക്കുകയും ചെയ്തു. അവരെ യിസ്രായേലിലേക്ക് കൊണ്ടുപോകാനായി ആദ്യമായി ഉപയോഗിക്കുന്നത് അമേരിക്കയുടെ വിമാനങ്ങളും കപ്പലുകളും ആയിരിക്കുമെന്ന് യേശുവാത്ത് നമ്മോട് പറയുന്നു:

“മോലംപോലെയും തങ്ങളുടെ കിളിവാതിലുകളിലേക്കു പ്രാവുകളെപ്പോലെയും പറന്നുവരുന്ന ഇവർ ആർ? ദൂരത്തുനിന്നു നിന്റെ മക്കളെ അവരുടെ പൊന്നും വെള്ളിയുമായി നിന്റെ ദൈവമായ യഹോവയുടെ നാമത്തിനും അവൻ നിന്നെ മഹത്വപ്പെടുത്തിയിരിക്കുകൊണ്ടു യിസ്രായേലിന്റെ പരിശുദ്ധനും കൊണ്ടുവരേണ്ടതിനു ദ്വിപുവാസികളും തർശീശ് കപ്പലുകൾ ആദ്യമായും എനിക്കായി കാത്തിരിക്കുന്നു” (യെശ. 60:8-9).

യെഹൂദന്മാർ പാലസ്തീനിലേക്ക് മടങ്ങിപ്പോകുന്നതിന് മുൻപ്, 1881-ൽ സീയോന്യ പ്രസ്ഥാനം (Zionist Movement) ആരംഭിക്കുന്നതിന് മുൻപ് തന്നെ ബിഷപ്പ് ജെ.സി. റൈൽ എഴുതി:

“ക്രൈസ്തവരെ സംബന്ധിച്ച് നിറവേറ്റപ്പെട്ട പ്രവചനങ്ങളുടെ വെളിച്ചത്തിൽ നിറവേറപ്പെടാനുള്ള പ്രവചനങ്ങളെ വ്യാഖ്യാനിക്കാനുള്ള പ്രാധാന്യമേറിയ സമയമാണിത്. യെഹൂദന്മാരുടെ മേലുണ്ടായിരുന്ന ശാപങ്ങൾ അക്ഷരീകമായി നിറവേറപ്പെട്ടു; അതുകൊണ്ട് അവരുടെ മേലുള്ള അനുഗ്രഹങ്ങളും യാഥാർത്ഥ്യമാകും. ചിതറിപ്പോക്കൽ അക്ഷരീകമായിരുന്നു; അതുപോലെ കൂട്ടിച്ചേർക്കലും അക്ഷരീകമായിരിക്കും. സീയോനെ ഇടിച്ചുകളയുന്നത് അക്ഷരീകമായിരുന്നു; അതിനെ പണിയുന്നതും അക്ഷരീകമായിരിക്കും. യിസ്രായേലിനെ തിരസ്കരിച്ചത് അക്ഷരീകമായിരുന്നു; അതുപോലെ പുനഃസ്ഥാപനവും അക്ഷരീകമായിരിക്കും.” ജെ.സി. റൈൽ—പ്രവചനം, പാർട്ട് 65.

അന്ത്യകാലത്ത് യെഹൂദർ കർത്താവിനേക്കാൾ തിരിഞ്ഞ് ദേശത്തിലേക്ക് മടങ്ങി വരണം. ദൈവപ്രവചനത്തെ അക്ഷരീകമായി വിശ്വസിക്കുന്ന ഏതൊരാൾക്കും മറ്റൊരു നിർണ്ണയത്തിൽ എത്താൻ കഴിയില്ല. ദേശം ‘ശാശ്വതാവകാശമായി’ അബ്രഹാമിനും അവന്റെ സന്തതിക്കും വാഗ്ദത്തം ചെയ്യപ്പെട്ടിരിക്കുന്നു

യിസ്രായേൽ രാജ്യത്തിൽ

(ഉല്പ. 17:8). ഈ വാഗ്ദത്തം യാക്കോബിനോടും സ്ഥിരീകരിച്ചു (ഉല്പ. 17:8). യിസ്രായേൽ രാജ്യം ദൈവം അബ്രഹാമിന് വാഗ്ദത്തം നൽകിയ ദേശത്ത് അന്ത്യകാലത്ത് പുനഃസ്ഥാപിക്കപ്പെടുമെന്നതിൽ പ്രവാചകന്മാർ എല്ലാവർക്കും ഒരേ അഭിപ്രായമായിരുന്നു.

യെഹൂദന്മാർ ക്രിസ്തുവിനെ തിരസ്ക്കരിക്കുന്ന സമയത്തു തന്നെ ദേശത്തിലേക്കുള്ള അവരുടെ മടങ്ങിപ്പോക്ക് ആരംഭിക്കുമെന്നും ഈ മടങ്ങിവരവിന്റെ ഉദ്ദേശ്യം രാജ്യത്തെ മാനസാന്തരത്തിലേക്ക് നയിക്കുക എന്നതാണെന്നും അധ്യായം 36-ൽ നാം കണ്ടുകഴിഞ്ഞു. ആ ദൈവിക പ്രക്രിയ ആരംഭിച്ചു കഴിഞ്ഞു. രാജ്യം സ്ഥാപിക്കപ്പെട്ടു കഴിഞ്ഞു. ഗോൾ തന്റെ സൈന്യങ്ങളുമായി യിസ്രായേലിന്റെ വടക്കെ അതിർത്തിയിൽ സജ്ജരാണ്. ക്രിസ്തു വിശ്വാസികൾ ഉത്പ്രാപ്തത്തിൽ എടുക്കപ്പെടാനും, എഴുവർഷം നീണ്ടുനിൽക്കുന്ന മഹോപദ്രവം ആരംഭിക്കാനും, യിസ്രായേൽ പുനരുദ്ധരിക്കപ്പെട്ട റോമാ സാമ്രാജ്യവുമായി (യൂറോപ്യൻ യൂണിയൻ) ഒരു ഉടമ്പടിയിൽ ഒപ്പുവയ്ക്കേണ്ട താമസമേയുള്ളൂ. ക്രിസ്തു മടങ്ങിവരുമ്പോൾ അവിടുത്തെ തങ്ങളുടെ മശിഹായും, രക്ഷകനും, രാജാവും ആയി യിസ്രായേൽ സ്വീകരിക്കും. ക്രിസ്തു യെരൂശലേമിൽ ദാവീദിന്റെ സിംഹാസനത്തിൽ ഇരിക്കും. മുഴുവൻ ലോകത്തിന്റെയും ഭരണനിർവ്വഹണത്തിന്റെ കേന്ദ്രം യെരൂശലേം ആയി മാറും. യെശയ്യാവ് എഴുതി:

“അന്നാളിൽ: ഇതാ, നമ്മുടെ ദൈവം; അവനെയത്രേ നാം കാത്തിരുന്നതു; അവൻ നമ്മെ രക്ഷിക്കും; അവൻ തന്നെ യഹോവ; അവനെയത്രേ നാം കാത്തിരുന്നതു; അവന്റെ രക്ഷയിൽ നമുക്കു ആനന്ദിച്ചു സന്തോഷിക്കാം എന്നു അവർ പറയും” (യെശ. 25:9).

ക്രിസ്തു ലോകത്തിൽ വന്നതിന് ശേഷം ലോകത്തിന് യിസ്രായേലിനോട് ഒരു വ്യത്യസ്ത മനോഭാവം ആയിരിക്കും. ഇപ്പോൾ, രാഷ്ട്രങ്ങൾ ദൈവത്തിന്റെ ജനത്തിന് എതിർ നിൽക്കുന്നു. എന്നാൽ ക്രിസ്തു വാഴുമ്പോൾ രക്ഷിക്കപ്പെട്ട ജാതികൾ മാത്രമേ അവന്റെ രാജ്യത്തിൽ പ്രവേശിക്കുകയുള്ളൂ. നാം വായിക്കുന്നു:

“സൈന്യങ്ങളുടെ യഹോവ ഇപ്രകാരം അരുളിച്ചെയ്യുന്നു: ആ കാലത്തു ജാതികളുടെ സകലഭാഷകളിലുംനിന്നു പത്തുപേർ ഒരു യെഹൂദന്റെ വസ്ത്രാഗ്രം പിടിച്ചു: ദൈവം നിങ്ങളോടു കൂടെ ഉണ്ടെന്നു ഞങ്ങൾ കേട്ടിരിക്കയാൽ ഞങ്ങൾ നിങ്ങളോടുകൂടെ പോരുന്നു എന്നു പറയും” (സെഖ. 8:23).

അതുമാത്രമല്ല, തിരികെ പോകുന്നതിൽ ജാതീയ രാഷ്ട്രങ്ങൾ യെഹൂദരെ സഹായിക്കും.

“യഹോവയായ കർത്താവു ഇപ്രകാരം അരുളിച്ചെയ്യുന്നു: ഞാൻ ജാതികൾക്കു എന്റെ കൈ ഉയർത്തുകയും വംശങ്ങൾക്കു എന്റെ കൊടി കാണിക്കുകയും ചെയ്യും; അവർ നിന്റെ പുത്രന്മാരെ തങ്ങളുടെ മാർച്ചിൽ അണച്ചും പുത്രിമാരെ തോളിൽ എടുത്തുകൊണ്ടു വരും....യഹോവയായ ഞാൻ നിന്റെ രക്ഷിതാവും യാക്കോബിന്റെ വീരൻ നിന്റെ വീണ്ടെടുപ്പുകാരനും ആകുന്നു എന്നു സകല ജഡവും അറിയും” (യെശ. 49:22-26).

യോശുവ ഒരോ ഗോത്രത്തിനും ദേശം വിഭജിച്ച് നൽകിയത് പോലെ കർത്താവ് ഒരോ യിസ്രായേൽ ഗോത്രത്തിനും ദേശം വിഭജിച്ചു നൽകും.

യിസ്രായേലും യെഹൂദയും ഒരു മിച്ച് ചേരുക മാത്രമല്ല ചെയ്യുന്നത്, ഒരോ ഗോത്രത്തിനും അവരുടേതായ ദേശം ലഭിക്കുകയും ചെയ്യും. ഇവിടെ നൽകിയിരിക്കുന്ന ഭൂപടം ദേശം വിഭജിച്ചിരിക്കുന്ന ക്രമം കാണിക്കുന്നു. അതിർത്തികൾക്ക് വ്യത്യാസം കാണുമായിരിക്കും. എന്നാൽ പൊതുവായുള്ള ഏകദേശ ക്രമം ആണിത്.



നഷ്ടപ്പെട്ടുപോയ “പത്ത് ഗോത്രങ്ങൾ” ബ്രിട്ടീഷ് ജനതയാണെന്നുള്ള ബ്രിട്ടീഷ് യിസ്രായേൽ സൈദ്ധാന്തികരുടെ അവകാശവാദം തെറ്റായിരുന്നു എന്ന് തെളിയിക്കപ്പെടും. നിരവധി യെഹൂദർക്ക് തങ്ങൾ ഏത് ഗോത്രത്തിൽ നിന്നാണ് വന്നതെന്ന് അറിയാം. വംശപാരമ്പര്യഗുണ (DNA) പരിശോധന അതിന് സഹായകമാണ്. എന്നാൽ 12 ഗോത്രങ്ങൾ എവിടെയാണ് വസിക്കുന്നതെന്ന് ദൈവത്തിന് അറിയാം. ആ സമയത്ത് തങ്ങൾ ഏത് ഗോത്രത്തിലുള്ളവർ ആണെന്ന് ദൈവം യെഹൂദർക്ക് വെളിപ്പെടുത്തും. എഴുപത് വർഷത്തെ പ്രവാസത്തിന് ശേഷം സെറൂബാബേലിനൊപ്പം യെഹൂദർ മടങ്ങിവന്നപ്പോൾ അവരിൽ ചിലർക്ക് തങ്ങളുടെ പുരോഹിത പാരമ്പര്യം തെളിയിക്കാൻ കഴിഞ്ഞില്ല. കാരണം, അവരുടെ കുലപരമ്പരയെപ്പറ്റി സംശയം ഉയർന്നതായി നമുക്ക് ഓർത്തെടുക്കാൻ കഴിയും. അപ്പോൾ സെറൂബാബേൽ പറഞ്ഞു:

“ഊരീമും തുമ്മീമും ഉള്ള പുരോഹിതൻ എഴുന്നേൽക്കും വരെ അതിപരിശുദ്ധമായതു തിന്നരുതു എന്നു ദേശാധിപതി അവരോടു കല്പിച്ചു” (എസ്രാ 2:63).

മഹാപുരോഹിതന്റെ തോളിൽ അണിഞ്ഞിരുന്ന ഏഫോദിൽ പിടിപ്പിച്ചിരുന്ന കല്ലുകളാണ് ഊരീമും തുമ്മീമും. ഈ കല്ലുകളിൽ 12 ഗോത്രങ്ങളുടെ പേര് എഴുതിയിരുന്നു, ഒരോ കല്ലിലും ആറ് പേരുകൾ വീതം. ദൈവത്തോട് ചോദിക്കാൻ ഈ കല്ലുകൾ ഉപയോഗിച്ചിരുന്നതായി നമുക്കറിയാം. ദൈവം തന്റെ ഹിതം ഇതിലൂടെ അറിയിച്ചിരുന്നു. ഒരു കല്ലോ അല്ലെങ്കിൽ മറ്റെ കല്ലോ പ്രകാശിപ്പിച്ച് ഉവ്വ് അല്ലെങ്കിൽ ഇല്ല എന്ന ഉത്തരം ദൈവം നൽകിയിരുന്നു. ശൗൽ രാജാവ് യഹോവയോട് ചോദിച്ചപ്പോൾ:

“യഹോവ അവനോടു സ്വപ്നംകൊണ്ടോ ഊറീംകൊണ്ടോ പ്രവാചകന്മാരെ കൊണ്ടോ ഉത്തരം അരുളിയില്ല;” (1 ശമു. 28:6).

ബിസി 586-ലെ ബാബിലോൻ പ്രവാസം മുതൽ ഊരീമും തുമ്മീമും അണിഞ്ഞ ഒരു മഹാപുരോഹിതനും ഉണ്ടായിരുന്നില്ല. എന്നാൽ ക്രിസ്തു മടങ്ങിവരുമ്പോൾ സഹസ്രാബ്ദ മന്ദിരം പണിയിപ്പെടുമ്പോൾ സാദോക്കിന്റെ ക്രമത്തിൽ നിന്ന് ഊരീമും തുമ്മീമും അണിഞ്ഞ ഒരു മഹാപുരോഹിതൻ ഉണ്ടാകും (യെഹെ. 43:19). യെഹൂദരുടെ ഗോത്രവുമായി ബന്ധപ്പെട്ട് അനിശ്ചിതത്വം ഉടലെടുക്കുമ്പോൾ ഇതിലൂടെ ദൈവത്തിന് തന്റെ ഹിതം അറിയിക്കാൻ കഴിയും. യഥാർത്ഥത്തിൽ, ഉത്പ്രാപണത്തിന് ശേഷം പെട്ടെന്ന് രക്ഷിക്കപ്പെടുന്ന 144,000 യെഹൂദ സാക്ഷികൾ തങ്ങളുടെ ഗോത്ര പാരമ്പര്യം അറിയും. ഒരോ ഗോത്രത്തെയും 12,000 പേർ വീതം പ്രതിനിധാനം ചെയ്യും (വെളി. 7:3-8).

യിസ്രായേൽ ദൈവത്തിന്റെ പ്രമാണം പഠിപ്പിക്കുകയും ന്യായം നടപ്പിലാക്കുകയും ചെയ്യും

യിസ്രായേൽ “ജാതികൾക്കു പ്രകാശമായിരിക്കണം” എന്ന് ദൈവം എപ്പോഴും താല്പര്യപ്പെട്ടിരുന്നു (യെശ. 42:6; 49:6). പഴയനിയമ കാലത്ത് വിജാതീയരിൽ ചിലർ തങ്ങളുടെ വിഗ്രഹാരാധനയും ജാതീയ ദേവന്മാരെയും ഉപേക്ഷിച്ച് യിസ്രായേലിൽ വന്ന് താമസിച്ചിരുന്നു. പരിവർത്തനം ചെയ്ത ഈ വിജാതീയർ യിസ്രായേലിൽ സംരക്ഷിക്കപ്പെടുകയും അനുഗ്രഹിക്കപ്പെടുകയും ചെയ്തിരുന്നു. അവർ യെഹൂദരോട് എല്ലാ കാര്യങ്ങളിലും തുല്യരായിരുന്നു. എന്നാൽ അവർക്ക് ദേശത്തിൻ മേൽ അവകാശം ഇല്ലായിരുന്നു. ദേശം യിസ്രായേൽ ഗോത്രങ്ങൾക്ക് മാത്രം അവകാശപ്പെട്ടതായിരുന്നു.

ക്രിസ്തു രാജ്യം ഭരിക്കാൻ മടങ്ങിവരുമ്പോൾ, യിസ്രായേൽ രാഷ്ട്രം ജാതീയ രാജ്യങ്ങൾക്ക് തുടർച്ചയായി വെളിച്ചമായിരിക്കും. യിസ്രായേൽ അവളുടെ പ്രസംഗകരെ ഭൂമിയുടെ അറ്റത്തോളം അയക്കും. യെശയ്യാവ് എഴുതി:

“ഞാൻ അവരുടെ ഇടയിൽ ഒരു അടയാളം പ്രവർത്തിക്കും; അവരിൽ രക്ഷിക്കപ്പെട്ട ചിലരെ ഞാൻ തർശീശ്, വില്ലാളികളായ പുൽ, ലുദ് എന്നിവരും തുബാൽ, യാവാൻ എന്നിവരുമായ ജാതികളുടെ അടുക്കലേക്കും എന്റെ കീർത്തി കേൾക്കയും എന്റെ മഹത്വം കാണുകയും ചെയ്തിട്ടില്ലാത്ത ദുരദ്രിപുകളിലേക്കും അയക്കും; അവർ എന്റെ മഹത്വത്തെ ജാതികളുടെ ഇടയിൽ പ്രസ്താവിക്കും; യിസ്രായേൽ മക്കൾ യഹോവയുടെ ആലയത്തിലേക്കു വെടിപ്പുള്ള പാത്രങ്ങളിൽ വഴിപാടു കൊണ്ടുവരുന്നതുപോലെ അവർ സകല ജാതികളുടെയും ഇടയിൽ നിന്നു നിങ്ങളുടെ സഹോദരന്മാരെ ഒക്കെയും കുതിരപ്പുറത്തും മരങ്ങളിലും പല്ലക്കുകളിലും കോവർകുഴുത്തുപുറത്തും ഒട്ടകപ്പുറത്തും കയറ്റി എന്റെ വിശുദ്ധ പരിവൃതമായ യെരൂശലേമിലേക്കു യഹോവെക്കു വഴിപാടായി കൊണ്ടുവരും എന്നു യഹോവ അരുളിച്ചെയ്യുന്നു. അവരിൽ നിന്നും ചിലരെ ഞൻ പുരോഹിതന്മാരായും ലേവ്യരായും എടുക്കും എന്നു യഹോവ അരുളിച്ചെയ്യുന്നു.” (യെശ. 66:19-21).

യിസ്രായേൽ സഹസ്രാബ്ദ രാജ്യത്തിലെ ജാതീയ രാഷ്ട്രങ്ങൾക്ക് ആത്മീയ സഹായം മാത്രമല്ല നൽകുന്നത്, അവർ ഭരണ നിർവ്വഹണവും നടത്തും. രാജാധിരാജാവും കർത്താധികർത്താവും ആയ യേശു ക്രിസ്തുവിന്റെ കീഴിൽ ഏക ലോകസർക്കാർ സ്ഥാപിതമാകും. എല്ലാ രാജ്യങ്ങളും തന്നെ അനുസരിക്കും. ആരെങ്കിലും അവിടുത്തെ വാഴ്ചയെ തിരസ്കരിക്കുകയോ അധികാരത്തെ നിഷേധിക്കുകയോ ചെയ്താൽ അവർ ന്യായം വിധിക്കപ്പെടും. യേശുവാവ് എഴുതി:

“നിന്നെ സേവിക്കാത്ത ജാതിയും രാജ്യവും നശിച്ചുപോകും; ആ ജാതികൾ അശേഷം ശൂന്യമായ് പോകും” (യെശ. 60:12).

ക്രിസ്തു ന്യായം നടപ്പിലാക്കും

“ഞാൻ ഒരു നിർണ്ണയം പ്രസ്താവിക്കുന്നു: യഹോവ എന്നോടു അരുളിച്ചെയ്തതു: നീ എന്റെ പുത്രൻ; ഇന്നു ഞാൻ നിന്നെ ജനിച്ചിരിക്കുന്നു. എന്നോടു ചോദിച്ചുകൊൾക; ഞാൻ നിനക്കു ജാതികളെ അവകാശമായും ഭൂമിയുടെ അറ്റങ്ങളെ കൈവശമായും തരും; ഇരിമ്പുകോൽകൊണ്ടു നീ അവരെ തകർക്കും; കൂശവന്റെ പാത്രംപോലെ അവരെ ഉടെക്കും. ആകയാൽ രാജാക്കന്മാരേ, ബുദ്ധിപറിപ്പിൻ; ഭൂമിയിലെ ന്യായാധിപന്മാരേ, ഉപദേശം കൈക്കൊൾവിൻ. ഭയത്തോടെ യഹോവയെ സേവിപ്പിൻ; വിരയലോടെ ഘോഷിച്ചുല്ലസിപ്പിൻ” (സങ്കീ. 2:7-11).

സെഖര്യാവു പ്രസ്താവിക്കുന്നു:

“യഹോവ സർവ്വഭൂമിക്കും രാജാവാകും; അന്നാളിൽ യഹോവ ഏകനും അവന്റെ നാമം ഏകവും ആയിരിക്കും” (സെഖ. 14:9).

മഹോപദ്രവത്തിന്റെ കാലത്ത് മൃഗം (എതിർക്രിസ്തു) “ഏകലോക സർക്കാർ” സാക്ഷാത്കരിക്കും. ലോകം ഏറ്റെടുക്കാനുള്ള സാത്താന്റെ ശ്രമമാണിത്. കാരണം, ക്രിസ്തു വരുമ്പോൾ യേശു കർത്താവ് രാജാധിരാജാവും യിസ്രായേൽ തന്റെ സേവകരും ആകുമെന്ന് അവനറിയാം. എന്നാൽ എതിർ ക്രിസ്തുവിന്റെ വാഴ്ച ഹ്രസ്വമായിരിക്കും. അവന് ആഗോള അധികാരം 42 മാസങ്ങൾ മാത്രമേ പ്രയോഗിക്കാൻ കഴിയൂ (വെളി. 13:5). എന്നാൽ ക്രിസ്തു എന്നുമെന്നേക്കും വാഴും.

“വെള്ളം സമുദ്രത്തിൽ നിറഞ്ഞിരിക്കുന്നതുപോലെ ഭൂമി യഹോവയുടെ മഹത്വത്തിന്റെ പരിജ്ഞാനത്താൽ പൂർണ്ണമാകും” (ഹബ. 2:14).

പ്രിയ വായനക്കാരാ:

യെഹെസ്കേലിന്റെ പ്രവചനത്തിലെ സന്ദേശം ഇവിടെ വളരെ വ്യക്തമാണ്. “ലോകാവസാനത്തിലേക്ക്” (മത്താ. 24:3) അല്ലെങ്കിൽ മറ്റൊരു വാക്കിൽ പറഞ്ഞാൽ **മഹോപദ്രവകാലത്തിലേക്ക്** നാം അടുത്തുകൊണ്ടിരിക്കുകയാണെന്ന് സൂചിപ്പിക്കാൻ ദൈവം നമുക്ക് തന്ന അടയാളമാണ് യിസ്രായേൽ. യിസ്രായേലിന്റെ ആക്രമണം ആസന്നമാണ്. രാഷ്ട്രങ്ങൾ അതിനുവേണ്ടി ലക്ഷ്യസ്ഥാനത്തേക്ക് നീങ്ങിക്കൊണ്ടിരിക്കുന്നു. തുർക്കി റഷ്യയോട് ചേരുന്നു, ഇറാൻ സിറിയയിൽ എത്തി യിസ്രായേലിനെ ആക്രമിക്കുവാൻ ലെബാനോനിയിലെ ഹെസ്ബൊല്ലായേയും ഗാസയിലെ ഹമാസിനെയും സായുധരാക്കുന്നു. എന്നാൽ **ഈ അധിനിവേശം ക്രിസ്തുവിശ്വാസികളുടെ ഉത്പ്രാപണത്തിനുശേഷം**, ഏഴ് വർഷം നീണ്ടുനിൽക്കുന്ന മഹോപദ്രവത്തിന്റെ രണ്ടാമത്തെ വർഷം **നടക്കാനാണ് സാധ്യത**. അതിന്റെ അർത്ഥം ഉത്പ്രാപണം എപ്പോൾ വേണമെങ്കിലും നടക്കുമെന്നാണ്. നിങ്ങൾ തയ്യാറായിരിക്കേണ്ടതാണ്.

രണ്ടായിരം വർഷങ്ങൾക്ക് മുൻപ് ദൈവം തന്റെ പ്രിയ പുത്രനെ ലോകത്തിലേക്ക് അയച്ചു. മനുഷ്യരുടെ ഇടയിൽ പരിപൂർണ്ണതയുള്ള ഒരു ജീവിതം നയിക്കാനും, യേശുലേമിന് പുറത്ത് കുരിശിലേക്ക് പോയി ലോകത്തിന്റെ പാപത്തിന്റെ പരിഹാരത്തിന് വേണ്ടി തന്റെ ജീവിതം അർപ്പിക്കാനും രക്തം ചീന്താനും ആണ് കർത്താവ് അയക്കപ്പെട്ടത്. അവിടുന്ന് മരിച്ച് അടക്കപ്പെട്ട മൂന്നാം ദിവസം ഉയർത്തെഴുന്നേറ്റ് ശിഷ്യന്മാർക്ക് പ്രത്യക്ഷനായി. നമ്മെ വിളെടുക്കുന്നതിന് വേണ്ടി ദൈവം മനുഷ്യരൂപം എടുത്തു.

“തന്റെ ഏകജാതനായ പുത്രനിൽ വിശ്വസിക്കുന്ന **ഏവനും നശിച്ചുപോകാതെ നിത്യജീവൻ പ്രാപിക്കേണ്ടതിനു** ദൈവം അവനെ നൽകുവാൻ തക്കവണ്ണം ലോകത്തെ സ്നേഹിച്ചു. ദൈവം തന്റെ പുത്രനെ ലോകത്തിൽ അയച്ചതു ലോകത്തെ വിധിപ്പാനല്ല ലോകം അവനാൽ രക്ഷിക്കപ്പെടുവാനത്രേ. **അവനിൽ വിശ്വസിക്കുന്നവനു ന്യായവിധി ഇല്ല; വിശ്വസിക്കാത്തവനു ദൈവത്തിന്റെ ഏകജാതനായ പുത്രന്റെ നാമത്തിൽ വിശ്വസിക്കാത്തതുകൊണ്ട് ന്യായവിധി വന്നുകഴിഞ്ഞു**” (യോഹ. 3:16-18).

പാപത്തിൽ നിന്നും കുറ്റബോധത്തിൽ നിന്നുമുള്ള രക്ഷ ക്രിസ്തു വിലയ്ക്ക് വാങ്ങി സൗജന്യമായി എല്ലാവർക്കും നൽകുന്നു. നിങ്ങളുടെ കഴിവ് കൊണ്ട് നിങ്ങൾക്ക് രക്ഷ ലഭിക്കില്ല. ദൈവത്തിന്റെ ദയയിലും കൃപയിലുമുള്ള സൗജന്യ ദാനമാണത്. ക്രിസ്തു നിമിത്തം ദൈവത്തിന് ഇപ്പോൾ നമ്മോട് ക്ഷമിക്കാൻ കഴിയുന്നു. നമ്മുടെ പാപത്തിന് അർഹമായ ദൈവത്തിന്റെ കോപം അവിടുന്ന് സ്വയം ഏറ്റെടുത്തു. ദൈവം നമ്മിൽ നിന്ന് പ്രതീക്ഷിക്കുന്നത് നമ്മുടെ പാപം നാം സമ്മതിക്കണം എന്നും ലളിതമായ വിശ്വാസത്തോടു കൂടി തന്നിൽ ആശ്രയിക്കണം എന്നുമാണ്. അങ്ങനെയെങ്കിൽ തുറന്ന മനസ്സോടെ ദൈവം നമ്മോട് ക്ഷമിക്കും.

“കൃപയാലല്ലോ നിങ്ങൾ വിശ്വാസമൂലം രക്ഷിക്കപ്പെട്ടിരിക്കുന്നത്; അതിനും നിങ്ങൾ കാരണമല്ല; ദൈവത്തിന്റെ ദാനമത്രേയാകുന്നു. ആരും പ്രശംസിക്കാതിരിപ്പാൻ പ്രവൃത്തികളും കാരണമല്ല. നാം അവന്റെ കൈപ്പണിയായി സൽപ്രവർത്തികൾക്കായിട്ടു ക്രിസ്തുയേശുവിൽ സൃഷ്ടിക്കപ്പെട്ടവരാകുന്നു; നാം ചെയ്തു പോരേണ്ടതിന്നു ദൈവം അവ മുന്നൊരുക്കിയിരിക്കുന്നു” (എഫെ. 2:8-10).

വിശ്വാസത്തിൽ നാം ലളിതമായ ചുവട് വയ്പ്പ് എടുക്കുമ്പോൾ, നമ്മെ രക്ഷിക്കാൻ കർത്താവിനെ വിളിച്ചപേക്ഷിക്കുമ്പോൾ, നമ്മിൽ എന്നേക്കും വസിക്കാൻ അവിടുന്ന് പരിശുദ്ധാത്മാവിനെ നൽകുകയും ക്രിസ്തുവിന്റെ സാദൃശ്യത്തിൽ നമ്മെ രൂപാന്തരപ്പെടുത്തുകയും ചെയ്യുന്നു. പാപത്തിന്റെ ശക്തിയെ തകർക്കാനും നമ്മെ വിടുവിക്കാനും അവിടുത്തേക്കു കഴിയും.

“ഒരുത്തൻ ക്രിസ്തുവിലായാൽ അവൻ പുതിയ സൃഷ്ടി ആകുന്നു; പഴയതു കഴിഞ്ഞു പോയി, ഇതാ, അതു പുതുതായി തീർന്നിരിക്കുന്നു” (2 കൊരി. 5:17).

നിങ്ങൾ കർത്താവിനെ വിളിച്ചപേക്ഷിക്കുകയാണെങ്കിൽ, ഇന്ന് ഉത്പ്രാപണം സംഭവിച്ചാൽ നിങ്ങൾ എടുക്കപ്പെടും. മഹോപദ്രവത്തിൽ നിങ്ങൾ അകപ്പെട്ട് പോകില്ല. തീരുമാനം നിങ്ങളുടേതാണ്.





താഴെ കൊടുത്തിരിക്കുന്ന പുസ്തകങ്ങൾ മലയാളത്തിൽ ലഭ്യമാണ്.

ഇനി ഉൽപ്രാപണം |

വെളിപ്പാട് |

ബൈബിൾ പ്രവചനങ്ങളുടെ അടിസ്ഥാന ഘടകങ്ങൾ |

യിസ്രായേൽ പ്രവചനത്തിൽ |


യെഹൊസ്കേൽ പ്രവചനങ്ങൾ |

നിത്യത മുതൽ നിത്യത വരെ |

വിജാതീയ ജനതകളുടെ കാലങ്ങൾ |

ഏഴു കാര്യനിർവ്വഹണ കാലഘട്ടങ്ങൾ |

ഇംഗ്ലീഷിലുള്ള ബൈബിൾ പ്രവചന പട്ടികപ്പടങ്ങളും ഭൂപടങ്ങളും ഇന്റർനെറ്റിൽനിന്നും ഡൗൺലോഡ് ചെയ്യാവുന്നതാണ്.



ഹെരാൾഡ് ഓഫ് ഹോപ്പ് (പത്രാശാസ്ത്രം),
യേശു ക്രിസ്തുവിന്റെ സുവിശേഷ സത്യങ്ങളെക്കുറിച്ചും കർത്താവിന്റെ
മടങ്ങി വരവിനേക്കുറിച്ചും വിശദീകരിക്കുന്ന ഒരു ദൈവാസികയത്രേ.
1948-ൽ തുടങ്ങി ആസത്രേലിയായിൽ പ്രസിദ്ധീകരിച്ചു വരുന്ന ഈ മാസിക
ഇപ്പോൾ അന്താരാഷ്ട്ര പ്രസിദ്ധി നേടിയിട്ടുണ്ട്. കൂടുതൽ വിവരങ്ങൾ

www.heraldofhope.org.au

എന്ന വെബ്സൈറ്റിൽ നിന്നും ലഭ്യമാണ്.

ബൈബിൾ പ്രവചനങ്ങൾ സംബന്ധിച്ച പല പുസ്തകങ്ങൾ
മലയാളം, സ്പാനിഷ്, ആഫ്രിക്കാൻസ്, ചൈനീസ് എന്നീ ഭാഷകളിൽ
പ്രസിദ്ധീകരിച്ചിട്ടുണ്ട്. ഹിന്ദിയും തെലുങ്കും ഉൾപ്പെടെ കൂടുതൽ
ഇന്ത്യൻ ഭാഷകളിൽ അവ വിതരണം ചെയ്യുവാൻ പരിപാടിയുണ്ട്.

കൂടുതൽ വിവരങ്ങൾക്കു ബന്ധപ്പെടുക:

Mr. P. Daniel

The Light of Hope

Cheppad P.O., Alappuzha Dist. – 690 507

E-mail: [hopemsn@hopemsn.org](mailto:hopenmsn@hopemsn.org)

Phone: 0479-2412459 / 94479 76381

യെഹെസ്കേൽ പ്രവാചകൻ കൽദയ ദേശത്തുനിന്നു പ്രവാചനം നടത്തിയത് ബിസി 597-ൽ യെഹോയാഖിനെ ബന്ധനസ്ഥനായി പിടിച്ചുകൊണ്ടുപോയ കാലയളവിലാണ്. തന്റെ ശുശ്രൂഷ അവിടെ പ്രവാസികളായിരുന്ന ജൂതജനത്തിനു വേണ്ടിയായിരുന്നു.

തന്റെ സന്ദേശം ദൈവാലയത്തിൽ നിന്നും ദൈവിക തേജസ്സ് വിട്ടുപോയതിനേക്കുറിച്ചും മടങ്ങിവരുന്നതിനേക്കുറിച്ചുമാണ്. ദൈവമഹത്വം പുറപ്പെട്ടുപോയതിന്റെ കാരണങ്ങളും ബിസി 586 ആസന്നമായി ദൈവാലയം നശിക്കുമെന്ന പ്രഖ്യാപനവും അത്രേ.

യിസ്രായേൽ ഗൃഹത്തിന് കാവൽക്കാരനായിരിപ്പാൻ രണ്ടുപ്രാവശ്യം യെഹെസ്കേലിനു നിയോഗം ഉണ്ടായി. ആദ്യത്തേത് ബാബിലോനിൽ നിന്നും ന്യായവിധി വരുന്നതും അനുബന്ധ സംഭവങ്ങളും മുന്നറിയിച്ചതാണ് (അദ്ധ്യായം 3:17).

എല്ലാ പ്രവചനങ്ങളും നിവർത്തിക്കപ്പെട്ടു.

എന്നാൽ ന്യായം വിധിക്കപ്പെടുന്നത് യിസ്രായേൽ എന്ന ഒരു രാജ്യം മാത്രമല്ല, സോർ, അമ്മോൻ, മോവാബ്, ഏദോം, ഫെലിസ്ത്യർ, മിസ്രയീം എന്നിവയെ എല്ലാം, ദൈവജനങ്ങളോടുള്ള അവരുടെ മനോഭാവം നിമിത്തം കൽദയരിൽ നിന്നും പ്രവചനങ്ങളിൽ കാണുന്നതുപോലെ കൃത്യമായി ന്യായവിധി അനുഭവിച്ചു.

യെഹെസ്കേലിന്റെ രണ്ടാമത്തെ നിയോഗം ദേശം അനുതപിക്കുമ്പോൾ അന്ത്യനാളുകളിലെ സംഭവങ്ങളെക്കുറിച്ച് യിസ്രായേലിനെ മുന്നറിയിക്കുകയായിരുന്നു (അദ്ധ്യായം 33:7).

അദ്ധ്യായം 34 മുതൽ അവസാനം വരെയുള്ള പ്രവചനങ്ങൾ എല്ലാം തന്നെ യിസ്രായേലിന്റെ പശ്ചാത്താപത്തെയും ദേശത്തേക്ക് പുനഃസ്ഥാപിക്കപ്പെടുന്നതിനേയും കുറിച്ചുമത്രേ.

യെഹെസ്കേൽ പ്രവാചനം സമാപിക്കുന്നത് യെരൂശലേമിൽ മഹത്വ ദൈവാലയം നിർമ്മിക്കപ്പെടുന്നതിന്റെ വിവരണത്തോടും, 12 ഗോത്രങ്ങൾ ദേശത്തേക്ക് മടങ്ങിയെത്തുന്നതിനേക്കുറിച്ചും, ദൈവമഹത്വം സ്ഥിരമായി ദൈവാലയത്തിലേക്കു മടങ്ങിവരുന്നതിനേക്കുറിച്ചും വിശദീകരിച്ചുകൊണ്ടാണ്. യെരൂശലേമിന്റെ നാമം ആത്യന്തികമായി യഹോവാ ശമ്മാ, (യഹോവാ അവിടെ) എന്നു മാറ്റപ്പെടും.

www.heraldofhope.org.au

പകർപ്പവകാശം © J Ecob 2021

